

چشم‌گشا
داود عزیزی
رحمۃ اللہ علیہ

ترتیب و تخریر

سید ابوبکر عزیزی

مکتبہ عزیزی

۲۲ شیش محل روڈ ○ لاہور



حضرت مولانا
داؤد غزنوی
رحمۃ اللہ علیہ

ترتیب و تحریر

سید ابوبکر غزنوی

فاران اکیڈمی

قذافی سٹریٹ ©، اردو بازار، لاہور

جملہ حقوق محفوظ

قاسم محمود

قاران اکیڈمی ۱۷- اردو بازار لاہور نے

باجازت و رضائے سید ابوبکر غزنوی مرحوم شائع کی

اشاعت ثانی: اکتوبر ۱۹۹۳ء

تعداد اشاعت: ۶۰۰

قیمت:

جملہ حقوق بحق سید ابوبکر غزنوی خلیفہ الرشید حضرت مولانا سید محمد داؤد غزنوی

رحمۃ اللہ علیہ محفوظ ہیں۔

فہرست مضامین

حرف آغاز

- ۹ مولینا محمد داؤد غزنویؒ کا عظیم المرتبت خاندان - مولینا محی الدین احمد تصوری
- ۲۱ مولینا سید محمد داؤد غزنویؒ (کچھ نقوش و تائزات) - مولینا سید ابوالحسن علی ندوی
- ۲۷ مولینا سید محمد داؤد غزنویؒ (اسلام اور آزادی کا ایک بلند مرتبہ مجاہد) - مولینا غلام رسول مہر
- ۳۷ حضرت مولانا داؤد غزنویؒ (چند تائزات) - مولینا محمد حنیف ندوی
- ۴۵ حضرت مولانا محمد داؤد غزنویؒ ڈاکٹر سید عبداللہ ساسب
- ۶۱ حضرت مولانا محمد داؤد غزنویؒ مولینا مظہر علی انظر
- ۶۹ سید محمد داؤد غزنویؒ (جنگ آزادی کے سالارِ اول) آغا شورش کاشمیری
- ۷۵ مولینا داؤد غزنویؒ سید رئیس احمد جعفری
- ۸۳ حضرت مولینا سید محمد داؤد غزنویؒ میاں محمد شفیع (دم - ش)
- ۹۲ مولینا داؤد غزنویؒ کی چند یادیں ڈاکٹر امیر احمد
- ۱۰۳ حضرت مولینا سید داؤد غزنویؒ حضرت مولینا حکیم فضل الرحمن سواتی
- ۱۱۷ حضرت مولینا سید محمد داؤد غزنویؒ (سیاسی زندگی کی ابتداء اور ملک کا سیاسی پس منظر) مولینا محمد داؤد راز
- ۱۲۳ مولینا غزنویؒ سے ایک ملاقات حضرت مولانا سید محمد داؤد غزنویؒ (چند اقتباسات تائزات)
- ۱۴۳ میرے استاد - مولانا داؤد غزنویؒ رحمۃ اللہ علیہ محی الدین سلطی
- ۱۵۱ میرے مشفق استاد حافظ عبدالرشید
- ۱۷۷ مولینا سید محمد داؤد غزنویؒ (چند یادیں - چند باتیں) خالد بزجی ایم۔ اے

- حضرت مولانا محمد اودغز زوی اور حضرت مولانا صاحب
 ● منشی محمد حسن صاحب کے باہمی تعلقات
 ● مولانا سید داؤد غزوی رحمۃ اللہ علیہ
 ● (مولانا سید ابوالاعلیٰ مودودی صاحب کی نظر میں)
 ● حضرت مولانا مفتی محمد شفیع صاحب کا کتب گرامی
 ● مولانا غزوی کا حکیمانہ انداز تبلیغ
 ● صاحبزادہ حافظ عبد الرحمن صاحب
 ● خلف الرشید حضرت مولانا مفتی محمد حسن صاحب
 ● انٹرویو: عابد نظامی
 ● ۱۸۶
 ● ۲۰۳
 ● ۲۰۸
 ● ۲۰۹

سیدے و اَلْبے

تحریر: سید ابوبکر غزوی

- ۱ آبا و اجداد ۲۱۵
 — ۲ حالات زندگی ۲۳۷
 — ۳ آخری ایام ۲۷۱
 — ۴ اخلاق و عادات ۲۸۱
 — ۵ اندازِ خطابت ۲۹۳
 — ۶ نظریات و رجحانات ۳۲۵
 — ۷ مسائلِ تصوف ۳۵۵
 — ۸ فقہی موقف ۳۷۱
 — ۹ مرزائیت کی تردید ۳۸۵
 — ۱۰ شعروادب کا ذوق ۴۰۳
 — ۱۱ دارالعلوم تقویۃ الاسلام ۴۴۳
 ماخذ ۴۶۳

بِسْمِ اللَّهِ الرَّحْمَنِ الرَّحِيمِ
مُحَمَّدًا وَنَسَلِي عَلَى رَسُولِهِ الْكَرِيمِ

عرف آغاز

سورۃ فاتحہ نام انتخاب ہے جو ہر قرآن ہے۔ اس جامع اور بلیغ دُعا کے ان الفاظ پر غور کیجیے:

إِهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ . غَيْرِ الْمَغْضُوبِ عَلَيْهِمْ وَلَا الضَّالِّينَ -

(ہمیں سیدھی راہ دکھا، اُن لوگوں کی راہ جن پر تو نے کرم کیا، اُن لوگوں کی راہ
نہیں جن پر غضب نازل کیا گیا اور نہ گمراہوں کی راہ)

یہ نہیں کہا کہ ہم ٹیکسوں اور بھلائیوں کی راہ دکھا، یہ نہیں کہا کہ ہیں نماز، روزہ، زکوٰۃ اور
حج کی راہ دکھا، بلکہ ان برگزیدہ انسانوں کا ذکر کیا جو بھلائی کے پیکر ہوتے ہیں، جو خیرِ محتم ہیں۔ انبیاء اور
صلحاء کے تذکار ہی سے صراطِ مستقیم کی ٹھیک طور پر شناخت ہوتی ہے۔ یہی وجہ ہے کہ قرآن مجید میں
ایمان اور عمل صالح کی حقیقت انبیاء اور اولیاء کے حالاتِ زندگی ہی سے اُجاگر کی گئی ہے۔ ایک
ایک پیہر کا نام لے لے کر اس کے حالاتِ زندگی پر سوچ بچار کی رحمت دی گئی:

”وَإِذْ كَرَّمْنَا إِبْرَاهِيمَ“ (۱۹: ۱۳)

(کتاب میں ابراہیم علیہ السلام کا ذکر کر دو)

کے بارے میں اس کے اپنے گھر کے افرادی گواہی بہت بڑی گواہی ہے۔ ان کی زندگی ایک مشعل ہے جس کی روشنی میں بھٹکے ہوئے راہی سراطِ مستقیم کا سراغ پا سکتے ہیں۔ ان کی زندگی ایک شمعِ ہدایت ہے جس سے ایمان و عمل کے پراغِ روشن کیے جا سکتے ہیں اور اسی غرضِ مغایت کے پیشِ نظر ان مقالوں کو مرتب کیا گیا ہے۔

حضرت والد علیہ الرحمہ کی تاریخِ وفات سولہ دسمبر ۱۹۶۳ء ہے۔ انہیں دُنیا سے رحمت ہوئے گیرہ برتن ہونے کو آئے ہیں۔ مجھے اقرار ہے کہ ان کے سوانحِ حیات مرتب کرنے کا کام بہت پچھے سا انجام پا جانا چاہیے تھا، لیکن کچھ ایسے حالات پیش آتے رہے اور کچھ ایسی رکاوٹیں مائل ہوتی رہیں کہ اس کتاب کی طباعت میں تاخیر ہوتی چلی گئی۔

ان کی وفات کے ایک دو برس بعد ہی ان پر کتاب مرتب کرنے کا ارادہ کیا تھا۔

مقالہ نگاروں کی ایک فہرست مرتب کی، جس میں ان کے احباب بھی تھے متعلقین اور معتدبن بھی تھے، ان کے رفقاءِ کار بھی تھے، ان کے ہم عصر علماء اور سیاستدان بھی تھے اور ان کے بعض شاگردانِ رشید بھی اس فہرست میں شامل تھے۔ یہ خواہش بھی تھی کہ حضرت میاں ابوالحسن علی ندوی ناظمِ ندوۃ العلماء لکھنؤ جن کی شخصیت مجھے عزیز ہے، کے نگارشاتِ قلم بھی کتاب میں شامل ہو سکیں۔ بہت کم مقالہ نگار ایسے تھے جنہوں نے حضرت میاں صاحب کی طرح سہایتِ مستندی کے

ساتھ حسبِ وعدہ مدتِ معینہ کے اندر اپنے مقالے بھیج دیے ہوں۔ کچھ ایسے بھی تھے جن کا پیچھا کرنا پڑا، مگر آخر میرا دفتر ان سے مقالے لکھوانے میں کامیاب ہو گیا اور کچھ ایسے سخت جان نکلے کہ بار بار وعدے کرتے رہے اور برابر مانتے رہے۔ آج میں نے اپنی ہار مان لی ہے اور کتابتِ پریس بھیج رہا ہوں۔ اگر مقالہ نگاروں کے قلم اور وقت پر مجھے کچھ اختیار ہوتا، تو کتاب کی طباعت میں اس قدر تاخیر نہ ہوتی۔

بعض مقالہ نگار اس عرصے میں فوت ہو چکے ہیں اور حضرت والد علیہ الرحمہ سے بات ہے۔

نیدر میں احمد جنجری وفات پا گئے، پھر مولانا محی الدین احمد قصوری رخصت ہوئے، پھر

مولانا غلام رسول مہر رحلت فرما گئے لہذا اب مولانا منظر علی اہلسہر بھی چلے بے ہیں۔
 عزیزم خالد بزئی صاحب نے اس کتاب کی ترتیب و تسوید میں میری بہت مدد کی۔ اللہ تعالیٰ
 انہیں بزلے خیر عطا کرے۔

میری یہ رُما ہے کہ خدا نام و نود کی خواہش سے ہمارے دونوں کو پاک کر دے اور خاندانی
 فخر و غرور کی مہمک بیماری سے ہمیں محفوظ رکھے اور اپنی مخلوق کے لیے اس کتاب کو ذریعہ فیضان
 اور میرے لیے اور والد علیہ الرحمہ کے لیے اس کتاب کو توفیقہ آخرت بنا دے
 وَبِنَا تَقْبَلُ مِنَّا اِنَّكَ اَنْتَ السَّمِيعُ الْعَلِيمُ۔

الوہاب علی شوی

۲۵ شوال المحرم ۱۳۹۲ھ

مطابق ۱۱ نومبر ۱۹۷۲ء

مولانا محمد اود غزنوی

کا

عظیم المرتبت خاندان

مولانا محی الدین احمد قسوری

مولانا داؤد غزنوی کے دادا مولانا عبداللہ غزنوی رحمۃ اللہ علیہ کی ایک فقیہ اثنال شخصیت تھی۔ جس میں بیک وقت علم دین اور تصوف جمع ہو گئے تھے۔ ان کے متعلق ہمارے خاندان میں مشہور ہے کہ وہ مادر زاد ولی تھے؛ چنانچہ وہ تحصیلِ سلوک کے شوق میں اپنے پیر شیخ سے ملنے گئے جو اُس وقت افغانستان کے مشاہیر صوفیاء اور اولیاء میں سے تھے۔ یہ ان کی خدمت میں جب پہلی مرتبہ حاضر ہوئے تو سنا ہے کہ کچھ عرصہ بیٹھ کر واپس چلے آئے۔ کہتے ہیں تین مرتبہ ایسا ہوا۔ تیسری مرتبہ جب واپس ہونے لگے تو انہوں نے ان کو بلا کر کہا:

”عبداللہ! تمہارے یہاں آنے کی ضرورت نہیں۔ تمہارے گھر کے در و دیوار تمہاری رہنمائی کریں گے۔“ چنانچہ اس کے بعد ان کا وہاں جانا ثابت نہیں۔

غزنی سے پنجاب

قدرت نے فطرتِ انتہا درجہ سلیم، ذہنِ نہایت رسا بننا مقرر کیا۔ علومِ ظاہری سے فارغ ہوئے، تو افغانستان کو انتہا درجہ کی بدعات اور مشرکانہ رسوم میں مبتلا پایا۔ ان کی اصلاح کی طرف متوجہ ہوئے۔ علماء و مشائخِ وقت بیکہ حکام پر شدید مکتدہ چینی شروع ہو گئی جس سے مختلف قسم کی طعن و تشنیع کے ہدف بنے اور علماء و مشائخ کی مخالفت اس حد تک بڑھی کہ حکومت بھی اس سے متاثر ہوئے بغیر نہ رہ سکی۔

دربارِ کابل میں طلبی

چنانچہ دربارِ شاہی میں بلایا گیا کہ یا تو علمائے وقت کے مطاعن کا جواب دیں یا اپنے عقائد و خیالات کی تبلیغ سے توبہ کریں۔ کہا جاتا ہے کہ اس وقت کابل غزنی بلبلانستان کے بڑے بڑے علماء جمع تھے۔ تمام علماء اس طرح ساکت و صامت بیٹھے تھے کہ جیسے سانپ سونگھ گیا ہو کسی شخص کو اعتراض کرنا کیطوف یارائے گفتگو تک نہ ہوا۔ شاہ افغانستان نے علماء کی مخالفت سے مجبور ہو کر گھر جا کر انہیں حکم دیا کہ افغانستان سے نکل جائیں؛ چنانچہ آپ نے اپنا رختِ سفر باندھا جو بہت مخمق تھا اور بختِ افغانستانِ غلابیدہ مشد و بختِ ہندوستان بیدار شد کہتے ہوئے کابل سے نکل کھڑے ہوئے۔

غزنی سے امرتسر

ہمارے ہاں یہ مشہور تھا معلوم نہیں کہاں تک درست ہے کہ ان کے ساتھ ایک بچی تھی جس کا عقد انہوں نے راستہ میں ایک سنایت ہی خدا پرست مرد سے کر دیا تھا، جو ذات کا جملہ ہاشور تھا۔ جب انہیں کہا گیا تو فرمایا: ہمیں است سید۔ ان کو مکہ عند اللہ انقا کھر۔ یہ نہیں معلوم ہو سکا کہ وہ غزنی سے سیدھے امرتسر تشریف لے گئے اور مستقلاً یہاں اقامت گزیں ہو گئے یا راستہ میں قیام کرتے کرتے یہاں پہنچے۔ بہر حال امرتسر کو انہوں نے اپنا مستقل مقدر قرار دے لیا۔ امرتسر پہنچتے ہی وہ تمام لوگوں کے مرکزِ توجہ بن گئے۔

امرتسر سے دہلی

چونکہ طبعاً سخت پابندِ سنت تھے، بلکہ کتنا چاہیے کہ سنت کے عاشق تھے اس لیے فنِ حدیث کی تکمیل کا شوق غالب ہوا۔

اصحابِ ثلاثہ

معلوم ہوتا ہے یہاں پہنچتے ہی ان کے روالبط مولانا غلام رسول صاحب قلعہ والوں اور مولانا حافظ محمد لکھو کی والوں کے ساتھ بہت بڑھ گئے اور تینوں بزرگوں (رحمہم اللہ) نے فیصلہ کیا کہ حدیث کی سند حضرت میاں نذیر حسین رحمۃ اللہ علیہ سے لی جائے؛ چنانچہ تینوں نے لکھو کو حضرت میاں صاحب رحمۃ اللہ علیہ سے اجازت مانگی اور اجازت آنے پر فوراً روانہ ہو گئے۔ اُس وقت تک ابھی ریل جاری نہیں ہوئی تھی۔ لوگ گھوڑے گاڑیوں پر پڑاؤ پڑاؤ ہوتے ہوئے دہلی پہنچتے تھے جس وقت یہ تینوں بزرگ دہلی گاڑیوں کے اڈے پر پہنچے تو ایک بزرگ آدمی کو وہاں موجود پایا۔ جس نے ان سے پوچھ کر کہ کہاں کا قصد ہے؟ ان کا اسباب اٹھایا اور کہا کہ میں آپ لوگوں کو وہاں پہنچا دوں گا۔ وہ بزرگ ان تینوں بزرگوں کا سامان اٹھا کر میاں نذیر حسین صاحب کی مسجد میں لے گیا۔ ان کا اسباب وہاں رکھا اور خود غائب ہو گیا۔ یہ حیران کہ اس مزدور نے پیسے بھی نہیں لیے اور کہاں چلا گیا ہے جب کافی وقت گزر گیا تو انہوں نے کسی صاحب سے دریافت کیا کہ میاں صاحب کہاں ہیں اور کب تک آئیں گے؟ تو اُس نے جواب دیا کہ یہ میاں صاحب ہی تو تھے جو آپ کا سامان لائے ہیں۔ اب وہ غائب گھر آپ کے کھانے کا کہنے گئے ہیں۔ یہ تینوں بزرگ دل ہی دل میں بڑے نادم ہوئے؛ چنانچہ جب حضرت میاں صاحب واپس تشریف لائے اور کھانا بھی لے آئے تو انہوں نے بہت ہی معذرت شروع کی، تو میاں صاحب نے فرمایا: آپ تحصیل حدیث کے لیے تشریف لائے ہیں تو حدیث بجز اس کے کیا ہے کہ خدمتِ خلق۔ یہی حدیث کا پہلا سبق ہے۔"

مجھے اپنے بزرگوں سے یہ بھی معلوم ہوا ہے جن کو خود حضرت میاں صاحب رحمۃ اللہ علیہ سے شرفِ تلمذ حاصل تھا کہ میاں صاحب فرمایا کرتے تھے:

”مولوی عبداللہ حدیث ہم سے پڑھ گیا اور نماز پڑھنی ہمیں سکھا گیا۔“
 محویت کی عجیب و غریب کیفیت تھی جو نہ صرف ان پر بلکہ بعض رقتا پر بھی طاری
 ہو جایا کرتی تھی۔

میرے ایک اُستاد مولوی حافظ عبدالرحمن مرحوم تھے جن سے میں نے حدیث کی
 مشہور کتاب ریاض الصالحین پڑھی۔ وہ فرمایا کرتے تھے کہ قیام امرتسر میں جب وہ حضرت مولانا
 سے حدیث پڑھا کرتے تھے تو ان کی محویت کے عجیب و غریب واقعات دیکھنے میں آئے۔
 ایک مرتبہ عصر کی نماز پڑھا رہے تھے کہ یکایک سخت بارش شروع ہو گئی۔ ایسی سخت کہ
 مقدمی سب نماز چھوڑ کر بھاگ گئے، صرف دو چار رہ گئے۔ نماز سے فارغ ہو کر دُعا کے
 لیے ہاتھ اٹھائے تو ہاتھ سب کچھڑ سے بھرے ہوئے تھے۔ فرمانے لگے :
 ”باراں شد؟ واللہ عبداللہ را خبر نشد۔“

نماز عصر کے بعد ان کا خاص وقت تھا جن لوگوں کو دُعا کرانی ہوتی تو وہ اُس وقت
 پہنچ جاتے۔ میرے والد بزرگوار کے چھوٹے بھائی مولوی غلام قادر کو ان سے ملنے کا بڑا شوق تھا۔
 ایک مرتبہ امرتسر پہنچ گئے تو نماز کے بعد اپنا تعارف کرایا کہ میں دلاور کے فلاں خاندان سے
 تعلق رکھتا ہوں۔ مولانا غلام رسول قلعہ والوں اور میرے دادا مرحوم و مغفور مولوی غلام احمد
 (رحمہم اللہ) میں بڑی دوستی تھی۔ چنانچہ مولانا غلام رسول مرحوم ہمیشہ دلاور سال میں متعدد مرتبہ
 تشریف لایا کرتے تھے۔ حضرت والد مرحوم و مغفور کو بسم اللہ حضرت مولانا نے کرائی تھی اور
 دُعا بھی کی تھی۔ معلوم ہوتا ہے کہ حضرت مولانا عبداللہ رحمۃ اللہ علیہ کو ہمارے خاندان سے
 تعارف ضرور ہو چکا ہوگا؛ چنانچہ جب مولوی غلام قادر صاحب نے اپنا تعارف کرایا تو فرمایا
 پھر تو تم ضرور علم سے کچھ دسترس رکھتے ہو گے۔ انہوں نے ازراہ انکار عرض کیا کچھ شہید
 رکھتا ہوں۔ ایک دن حضرت نے اپنی کسی کتاب کا ایک قلمی نسخہ نکالا اور مولوی غلام قادر
 سے فرمایا کہ کچھ کتابت کر سکتے ہو تو یہ چھوٹی سی کتاب نقل کر دو۔“

اُن دنوں کتابت آسان کام نہ تھا۔ سنا ہے کہ سیالکوٹی کاغذ کو کچھ گھونٹا پڑتا تھا۔ سیاہی بھی خود بنانی اور درست کرنا پڑتی تھی؛ چنانچہ کئی دن کے بعد جب یہ کتاب نقل کر کے لے گئے تو چونکہ خط بہت اچھا اور صاف تھا، سید خوش ہوئے۔ ایک روز نماز عصر کے بعد مجھ کو بچا صاحب نے فرمایا کہ حضرت میرے لیے بھی دُعا فرمائیں۔ پوچھا کیا دُعا کروں؟ عرض کیا کہ مجھے دردِ سر کا کبھی ایسا شدید دُور پڑتا ہے کہ میں بے حال ہو جاتا ہوں اور میری نمازیں قضا ہو جاتی ہیں۔ دُعا فرمائیں کہ یہ شکایت دُور ہو جائے۔ میری نماز باجماعت قضا نہ ہو۔ ایک تیسری اور چیز کہی مگر وہ میری یاد سے نکل گئی ہے۔ بہر حال چند منٹ ہاتھ اٹھا کر دُعا کی اور فرمایا: "قبول شد انشاء اللہ"

میرے دادا والد صاحب کے بچھو بچھا، اس وقت بالکل جوان تھے۔ ستر سال کی عمر پائی۔ گویا قریباً دُعا کے بعد پچاس سال زندہ رہے۔ دردِ سر کا دُورہ ایک مرتبہ تھا اس مدت میں نہیں ہوا۔ سرفروغ حضرتیں نماز باجماعت کبھی قضا نہیں ہوئی۔ آخری رات عشا کی نماز باجماعت پڑھی۔ تہجد کی نماز پوری پڑھی کہ وقت آگیا۔ ذکر شروع کر دیا اور صبح کی نماز سے قبل جانِ جاں آفریں کے پٹیر دکردی۔

عذرِ رحمت اُننداین عاشقانِ پاکِ طہینت را

دُعا کی قبولیت یقیناً تعجب انگیز اور داعی کے کمال درجہ مستجاب الدعوات ہونے کی دلیل ہے لیکن دُعا کرنے والے کی لائقیت بھی قابلِ توجہ ہے کہ کوئی چیز ذنبوی نہیں تھی۔ تینوں چیزیں دین کی اور آخرت کی مانگیں۔ انہی لوگوں کے حق میں قرآن حکیم کہتا ہے: "من کان یرید حرث الاخرة نزلہ فی حرثہ و من کان یرید حرث الدنيا نوتہ منہا و مالہ فی الاخرة من نصیب"

سیالکوٹ کا سفر

ایک مرتبہ ضلع سیالکوٹ کی تحصیل رحیم میں جانے کا اتفاق ہوا۔ مولانا غلام رسول صاحب

قلعو والے بھی جبرکاب تھے۔ جب آپ بلوالی (ایک گاؤں) پہنچے۔ یہ گاؤں میرے دیہال
 کا گاؤں تھا۔ یہاں میرے دادا کے چچا اور چچا زاد بھائی کا گاؤں تھا۔ نام تو مشہور تھا خصوصاً
 مولانا غلام رسول صاحب کو تو بہت زیادہ لوگ جانتے تھے۔ گاؤں کے چند چیدہ آدمی حضرت
 مولانا غلام رسول صاحب کی خدمت میں حاضر ہوئے اور وعظ کی درخواست کی تو مولانا
 نے فرمایا کہ حضرت مولانا عبداللہ ساتھ ہیں، ان کا مقام شیخ اور نلیفہ کا ہے۔ ان کی اجازت
 کے بغیر وعظ نہیں کر سکتا۔ وہ مجمع اسی طرح حضرت مولانا عبداللہ رحمۃ اللہ کی خدمت میں حاضر
 ہو گیا۔ فرمایا: "ایں مردماں چرمی گوئید؟" بتایا گیا تو مولانا غلام رسول صاحب سے مخاطب
 ہو کر فرمانے لگے:

"مولانا! قابلِ وعظ شدی؟"

مولانا خاموش۔ کاٹو تو خون نہیں بدن میں۔ جب کچھ جواب نہ ملا تو فرمایا: مولانا!
 آپ منبر پر بیٹھے ہوئے کلمۃ الحق کہہ رہے ہوں۔ ایک شخص حاضرین میں سے اُٹھا ہے۔ وہ
 آپ کے منبر پر دو دھول لگاتا اور ڈاڑھی سے پکڑ کر منبر سے نیچے پھینک دیتا ہے۔ آپ
 کے چہرہ پر ایک بل یا نشن نہیں پڑتا۔ آپ اُٹھتے ہیں اور اسی خندہ پشانی اور جوش سے
 کلمۃ الحق کہنا شروع کر دیتے ہیں تو اس وقت سمجھیے کہ آپ وعظ کے قابل ہو گئے ہیں۔
 ایک دن میں غلام رسول صاحب کی کسی بات پر خفا ہو کر کہنے لگے:

"مولوی غلام رسول! تو مولوی شدی، محدث شدی، عالم شدی، واعظ شدی واللہ

ہنوز مسلمان نشدی۔"

یہ کہنا تھا کہ مولوی غلام رسول فریض پر گر گئے اور تڑپنے لگے۔

پھر فرمایا: "بگو لا الہ الا اللہ" کہتے ہیں اور مولانا کا بیان ہے کہ اُس وقت مسجد کے
 دروازے سے لا الہ الا اللہ کی آواز آرہی تھی۔

غرض حضرت مولانا کی زندگی ایک عجیب صبر و استقامت اور اعتماد و توکل علی اللہ کی

زندگی تھی۔ ذیوی خواہشات کو اس میں کوئی راہ نہ تھی۔
ان صلوق و نسکی و محیائی و مماقی لیلہ رب العالمین کا پورا نمونہ تھی۔

حضرت مولانا کے بعد

حضرت مولانا کو دیکھنے کی سعادت تو مجھے نصیب نہیں ہوئی۔ یہ جو کچھ لکھا ہے وہ اپنے
بعض بزرگوں یا دو ایک اساتذہ سے جنہیں حضرت موصوف سے تلمذ حاصل تھا، مثلاً
مولانا حافظ عبدالرحمن۔ میرے بزرگ مولانا فضل حق اور مولانا اسماعیل اسن کر لکھا ہے: البتہ
مجھے آپ کے دونوں صاحبزادوں حضرت مولانا عبدالجبار رحمۃ اللہ علیہ اور حضرت مولانا
عبدالواحد غزنوی رحمۃ اللہ علیہ کی صحبت اور ارشادات سے فیض یاب ہونے کا فخر ضرور حاصل
ہے۔ مولانا عبدالاول رحمۃ اللہ علیہ تو غالباً اپنے پدر بزرگوار کی زندگی ہی میں دنات پائے تھے
۱۹۰۶ء میں میں میٹرک پاس کر کے لاہور گورنمنٹ کالج میں داخل ہوا تو حسن اتفاق
سے دو تین ایسے اچھے رفقاء مل گئے جو ہم مشرب تھے اور عقاید اور اعمال کے لحاظ سے بھی
مجھے بوٹے تھے۔ پہلا سال تو یوں گزر گیا، لیکن دوسرے سال سے تو میرا اور میرے دو دوست
(مولوی عبدالعزیز اور مناج الدین رحبڑار پشاور یونیورسٹی) اب دونوں اللہ کو پیارے ہو
چکے ہیں، اللہ انہیں اپنے جوار رحمت میں قبول فرمائے، اور ان دونوں دونوں کا عام
طور سے و طیرہ ہو گیا تھا کہ جمعہ کے روز کالج میں ایک آدھ کیچر بنا اور پھر کھسک گئے اور
جمعہ کی نماز حضرت مولانا عبدالجبار رحمۃ اللہ علیہ کے ہاں پڑھتے اور پھر دو ایک گھنٹے ان کی
صحبت بابرکت سے فیضیاب ہو کر لاہور واپس آجاتے۔ میرے خاندانی روابط کی وجہ سے
میں خاص طور پر مورد عنایات تھا۔

ایک دفعہ کا ذکر ہے کہ حضرت پاک پتین تشریف لے جا رہے تھے۔ ان دنوں رات
سے قصور اور قصور سے پاک پتین جایا کرتے تھے بذریعہ ریل۔ اس دن اتفاق ایسا ہوا کہ

پاک تپن کی گاڑی بہت لیٹ سختی یا شاید نکل چکی تھی تو بجائے ٹیشن پر پھہرارہنے کے حضرت والد صاحب مرحوم و معذور کا پتہ پوچھ کر ہمارے ہاں تشریف لے آئے اور والد صاحب قبدر سے فرمایا کہ میں آپ کے صاحبزادہ مولوی محی الدین سے ملنے کے لیے آ گیا ہوں۔ وانج رہے کہ اس وقت میں پورافیشن ایبل نوجوان تھا۔ ڈارھی وغیرہ تھی مگر ناز خدا کے فضل سے بطریق سنت ہی ادا کرتا تھا۔

ایک عجیب بات یہ ہے کہ اہل حدیث عموماً سنایت مشدد ہوتے ہیں۔ تھوڑی سے تھوڑی چیز پر سخت سے سخت نکتہ چینی کے خوگر۔ ہم مینوں اُس وقت کے مطابق ڈارھی وغیرہ منڈواتے تھے لیکن مجھے نہیں یاد کہ ان دو تین سالوں میں آپ نے ہم میں سے کسی ایک کو ڈارھی منڈوانے پر ڈانٹا ہو۔ اگر کما تو عام اتباع سنت پر زور دیا کہ دین سنت رسول کا نام ہے جس کی ڈاکٹر انبال مرحوم نے یوں ترجمانی کی ہے :

بہ مصطفیٰ برسوں خولیش را کہ دین ہمد اوست

اگر بہ اوند رسیدی تمام بولہبی است

یا جیسے حضرت شیخ سعدی رحمۃ اللہ علیہ فرماتے ہیں :

خلاف بہمیر کے رہ گزید

کہ برگز بمنزل نخواہد رسید

مجھے کبھی یاد نہیں کہ آپ نے خطبہ میں کسی قسم کی درشت نکتہ چینی کسی شخص یا کسی

فرقہ پر کی ہو۔ رحمۃ اللہ علیہ و علی ابائہم

اور حضرت مولانا عبدالواحد رحمۃ اللہ علیہ سے تو ردالہط بہت زیادہ ہو گئے تھے بلکہ کئی ایک رشتے بھی باہمی ہو گئے تھے۔ انہیں علم کے لحاظ سے میں نے بہت بلند اور وسیع النظر پایا۔ خاص کر حضرات امام ابن تیمیہ اور حضرت امام ابن قیم رحمہم اللہ علیہ کے تو وہ حافظ معلوم ہوتے تھے۔ خشیت و تقویٰ بہت زیادہ تھا اور ان کی گفتگو اور مواظبت بھی

خشیت اللہ میں ڈوبے ہوئے ہوتے تھے۔ میری پہلی شادی کی تقریب میں نکاح خوانی خود اس کی زبان مبارک سے ہوئی تھی۔ میرے سر پر جو ہار یا سہرا تھا وہ انہوں نے اپنے ہاتھ سے اتار کر پاس رکھ دیا پھر نکاح پڑھایا۔ میرے خسر شیخ الادوم جوم و معذور بھی متشدد اہل حدیث تھے اور سخت درجہ پر پزیرگار۔ انہوں نے مجھے سہرا باندھے ہوئے دیکھا تو بگڑ گئے، لیکن قابل ذکر چیز یہ ہے کہ یہ بچپلوں کا ہار قاضی سلیمان صاحب منصور پوری رحمۃ اللہ علیہ نے برات کی روانگی کے وقت اپنے دست مبارک سے ہنسیا تھا۔ برادر جوم مولوی محمد علی کی شادی پر وہ برات کے ساتھ فرید آباد تشریف لے گئے اور نکاح بھی انہوں نے پڑھایا۔ نکاح سے فارغ ہو کر ہم واپس آ رہے تھے۔ فرید آباد کے ٹیشن پر تشریف فرما تھے کہ مولانا آزادؒ رحمۃ اللہ علیہ کا ذکر آ گیا۔ اس وقت تک مولانا آزاد کا ابتدائی دور تھا۔ میرے منہ سے آزادؒ کا لفظ سن کر فوراً بگڑے اور فرمانے لگے :

”آزاد کیا؟ کیا مسلمان اپنے آپ کو آزاد کہہ سکتا ہے اور وہ تو عالم سنا جاتا ہے۔“
 میں نے فوراً جواب دیا کہ وہ کفر کی حکومت سے آزادی کے داعی اور مجاہد ہیں۔
 مجاہدین کے معادین کے سرخیل بھی۔ تو فوراً خاموش ہو گئے۔ رحمۃ اللہ علیہ وعلی آباءہم السلام۔

مولانا سید محمد داؤد غزنوی

کچھ نقوش و تاثرات

مولانا سید ابوالحسن علی ندوی، ناظم ندوۃ العلماء، لکھنؤ

غزنوی خاندان سے ہمارے خاندان کے روابط بہت قدیم اور عزیزانہ ہیں۔ ہندستان میں اس خاندان کے نامور اور مخلص بانی مولانا سید عبدالغفر غزنویؒ سلوک میں مولانا حبیب اللہ قندھاریؒ کے خلیفہ تھے اور مولانا حبیب اللہ قندھاریؒ کا روحانی تعلق و تلمذ حضرت سید محمد شہید سے تھا۔ مولانا سید عبدالغفر غزنویؒ اور ان کے فرزند ارجمند مولانا سید عبدالجبار غزنویؒ (والد مولانا سید محمد داؤد غزنویؒ) کا ذکر خیر ان کے اخلاص و توکل اور ان کی تجرید و توحید کے دلائل و واقعات میں نے بچپن ہی میں اپنے خاندان کے بزرگوں سے سُنے تھے۔ والد ماجد مولانا حکیم سید عبدالرحمن کی شہرہ آفاق عربی تصنیف ”غزہ الخواطر“ مذکورہ اعیانِ نبیؐ کی آٹھویں جلد میں مولانا سید عبدالغفر غزنویؒ صاحب کا بہت اچھا ترجمہ (حالات) ہے۔ مصنف صاحب نے اس مجموعہ میں نہایت بلند کلمات جو وہ اکابر اولیاء اللہ کے متعلق استعمال کرتے ہیں، استعمال کیے ہیں۔

مولانا عبدالجبار صاحب کے متعلق میں نے عرصہ ہوا دو واقعات سنے تھے جن کے راوی ذاب صدر یار جنگ مولانا حبیب الرحمن خاں شیروانی مرحوم ہیں۔ ایک واقعہ تو یہ کہ جب ذاب العلماء کا امر ترمیم پہلا جلسہ ہوا تو مولانا سید عبدالجبار صاحب بقید حیات تھے اور قرآن مجید کا درس دیتے تھے۔ یہ درس بہت سادہ اور بے تکلف ہوتا تھا۔ مولانا شبلی نعمانیؒ ایک مرتبہ اس درس میں شریک ہوئے۔ واپس آکر انہوں نے شیروانی صاحب سے بیان کیا کہ مولانا عبدالجبار صاحب اپنی زبان سے اللہ تعالیٰ کا نام لیتے تھے اور نام پاک اللہ ان کی زبان سے نکلتا تھا۔

تو بے اختیار یہ جی چاہتا تھا کہ سران کے قدموں پر رکھ دیا جائے۔

دوسرا واقعہ یہ تھا کہ ندوۃ العلماء کے جلسہ میں شریک ہونے والے علماء اور باہر کے مہمانوں کی کسی جگہ دعوت تھی۔ ایک بہت بڑا طویل دالان تھا جس میں کئی درجے تھے ایک طرف کے بیٹھنے والے دوسری طرف کے بیٹھنے والوں کو دیکھ نہیں سکتے تھے۔ ایک درجہ میں مولانا سید محمد علی موچھیؒ بانی و ناظم ندوۃ العلماء شریک دسترخوان تھے، دوسری طرف ایک دوسرے درجہ میں کچھ اور ہمان تھے کھانے سے فارغ ہونے کے بعد مولانا محمد علی صاحب موچھیؒ نے شیروانی صاحب سے پوچھا کہ جس طرف آپ بیٹھے ہوئے تھے اس طرف اور کون کون تھا۔ انہوں نے چند معززین علماء کا نام لیا۔ مولانا محمد علی صاحب ہر ایک نام پر فرماتے جاتے تھے کہ کوئی اور بھی تھا؟ جب انہوں نے مولانا عبدالجبار صاحب غزنویؒ کا نام لیا تو مولانا نے فرمایا کہ ہاں اسی وجہ سے میرا دل بے اختیار اس طرف کھنچ رہا تھا۔

ان دونوں باپ بیٹیوں کے علاوہ میں نے خاندان میں مولانا عبدالواحد صاحب غزنویؒ کا بھی ذکر خیر سنا تھا، لیکن اس وقت تک اس خاندان کے کسی بزرگ کی زیارت کا موقع نہیں ملا تھا۔ ۱۹۲۸ء میں مولانا داؤد غزنوی صاحب نے امرتسر سے "توحید کے نام سے ایک رسالہ نکالنا شروع کیا۔ یہ رسالہ ہمارے یہاں بھی آتا تھا، غالباً اسی سہ ماہ کے اخیر میں اس میں مولانا مچی الدین صاحب قصوری کے قلم سے ایک سلسلہ مضامین نکلنا شروع ہوا جس کا عنوان تھا "تیرہویں صدی کا مجاہد اعظم" یہ حضرت سید احمد شہید اور ان کے رفقاء کا تعارف اور ان کے مجاہدانہ کارناموں کا تذکرہ تھا۔ برادر منظم ڈاکٹر حکیم مولوی سید عبدالعلی صاحب مرحوم کے حکم سے میں نے اسی زمانہ میں اس کا عربی میں ترجمہ کیا جو "ترجمۃ السید الامام کے عنوان سے مصر کے مشہور رسالہ "النار" میں شائع ہوا۔ اس کے کچھ عرصہ کے بعد مئی ۱۹۲۹ء میں میں پہلی مرتبہ لاہور گیا۔ میرے چھوٹے بھائی مولانا سید طلحہ صاحب ایم اے اور سینٹل کالج میں پڑھاتے تھے۔ یوں تو لاہور کے ممتاز اہل علم و اہل ذوق سے ان کا تعارف اور ان کے تعلقات تھے اور اس

وقت کی اکثر اہم علمی شخصیتوں سے انہوں نے مجھے ملایا۔ لیکن غزنوی خاندان سے دیرینہ تعلقات کی بنا پر اس خاندان کے بزرگوں سے ان کے خصوصی روابط و مراسم تھے۔ پہلی مرتبہ مولانا داؤد غزنویؒ سے ملنا ہوا۔ ان کی وجاہت، ان کا پُر نور اور دکھتا ہوا چہرہ، انسانی عربی حسن و وجاہت کا دلآویز امتزاج، ان کی پُرکشش شخصیت اسی وقت سے ذہن میں مرتسم ہے۔ اس زمانہ میں خواجہ عبدالوحید صاحب (جو اب کراچی رہتے ہیں) کے مکان پر مجھے یاد نہیں ہر سفتہ یا مہینہ میں ایک دو بار کسی ممتاز عالم یا کسی نامور شخصیت کی دینی تقریر ہوتی تھی۔ مختصر لیکن منتخب مجمع ہو تھا جس میں زیادہ تر جدید تعلیم یافتہ حضرات ہوتے تھے۔ میں جس صحبت میں شریک ہوا اس میں مولانا داؤد غزنویؒ کی تقریر تھی۔ انہوں نے سورہ بقرہ کی ان آیات پر تقریر کی:

وَإِذْ أَخَذْنَا مِيثَاقَكُمْ لَا تَسْفِكُونَ دِمَاءَكُمْ وَلَا تُخْرِجُونَ أَنْفُسَكُمْ مِنْ دِيَارِكُمْ ثُمَّ أَقْرَرْتُمْ وَأَنْتُمْ تَشْهَدُونَ - ثُمَّ أَنْتُمْ هَؤُلَاءِ تَقْتُلُونَ أَنْفُسَكُمْ وَتُخْرِجُونَ أَنْفُسَكُمْ مِنْ دِيَارِهِمْ تَطَاهَرُونَ عَلَيْهِمْ بِالْإِسْمِ وَالْعُدْوَانِ وَإِنْ يَأْتُوكُمْ أُسْرًا فَتَدْءُوهُمْ وَهُمْ وَهُوَ مُحَرَّمٌ عَلَيْكُمْ إِخْرَاجَهُمْ أَفَلَا تَعْقِلُونَ بَعْضُ الْكُفْرِ وَتَكْفُرُ بِهِ بَعْضُ مَا جَزَاءُ مَنْ يَفْعَلُ ذَلِكَ مِنْكُمْ الْآخِرَىٰ فِي الْحَيَاةِ الدُّنْيَا وَيَوْمَ الْقِيَامَةِ يُرَدُّونَ إِلَىٰ أَشَدِّ الْعَذَابِ وَمَا اللَّهُ بِغَافِلٍ عَمَّا تَعْمَلُونَ۔

ان آیات کی تفسیر کر کے انہوں نے اس کے ہندوستان کے مسلمانوں پر منطبق کیا اور بتایا کہ کس طرح ان کا ایک گروہ انگریزوں کے جھنڈے کے نیچے اپنے دینی بھائیوں سے بلند اور قط العارہ اور ترکیہ کے میدانوں میں لڑتا تھا اور دوسرا گروہ یہاں ترکوں کے لیے چندہ کرتا تھا اور خلافت اسلامیہ کی بقا و تحفظ کے لیے کوشاں تھا۔ ان کی پُر ازاعتماد خطابت مسانت اور تقریر کی شستگی کا نقش دل پر قائم ہے۔

لاہور کے قیام کے زمانہ میں جس کی تقریباً ہر دوسرے تیسرے سال فوت آتی تھی۔ مولانا

سے کہیں نہ کہیں ملنا ہو جاتا تھا اور عید کی نماز تو بالعموم انہیں کے پیچھے ٹیڑھا پارک میں پڑھنے کی سعادت حاصل ہوتی تھی۔ مجھے یاد ہے ایک مرتبہ صبح کی ہوا غوری میں کہیں ان سے ملاقات ہوئی۔ اس زمانہ میں وہ شیخ الاسلام ابن تیمیہ کی کتاب "النبوات" کا مطالعہ کر رہے تھے اور اس سے بہت متاثر تھے اور متعدد مقامات کی نشاندہی فرماتے اور شیخ الاسلام کی تحقیقات کا بڑے ذوق و شوق کے ساتھ حوالہ دیتے۔ افسوس ہے کہ اپنی طالب علمانہ مصروفیت اور مولانا کی سیاسی اور اصلاحی مشغولیتوں کی وجہ سے پھر سن و علم میں بڑے تفاوت کی بنا پر کچھ زیادہ ہمیشگی و صحبت کا اتفاق نہیں ہوا، البتہ ان کی بزرگانہ شفقت اور عزیزانہ محبت کا کیف ہمیشہ محسوس کرتا رہا۔

لاہور کی ایک حاضری کے موقع پر انہوں نے میری حقیذات کے ساتھ اپنی محبت کا خصوصی اظہار فرمایا اور دارالعلوم تقویۃ الاسلام کے ہال میں ایک عصرانہ کا انتظام کیا۔ اس موقع پر خیر مقدمی اور تعارفی تقریریں مولانا سید داؤد غزنوی نے فرمائی۔ یہ ان کی بڑی کوششی، خود نواری اور تواضع تھی اور میرا بڑا اعزاز۔

ع کلاہ گوشہ دہقان بہ آفتاب رسید

میں نے اس کا شکریہ ادا کرتے ہوئے جماعت اہل حدیث کی خصوصیات اور اس جامعیت کا تذکرہ کیا جس کا کامل مظاہرہ حضرت مولانا اسماعیل شہید اور ان کے عالی مقام رفقا نے کیا تھا۔

اس کے بعد عرصہ تک مولانا سے نیاز حاصل نہیں ہوا۔ مئی ۱۹۶۲ء میں جامعہ اسلامیہ مدینہ منورہ کی دعوت پر حبيب حجاز حاضری ہوئی تو مولانا مرحوم سے بار بار ملاقاتیں اور یکجائی رہی وہ بھی جامعہ کی مجلس مشاورت کے رکن تھے۔ مدینہ طیبہ میں بھی جامعہ کے جلسوں میں اور کنگڑہ منظر میں بھی رابطہ عالم اسلامی کے جلسوں میں قریب ہی بیٹھتا ہوتا اور ملاقات ہوتی رہتی ہم دونوں کو کاندہ مصر میں مقیم تھے، مئی میں بھی اسی ہوٹل کی طرف سے جہاں انتظام کیا گیا تھا میں اور

مولانا مقیم ہوئے۔ اتفاق سے جگہ بھی ملی مہربانی تھی۔ مدینہ طیبہ کے زمانہ قیام میں مولانا کو تلبی دورہ پڑا۔ ایک دو راتیں بڑے خطرے اور پریشانی کے ساتھ گزریں۔ علالت کی خبر سن کر جب عیادت کے لیے حاضر ہوا تو ان کو بڑا نڈھال پایا۔ معالجون کی رائے تھی کہ مولانا اپنے مستقر پر واپس تشریف لے جائیں، اللہ تعالیٰ نے انکو خیریت کے ساتھ پنچا دیا۔ اس کے بعد بھی سال ڈیڑھ سال وہ اس دُنیا ئے فانی میں رہے (اگرچہ بیماری کے ان پر شدید حملے ہوئے لیکن وہ جانبر ہو جاتے تھے، اچانک ان کی وفات کی اطلاع ملی) نہ صرف خاندان غزنوی اور نہ صرف جماعت اہل حدیث بلکہ اس بزرگ عظیم (پاکستان و ہند) کے دینی و علمی حلقے میں اور علماء کی صفِ اول میں ایک باوقار کرسی خالی ہو گئی جس کا پُر ہونا آسان نہیں معلوم ہوتا۔ مولانا کی دلآویز شخصیت، اُن کا فکری توازن اور اعتدال، اُن کے وسیع روابط، ان کی مجاہدہ سرگرمیاں، ان کا علمی ذوق، عقائد اور اپنے مسلک میں سنجیدگی اور استقامت کے ساتھ سلف کا عمومی احترام خاندانی ذوق اور روحانی پیاشنی۔ یہ سب وہ خصوصیات ہیں جن کے حامل بہت کم نظر آتے ہیں۔ اُنہوں نے اپنے خاندان و اخلاف کے لیے بالخصوص اور جماعت کے لیے بالعموم ایک ایسی مثال اور ایک ایسا نمونہ چھوڑا ہے جس کی پیروی اگرچہ مشکل ہے لیکن نہایت ضروری۔ اللہ تعالیٰ ان کے جانشینوں کو اس کی توفیق عطا فرمائے۔

مولانا سید محمد اود غزنوی

اسلام اور آزادی کا ایک بلند منتر لت مجاہد

مولانا غلام رسول قمر

آزادگان بجائے رسیدند و ماجماں زال رہرواں کہ گرد پس کاڑاں خود
 مولانا سید محمد داؤد غزنوی مرحوم و مغفور نے اس گھرانے میں آنکھ کھولی تھی جس کے نزدیک
 علم و فضل سب سے بڑی دولت، زہد و تقویٰ سب سے بڑا سرمایہ اور عشق کتاب و سنت گراں بہا
 توشہ تھا اور اسی فضا میں انہوں نے تربیت پائی اور یہی فضا آخر دم تک ان کے قلب و دُوح کے
 لیے بہترین آرام گاہ بنی رہی۔ ان کے جدِ ماجد مولانا سید عبداللہ غزنوی نے حق و صداقت کی راہ میں
 جو مشقتیں اور اذیتیں اٹھائیں، اُن کا تصور بھی دل پر لرزہ طاری کر دیتا ہے۔ وہ تنہا ایک طرف
 اور پوری مملکت دوسری طرف تھی، مگر مولانا سید عبداللہ مرحوم و مغفور کے پائے ثبات و استقلال
 میں خیف سی لرزش بھی رُو مانہ نہ ہوتی۔ گھر بار چھوڑ دیا، وطن سے نکل آئے، عزیزوں اور خوشیوں
 سے مفارقت گوارا کر لی، لیکن جن باتوں کو وہ حق سمجھتے تھے اُن سے تنگ برابر قائم رکھا۔ یہی کیفیت
 اپنے اپنے وقت میں ان کے فرزندوں خصوصاً مولانا سید محمد داؤد غزنوی کے والد ماجد مولانا سید
 عبدالجبار غزنوی اور عم محترم مولانا سید عبدالواحد غزنوی کی تھی۔ میں مولانا سید عبدالجبار غزنویؒ کی
 زیارت سے مشرف نہ ہو سکا۔ مولانا سید عبدالواحد مرحوم کی خدمت میں بار بار حاضر ہوا۔ خدا شاہد ہے
 کہ ان کے فیضِ صحبت سے دل میں حبِ دین کا چہرہ ابلنے لگتا تھا۔

یہ نہایت عزیز و گرانقدر میراث تھی جو عنوانِ شباب میں مولانا سید محمد داؤد غزنویؒ کے
 حوالے ہوئی۔ انہوں نے اس کا حق ادا کرنے میں تا بہ مقدر سعی کا کوئی دقیقہ اٹھانا نہ رکھا۔ ہر
 واقفِ حال اعتراف کرے گا کہ وہ جوشِ عمل کمالِ خلوص، بہت دستاویز اور اقدامِ نیا

میں اپنے اسلافِ کرام سے قریب تر تھے اور باری تعالیٰ کے لطف و کرم سے اُمید ہے کہ وہ درجے اور اجر میں بھی قریب تر ہی ہوں گے۔

پھر انہوں نے اسلامی زندگی کے جس مقدس ماحول

میں تربیت پائی تھی، وہ آج ناپید ہے۔ ان کا علم و

جامع اوصاف شخصیت

فضل ان کا نعم و ذکا، ان کی مناسبت و تقاہت، اُن کا تدبیر، ان کی فقاہت، تخریر و تقریر میں کیسا شانِ دلاویزی، پھر ہر معاملے میں دین کو مقدم رکھنا اور ہر دینی فرض کو انتہائی اخلاص سے انجام دینا، یہ اور ایسے دوسرے محاسن و فضائل آج ایک شخصیت میں کیونکر جمع ہو سکتے ہیں؟ کہاں جمع ہوئے ہیں؟ تربیت کی کونسی آغوش ہے جس میں یہ اوصاف فروغ پاتے اور پروان چڑھتے ہیں؟ وہ ایک فرد نہیں بلکہ ایک مجلس، ایک انجمن اور ایک جماعت تھے۔ وہ رخصت ہوئے تو یہی ہوش آیا کہ ہمارے درمیان سے ایک فرد نہیں اٹھا جو بہر حال زندگی کے آخری مراحل میں پہنچا ہوا تھا، بلکہ انسانی خوبیوں اور اخلاصِ عمل کی زینتوں اور زیانٹوں کا ایک جگمگاتا تھا جو اس کے ساتھ حضرت ہو گیا۔ وہ ایک شمع نہیں تھی بلکہ اس کے ساتھ فضائل کی کئی شمعیں بجھ گئیں۔ ہم اُن کے خطبات و ارشادات سے ہی نہیں بلکہ ان کی شخصیت سے بھی اندازہ کر سکتے تھے کہ جو بزرگ اس دُنیا میں ہمارے درود سے پیشتر اٹھ گئے، وہ کیسے تھے؟ اُن کے طور طریقے کیا تھے؟ وہ کن محاسن و محامد سے مزین ہونے کے باعث اکرام و احترام کے درجے پر پہنچے تھے۔ اب ایسے آئینے بھی شاذ ہی نظر آتے ہیں جن میں ہم اسلاف کی صورتیں دیکھ سکتے ہیں، اَلَا مَا شَاءَ اللہ۔

میں نے اختصاراً جو کچھ عرض کیا اس کا مقصد و مدعا محض یہ ہے کہ ہم سمجھ سکیں مولانا سید

محمد داؤد مرحوم کی شخصیت کا مقام و مرتبہ کیا تھا۔

میں نے مولانا داؤد کو سب سے

پہلے نومبر ۱۹۴۱ء میں دیکھا جب

دین و آزادی کی راویں قربانیاں

تربک موالات کی تحریک ایک خون کی نیکل اختیار کر چکی تھی اور برٹنڈا ہال لاہور میں جمعیت العلماء

کا اجلاس مولانا ابوالکلام آزاد مرحوم و مفتوح کی زیر صدارت منعقد ہوا تھا۔ مولانا داؤد غالب مجلس استقبال کے سیکرٹری تھے۔ وہ اس سے پیشتر قومی وطنی تحریک میں شامل ہو کر ایک تنازدرجہ حاصل کر چکے تھے۔ ان کے بہت سے رفیق قید ہو چکے تھے اور وہ خود بھی اجلاس سے کچھ مدت بعد گرفتار ہوئے۔ مندرجہ چلا اور قید کی سزا پا گئے۔

وہ کانگریس میں بھی شامل تھے کیونکہ آزادی وطن کے لیے جہاد ان کے نزدیک ایک اہم ننگی فرض ہی نہیں تھا دینی فرض بھی تھا۔ وہ مجلس خلافت کے سزاوردہ رہنماؤں میں گنے جاتے تھے کیونکہ جزیرۃ العرب کی تقدیس اور مملکت ترکیہ کی حفاظت کو ایک مقدس اسلامی خدمت سمجھتے تھے اور جمعیتہ العلماء کے بھی اکابر میں شمار ہوتے تھے کیونکہ مسلمانوں کی دینی رہنمائی اس ذریعے سے بہتر طریق پر انجام پاسکتی تھی اور مذہبی تنظیم کا صحیح راستہ یہی تھا۔

پہلی قید کے بعد بھی مولانا کو بار بار دینی، ملی اور وطنی فرائض کی بجائے آفری میں قید و بند کی مشقتوں سے سالقہ پڑنا پڑا۔ انہوں نے ہر فساد کا مقابلہ بے مثال صبر و استقامت سے کیا۔ ہر مرحلے پر وہ استقلال کی چٹان بنے رہے۔ عزیمت کی راہ پر چلنا ان کے خاندان کا ایک نہایت عزیز ورثہ تھا۔ یہ راہ انہوں نے زندگی بھر نہ چھوڑی۔ ہر انسان کی موت کا ایک دن مقرر ہے اور اس میں تغیر و تاخیر نہیں ہو سکتی، لیکن اگر کہا جائے کہ ان کی صحت انہیں قیدوں اور راجوں کی مشقتوں میں تباہ ہوئی، تو یقیناً یہ مبالغہ نہ سمجھنا چاہیے۔

واقعہ رہے کہ آج یہ حالات محض ایک سرگزشت کے طور پر عرض کیے جا رہے ہیں اور یہ ایک مقالہ ہے کہ

جہاد آزادی میں سبقت

نہیں۔ جن اصحاب نے اپنی آنکھوں سے یہ سب کچھ دیکھا ہے یا خود ان مشقتوں کے خار راز سے گزرے ہیں وہی مذکورہ بالا قریبوں کا صحیح اندازہ کر سکتے ہیں۔ جو بھائی یہ دور گزار بنانے کے بعد پیدا ہوئے یا جنہوں نے بعد میں ہوش سنبھالا، وہ محض الفاظ کی بنا پر حقیقی کیفیت کا تصور نہیں کر سکتے۔ آج فضا کا نقشہ بالکل بدلا ہوا ہے بلکہ پچیس برس پیشتر بھی اس میں خاصا تغیر پیدا ہو چکا تھا۔ لیکن

جب مولانا داؤد اور ان کے ہزاروں رفیقوں نے ترک موالات کے پروگرام کو لباسِ عمل پہنایا تھا اور قربانیوں کی امتحان گاہ میں مردانہ وار قدم رکھا تھا، تو حکومتِ برطانیہ پہلی عالمی جنگ میں کامیابی حاصل کر کے دنیا کی ایک بے پناہ قوت بنی ہوئی تھی اور اس قوت کے غرور و تکبر پر ضربیں لگانا درحقیقت ایک آہنی دیوار سے سر ٹھکانا تھا جن مجاہدوں نے اس حصار کی بنیادوں میں تیز نزل پیدا کرنے کا بیڑا اٹھایا تھا ان کی غیرت و حمیت، شانِ استقامت، اکمالِ عزیمت اور بے لوث ایثار میں کسی کے لیے بھی کلام کی گنجائش نہ تھی۔ تاہم مادی قوت کے ہمالیہ کو زریزہ زریزہ کر ڈالنا آسان نہ تھا۔ ان مجاہدوں کے سامنے یہ امر نہ تھا کہ نتیجہ مقصد کے مطابق برآمد ہو گا یا نہ ہو گا۔ محض یہ تھا کہ ادائے فرض کا تقاضا کیا ہے۔ البتہ وہ جانتے تھے اور یقین رکھتے تھے کہ باطل بظاہر کتنا ہی مضبوط و مستحکم کیوں نہ ہو وہ حق کے سامنے ٹھہر نہیں سکتا اور یہی ہوا۔ وہی ضربیں تھیں جنہوں نے پہلی مرتبہ یہاں برطانوی تسلط کے حصار میں رخنے پیدا کیے۔ پھر بار بار کے اقدامات سے وہ رخنے بڑھتے اور پھیلنے لگے یہاں تک کہ برطانوی تسلط ایک افسانہ پارینہ بن کر رہ گیا۔

اگر حق و انصاف اس دُنیا سے رخصت نہیں ہو گئے تو کون ہے جو ان مجاہدوں کے احترام میں ایک لمحے کے لیے بھی متائل ہو گا جو سب سے پہلے آگے بڑھے اور جنہوں نے ہراول میں ہونے کا شرف حاصل کیا۔ یہی لوگ تھے جنہوں نے بنجر اور افتادہ زمینوں کو جانفشانیوں اور سربازیوں سے سموار کیا۔ ان میں نہریں جاری کیں۔ کیا یہ امر محلِ تعجب اور باعثِ حیرت نہیں کہ آج ان زمینوں کی پیداوار سے فائدہ اٹھانے والے لوگ پیشروؤں کی محنتوں اور مشقتوں سے بے پروا ہو جائیں یا انہیں فراموش کر دیں؟

مجھے انتہائی افسوس ہے کہ پچھلے دنوں ہمارے ایک بھائی نے غلط مقدمات کی بنا پر ایک غلط نتیجہ پیش نظر رکھ کر مولانا داؤد کے متعلق ایسے الفاظ استعمال کیے جو موت کی سوگاری کے موقع پر کسی کے لیے بھی زیا نہیں سمجھے جا سکتے۔ مختلف امور و معاملات کے باب میں رائے کا اختلاف اور فکر و نظر

ایک افسوسناک معاملہ

کاتفادات کوئی نادیدہ واقعہ نہیں۔ جب تک انسان اس دُنیا میں موجود ہیں یہ تفادات و خلاف موجود رہے گا۔ مگر اس کی بنا پر محکم بنیادی خدمات کو فراموش کر جانا اور جزئیات کو محل نزاع بنانا اور وہ بھی سراسر غلط مفروضات کی بنا پر نہایت افسوسناک ہے۔

کبھی آپ نے سوچا کہ اس ذہنیت کی ہیئت ترکیبی کیا ہے؟ محض یہ کہ جب اپنے دامن میں فضائل و محاسن کے وہ جواہر ریزے موجود نہیں جن سے مولانا داؤد مرحوم اور ان کے بڑوں رفیقوں کے دامن مالامال ہوئے، جب وطنِ اہلّت اور دین کے لیے ایشیا کی وہ متاعِ عزیز نصیب نہ ہو سکی جو مولانا داؤد اور ان کے رفیقوں کی زندگی کا خاص سرمایہ ہے، تو مناسب یہی ہے کہ آج جواہر ریزوں اور اس متاعِ عزیز پر غلط بیانی اور حق شناسی کا پردہ ڈال کر اپنے لیے ایک مقام پیدا کیا جائے۔ لیکن یہ بُری حرکات ہیں اور اس قسم کی حرکات سے نہ حسنِ عمل کی روشنی ماند پڑ سکتی ہے اور نہ بے عملی کا اندھیرا ابالابن سکتا ہے۔

میرے سامنے اس مسئلے کے متعدد پہلو ہیں جن پر بحث کروں تو مقالہ بہت طویل ہو جائے گا لیکن میں اپنے غلط بجائی سے صرف یہ پوچھنا چاہتا ہوں کہ شخصیتوں کے موازنے کا جو معیار اس کے پیش نظر ہے اس کی بنا پر وہ کہیں ملتِ اسلامیہ کے مجاہد قرار دیتا ہے؟ کیا ان لوگوں کو جن کی صفیں مختلف الزامات کے سلسلے میں خاص وقت کے لیے سیاسی دائرے سے باہر نکل چکی ہیں یا نکالی جا چکی ہیں اور آج ان کی مزعومہ عظمت کے کھنڈر جا بجا دیکھنے والوں کے لیے سرمایہ عبرت ہیں؟ ان کی خدمات کا جائزہ لے کر فیصلہ کرنے والے بھی موجود ہیں۔ کیا یہی حقیقت کافی بصیرت افزا نہیں؟

ایک واجب الاحترام مجاہد

بہر حال میں ایک بلند منزلت عالم، ایک عالی ہمت اور بیباک مجاہد آزادی و اسلامیت کے تذکرے کو ایسی ناخوشگوار بحث سے آلودہ نہیں کرنا چاہتا۔ مولانا داؤد اس دور کی ایک بہت بڑی شخصیت تھے۔ دُور دور تک نظر جاتی ہے مگر ایسا جامع اوصاف وجود کہیں نظر نہیں آتا۔ زندگی میں ان سے بیسیوں افراد کو اختلافات بھی پیش آئے اور خود مجھے بھی بعض اوقات ان سے اختلاف کرنا پڑا۔

لیکن یہ بہت ہی چھوٹی اور حقیر باتیں ہیں۔ ان کا مطلب ہرگز یہ نہیں کہ مولانا کی عظمت، ان کی عزیمت ان کے ایثار، علم و فضل، زہد و تقویٰ اور عشقِ دین سے قطع نظر کیا جائے۔ انہوں نے عنفوانِ شباب سے کم و بیش تین آئین برس تک ملک و قوم اور دین کے لیے مجاہدانہ خدمات انجام دیں اور جب ان کی صحت اچھی نہ رہی تو وہ گوشہ نشین ہو گئے اور یہ دور بھی انتہائی سلامت و ہی سے گزارا۔ کبھی کسی سے پر فاسق گوارا نہ کی۔ اچھے اور نیک کاموں میں سب کا ساتھ دیا۔ وہ فطرتاً متوازن اور متقیم تھے۔ اختلاف رائے کے وقت بھی سب کے ساتھ محبت، یہی خواہی اور خیرگالی کا برتاؤ جاری رکھا۔ عداوت کو ان کے دلی خلوص کی منزل میں کبھی باز نہ ملا۔ وہ اس اسلامی تافلہ کے آخری افراد میں سے تھے جن کی خدمات کے نقوش دورِ حاضر کی تاریخ کا ایک بیش بہا سرمایہ ہیں۔

واخر دعوانا ان الحمد لله رب العالمین والعاقبۃ للمتقین

حضرت مولانا داؤد غزنویؒ

چند تاثرات

مولانا محمد حنیف ندوی

مولانا مرحوم کی زندگی کے متعدد گوشے تھے۔ انہوں نے ایک زمانے میں جہاں مندریں کو زینت بخشی تھی اور اپنی چچی ٹلی تقریروں سے ایک نئے اسلوب کی طرح ڈالی تھی اور محراب منبر سے کلمہ حق بلند کیا تھا اور وعظ و ارشاد سے دلوں کو گرمایا اور متاثر کیا تھا وہاں انگریزی استعمار کے خلاف معرکہ آرائیوں میں شجاعانہ حصہ بھی لیا تھا۔ سیاسیات کے خازن میں اکیٹیاں اور ابھری ہوئی شخصیت کی حیثیت سے لائق صد فخر کردار بھی ادا کیا تھا۔ توحید کے نام سے آپ نے ایک بلند پایہ پرچہ بھی نکالا تھا جس کی چند ہی اشاعتوں سے یہ توقع اور آرزو دلوں میں چلنے لگی تھی کہ شاید اہلحدیث کی تاریخ میں کچھ نئے موڑ آنے کو ہیں اور علم و آگہی کے کچھ نئے ابواب کھلنے والے ہیں، مگر افسوس کہ توقع اور آرزو کی بینابیاں پنیپ نہ سکیں اور یہ آفتاب تازہ جس کو اہلحدیث کے تن مردہ میں ایک روح پھونکنا تھی چند ہی جھلکیوں کے بعد مغرب کے اتھاہ دھندلیوں میں غائب ہو کر رہ گیا۔ شاید اس دور کی سیاسی ضروریات نے اچھی طرح بجا نہ لیا تھا کہ اس مردِ عظیم سے قلم و قرطاس کی آسودہ فکری کے بجائے رس و دار اور طوق زنداں کی سختیوں کو جھیل لینے کا کام یقیناً زیادہ موزوں رہے گا۔ قضا و قدر کا یہ فیصلہ اپنی جگہ بالکل صحیح سی۔ آپ نے جمعیت العلماء، خلافت، اعرار اور لیگ کی تحریکات میں جو عظیم خدمات انجام دیں بلاشبہ ان کو آنے والا مورخ سنہری حروف میں لکھنے پر مجبور ہوگا مگر اس خلش کا کوئی جواب بظاہر دل بے قرار سے بن نہیں پڑتا کہ اگر مولانا داؤد جیسا طباع

اور ذہین انسان سیاست میں نہ الجھتا اور علم و عرفان کے اس زفرم سے تشنگانِ ادراک و فیض کی پیاس بجھانے کی کوشش کرتا جس کو حضرت عبداللہ غزنوی رحمۃ اللہ علیہ اور حضرت الامام عبدالجبار غزنوی رحمۃ اللہ علیہ کے ذوقِ اخلاص و زہد نے بہ ہزار سہی و مجاہدہ جمع کیا تھا، تو اس کے نتائج کس درجہ شاندار ہوتے، تو حید و سنت کا غنجد کتنا بلند ہوتا۔ اشاعتِ سنت کا کام کتنی تیزی سے آگے بڑھتا اور عرفان و سلوک کے دبستان کس کس دلاویزی کے ساتھ مشامِ جاں کو نشانہ کرتے۔ زمانہ کی تیز رفتاریاں بھلا کب فرصت عطا کرتی ہیں کہ اس نوح کی حراں نصیبیوں کے اظہار پر اپنی توانائیوں کو ضائع کیا جائے۔ تلافیِ مافات کے لیے اب ہماری نظریں مولانا مرحوم کے جواں سال اور جواں فکر فرزند مولانا ابو بکر غزنوی پر گڑھی ہیں کہ وہ اٹھیں اور دعوت و ارشاد کے اس منصب کو سنبھالیں اور تواضع، انکسار اور محبت و قود و کی ان فراوانیوں کے ساتھ جو تصوف و احسان کا خاصہ ہیں، تبلیغ و اشاعت میں نکلیں اور لسان و قلم کی جنبشوں کو اس اونچے کمال تک پہنچائیں کہ جس تک پہنچانے کی توقع بحال طور پر ان کے علم و فضل سے کی جاسکتی ہے۔ صرف یہی ایک طریق ہے کہ جس سے تاریخ کی ان تمام نظریوں کا انتقام لیا جاسکتا ہے جن کی وجہ سے مولانا داؤد غزنویؒ شدید خواہش اور طلب کے باوصف اپنی بے نظیر علمی صلاحیتوں کے اظہار کے لیے ایسے لمحوں اور ایسی فرصتوں سے بہرہ مند نہ ہو سکے جو ان کے فیوض کے دائروں کو وسیع تر کرنے میں مدد و معاون ثابت ہو سکتیں۔ اس دور کی سیاسی مصروفیتوں نے دراصل موصوف کی شخصیت کو اس درجہ گھیر رکھا تھا کہ انہیں کبھی بھی چین سے بیٹھ کر کام کرنے کا موقع ہی نہ ملا۔ میری رائے میں مولانا داؤدؒ اپنے ذوق و مطالعہ کے لحاظ سے کبھی بھی ان معنوں میں سیاسی آدمی نہیں تھے کہ علم اور طلب و تحقیق کے تقاضوں سے روگرداں ہو کر بس سیاست کے ہی ہو رہیں، بلکہ اس کے برعکس واقعہ یہ ہے کہ ان کو جب بھی فرصت ملتی یہ سب کام چھوڑ چھاڑ کر اپنی لائبریری میں گھس جاتے اور فرصت کے عزیز ترین لمحوں کو اپنے رفیقانِ ذوق کے ساتھ جی بھلانے میں صرف کرتے۔ کتب بینی، مطالعہ اور فقہ و

حدیث کے غوامض پر فکرو تحقیق ان کا خاص مشغلہ تھا۔ ان کی سیاسی سرگرمیاں اس دور کی خوبی کا نتیجہ تھیں۔

اول اول میں جب اُن سے ملا تو ان کے بارہ میں میرا تاثر یہی تھا کہ میلانِ خطاب میں ان کی شعلہ افشائیاں مسلم لیگ کے حدود مطالعہ کے اعتبار سے یہ دوسرے سیاسی لیڈروں سے کچھ زیادہ مختلف نہ ہوں گے، مگر یہ دیکھ کر مجھے حیرت انگیز تعجب ہوا کہ قرآن، حدیث اور فقہ میں یہ اُن تمام مقامات و رموز سے آگاہ ہیں جو فہم و ادراک کے لیے اچھی خاصی مجتہدانہ کاوشوں کے طالب ہیں۔ مجھے ان کی لائبریری کا جائزہ لینے کا بھی بارہا اتفاق ہوا۔ میں نے دیکھا ہے کہ کوئی اہم کتاب ایسی نہیں اور کسی کتاب کا کوئی اہم باب ایسا نہیں جس پر اُن کے حواشی و تعلیقات کی چھاپ نہ ہو۔ خصوصیت سے فقہ و تفسیر کے مسائل پر اُن کی نظر بہت گہری تھی۔ یہی وجہ ہے جب وہ کسی استفتاء کا جواب دیتے تو زیر بحث مسئلہ پر اس طرح دلائل کا انبار لگا دیتے کہ اس کا کوئی گوشہ تشنہ تحقیق نہ رہتا۔ فتویٰ نویسی کا ذکر چھڑا ہے تو ان کی یہ خصوصیت سن رکھیے جو بھلائے نہیں بھولتی کہ اس سلسلہ میں مرحوم صرف کتابوں کے فنون و نصوص سے استفادہ نہیں کرتے تھے بلکہ یہ بھی دیکھتے تھے کہ نفسِ مسئلہ کی معاملات کی رو سے کیا اہمیت ہے اور اس بارے میں قانونِ فطرت یا عام سمجھ بوجھ کے تقاضے کیا ہیں۔

ثرف نگاہی کے پہلو بہ پہلو اُن میں روشن ضمیری بھی تھی۔ مجھے یاد ہے جب عالمی قوانین پر جمعیت اہل حدیث کی ایک مقرر کردہ سب کمیٹی میں بحث و تمحیص ہوئی، تو اُنہوں نے صاف صاف کہہ دیا کہ ہمارا نقطہ نظر یہ نہیں ہونا چاہیے کہ حکومت کی طرف سے اصلاحات کے نام پر جو قدم بھی اٹھایا جاتا ہے وہ سرتاپا غلط ہے بلکہ یہ دیکھنا چاہیے کہ اس میں کون سے اقدامات صحیح ہیں اور کون سے غلط۔ مولانا مرحوم کا موقف اس سلسلہ میں یہ تھا کہ ہمیں ان مسائل پر سیاسی اور گروہی تعصبات سے بالا ہو کر خالص کتاب و سنت کی روشنی میں غور کرنا چاہیے۔ چنانچہ ان اصلاحات میں اگر دس فیصد بھی ہمارے نقطہ نظر کے مطابق صحیح چیزیں پائی جائیں

تو ہمیں چاہیے کہ بلا لومہ لائم ہم جہاں تو سے فیصد مسائل میں حکومت کی مخالفت کریں وہاں دس فیصد صحیح اقدامات پر اس کی تعریف بھی کریں۔

پاکستان بن جانے کے بعد مولانا مرحوم کی تمام تر توجہ جمعیت اہلحدیث کی تنظیم پر مرکوز رہی۔ نامناسب نہ ہوگا۔ اگر میں اس مرحلہ پر نظر پڑا اہلحدیث کے مخصوص ذہن و مزاج کے بارے میں ان تصورات کی چہرہ کشائی کا فریضہ انجام دوں جو اکثر خلوتوں میں ہمارے ہاں زیر بحث رہے۔ خلوتوں کے لفظ سے کسی قسم کی غلط فہمی کو نہیں اُبھرنا چاہیے۔ بات صرف یہ ہے کہ موت سے پہلے ادھر چند سالوں سے میرے ساتھ مرحوم کے تعلقات خاطر اور رسم و رواج کا یہ انداز قائم ہو گیا تھا کہ میں دوسرے تیسرے رُز و روزِ حاضری دیتا اور اگر میں کسی وجہ سے نہ آ پاتا، تو بلا و آتا اور کبھی کبھی خراماں خراماں خود بھی میرے ہاں تشریف لے آتے۔ بہر حال ہم جب بھی ملتے یہ اتہام کیا جاتا کہ گفتگو اور بات چیت کے لیے مکمل کیسوٹی حاصل ہو۔ اس کے بعد مشروبات کا دور چلتا۔ لطائف کا تبادلہ ہوتا اور خالص علمی مسائل پر بحث و تمحیص کے گونا گوں دریچوں پر دستک دی جاتی۔ اس میں صرف و نحو، ادب، تفسیر، علم الکلام، فقہ اور حدیث کے غواض پر مکمل کر اظہار خیال ہوتا اور اس اثنا میں یہ محسوس کر کے مجھے بے حد مترت ہوتی کہ روایت و درایت کے فاصلے سمٹ رہے ہیں اور قدیم و جدید کا تضاد دُور ہو رہا ہے۔ بار بار ایسا ہوا کہ مولانا نے اپنی دلاویز اور روایتی سُکراہٹ کے ساتھ نہ صرف میرے بعض تفردات فحوی کی پُر زور تائید کی بلکہ اس کے لیے شواہد بھی مہیا کیے۔ خلوت کے یہ لمحے علم و تحقیق کی خشک بجٹوں سے گزر کر آخر تصوف، احوالِ آخرت اور قلب و رُوح کے جائزہ پر ختم ہو جاتے۔ مجھے یہ یاد نہیں کہ اس اثنا میں ہم میں سے کس کی آنکھیں پہلے اشکبار ہوئیں، البتہ اتنا خوب یاد ہے کہ دونوں روتے اور دیر تک روتے رہتے۔

نظر پڑا اہلحدیث سے متعلق ان کے ذہن میں تضادات کا ایک واضح نقشہ تھا اور وہ بدل چاہتے تھے کہ اس سے غلطی حاصل کرنے کی جدوجہد میں اہلحدیث علماء کو شرکت کی

دعوت دی جائے مثلاً فکر و نظر کا یہ بیجا نہ جسے ہم مسلک اہل حدیث سے تعبیر کرتے ہیں، ایک طرف تو اس بات کا مقتضی ہے کہ ہمارا تعلق پورے اسلام سے ہو، کتاب و سنت کے بیان کردہ مکمل نظام حیات سے جو جس میں عقائد سے لے کر عبادات اور عبادات سے لے کر معاملات و اخلاق تک ہر ہر شے داخل ہو، اس شرط کے ساتھ کہ ہم اس نظام حیات کو براہ راست کتاب و سنت رسول اور سنت کی تصریحات سے اخذ کریں۔ ظاہر ہے کہ یہ نقطہ نظر کسی درجے میں بھی جو وہی اسلام کا قائل نہیں اور فرقہ وارانہ تعصبات کا عامی نہیں بلکہ ایک طرح کی کلیت اور وسعت و جامعیت اپنی آغوش میں لیے ہوئے ہے، لیکن ہمارا یہ حال ہے کہ ہم بہت بحث و مناظرہ کی وجہ سے مسائل کی ان چند گنی چنی دیواروں میں محصور ہو کر رہ گئے ہیں جن کو گروہی عصبیت اور تنگ نظری نے پیدا کیا ہے۔ چنانچہ آج اہل حدیث کے معنی ایسے گروہ کے نہیں کہ جن کی نظر اسلام کے پورے حکیمانہ نظام پر ہو، جن کے عمل سے اسلام کی تمام اخلاقی، اجتماعی اور روحانی قدروں کا خصوصیت سے اظہار ہوتا ہو اور جو روزمرہ کی عام زندگی میں ہر قدم پر کتاب و سنت کی تصریحات کے متلاشی ہوں۔ آج اہل حدیث کے معنی اس کے برعکس ایک ایسے شخص یا جماعت کے ہیں جن کی دلچسپیوں کا محور عموماً صرف چند مسائل، چند بحثیں اور چند فرسودہ مناظرانہ کاوشیں ہیں۔

دوسرا تضاد جس کو مولانا مرحوم تصور اہل حدیث کے بارے میں شدت سے محسوس کرتے تھے وہ اس دیرینہ تعادل سے عبارت ہے جس کو ہم نے عدم تقلید کے سلسلہ میں روارکھا ہے۔ عدم تقلید سے مراد صرف یہ نہیں ہے کہ ہمیں مسائل کے اخذ و قبول میں کسی فقہی مدرسہ یا فکر کی پابندی نہیں کرنا پڑی۔ عدم تقلید کا یہ مفہوم محض مسلبی نوعیت کا ہے جس سے کسی تہذیبی خاکے کی تعبیر نہیں ہوتی۔ عدم تقلید کے ایجابی اور تہذیب آفرین معنی یہ ہیں کہ جہاں ہمارے لیے یہ ضروری ہے کہ ہم وقت و زمان کے فاصلوں کو پھلانگ کر سمع و اطاعت کی ایک ہی حجت میں اس پاکیزہ ماحول میں پہنچ جائیں جہاں لسان نبوت اور لفظ پیغمبر براہ راست زمرہ پیرا

ہے، وہاں یہ بھی ضروری ہے کہ اس پاکیزہ ماحول، ان قیمتی اقدار اور فکرو نظر کی اس وسیع تر فضا کو موجودہ حالات پر بھی منطبق کرنے کی سعی بلیغ کریں اور سوچنے کا انداز یوں قائم کریں کہ اگر آج اسلام نازل ہوتا ہے اور سائنس اور ٹیکنالوجی کے موجودہ دور میں آنحضرت تشریف لاتے اور پوری انسانیت کو اپنا مخاطب قرار دیتے، تو اسلام کا تصور تائش و ضنویٰ کی کن کن صورتوں پر مشتمل ہوتا۔ مولانا اکثر کہا کرتے تھے کہ یہ فرض الہمدیث پر ماند ہوتا ہے کہ وہ کتاب سنت کی روشنی میں مسائل زیر بحث پر مجتہدانہ غور کریں اور لوگوں کو بتائیں کہ فقہاء متاخرین کے فیصلہ کے علی الرغم اجتہاد کے دروازے آج بھی کھلے ہیں۔ لیکن افسوس کہ ایک عرصہ سے الہمدیث اجتہاد کی اہمیت، ضرورت اور فوائد سے نا آشنا ہیں۔

تضاد کی تیسری صورت جس سے مولانا از حد شاکہ اور پریشان تھے جماعت الہمدیث کے مزاج کی موجودہ کیفیت ہے۔ مولانا کے نقطہ نظر سے اسلام چونکہ تعلق باللہ اور اس کے ان انکسالات کا نام ہے جو معاشرہ اور فرد کی زندگی میں لطافت و اخلاق کی تخلیق کرتے ہیں۔ اس لیے تحریک الہمدیث کا اولین مقصد یہ ہونا چاہیے کہ جماعت میں محبت الہی کے جذبوں کو عام کرے تعلق باللہ کی برکات کو پھیلانے اور اطاعت و زہد، اتقا، خشیت اور ذکر و فکر کو رواج دے، لیکن ہماری محرومی و تیرہ پنجی ملاحظہ ہو کہ عوام تو عوام، خواص تک تصوف و احسان کی ان لذتوں سے نا آشنا ہیں۔ حالانکہ کچھ زیادہ عرصہ نہیں گزرا ہے کہ خواص تو خواص ہمارے عوام تک زہد و ورع کا بہترین نمونہ سمجھے جاتے تھے۔ آپ پوچھیں گے کہ مولانا مرحوم کے نزدیک ان تضادات سے چھکارا پانے کا طریق کیا تھا؟ بارہا یہ مسئلہ مولانا کے ہاں زیر بحث آیا۔ ان کی اس سلسلہ میں چچی تلی راتے یہ تھی کہ ہمیں تعلیم و تربیت کے پورے نظام کو بدلتا چاہیے اور اس کو ایسی شکل دینا چاہیے کہ جو جماعت الہمدیث کی تعمیر نو کے لیے زیادہ سازگار ثابت ہو سکے اور اس کے فکرو عقیدہ کو ایسی استوار بنیادوں پر قائم کر سکے کہ جن میں تضاد اور الجھاؤ کی غلغلہ اندازیاں نہ پائی جائیں، جو ان میں زندگی کی نئی روح دوڑا سکے۔

حضرت مولانا محمد اود غزنوی

ڈاکٹر عبد اللہ صاحب

میری دینی تعلیم کا آغاز در نعمانیہ لاہور میں ہوا جہاں منجملہ دوسرے اساتذہ کے، میں نے حضرت مولانا غلام مرشد سے بھی اکتساب فیض کیا۔ لیکن نعمانیہ میں میرا قیام کچھ زیادہ نہ ہوا میں تھوڑے ہی عرصے کے بعد ایک دوسرے مسلک کے مرکز یعنی مسجد چینیاں والی میں آ پہنچا جہاں حضرت مولانا عبدالواحد غزنوی کے درس میں شریک ہوا تھا اور مرحوم و معذور حافظ محمد حسین (ناہنیا) سے مشکوٰۃ شریف پڑھنے لگا۔ حافظ صاحب بطور مؤذن لاہور میں مشہور تھے۔ ان کی اذان کی آواز قلب شہر سے چار اطراف حتیٰ کہ شہر سے باہر رنگ ننگ سائی دیتی تھی۔ بڑی شخصیت کے مالک تھے میں اسی زمانے میں مولانا محمد داؤد غزنوی سے متعارف ہوا۔ یہ ۱۹۲۲ء کی بات ہے۔ وہ اس زمانے میں امرتسر میں رہا کرتے تھے اور گاہے گاہے اپنے بزرگ حضرت مولانا عبدالواحد غزنوی سے ملنے آیا کرتے تھے۔

خوبصورت، خوش وضع، خوش لباس، خوش گفتار، خوش رفتار — سر پر کبھی سفید عمامہ کبھی پشاورمی لٹگی، — مردانہ حسن کا مثالی نمونہ —، بے ادبی تو ہے مگر ان کے جمال و جلال پر حسرت موبانی کا یہ شعر صادق آتا ہے۔

رعنائی و زیبائی و محبوبی و خوبی

کیا بات ہے جو اس قدر دلجو میں نہیں ہے

یہ تحریکِ خلافت کا دور تھا۔ وہ کبھی کبھی لاہور کے جلسوں میں تقریر کرنے کے لیے بھی

آتے تھے اور چونکہ میں خود بھی خادمِ خلافت تھا، اس لیے مجلسِ خلافت کے جلسوں میں تقریریں سننے کے لیے جایا کرتا تھا۔ مجھے مولانا داؤد غزنوی کی تقریر بہت اچھی لگتی تھی۔ مولانا کا اندازِ خطابت منفرد تھا۔ صاحبِ عقدہ الفرید نے لکھا ہے، اعلیٰ خطابت کے لیے چار چیزیں لازمی ہیں۔ خطیب کی وجاہت، خطیب کی فصاحت و بلاغت، خطیب کی گونج دار آواز اور خطیب کی مجمع شناسی اور وسائلِ اثر افزائی۔ میں یقین کے ساتھ کہہ سکتا ہوں کہ حضرت مولانا داؤد غزنوی کی خطابت میں یہ چاروں اوصاف موجود تھے۔

تحریکِ خلافت و اعرار کا ایک بڑا کارنامہ یہ تھا کہ اُس نے بڑے بڑے خطیب پیدا کیے۔ اس میں اکابر تو کیا عام کارکن بھی، خطیبانہ اوصاف کے مالک تھے، مولانا ابوالکلام، علی برادران، ڈاکٹر انصاری، حکیم اجل خان، مولانا مظفر علی خان تو خلافت سے قبل ہی روشناسِ خلق ہو چکے تھے، اب ان کے مقابلے میں نسبتاً جوان اور نوجوان خطیب بچکے۔ ان میں حضرت سید عطاء اللہ شاہ بخاری کی خطابت کا مذکورہ تو صدیوں کے پیمانے سے ناپا جا سکتا ہے، مگر ان کے رفقاء میں مولانا حبیب الرحمن لدھیانوی، مولانا مظفر علی انور، خواجہ عبدالرحمن غازی، قاضی احسان احمد شجاع آبادی، صاحبزادہ فیض الحسن اور بالکل نوجوانوں میں شورش کشمیری اور نوابزادہ نصر اللہ خان — اور ان کے ساتھ مگر ان سے افضل حضرت مولانا داؤد غزنوی بھی تھے۔

میں نے انہیں افضل خطیب اس لیے کہا ہے کہ ان میں خطابت کے مذکورہ بالا چاروں اوصاف پائے جاتے تھے۔ باقیوں میں ایک آدھ وصف کی کمی نظر آتی تھی۔ اگرچہ ان میں سے ہر ایک گوہرِ بابر تھا مگر غزنوی صاحب کی سی مکمل خطابت ان میں سے کسی کو ملتی نہ تھی۔ ایک بلند مقام و جہتِ شخص، اپنی گونج دار آواز کے ساتھ، فقر و فاقہ کے زیرِ دہم میں، عالمانہ رعب و داب کے ساتھ جب فخرِ محکم ہوتا تھا تو شاعرانہ مہارے کے مطابق عبادل بھی ٹھٹک کر رہ جاتی تھیں —

اس گروہ میں چودھری افضل حق سب سے کم درجے کے خطیب تھے مگر جماعت کا دماغ وہی تھے۔ شورش کشمیری کم عمری میں اس قافلے میں شامل ہوئے، اس لیے ادبائیں ان کا

ذکر بزرگوں کے ساتھ نہیں کرتا۔۔۔۔۔۔ مگر ان کے بزرگ خود کہا کرتے تھے کہ یہ لوگ ہمارے بعد ہمارے پلیٹ فارم کو چمکائے گا اور بعد میں واقعی اس نے پچکایا۔۔۔۔۔۔ مولانا عید القادر قصوری اس سارے گروہ کے جدِ امجد تھے۔ ثقہ، متین، مدبر، شفیق، پرسکون۔ ہر صنعت موصوف تقریباً بھی اچھی کرتے تھے، مگر وہ تدبر اندہ ہی ہوتی تھی اسے خلیبانہ نہیں کہا جا سکتا۔

یہ مقابلہ میں اس لیے کر رہا ہوں کہ ایک ایسے گروہ میں جس کا ہر فرد کسی نہ کسی طور سبحان بن وائل تھا حضرت مولانا داؤد غزنوی، فصحا و زحما کے اس جہوم میں بھی ایک امتیاز ایک الفرائد رکھتے تھے۔ جس کی ایک وجہ ان کے خاندان کی مجاہدانہ تاریخ بھی تھی اور ان کی ذاتی فضیلت علمی اس پر مستزاد تھی۔

اس مضمون میں غزنوی خاندان کی سابقہ کہانی شاید بے محل ہوگی، مگر اتنا تو سب جانتے ہیں کہ حضرت مولانا عبداللہ غزنویؒ اپنے عقائد اور تمک بالسنہ کے بارے میں استقامت کی نر کے طور پر اپنے وطن سے ہجرت پر مجبور کر دیے گئے۔ وہ اپنے خاندان سمیت پنجاب میں آ گئے اور افراد خاندان نے امرتسر اور لاہور میں قیام کیا اور ردِ بدعت اور اثباتِ سنت میں منمک ہو گئے۔ دعوت و عربیت کی یہ روایت خاندان میں مسلسل جاری رہی، چنانچہ آج تک (ذمئل عزیز سید ابوبکر غزنوی کی صورت میں) جاری ہے۔

خاندان کے بزرگوں نے جو کچھ کیا وہ ایک الگ داستان ہے۔ حضرت مولانا داؤد غزنوی نے تحریکِ خلافت اور اس کے بعد آزادیِ وطن اور قیامِ پاکستان تک تمام تحریکوں میں اس روایت کو سر بزرگ رکھا۔ بار بار قید ہوئے، نظر بند ہوئے، مصائب برداشت کیے، مگر جس راستے کو اسلام اور مسالوں کے لیے مفید خیال کیا اس پر قائم رہے۔

مجلسِ خلافتِ پنجاب کے انقراض کے بعد تحریکِ اعلان میں شامل ہو گئے، اس کے بعد کانگریس کمیٹی پنجاب کے صدر مقرر ہوئے اور آزادیِ ہند کی تحریک کے اس نازک مرحلے میں یہ ثابت کرنے کے لیے کہ مسلمان آزادیِ وطن کے جہاد میں کسی دوسری قوم سے پیچھے نہیں آئیں

نے پنجاب میں عسرت پسند مسلمانوں کی قیادت کی اور اس طرح ہندو سماج کے اس طعنے کی تردید کی کہ مسلمانوں کی قوم انگریزی راج کے دوام کی مؤید ہے، لیکن اس کے بعد تاریخ ایک ایسے موڑ پر پہنچ گئی جس پر یہ یقینی سا ہو گیا کہ انگریز اب اس ملک میں دیننگ رہ نہیں سکتا، تو سوال پیدا ہوا کہ انگریزوں کے رضعت ہو جانے کے بعد اس وطن میں مسلمانوں کی مجلسی اور سیاسی حیثیت کیا ہوگی؟ سچی بات یہ ہے کہ یہ نہایت اہم سوال تھا، مگر عسرت پسند مسلمانوں کی اکثریت اس نکتے کو (پورے غلوں کے باوجود) نہ سمجھ سکی اور کانگریس سے کوئی تسلی بخش توثیق حاصل کیے بغیر، جنگ آزادی کے ختم ہو جانے اور نیا دور شروع ہونے کے بعد بھی اسی پرانے خیال پر قائم رہی کہ انگریزوں سے جنگ فریضہ اولین ہے، باقی بعد میں دیکھا جائے گا۔

عاجز راقم کے خیال میں ہمارے اکابر سے بس یہیں مجھول ہوئی۔ درحقیقت دوسری علیگر جنگ کے خاتمے پر انگریزی استعمار کی چولیں ڈھیلی ہو چکی تھیں اور آزادی ہند کا چہرہ نظر آنے لگا تھا، مگر ہمارے اکابر کی انگریز دشمنی نے ان کے دماغوں کو مغلوب کیا ہوا تھا اس لیے وہ نیک نیتی سے اپنے پرانے طریق کار پر جمے رہے۔ لیکن حضرت مولانا داؤد غزنوی نے کانگریس کے اندر اعلیٰ عہدے پر فائز رہنے کے باوجود یہ محسوس کر لیا کہ قائد اعظم مسلمانان ہند کے لیے جس سیاسی حیثیت کی توثیق چاہتے ہیں وہ اس میں برحق ہیں۔ فی الواقعہ وہ وقت آن پہنچا تھا جب مسلمان اپنی مستقل ملی ہستی کو تسلیم کرانے کے لیے متفق و متحد ہو جائے۔ اس بصیرت کی بنا پر حضرت غزنوی کانگریس سے الگ ہو کر مسلم لیگ میں شامل ہو گئے۔ اس پر انہیں اپنے پرانے رفقائے طعنے بھی سننے پڑے مگر ان کا وجدان صحیح تھا اور اس کی تائید بعد کے واقعات نے بدرجہ و ثوق کر دی کہ ان کا اقدام بالکل صحیح تھا۔

قیام پاکستان کے بعد حضرت غزنوی نے اس ملک کی اسلامی تشکیل کے لیے بڑی تنگ و دو کی اور تحریک پاکستان میں کیے گئے وعدوں کی تکمیل کے لیے جو کچھ ان سے ہو سکا انہوں نے کیا مگر انکی زودادیت کا یہ حصہ شاید دوسرے مقالہ کار قلمبند کر دیں گے، اس لیے اس باب میں میں زیادہ کچھ نہیں لکھتا۔

عفران مآب مغزنی صاحب کی اس برگزشت میں اپنے حالات و واقعات کا بیوند لگانا مجھے اچھا نہیں لگتا۔ اس لیے میں ان سے اپنے تعلقات کا تذکرہ نہیں کرتا؛ البتہ اتنا بیان کر دینے میں کچھ مضائقہ نہیں کہ ان کی خوش اخلاقی، عارفانہ تواضع اور عالمانہ مسانت، اور علمی بحث و نظر کے ذہنیں انداز اور فکرا نگیز اسلوب سے وہ لوگ بھی متاثر ہو جاتے تھے جن پر تاثیر کی کبھی توقع نہ ہو سکتی تھی حیرت ہی کا ایک شعر پھر ان کے بارے میں لکھتا ہوں۔

شوق کی ایک نظر میں ہوئے وہ مکمل جن پر صدیوں نہ ہوئی صدق فاکا تاثیر
کچھ آخر میں پاکستان کے رنگ سیاست سے اندر اندر بیزار اور مایوس نظر آتے تھے مگر مکمل کر کچھ
ذہنتے تھے مجھ سے ایک مرتبہ فرمایا کہ حالت دیگر گوں ہے میں نے پوچھا کیسے؟ فرمایا: توقع پوری ہوتی دکھتی
نہیں دیتی۔ میں نے کہا: کیونکر؟ فرمایا: اسلام کسی کے نظر نہیں۔ قائد اعظم سے کھلی بے وفائی ہو رہی
ہے لیکن ہمارا فریضہ اب بھی نیر خراہی ہے ہم پاکستان کے لیے دُعا کرتے ہیں۔

اس کے بعد آخر وقت تک پاکستان کے دُعا گور بنے مگر زیادہ وقت اپنے دینی مدرسہ علوم
کی تنظیم اور طلبہ کی تدریس و تعلیم میں گزارنے لگے۔

آخری مرتبہ جب ان سے ملا تو بیمار تھے، تاہم لہجے میں وثوق تھا۔ — مجھ سے فرمایا:
”دین ہی حسن المآب ہے۔ ہم جیسے لوگوں کو پھر دین کی نشر و اشاعت میں لگ جانا چاہیے کیونکہ مجھے
پاکستان کے افق پر اتحاد و کفر کی آندھیاں اٹھتی نظر آتی ہیں۔ محنت کچھ رائیگاں ہوتی نظر آتی ہے۔
دین اور اہل دین رسوا ہونے والے ہیں۔ ہاں رحمتِ خداوندی کا سہارا ہے۔ لہذا اسی پر
توکل اور اسی پر اعتماد ہے۔“

اس روز کے بعد میں ان سے نہ مل سکا اور وہ اسی آشنا میں واصل باللہ ہو گئے صرف جانے
میں ان کے تابوت سے سرسری سی ملاقات ہوئی مگر آنکسبار آنکھوں سے ان کی پُر جلال تصویر اب
تک آنکھوں کے سامنے ہے۔ خدا تعالیٰ انہیں مغفرت فرمائے اور ہم سب پر اپنا کرم کرے۔

حضرت مولانا محمد اود غزنوی

مولانا منظر علی اعظم

تمام تعریف اس اللہ کے لیے ہے جو اپنے بندوں کو اکثر بلا استحقاق نوازتا ہے اور بالاستحقاق بھی نوازتا ہے، مگر اس کا شکر زیادہ تو وہی ادا نہیں کرتے جن کو وہ بے استحقاق نوازتا ہے۔

بڑے صغیر پاکستان و ہند کی آزادی کے بعد بہت سے لوگ اپنی آزادی پر فخر کرتے ہیں اور انہیں قسمت نے جو مواقع عطا فرمائے ان سے ہیبت و سرور محسوس کرتے ہوئے اترتے ہیں مگر ٹھیکہ آزادی میں ان کا یا ان کے بزرگوں کا کوئی حصہ نہ تھا۔ انگریزی عہد میں وہ حکومت کی امداد پر قناعت کرتے تھے اور اپنا کبھی بھرتے تھے۔ ملازمت جاگیر اور حصول اراضی وغیرہ ان کے لُصِبِ العین تھے جن کے لیے وہ اپنی زندگیاں اور زندگی کی سب کوششیں وقف کرتے تھے اور انگریزوں کی حکومت کے استحکام میں ہی اپنی زندگیوں کی بہتری اور اپنی فارغ البالی کا انحصار سمجھتے تھے۔

لیکن حضرت مولانا محمد داؤد صاحب غزنوی مرحوم و مغفور ان بزرگوں میں سے تھے جنہیں زندگی کی سوسلتوں کی بجائے اس کی صعوبتیں پسند آئیں۔ جن لوگوں کو ۱۹۱۸ء کا زمانہ یاد ہے وہی بخوبی سمجھ سکتے ہیں کہ جب نرکوں کو ۱۹۱۸ء میں برطانیہ اور اس کے اتحادیوں کے ہاتھوں شکست ہوئی اور خلافتِ اسلامیہ کے زوال کا وقت آیا تو بڑے صغیر میں مسلمانوں کا کیا حال تھا۔ ایک طرف انگریز اپنی قوت و جبروت پر نازاں تھا، دوسری

طرف اس کے ہنوا ہندو اور مسلمان جشنِ فتح مناکرا اپنے لیے خوشنودی حکومت کی سند حاصل کرنے اور دولت دنیا سے کچھ نفع کمانے میں منہمک تھے اور انگریزوں کو یہ خیال بھی آنے نہ دیتے تھے کہ انہیں ہندوستان کے مسلمانوں سے کوئی خطرہ تو کیا کچھ پریشانی بھی ہو سکتی ہے۔ وہ زمانہ تھا جب مولانا محمد داؤد غزنویؒ اپنی جوانی کا چڑھاوا لے کر آراڈی وطن اور سر بلندیِ اسلام کی قربان گاہ کی طرف پیش قدمی کرتے ہوئے گھر سے نکلے۔

آج لوگ بحث کرتے ہیں کہ مولانا مرحوم کو سیاست آتی تھی یا نہیں، مگر وہ یہ سوچنے سے قاصر ہیں کہ جو سیاست ان کو آتی تھی اس کا کوئی شائبہ بھی ان کے کتے چلیوں میں موجود تھا یا نہیں۔ جب دنیا نے اسلام کی سب سے بڑی سلطنت، سلطنتِ ترکیہ شکست کھا چکی ہو اور یورپ کے اتحادی اپنے تمام وعدوں کو بھول کر سرزمینِ ترکی پر ہی نہیں بلکہ تمام جزیرۃ العرب پر قبضہ کر رہے ہوں اور عربوں پر مہربانی کرتے ہوئے بھی ان کے ملک کو بہت سے مختلف حصوں میں بانٹ کر علیحدہ علیحدہ مگر بے حیثیت بادشاہتیں بنا رہے ہوں تاکہ نیم آزاد عرب آپس کی کش مکش میں مبتلا ہو کر کسی متحدہ اقدام یا حکمتِ عملی کے قابل نہ رہیں، جب یہودیوں کے لیے فلسطین کا انعام پیش کیا جا رہا ہو اور شام سے لبنان کو علیحدہ کر کے ایک ضلع کے عیسائیوں کی خاطر ایک مقتدر حیثیت میں برصغیر کے لیے ایک چھوٹی سی حکومت کی تشکیل کی جا رہی ہو، جب خود ہندوستان میں حکومتِ برطانیہ کے ہوا خواہ مسلمانوں کی کوئی کمی نہ ہو، اس وقت بے توپ و تفتنگ میدانِ جنگ میں نکلنا اور حکومتِ وقت کی مخالفت کر کے اپنے آپ کو قید و بند کے لیے پیش کرنا کوئی آسان کام نہ تھا۔

وہ زمانہ تھا جب مولانا داؤد غزنویؒ نے ۲۲، ۲۳ برس کی عمر میں اس میدانِ خاردار میں قدم رنج فرمانا گوارا کیا۔ ۱۹۱۸ء کے کرسس میں حکومت نے جشنِ فتح منانے کا فیصلہ کیا۔ سرکاری آدمی جشن منانے لگے۔ دلی سے علماء کرام نے جشنِ فتح کے بائیکاٹ کی ہدایت

کی اور مولانا جیسے نوجوان حکومت کی مخالفت کے سنگین کام پر مستعد نظر آنے لگے۔
 اُس زمانے میں بعض مرتبہ ہمارے جاننے والے بزرگ ہیں بازاروں میں پکڑ کر کھڑے
 ہو جاتے اور کندھوں پر ہاتھ رکھ کر فرماتے تھے: "بزرگوں کو شکست ہو گئی، جرمنوں کو شکست
 ہو گئی، آسٹریا کو شکست ہو گئی۔ اب تم نیتے بہادر اٹھے ہو جو انگریزوں کو ہندوستان سے
 نکالو گے۔ ہوش بھی ہے یا نہیں۔ کیا عقل جواب دے چکی؟" ایسے سوالوں کا جواب ملانا
 کو کئی مرتبہ دینا پڑا ہوگا۔ ہر کسی کو ایسے سوالوں کا جواب دینا پڑتا تھا۔ اللہ پر یقین اور
 اس کی قدرتِ کاملہ پر اعتماد کے مخلصانہ جذبے سے ہی ایسے سوالوں کی بوجھاڑ میں ثابت
 رہا جاسکتا تھا اور جنہیں یہ نعمت عطا نہ ہوئی ہو وہ اس جذبے کی قدر نہیں کر سکتے اس
 لیے ان کی آج کی نکتہ چینیوں پر بھی ناراض نہیں ہونا چاہیے۔

انگریز حکام نے آنے والے ہیجان کے مقابلے کے لیے رولٹ بل تیار کیا تاکہ ہر
 تحریکِ آزادی ہند و آزادی ممالکِ اسلامی کا مقابلہ جو تشدد سے کیا جاسکے۔ اس
 مجوزہ قانون کے ماتحت ملزموں کو دکیل کرنے کی اجازت نہ تھی، نہ وہ اپیل کر سکتے تھے اور
 نہ ہی قانونی شہادت کی ضرورت سمجھی جاتی تھی، اس لیے عوام و خواص میں ہی نہیں بلکہ
 حکومتِ ہند کے نامزد ہندوستانی ممبروں میں بھی اس کی سخت مخالفت تھی۔ سرسنگرن
 جیسے ممبر قانون نے اس کی مخالفت کی اور اپنے عہدے سے مستعفی ہو گئے۔ اسی طرح اور
 بڑے بڑے ہندو سرکاری افسروں نے بھی مخالفت کی۔

کانگریس نے ملک کی آزادی کے نام پر، مسلم علماء اور دیگر رہنماؤں نے آزادی ملک
 اور تحفظِ خلافتِ اسلامیہ کے نام پر حکومت کے نئے مجوزہ قانون کی مخالفت شروع
 کر دی۔ گاندھی جی نے ۶ اپریل ۱۹۱۹ء کو سارے ملک میں جلسوں کا اعلان کیا اور
 لوگوں کو ہڑتال کی تلقین کی۔ پورے ملک میں ہر جگہ کاروبار معطل کیا گیا، لیکن امرتسر
 میں ۶ اپریل سے پہلے ہی ڈاکٹر سیف الدین کچلو اور ڈاکٹر ستیہ پال کو گرفتار کیا گیا

لوگوں میں ہیجان برپا ہوا۔ وہ اکٹھے ہو کر ڈپٹی کمشنر کی کوٹھی پر جانے لگے تاکہ ان کی ہائی کاملاً لبر کریں۔ ریل کے پل کے قریب پولیس نے راستہ روکا۔ لوگوں کو آگے بڑھنے نہ دیا گیا بلکہ جہوم کو منتشر کرنے کے لیے گولی چلا دی گئی جن سے کئی لوگ مارے گئے اور بہت سے زخمی ہوئے۔ فساد کرنے والوں کو موقع ملا۔ شہر میں ٹوٹ مار اور آتشزنی کی وارداتیں ہوئیں اور کئی انگریز جو لوگوں کے ہاتھ آئے انہیں قتل کر دیا گیا۔ شہر میں مارشل لا کا اعلان ہوا، مگر چھ روز تک نظم و نسق لوگوں کے ہاتھ میں رہا۔ جلیا نوالہ باغ میں روز جلعے ہوتے تھے اور لوگوں کو پُرا من رہنے کی تلقین کی جاتی تھی۔

مگر ۱۳ اپریل آوار کے روز بلیا کھی کے دن جنرل ڈائرا اپنی ہندوستانی فوج لے کر آیا اور اس نے جلیا نوالہ باغ کے ایک دروازہ پر پہنچ کر جو شمالی جانب تھا، اپنے سپاہیوں کو گولی چلانے کا حکم دیا۔ سپاہیوں نے گولی چلائی اور حبیب تک گولیاں ختم نہ ہوئیں اس وقت تک گولی بند کرنے کا حکم نہ دیا گیا۔ سینکڑوں قتل اور ہزاروں زخمی ہوئے۔ مجمع بے طرح منتشر کیا گیا۔ ڈائرا انسانی دلوں پر رعب جانا چاہتا تھا لیکن اثر اٹا ہوا ملک کے ایک سرے سے لے کر دوسرے سرے تک جو ہنر و دلور اور غم و غصہ کی لہریں دوڑ گئیں تحریک مہم ہونے کی بجائے تیز تر ہوئی اور روڈ وار اور ڈائرا کی حکمت عملی کو کامیابی نصیب نہ ہوئی۔ اس ماحول میں حکومت کی مخالفت میں امرتسر کے شہر سے کلکتا اور متقل کام کے لیے تیار ہو کر اپنی جوانی کو ملک و ملت کی خدمت کے لیے پیش کرتا، وہ سیاست تھی جسے مولانا دافدم جوم نے اختیار کیا۔ وہ کبھی تحریکِ خلافت کے سلسلے میں قید ہوئے، کبھی تحریکِ کانگرس کے سلسلے میں پابہ بنجیو دکھائی دیئے۔ وہ مجلسِ خلافت پنجاب کے جنرل سیکرٹری بھی رہے اور پنجاب کانگرس کے جنرل سیکرٹری بھی رہے۔

جب مجلسِ خلافت باہمی اختلافات کا شکار ہوئی اور ۱۹۲۹ء میں مجلسِ احرار بنانے کی ذرت آئی تو وہ مجلسِ احرارِ اسلام ہند کے قائم کرنے والوں میں تھے۔ برسوں وہ انگریزوں

اور انگریز پرستوں سے برسرِ پیکار رہے۔ حضرت مولانا ابوالکلام آزاد مرحوم نے انہیں فرمایا کہ مجھے کانگرس میں آپ کی ضرورت ہے تو آپ نے مجلسِ احرار سے علیحدگی اختیار کی اور پنجاب کانگریس کے صدر کی حیثیت سے کام کرتے رہے۔ ۱۹۴۶ء میں جب ملک کی تقسیم کا مطالبہ زوروں پر ہوا تو وہ مسلم لیگ میں شامل ہو گئے اور تقسیم کے بعد مسلم لیگی ایم ایل اے کی حیثیت سے کام کرتے رہے۔ انہوں نے عمر بھر ملک و ملت کے لیے بیٹن بہا قربانیاں دیں۔ ساز و سامان کے ساتھ ہم نے محمود غزنوی کو نکلتے دیکھا اور بے سرو سامانی میں ہم نے داؤد غزنوی کو نکلتے دیکھا۔ وہ قیدی بنانے کے لیے نکلا اور یہ قیدی بننے کے لیے نکلے۔

مولانا نے ہمیشہ اپنے مفید مشوروں سے اپنے ساتھیوں کی رہنمائی کی اور اپنی بساط سے بڑھ کر کام کیا۔ مسجد نشید گنج کی تحریک کے زمانے میں انہوں نے ماہِ طہر تارا سنگھ جی کی صلح کی پیش کش کو قبول کرنے کا مشورہ دیا جس کی تائید سید حبیب مرحوم نے کی لیکن مولانا ظفر علی خان مرحوم نے کسی ”ذمہ دار افسر سرکار“ کے مشورہ کو مشعلِ راہ بنایا اور رضی نامہ سے انکار کیا۔ جس کا نتیجہ یہ ہوا کہ ہم آج تک منزلِ مقصود کو حاصل نہ کر سکے۔ اسی طرح اور مسائل میں ہمارے بہت سے دوستوں کو سلجھانے کی بجائے الجھانے کا بہت شوق ہے جس کے باعث مزعومہ ”کامیاب سیاستدان“ اپنی ناکامیوں کے باوجود کامیاب سیاستدان سمجھے جاتے ہیں۔ یہ خدا کی شان ہے کہ آزادی کی جنگ لڑنے والے انگریز کے جانے کے بعد بھی ناکام سمجھے جائیں اور انگریز کے بے دام و بادام غلام اپنی ناکامیوں کے باوجود کامیاب سمجھے جائیں۔

اللہ تعالیٰ مولانا کو اپنے جوارِ رحمت میں جگہ دے اور ہماری اور

ان کی خطاؤں کو معاف فرمائے۔

سید محمد اود غزنوی

جنگِ آزادی کے سالارِ اول

آغا شورش کاشمیری

۶ دسمبر ۱۹۲۲ء کی صبح کو میں نے خواب دیکھا کہ مولانا داؤد غزنویؒ تیرے عطاء اللہ شاہ بخاری سے معاف فرما رہے ہیں۔ معا آنکھ کھل گئی، مؤذن پکار رہا تھا الصلوٰۃ خیر من النوم — نماز نیند سے بہتر ہے۔ میں خوابوں کے معاملہ میں کچھ زیادہ پریشان ہونے کا عادی نہیں۔ اپنے رب سے پناہ مانگتا ہوا اٹھ بیٹھا۔ خیال تھا یا ایک دُھندلا سا تصور کہ کوئی سی بجلی کسی شاخ پر گرنے والی ہے۔ خوابوں کی تعبیر کے بارے میں جو کچھ میں نے پڑھا ہے اس سے مختلف کیا ہو سکتا تھا۔ کوئی دس بجے صبح دُھند میں بیٹھا کام کر رہا تھا کہ مارٹناج الدین الصاری نے یہ خبر بدستائی کہ مولانا داؤد غزنویؒ انتقال فرما گئے ہیں۔

مولانا علیہ الرحمہ ہی کے مکان سے فون آیا تھا کہ نو بجے صبح ایک ایسی حرکتِ قلب بند ہونے سے اُن کا سفر حیات ختم ہو گیا ہے۔ انا لیلہ وانا الیہ راجعون۔

خبر اچانک ضرور تھی لیکن غیر متوقع نہ تھی، وہ جانتے ہی والے تھے اور کئی مہینوں سے رختِ سفر باندھ رہے تھے موت نے اُن کے چہرے کو لٹخا جھانکنا شروع کر دیا تھا۔ دل کا پہلا دورہ ہی انہیں بلا گیا تھا۔ وہ مرنے کے لیے تندرست ہوتے رہے۔ اسی دن کے لیے وہ جی رہے تھے۔ معلوم ہوتا تھا جیسے بیماری اُن کو چاٹ گئی ہے۔ ہڈیوں کا ایک ڈھانچہ رہ گیا ہے جس میں نفس کی آمدورفت کا سلسلہ جاری ہے۔ بیمار تو وہ کئی برس سے تھے۔ مگر پچھلے ایک برس سے پت حجرت کا موسم شروع ہو چکا تھا۔ ابھی

دو چار ماہ پہلے عبداللہ ملک کی والدہ مرحومہ کا جنازہ پڑھانے تشریف لائے تو چلا نہیں جاتا تھا نہ پہچان سکتے تھے نہ بول سکتے تھے۔ بس جو اس غمہ کا بجاؤ بھرم باقی تھا۔ دو آدمیوں کے سہارے اُسے جنازہ پڑھایا اور چلے گئے۔ میں نے اسی وقت محسوس کیا تھا کہ ایک جلتی پھرتی قبر ہے۔ — مہمان ایک دو نفس۔

نام تو اس صورت میں اُن کا اس وقت بھی گونج رہا تھا جب ابھی اس پودے کے نوجوان بساطِ ہستی پر بھی نہیں تھے۔ کوئی پتہ نالیس برس پیک لائف میں لبر کیے، کئی جینٹیلوں کے جامع تھے۔ جماعت اہل حدیث مغربی پاکستان کے امیر تو تھے ہی، لیکن بہت سے گوشے ایسے تھے جہاں ان کا احترام یکساں جذبے کے ساتھ موجود تھا۔ قرآن کے معانی و مطالب سے کما حقہ آگاہ تھے۔ جنہی تفسیریں بھی کلام اللہ کی لکھی جا چکی ہیں انکے منہ جات سے نہ صرف بخوبی واقف تھے بلکہ ان کے معنوی اختلاف پر بھی تنقیدی نظر رکھتے تھے۔

اسی طرح حدیث و فقہ میں انہیں کمال حاصل تھا۔ اس ضمن میں ان کی تشریحات و تقریرات کو بھی درجہ اسناد حاصل رہا۔ مرتے دم تک دین کو اپنا ظاہر و باطن بنائے رکھا۔ غرض یہی اُن کا اڑھنا بچھونا تھا۔ اسی کے لیے پیدا ہوئے، جوان ہوئے، بوڑھے ہو گئے، حتیٰ کہ اپنے معبودِ حقیقی سے جا ملے۔ اصلاً وہ اُس وہابی تحریک کی گمشدہ تصویروں میں سے ایک تصویر تھے جنہیں انگریزوں نے دار پر کھینچا اور جن کی بدولت برصغیر میں ولولہِ حریت پیدا ہوا۔ معنًا شاہ اسماعیل شہید کی جاں ہار فوج کے ایک سپاہی تھے۔

اس حقیقت سے شاید کم لوگ واقف ہوں گے۔ پنجاب کے علماء میں سے وہ پہلے عالم دین تھے جنہوں نے تحریکِ خلافت کے زمانہ میں انگریزی حکومت کے خلاف اپنا پرچم کھولا۔ پہلے شخص تھے جنہوں نے امرتسر میں انگریزی حکومت کے خلاف وعظ و ارشاد کا سلسلہ شروع کیا اور یہ شرف تاریخ نے اُن کے سپرد کیا کہ وہ سید عطاء اللہ شاہ بخاری کو منبر و محراب کے جلوے سے کھینچ کر جماد و غزوا کے میدان میں اُٹھالائے۔ خود شاہ جی بھی

اعتراف فرماتے تھے۔ یہ واقعہ ہے کہ امرتسر کی دینی زندگی میں سیاسی پھیل ڈالنے کا آغاز انہی کی بدولت ہوا۔ انہیں پنجاب میں علماء کی جگہ آزادی کا پہلا سال رکھا جاسکتا ہے۔ وفات کے وقت اُن کی عمر ستر برس تھی۔ اخباری روایتوں کے مطابق ۱۸۹۶ء میں پیدا ہوئے۔

آپ کے دادا مولانا عبداللہ غزنوی افغانستان سے جلاوطن ہو کر آئے تھے۔ ابتداءً دہلی رہے، پھر لاہور چلے آئے۔ آخر امرتسر کو اپنی مستقل قیام گاہ بنا لیا اور وہیں کے ہو کر رہ گئے۔ اُن کی نیک نفسی، روحانی بلندی اور جرات و استغناء کے متعلق بے شمار واقعات زبانِ نداء میں ہیں۔ دو روایتیں علامہ اقبالؒ نے کی ہیں۔

دہلی میں تھے تو ۱۸۵۷ء کی ساڑھ سستی کا زمانہ تھا۔ گورنمنٹ نے چاروں طرف گولیوں سے ہلاکت کا طوفان اٹھا رکھا تھا۔ مسجدیں اور ان کے گرد و نواح کا علاقہ خصوصیت سے اس قتل عام کا مرکز تھا۔ ظہر کی نماز کا وقت ہوا تو آپ مسجد کے حوض پر آگئے۔ گویاں چلتی رہیں، رانی برابر کھٹکا محسوس نہ کیا۔ اس معجزانہ جرات کو دیکھ کر مقتدیوں نے بھی حوصلہ کیا اور گولیوں کی بوچھاڑ میں وضو کر کے نماز میں لگ گئے۔

دوسرا واقعہ علامہ اقبالؒ نے ایک مکتوب میں لکھا ہے :

”حدیث کا سبق پڑھا رہے تھے کسی نے مطلع کیا۔ آپ کا ہاتھ اٹھا کر مارا گیا۔“

آپ نے یہ اندوہناک خبر سنی، ایک منٹ خاموش رہے پھر درس دینے لگے۔“

مولانا داؤد غزنویؒ اسی مومن و مجاہد اور عالم و اشجع انسان کے پوتے تھے۔

اس خاندان کو امرتسر میں جو امتیاز و شرف حاصل ہوا، اسی کا نتیجہ تھا کہ غزنویوں کے نام سے ایک محلہ منسوب ہو گیا۔ اسی محلہ میں مولانا داؤد غزنویؒ نے مدرسہ غزنویہ جاری کیا۔

یہیں سے ہفت روزہ ”توحید نکالا۔ پھر اپنے چچا عبدالواحد غزنویؒ کی وفات کے بعد

لاہور آگئے اور یہاں جامع مسجد چینیاں والی میں خطابت کا منصب سنبھالا۔

تحریکِ خلافت میں سیاسی زندگی کی راہ پر نکلے اور اس وقت کلمۃ اللہ اور آوازِ حق بلند کیا جب آزادی کا نام لینے پر زبانیں کاٹ لی جاتیں اور انقلاب زندہ باد کہنے کی پاداش میں کوڑے لگتے تھے۔ پہلی دفعہ صوبہ میں جمعیتہ العلماء کی بنیاد رکھی، خلافت کیٹی بنائی۔ نتیجتاً تین سال با مشقت قید ہو گئی۔ دوسری دفعہ ۱۹۲۵ء میں پھڑے لگے۔ تیسری دفعہ ۱۹۲۷ء میں سائمن کمشن بائیکاٹ کی تحریک میں دھریے لگے۔

مجلس احرار قائم ہوئی تو اس کے بانیوں میں سے تھے۔ مدت العمر جنرل پیکر ٹری رہے۔ تحریک کشمیر میں چوتھی دفعہ قید ہوئے۔ دوسری جنگ عظیم شروع ہوئی تو ڈیفینس آف انڈیا ایکٹ میں گرفتار ہو گئے۔ اور ہندوستان چھوڑ دو کی تحریک میں تقریباً تین سال جیل میں رہے۔ ۱۹۴۵ء میں صوبہ کانگرس کے صدر چُنے گئے۔ الیکشن لڑا اور دھارویوال کی لیسرپیٹ سے منتخب ہو گئے۔ ۱۹۴۶ء کے وسط میں کانگرس سے الگ ہو کر مسلم لیگ میں چلے گئے۔ پاکستان بنا تو عوامی لیگ میں آگئے اور دوبارہ صوبائی اسمبلی کے ممبر منتخب ہوئے۔ غرض اس اعتبار سے وہ ایک سرگرم، مستعد، پرجوش اور ہنگامہ پُر زندگی رکھتے تھے۔ قدرت نے ان میں ایک بہادر انسان کی بہت سی خوبیاں رکھ دی تھیں۔ وہ سروے سکتے تھے، لیکن ضمیر کا سودا نہیں کر سکتے تھے۔ اس قسم کا کاروبار ان کے خون ہی سے خارج تھا۔

روایتی علماء کی طرح نہ تو بہت سے ان کا خمیر اٹھاتا تھا اور نہ وہ اپنے اوپر سخت و عاجزی طاری کیے رکھنے کے قائل تھے۔ وہ عاجزوں میں عاجز تھے اور متکبروں میں متکبر۔ وہ ایک سچے موصد تھے۔ انہوں نے شرک سے لے کر سرکاز تک کا خوف اپنے دل سے نکال رکھا تھا۔

میرے ساتھ ان کے مراسم ایک زمانہ سے تھے۔ ان تعلقات کی عمر پچیس سال ہوگی۔ وہ ایک رہنما بھی تھے، بزرگ بھی تھے۔ دوست بھی تھے۔ شفیق بھی تھے۔ معلم بھی تھے،

ہم مذاق بھی تھے، ہنساؤ بھیال بھی تھے۔ غرض میرے لیے وہ بہت کچھ تھے۔ میں ان کے ساتھ ۱۹۴۲ء سے ۱۹۴۵ء تک لاہور سنٹرل جیل میں رہا۔ انسان جیسا بھی ہوا اور جس حوصلہ اور ظرف کا ہو جیل کے دن نگا کر دیتے ہیں۔ مولانا جیسے باہر تھے ویسے ہی اندر تھے۔ وضعدار، باغیرت، اشجع، نستعلیق۔ مجال ہے بول چال میں کوئی سا لفظ غیر ضروری ہو یا ان کی گردن کسی عرض و التجا کے دروازہ پر ٹھکتی ہو۔ بڑی نمکنت لیکن اخلاق سے بات چیت کرتے۔ زبان و بیان پر انہیں قابو حاصل تھا۔ خطابت و تحریر دونوں میں ملکہ ————— جس سے ان کے خیالات و اظہار کا پیرا بہ منجھ گیا تھا۔

مولانا ابوالکلام آزاد سے انہیں جو تعلق خاطر تھا، یہ رشتہ بھی ہمارے رشتہ کی اساس تھا۔ وہ سیاسی اختلافات کو تعلقات کی راہ میں مزاحم نہ ہونے دیتے تھے جس سے ملتے سرتاپا محبت اور سرسراپا شفقت ہو کر ملتے۔ وضعداری کا یہ حال تھا کہ میرے جوان بھائی اقبال کا انتقال ہو گیا تو تین دن تک بالاترم آتے رہے۔

”چٹان“ بڑے شوق سے پڑھتے۔ ہمیشہ خوبیوں پر نگاہ رہتی دکھی عیب بینی یا عیب جوئی نہ کرتے بلکہ اس کو بد بینی پر معمول فرماتے۔

ایک دفعہ ”چٹان“ سے کسی عام مسئلہ پر لغزش ہو گئی تو فون پر ٹوکا، ورنہ سبکدوشی نہ ان مشفقانہ الفاظ میں اظہار خوشنودی فرمایا کہ ان کے بزرگانہ التفات کی وسعتوں پر حیرت ہوئی کہ ہم جیسے بے مایہ لوگوں کے لیے بھی ان کے دل میں جگہ ہے۔ جن دنوں ”چٹان“ نے قادیانیوں کا تقاب کیا۔ انہی دنوں فون پر فرمایا کہ تم پر اللہ کی رحمت ہو، ہم لوگوں سے بازی لے گئے۔ پھر جانے کیا کچھ نہیں کہا، کیسے کیسے کلماتِ سنجین زبان پر لاتے رہے اور میں یہی کہتا رہا، مولانا! یہ سب آپ ایسے بزرگانِ سلف کی نگاہِ کرم کا فیض ہے۔ وہ فرماتے۔ یہ اللہ کی دین ہے ہم لوگوں کی زبان کو قفل لگا ہوا تھا تم نے یہیں جگا دیا، ایک ہی برس تو ہوا ہے، لاہور میں ائمہ دین کا نفرین کا سالانہ اجتماع تھا۔ آخری

اجلاس کے وہ صدر تھے اور میں آخری مقرر۔ ایک لاکھ سے زائد مجمع۔ مجھ ایسا گنکار
ڈاڑھی مونچھیں صاف، کہاں کہاں سے اللہ والے اور دین والے نہیں آئے تھے۔
میں بول رہا تھا اور مولانا انشجار تھے۔ اُن کی کورانی ڈاڑھی پڑا سوؤں کے موٹے موٹے
قطرے بہ رہے تھے اور کس کس ادا سے وہ دعائیں دے رہے تھے۔

غور کرو، رات کہاں سے کہاں آگئی، کتنی گری ہو گئی۔ دکھیتی آنکھوں اُن لوگوں
کا قافلہ ہی رُوپوش ہو گیا، جو ہمارے قافلہ کو آزادی کی منزل پر لائے تھے۔ انہوں نے کتنی
جدوجہد کی، کتنی مصیبتیں اٹھائیں، کتنے غم سے، کتنے صدمے برداشت کیے۔ رات اُن
کی، دن کسی کا۔ ہمارے ہاں اردو نثر میں پنجابی شعر و سجع کرنے کی عادت نہیں کیونکہ
قلعہ معلیٰ کی زبان پر رنج آتی ہے، ورنہ بردا کا یہ مصرع کتنا حسبِ حال تھا: ص
بردا سیاں درختوں دی کرے را کھی میوہ پکتے نئے کھان نصیب والے
(بردا سیخڑوں درختوں کی آبیاری کرتا ہے مگر جب پھل گتا ہے تو دوسرے
کھا جاتے ہیں) نصیب والے، یعنی محنت اس کی اور حاصلِ محنت دوسروں کا ہوتا ہے)

مولانا داؤد غزنویؒ

سید رئیس احمد جعفری

مولانا داؤد غزنویؒ کو دیکھ کر بے ساختہ اللہ جمیل و عظیم الجہال کے الفاظ زبان پر آجاتے تھے، وہ خوب صورت اور خوب سیرت بھی تھے۔ اُن کی شخصیت میں جمال تھا۔ اُن کے لہجے میں جمال تھا، ان کے کردار میں جمال تھا۔

مولانا کا علم و فضل ایک متعلّیٰ عنوان کا طالب ہے۔ آپ بزرگی کے ایسے دو دمان عالی سے تعلق رکھتے تھے، جس کے علمی و روحانی فیوض سے پاک و مہند کے لوگ بھی سبکدوش نہیں ہو سکتے۔ مولانا کو جو علمی اور روحانی میراث ملی تھی وہ اس کے سزاوار بھی تھے اور میں بھی۔ مولانا نے اگر سیاست کے ہنگاموں سے دامن نہ اُلجھایا ہوتا یا سیاست نے مولانا پر دھاوا نہ بولا ہوتا اور ان کی سرگرمیاں صرف علمی حدود تک محدود رہتیں تو بلاشبہ ان کے فیوض و کمالات لازماً صورت اختیار کر لیتے۔ ہم وقتی سیاسی اور جماعتی مصروفیتوں کے باوجود علمی خدمات سے وہ کبھی غافل نہیں ہوئے، ان کے خطبات جمعہ اور فتاویٰ جو مختلف اوقات میں میری نظر سے گزرے، اس حقیقت کے شاہد ہیں کہ ان کا مطالعہ کس درجہ عمیق تھا، آپ معاملات و مسائل پر کس درجہ گہری نظر رکھتے تھے اور جو استفسار ان کے سامنے آتا تھا، اس کے تمام پہلوؤں پر غور کر کے اپنے جواب میں کیسے کیسے علمی نکات پیدا کرتے تھے۔

مولانا کی تعمیری صلاحیتیں بھی کچھ کم باعثِ رشک نہ تھیں۔ ۱۹۴۷ء کے عالم آہ

عہد میں انہیں اپنا وطن چھوڑنا پڑا اور وطن کے ساتھ بہت سی نایاب چیزوں سے بھی دستبردار ہونا پڑا۔ لیکن ان کی عزیمت و استقامت میں کوئی فرق نہیں آیا، انہوں نے خطبات کا سلسلہ بھی جاری رکھا، جماعتی سرگرمیوں میں بھی قائدانہ طور پر حصہ لیتے رہے۔ ساتھ ہی ساتھ شیش محل روڈ پر انہوں نے ایک بلند پایہ عربی درسگاہ پوری شان کے ساتھ پھر قائم کر دی۔

مولانا کا ذاتی کتب خانہ متعدد اعتبارات سے گنجینہ گوہر کہلانے کا مستحق تھا۔ ہر علم و فن سے متعلق بہترین کتابوں کا ذخیرہ ان کے پاس موجود تھا اور جو کچھ تھا وہ اس پر قانع نہیں تھے، ہر ماہ اس میں گراں بہا اضافہ ہوتا رہتا تھا۔ مصر اور بیروت وغیرہ کی تازہ ترین مطبوعات گراں قیمت پر وہ خریدتے تھے اور بڑے ذوق و شوق سے ان کا مطالعہ کرتے تھے، یہیں نہیں کہہ سکتا اپنے نایاب کتب خانے سے عاریتہ وہ دوسروں کو کتابیں دیتے تھے یا نہیں؟ لیکن دو تین مرتبہ مجھے بعض مصری مطبوعات کی ضرورت پیش آئی اور مولانا نے ازراہِ کرم فرما کر ان کو مجھے مرحمت فرمادی۔

مولانا سے میری ملاقات کم تھی۔ صرف چند مرتبہ شرفِ نیاز حاصل ہوا لیکن جب کبھی ملاقات ہوئی ان کے حسنِ اخلاق اور لطف و کرم کا نہ مٹنے والا نقشن لے کر اٹھا۔ آخری مرتبہ اس وقت ملاقات ہوئی جب وہ مرض الموت میں مبتلا ہو چکے تھے اور نجی منزل میں قیام کا انتظام کر لیا تھا۔ مولانا محمد ضیف کے ساتھ ایک روز رات کو عیادت کے لیے مجھے ان کی خدمت میں حاضر ہونے کا اتفاق ہوا۔ میں خود بھی دل کا مریض ہوں، لیکن مولانا کے پاس جب تک بیٹھا رہا، وہ اس دلچسپی اور بے پروائی کے ساتھ باتیں کرتے رہے کہ میں یہ محسوس کرنے لگا کہ مولانا دل کے مریض ہیں نہ میں! ————— مجھلا دل کے مریضوں میں یہ اُمنگ اور ترنگ کہاں ہوتی ہے؟ میں گیا اس نیت سے تھا کہ اپنے تجارب کی روشنی میں مولانا کو پرہیز وغیرہ کے سلسلے میں کچھ مشورے دوں گا،

لیکن جب واپس آیا تو اپنے ذیرینہ تجربات کو عملِ نظر سمجھ کر ان پر نظر ثانی کی ضرورت محسوس کرنے لگا۔

مولانا نے جس جماعت کو بھی شرفِ قبولیت بخشا، پورے خلوص کے ساتھ اس کی خدمت کرتے رہے۔ یہی وجہ ہے کہ ہر مکتبِ فکر میں وہ عزت اور احترام کی نظر سے دیکھے جاتے تھے۔ ان کی دیانتِ فکر ہر طرح کے اختلافات کے باوجود اصولِ موضوعہ کی طرح اپنی جگہ مسلم تھی، اس زمانے میں کسی شخص کا یہ مقام رفیع حاصل کر لینا بہت بڑی بات ہے اور یہ بات اس شخص میں پیدا ہو سکتی ہے جو واقعی بڑا ہوا و کوئی شبہ نہیں آپ ہر اعتبار سے عظیم و جلیل تھے۔

صبح تک وہ بھی نہ چھوڑی تو نے اے بادِ صبا
یادگارِ شمع تھی محفل میں پروانے کی خاک



حضرت مولانا

سید محمد داؤد غزنوی

میاں محمد شفیع دم-بش

مولانا سید محمد داؤد غزنویؒ کے نام نامی سے میں اس صدی کے تیسرے، چوتھے کے اواخر میں شناسا ہوا۔ جب کہ میں نے اپنے ایک استاد چودھری سردار خاں کے نام آنے والے ایک ہفتہ دار اخبار ”التوحید“ کا مطالعہ شروع کیا۔ یہ اخبار امرتسر سے حضرت مولانا کی زیرِ ادارت شائع ہوتا تھا۔ میں اُن دنوں گورنمنٹ ہائی سکول رامول ضلع جالندھر میں نویں جماعت کا طالب علم تھا۔ اس کے بعد مجھے حضرت مولانا کو احرار، کانگرس اور مسلم لیگ کے پلیٹ فارموں سے سرگرم عمل دیکھنے کے مواقع میسر آتے رہے۔ میں نے ان کی پنجاب اسمبلی میں معرکہ آراء تقریروں کی ”سول اینڈ ملٹری گزٹ“ ”ڈان“ اور ”نوائے وقت“ میں رپورٹنگ بھی کی۔ اسمبلی میں اُن کے آمنے سامنے بیٹھے کا لطف بھی اُٹھایا۔ آخر کار ۱۹۵۳ء میں میں ان کے شانہ نشانہ پنجاب اسمبلی میں حزب اختلاف کے بچوں پر بیٹھنے کے اعزاز سے مفتخر بھی ہوا۔ حضرت مولانا میرے بیچ فیور تھے۔ ۱۹۶۲ء کے دورِ ایلوپی کے پہلے انتخابات کے موقع پر اُنہوں نے ادکارا کی اہم حدیث تنظیم کو میری حمایت پر آمادہ کرنے کے لیے انجن کے ایک عمدہ دار جناب مولانا معین الدین لکھوی کو اپنے دستخطوں سے ایک رقم لکھا جس میں حضرت مولانا نے فرمایا:

”میاں محمد شفیع اسمبلی کے شیر ہیں، ان کی مدد سے گریزنڈ کیا جائے۔“

یہ مولانا کی کریم النفسی تھی کہ وہ مجھ سے ایک نیاز مند کی اس طرح تا لیبِ قلب فرماتے تھے۔

حضرت مولانا سید محمد داؤد غزنویؒ ایک انتہائی خوبصورت، ارعنا اور متوازن انسان تھے۔

مجھے یاد ہے کہ جب وہ پنجاب میں کانگرس کے صدر منتخب ہوئے تو ہندوستان ٹائٹلز کے نام نگار متیندلا لہور (مٹر آنند سروپ) نے مولانا کے حن و جمال پر نصف کالم کے برابر ڈیپٹی لکھا۔ مولانا علم و فضل کے سمندر تھے۔ وہ ایک عظیم مقرر تھے۔ پارلیمانی آداب سے خوب آگاہ تھے۔ انہیں اللہ تعالیٰ نے حسن صورت کے ساتھ حن و سیرت سے بھی بے پناہ طور پر نوازا تھا۔ محمد علی اور شرافت کا یہ عالم تھا کہ عبداللہ ملک کی والدہ کا انتقال ہوا تو دل کے عارضے میں مبتلا ہونے کے باوجود ایک دو درواز قبرستان میں نماز جنازہ پڑھانے کے لیے تشریف لائے۔ انہیں بستر عیالات پر یہ بتایا گیا تھا کہ مرحوم نے وصیت کی تھی کہ ان کی نماز جنازہ حضرت مولانا پڑھائیں۔ میں اہل سنت و الجماعت میں بریلوی مکتب فکر کا پیرو ہوں اور اس لحاظ سے دیوبندی مکتب فکر کا کسی حد تک نقاد رہا ہوں۔ حضرت مولانا نے مجھے انتہائی شفقت اور محبت سے یہ سمجھانے کی کوشش فرمائی کہ دیوبندی بھی اسی طرح مسلک امام ابوحنیفہ کے پیرو ہیں جس طرح بریلوی ان کے متقلد ہیں۔

ایک مرتبہ میرے اخبار اقدام میں بریلوی، وہابی کے موضوع پر ”مکھڑ“ حضرت مولوی محمد ابراہیم علی چشتی اور ”اکھتصام“ کے ایڈیٹر کے درمیان بحث چل نکلی تو ایک دن حضرت مولانا نے مجھے بلا کر نصیحت فرمائی کہ اس بحث کو بند کر دیا جائے، اس لیے کہ آزاد مملکت پاکستان میں مسلمانوں میں تفرقہ بازی سے نئی مملکت کے استحکام میں رخنہ اندازی ہوگی۔

حضرت مولانا ایک عظیم انٹی امپیرلسٹ تھے، انہوں نے یہ اچھی طرح سے محسوس فرمایا تھا کہ اسلام اور مسلمانوں کی سب سے بڑی دشمن برطانوی امپریزم ہے جس نے ان کے دین کو SUBVERT کرنے کے کسی موقع کو ہاتھ سے جانے نہیں دیا اور جس نے ملانیشیا سے لے کر مغرب اقصیٰ تک مسلمانوں کی سیاسی آزادیاں سلب کر رکھی ہیں، اس لیے مسلمانوں کو سیاسی آزادی سے بہرہ ور کرنے اور اسلام کو ان کی انفرادی اور اجتماعی زندگی میں مؤثر، بھرپور اور انقلابی کردار ادا کرنے کے لیے یہ ضروری ہے کہ انگریزوں کو سرزمین ہند سے باہر نکال دیا جائے۔ چنانچہ انہوں نے ایک ہر وہما

کی سی آن بان کے ساتھ برطانوی امپیرلزم کے سنگین حصار کے خلاف معرکہ میں جھٹلایا اور اس راستے کی صعوبتوں کو خندہ پیشانی سے برداشت کرتے ہوئے قید و بند کی آزمائشوں میں ثابت قدم رہے۔ انہوں نے "احرار" اور کانگرس کے پلیٹ فارم کو اپنی انٹی امپیرلسٹ (سامراج دشمن) سرگرمیوں کا مرکز بنایا، لیکن جب ان پر یہ واضح ہو گیا کہ انٹی امپیرلزم کی جگہ ختم ہونے کو آ رہی ہے اور اب نئے ہندوستان میں مسلمانوں اور اسلام کے حفظ و بقا کے لیے جدوجہد کرنا اسی طرح ضروری ہے جس طرح انیسویں صدی کے اواخر اور بیسویں صدی کے آغاز سے انگریزی سامراج کے خلاف جہاد میں جھٹلایا ضروری تھا تو انہوں نے ایک مرد مسلمان کی سی بصیرت کا مظاہرہ کرتے ہوئے مسلم لیگ میں شمولیت کا اعلان کیا۔ ۱۹۳۶ء سے ۱۹۴۷ء تک مسلم لیگ کا پلیٹ فارم مسلمانوں کی انقلابی سیاسی جدوجہد کا نشان بن چکا تھا۔ مسلم لیگ اپنے قائد کی زیر قیادت برصغیر میں مسلمانوں کے لیے ستر خود ارادیت کے لیے جگہ جاری کر چکی تھی مولانا نے اس جہاد کی اہمیت اور نوعیت کا احساس فرماتے ہی اپنی ان پیش ہما قربانیوں کے ریکارڈ کو جو وہ احرار اور کانگرس کے پلیٹ فارم سے استخلاص و وطن کے لیے تعمیر کر چکے تھے، فراموش کرتے ہوئے قائد اعظم کے شاہد بنائے تحریکِ پاکستان کو کامیابی سے ہم کنار کرنے کے لیے مجبور ہوئے جھٹلینے کا اعلان کیا۔ ان کے اس اعلان سے مسلم لیگ کو بے حد تقویت حاصل ہوئی۔

حضرت مولانا کی مسلم لیگ میں شمولیت کے بعد میں نے لاہور میں ان کی پہلی میننگ میں ان کی تقریباً ڈان "دہلی میں رپورٹ کی تھی۔ انہوں نے اس موقع پر فرمایا کہ ہم نے کانگرس کے پلیٹ فارم سے اس لیے قربانیاں نہیں دی تھیں کہ آج اپنی آنکھوں کے سامنے اپنے ہم مذہبوں کو غیر مسلموں کے ہاتھوں اتنی بے دردی سے ذبح ہوتے دیکھیں اور انگریز کے جانے کے بعد اذیت کے لیے ہندوؤں کی غلامی میں چلے جائیں۔ انہوں نے مسلمانوں کو اپیل کی کہ وہ برصغیر میں اسلام کی سر بلندی کے لیے آپس میں متحد ہوں۔

جب ۱۹۴۷ء میں خضر وزارت کے مستعفی ہونے کے بعد پنجاب میں فرقہ وارانہ فسادات کی

آگ بجھ کر اٹھی تو حضرت مولانا نے پنجاب کے مختلف اضلاع کا وسیع دورہ کر کے انسانی سزمن ہائے جانے کے خلاف بہت درد مندی سے دن رات کام کیا۔

مجھے حضرت مولانا کو قریب ترین زاویہ سے دیکھنے کا موقع اس وقت ملا جب پنجاب میں مارشل لا کے نفاذ کے بعد میاں ممتاز دو تانہ کی وزارت کو ختم کر کے ملک فیروز خاں فون کو اقتدار سونپا گیا۔ اس سے پہلے میں حزب اقتدار کے بچوں پر اور مولانا حزب اختلاف کے بچوں پر آنے سامنے بیٹھا کرتے تھے۔ دو تانہ کے رخصت ہوتے ہی اپوزیشن کے وہ تمام اراکین جن کا تعلق جناح مسلم لیگ یعنی مدوٹ گروپ سے تھا راتوں رات حزب اختلاف سے حزب اقتدار کے قالب میں ڈھل گئے اور سرکاری بچوں پر جا بیٹھے، لیکن جن لوگوں نے اپوزیشن بچوں پر میاں عبدالباری مرحوم کا ساتھ دینے کا فیصلہ کیا، ان میں حضرت مولانا سید محمد داؤد غزنوی بھی شامل تھے۔ حضرت مولانا ایسے وضع دار انسان کے لیے یہ یکن نہ تھا کہ ایک غیر جمہوری عمل کے تحت وزارت میں تبدیلی سے وہ بھی اپنے سیاسی موقف میں مصلحت کے زمر اثر تبدیلی کر لیتے۔ ادھر میں نے حزب اقتدار کے بچوں کو چھوڑ کر حزب اختلاف میں بیٹھنے کا فیصلہ کیا۔ میں ایک غیر جمہوری عمل کے ذریعے وزارت میں تبدیلی کے خلاف ہونے کے علاوہ یونیونسٹوں کے ہاتھ پر سیاسی ہجرت کرنے کے لیے کسی قیمت پر تیار نہیں تھا۔ چنانچہ حزب میاں ممتاز دو تانہ اور ان کے دارحوائی درجن ساختھی مسلم لیگ سے نام نہاد وفا شناری کے ڈھکوسلے کی بنا پر بدستور حزب اقتدار کی بچوں پر بیٹھے رہے، میں حضرت مولانا کے بیچ پران کے ساتھ والی سیٹ پر آ بیٹھا۔ حالانکہ میں اپوزیشن کے بچوں پر نو وارد تھا لیکن اپوزیشن نے مجھے اپنا سیکرٹری جنرل چُن دیا۔ میاں عبدالباری اس سختی سختی اپوزیشن کے قائد منتخب ہوئے۔ پارٹی میں گل گیارہ اراکین تھے جن میں دو غیر مسلم مٹر سی ای گبن اور مٹر گنگا بھی شامل تھے۔ اس سختی سختی اپوزیشن نے اکثریتی پارٹی کو بارہا ناکوں چنے چبولئے۔ اس ڈیڑھ دو سال کے عرصے میں میں نے حضرت مولانا کو بہت قریب سے دیکھا اور میں اٹلے انداز نگار اور طریقہ عمل سے بے حد متاثر ہوا۔ وہ پارٹی کی میٹنگ میں ہمیشہ مقررہ وقت

پر تشریف لاتے اور اگر کسی وجہ سے تشریف نہ لاسکتے، تو اس کے متعلق پیشی اطلاع دیتے۔ جب پارٹی کی میٹنگ میں شرکت کرنے تو بات ہمیشہ مدلل اور سلیقہ سے کرتے، ہمیشہ تعمیری رخ اختیار کرتے۔ دین کے معاملات میں کبھی نفاق برداشت نہ کرتے۔ عوامی مسائل پر ہمیشہ محروم طبقوں کی ترجمانی فرماتے۔ اسمبلی کی کارروائی میں بے حد مستعدی دکھاتے اور جب بھی کسی موضوع پر زبان کھولتے تو ان کے منہ سے پھول جھڑتے تھے۔ ختم نبوت کی تحریک میں عوام پر کیے گئے ظلموں پر سید مول اور برفروختہ تھے۔ انہوں نے اسمبلی میں ایک قرارداد پیش کی جس کا مفہوم یہ تھا کہ جن لوگوں کو فسادات کے دوران نقصان اٹھانا پڑا تھا، انہیں حکومت کی طرف سے معقول معاوضہ دلایا جائے۔

آخر میں یہ کہنا چاہتا ہوں کہ جب پنجاب اسمبلی کے اراکین کو آئین ساز اسمبلی کے اراکین منتخب کرنے کے لیے کہا گیا، تو مولانا کی خدمت میں بڑے بڑے سرمایہ دار اُمیدوار کوسے چیک لے کر حاضر ہوتے رہے، لیکن مولانا نے ان کی بات سُننا بھی گوارا نہ کی۔ انہوں نے اپنے پارلیامنی لیڈر میاں عبدالباری کو بھی نہایت صفائی سے بتایا کہ ان کا ووٹ مجاہد ملت مولانا عبدالسارخاں نیازی کے لیے وقف ہے۔ چنانچہ مولانا اپنی سواری کا انتظام کر کے اسمبلی چیمبر تشریف لائے اور اپنے ووٹ کا *FIRST PREFERENCE* مولانا نیازی کے حق میں دیا اور دوسرے *PREFERENCE* (تزیج) میاں عبدالباری کے حق میں۔ اس کے بعد مجھے گلے گلانے کے بعد اپنے دفتر واپس تشریف لے گئے۔ اللہ تعالیٰ سے دُعا ہے کہ وہ اپنے انتہائی رحم سے حضرت مولانا کی معززت فرمائیں اور ان کے روحانی مقامات بلند کریں۔

۱۰ مین اللہم! مین

مولانا داؤد غزنویؒ

چند یادیں

ڈاکٹر اسرار احمد

راقم الحروف اگرچہ ۴۴ء سے ۵۴ء تک یعنی مسلسل سات سال سلسلہ تعلیم لاہور میں مقیم رہا، لیکن ایک مخصوص نقطہ نظر کے شدید غلبے کے سبب سے صورت حال کچھ ایسی رہی کہ ایک خاص حلقے سے باہر کے کسی صاحب فضل و کمال سے ملاقات کی خواہش کبھی پیدا نہ ہو سکی۔ آج جب یہ خیال آتا ہے کہ اسی لاہور میں مولانا مفتی محمد حسن صاحب، مولانا احمد علی صاحب اور مولانا داؤد غزنوی علیہم الرحمہ جیسی شخصیتیں موجود تھیں جن کی پُر تائیر صحبت سے استفادہ کیا جاسکتا تھا، لیکن نہ کیا گیا تو شدید محرومی کا احساس ہوتا ہے اور اس میں فریبیگی اس شاہد سے پیدا ہوتی ہے کہ غالب کے اس قول کے مطابق کہ :

”دیکھنا ان بستیوں کو تم کہ ویراں ہو گئیں!“

آج کا لاہور ان تینوں بزرگوں سے محروم ہو جانے کی بنا پر واقعہً ویران نظر آتا ہے اور اب اللہ ہی بہتر جانتا ہے کہ وہ صورت کب پیدا ہو کہ :

”کریں گے اہل نظر تازہ بستیاں آباد!“

تعلیم سے فراغت کے بعد جب منظمی (حال ساہیوال) میں اقامت پذیر ہوا تو کچھ ہی عرصے بعد بعض وجوہات کی بنا پر دل و دماغ پر اس مخصوص نقطہ نظر کی گرفت ڈھیلی پڑنی شروع ہوئی اور لگتا ہے اس خاص حلقے سے باہر کے لوگوں کی جانب بھی متوجہ ہو میں اتفاق

سے ان ہی دنوں منگھری میں ایک بڑی اجدیت کانفرنس مولانا عبد الجلیل صاحب کی وسیع و عریض مسجد میں منعقد ہوئی۔ اس کانفرنس میں پہلی بار مولانا داؤد غزنویؒ کو دیکھنے کا موقع ملا اور نہ معلوم کیوں محض رویت ہی سے دل ان کی جانب کھینچتا سا محسوس ہوا۔ مولانا نے اس موقع پر جمعہ کا خطبہ ارشاد فرمایا۔ میرے دل نے اس خطبے سے گہرا تاثر قبول کیا اور میرے دماغ پر اس کا ایسا پختہ نقش ثبت ہوا کہ آج کم و بیش گیارہ سال گزر جانے کے بعد بھی کیفیت یہ ہے کہ جیسے میں مولانا کو خطبہ دیتے ہوئے دیکھ رہا ہوں۔

میرے لیے اس خطبے کی سب سے زیادہ مؤثر چیز وہ بلا کا سوز اور انتہا کا درد تھا۔ جو اس کے ایک ایک لفظ میں رچا اور بسا ہوا تھا۔ تقریر کے دوران مولانا کی آنکھوں میں نمی تو از ابتدا تا انتہا رہی، لیکن دو ایک بار تو فطر رقت سے جذبات بالکل ہی بے قابو ہو گئے۔ خصوصاً مجھے اچھی طرح یاد ہے کہ ان صحابیؓ کا تذکرہ کرتے ہوئے جنہوں نے نبی اکرم صلی اللہ علیہ وسلم سے اپنی اس خواہش کا اظہار کیا تھا کہ ”میں جنت میں آپ کے ساتھ رہنا چاہتا ہوں“ اور جن کے جواب میں حضور صلی اللہ علیہ وسلم نے ارشاد فرمایا تھا کہ ”الْمَيْمَانِ رَكَوْا“ ”مَنْ آجَبَ“ مولانا نے یہ کہہ کر بے اختیار زار و قطار رونا شروع کر دیا تھا کہ ”ہائے افسوس انہیں (صحابہؓ کو) کن باتوں کی خواہش و تمنا تھی اور ہم کن خواہشات کے پیچھے پڑے تھے ہیں!!“ راقم الحروف کا اس سے پہلے کا عام مشاہدہ چونکہ یہ تھا کہ عام داعیین و ناصحین عموماً اور اہل حدیث علما خصوصاً سوز و درد کی دولت سے تہی دامن ہوتے ہیں اور اس کے برعکس ان کی تقریروں پر غفلت اور خشونت کا غلبہ ہوتا ہے لہذا میرے لیے یہ ایک بالکل خلاف توقع بات تھی، بعد میں جوں جوں روال بطا استوار ہوئے اور مولانا کو مزید قریب سے دیکھنے کا موقع ملا معلوم ہوا کہ رقت اور سوز مولانا کی طبیعت کا مستقل جزو بن گئے تھے اور تواضع و انکسار کا ہر وقت شدید غلبہ رہتا تھا اور اس کے باوجود کہ اپنے مسلک کے معاملے میں ادنیٰ درجے میں بھی مہذبت گوارا نہ تھی، لیکن قلب انتہائی فرخ تھا اور خیر اور خوبی جہاں اور خوبی نظر آتی تھی

کھلے دل کے ساتھ اس کا اعتراف فرماتے تھے (وَصَدَّقَ بِالْحُسْنَى) اور اس معاملے میں چھوٹے بڑے کی کوئی تیزان کی راہ میں عامل نہ ہوتی تھی۔

ایک انتہائی تلخ احساس جو مولانا پر ہر وقت طاری رہتا تھا اور جس کا بار بار اظہار ہوتا تھا وہ یہ تھا کہ زندگی کا بیشتر حصہ ایسی سرگرمیوں کی نذر ہو گیا جن میں 'خارج' کی مصروفیات کے غلبے نے 'باطن' کی جانب اتنا متوجہ نہ ہونے دیا جتنا ہونا چاہیے تھا اور اپنے احساس کے مطابق اس میلان میں مولانا اپنے عظیم اسلاف کی روایات کو برقرار نہ رکھ سکے۔ اس خیال کا اظہار مولانا اکثر انتہائی حسرت کے ساتھ کیا کرتے تھے اور سب اوقات اس تذکرے میں ان کی آنکھوں سے آنسو بہنے شروع ہو جاتے تھے۔ خاص طور پر مسجد نبویؐ میں میں نے مولانا پر اس حسرت کی وجہ سے جو رقت طاری دیکھی وہ میں کسی طرح نہیں محسوس کتا۔

منشی مری کے خطبہ جمعہ میں ایک انتہائی اہم بات جو مولانا نے فرمائی اور جس کی جانب تمام اہل حدیث حضرات کو خصوصی طور پر متوجہ ہونا چاہیے! وہ یہ تھی کہ "اگرچہ ہم ائمہ اربعہ سے اختلاف کرتے ہیں لیکن اس کا یہ مطلب ہرگز نہیں ہے کہ ہم ان کی عزت نہیں کرتے یا ان کی قدر و منزلت سے آگاہ نہیں ہیں۔ خدا شاہد ہے کہ ہمارے دلوں میں ان کا اسی قدر احترام موجود ہے جس قدر ان کے مقلدین کے دلوں میں ہے، لیکن ہم ان سے اختلاف کرنے پر مجبور اس لیے ہو جاتے ہیں کہ حدیث رسول صلی اللہ علیہ وسلم کی قدر و منزلت ہمارے دلوں میں ان کے اقوال سے بہرہ وال زیادہ ہے!"

اس سلسلے میں مولانا نے سامعین (جو اکثر و بیشتر اہل حدیث تھے) کو سخت الفاظ میں تنبیہ کی کہ دوسرے لوگوں کی یہ شکایت کہ اہل حدیث حضرات ائمہ اربعہ کی توہین کرتے ہیں بلاوجہ نہیں ہے اور میں دیکھ رہا ہوں کہ ہمارے حلقہ میں عوام اس گمراہی میں مبتلا ہو رہے ہیں اور ائمہ اربعہ کے اقوال کا تذکرہ حقارت کے ساتھ بھی کر جاتے ہیں۔ یہ رجحان سخت گمراہ کن اور

خطرناک ہے اور میں سختی کے ساتھ اس کو روکنے کی کوشش کرنی چاہیے۔

اس ضمن میں مولانا نے فرمایا کہ حضرت محی الدین ابن عربیؒ کے نظریہ وحدت وجود پر سب سے سخت تنقید حضرت مجدد الف ثانیؒ نے فرمائی اور شدید ترین اختلاف کا اظہار کیا، لیکن اس کے باوجود ان کا ادب و احترام جس درجہ انہوں نے ملحوظ رکھا اس کا اندازہ اس سے ہو سکتا ہے کہ مکتوبات میں ایک مقام پر آپ تحریر فرماتے ہیں کہ من زلہ بردار خوان ایشان، لیکن چو کخم؟ معاملہ صفات باری تعالیٰ است۔ اسی طرح ہم یہ کہتے ہیں کہ ہم ان ائمہ دین کے دسترخوان کے جھوٹے ٹھوڑے کھانے والے ہیں، لیکن کیا کریں جب معاملہ حدیث رسولؐ کا آ جاتا ہے تو ہم مجبور ہو جاتے ہیں کہ ان کے قول کو چھوڑ کر حدیث رسولؐ پر عمل کریں۔

راقم الحروف کے لیے اقل تو یہ فراخی قلب ہی بہت غیر متوقع تھی کہ جمعیت اہل حدیث کے صدر اپنی جمعیت کے لوگوں کو ائمہ اربعہ کی تعظیم و تحکیم کی اس درجہ شدت کے ساتھ تلقین کریں لیکن شیخ محی الدین ابن عربیؒ کے ساتھ حضرت کا تعظیم آمیز کلمہ تو بہت ہی حیرانی کا موجب ہوا۔ چنانچہ جمعہ کے بعد جب ایک جگہ کھانے پر ملاقات ہوئی تو مجھ سے نہ رہا گیا اور میں نے عرض کر ہی دیا کہ حضرت! آپ نے ابن عربیؒ کا تذکرہ تعظیم و تحکیم کے ساتھ کیا حالانکہ امام ابن تیمیہؒ کی رائے ان کے بارے میں بہت سخت ہے۔ اس کا جو جواب مولانا مرحوم نے دیا وہ اس قابل ہے کہ سنہری حروف سے لکھا جائے اور دین کے تمام خدام اس کو عزیر جان بنالیں۔ میری بات سن کر مولانا نے قدرے توقف کے بعد فرمایا:

”ڈاکٹر صاحب! ابن تیمیہؒ اور ابن عربیؒ دونوں ہی ہمارے بزرگ ہیں۔ اپنے آپس کے اختلاف کو وہ جانیں! ہم خورد میں اور خورد رہنے ہی میں عافیت سمجھتے ہیں!“ مولانا نے یہ الفاظ اتنے شدید تاثر کے ساتھ فرمائے کہ ساتھ ہی ان کی آنکھوں میں آنسو آگئے! واقعہ یہ ہے کہ میں عرض نہیں کر سکتا کہ مولانا کے اس منکرانہ قول سے میرے دل میں ان کی عزت میں ایک دم کس قدر اضافہ ہوا اور ان کا احترام کتنا بڑھ گیا!!

کاش کہ ہماری تمام دینی جماعتوں کے رہنما اور فرقوں کے پیشوا فرامی قلب کی اس نعمت سے بہرہ ور ہو جائیں اور اعجاب السرد بنسبہ اور اعجاب محلی ذی دای براہیہ کے مملک امراض سے شفا یاب ہو کر تواضع اور انکسار کو اپنا شعار بنالیں اور اپنے اپنے مملک پر سختی سے عمل پیرا ہونے کے باوجود دوسروں کے اکرام و تحویم کی اس روش کو اختیار کر لیں تو تنگیوں ختم ہو کر رہ جائیں اور صرف وہ اختلاف باقی رہ جائے جسے حضور نبی کریم صلی اللہ علیہ وسلم نے امت کے حق میں رحمت قرار دیا ہے!!

ایک مختصر سے خطبے اور ایک چھوٹی سی ملاقات سے دل و دماغ نے اس قدر اثر لیا کہ اس کے بعد جب بھی کبھی لاہور آنا ہوا مولانا کی خدمت میں حاضری ضرور دی۔ خود مولانا مرحوم کو بھی راقم الحروف سے ایک خصوصی تعلق خاطر قائم ہو گیا تھا اور وہ مجھ پر شفقت فرمانے لگے تھے۔

چنانچہ ایک بار جب میں نے مولانا سے مکتوبات حضرت محمد و الف ثانی کی جلد اول عاریتہ مانگی تو مولانا نے فرمایا: ”ڈاکر صاحب! اس کتاب کو میں نے آج تک کبھی اپنے سے جدا نہ کیا اور میں کسی دوسرے شخص کو یہ کتاب عاریتہ نہ دیا، لیکن آپ سے ایک خصوصی محبت ہو گئی ہے جس کی بناء پر انکار نہیں کر سکتا۔“ چنانچہ ایک ماہ کے لیے میں وہ نسخہ منگوری لے گیا۔ پھر جب میں اسے واپس لایا تو اس پر نئی چرمی جلد بندھوا لیا جسے دیکھ کر مولانا بہت خوش ہوئے اور فرمانے لگے: ”میرا پہلے ہی سے یہ اندازہ تھا کہ آپ اس کتاب کے واقعی قدر دان ہیں۔“

۱۹۶۲ء میں والدین کے ہمراہ حج بیت اللہ کی سعادت نصیب ہوئی تو مکہ مکرمہ پہنچنے پر معدوم ہوا کہ مولانا بھی رابطہ عالم اسلامی کے تاسیسی اجلاس میں شرکت کی دعوت پر تشریف لائے ہوئے ہیں، چنانچہ فوراً فندق مصر حاضر ہو کر ملاقات کا شرف حاصل کیا۔ مولانا بھی مجھے

وہاں دیکھ کر بہت خوش ہوئے۔ دوسرے ہی روز رابطہ کا پہلا اجلاس تھا۔ مولانا نے فرمایا کہ تم اس میں میرے ساتھ میرے سیکرٹری کی حیثیت سے شرکت کرو۔ چنانچہ ایسا ہی ہوا اور میں رابطہ کی دو نشستوں میں شریک ہوا جن میں سے ایک میں ملک سعود ابن عبدالعزیز نے خطاب فرمایا۔ اس اجلاس کی روداد ایک علیحدہ مضمون ہے۔ یہاں صرف اس قدر ذکر مناسب ہے کہ تقریر سے قبل شاہ سعود نے مختلف شرکاء کا تعارف کرایا گیا۔ تو میں نے دیکھا کہ مولانا سے ملتے ہوئے شاہ کے چہرے پر عقیدت و احترام کی ایک جھلک نمودار ہوئی جو خاندانِ غزویہ کے ساتھ آل سعود کے قدیم قلبی تعلق کی آئینہ دار تھی۔

منی میں قیام کے دوران بھی متعدد بار مولانا سے ملاقات کا موقع ملا۔ مولانا کی بڑی صاحبزادی جو اس مبارک سفر میں ساتھ تھیں منی میں علیل ہو گئیں میری تشخیص کے مطابق ٹائیفائیڈ کا حملہ تھا، چنانچہ علاج بھی میں نے ہی کیا اور سرکاری ہسپتال سے ادویہ بھی میں ہی حاصل کرتا رہا۔ مولانا اس سلسلے میں ایک ایک قدم پر ازراہِ شفقت و تشکر و امتنان کا اظہار فرماتے رہے۔ ادھر میں ان کی اس خدمت کی توفیق پانے پر اللہ تعالیٰ کا شکر ادا کرتا رہا۔ عرفات سے واپسی پر مولانا کی اپنی طبیعت بھی ناساز ہو گئی تھی، چنانچہ ان کی جانب سے قربانی بھی میں نے ہی کی۔ قیام منی کا ایک واقعہ جو اگرچہ براہِ راست مولانا کی ذات سے متعلق تو نہیں ہے، تاہم بہت سبق آموز ہے۔ عرض کرتا ہوں:

میرے ایک عزیز جو ایک طویل عرصہ سے سعودی عرب ہی میں مقیم ہیں اور مسلکاً اہلحدیث ہیں، مولانا کی جانب سے قدرے سوؤنٹن میں مبتلا تھے اور حافظ عبداللہ صاحب روپڑی مرحوم سے گہری عقیدت رکھتے تھے۔ میں نے مکہ مکرمہ کے قیام کے دوران ان سے متعدد بار کہا کہ چلیے میں آپ کو مولانا سے ملاؤں لیکن وہ ٹال جاتے رہے، منی میں ان سے اتفاقاً ملاقات ہوئی تو انہوں نے فرمایا کہ چلو قریب ہی شیخ المعین کی منزل میں حافظ عبداللہ صاحب روپڑی تشریف فرما ہیں ان سے ملاقات کراؤں۔ مجھے کیا عقد ہو سکتا

تھان کے ساتھ حافظ صاحب کی خدمت میں حاضر ہو گیا۔

حافظ صاحب مرحوم کے اردگرد اس وقت پچاس ساٹھ افراد کا مجمع تھا اور حافظ صاحب خود تو خاموش بیٹھے تھے لیکن ادھیڑ عمر کے ایک صاحب پاکستان میں جماعت اہل حدیث کے آپس کے اختلافات اور مولانا داؤد غزنوی مرحوم سے اپنی شکایات کا تذکرہ کر رہے تھے۔ میں کچھ دیر تو صبر کے ساتھ سنتا رہا، لیکن پھر مجھ سے نہ رہا گیا اور میں نے قدرے درشتی کے ساتھ عرض کیا۔ ”حضرات! آپ یہاں پاکستان سے دوڑھائی ہزار میل دور ایک مقدس مقام پر تشریف رکھتے ہیں، کیا اس جگہ بھی یہ ممکن نہیں کہ وہاں کے اختلافات کو بھلا کر باہمی اتحاد اور اعتماد کی فضا پیدا کی جاسکے؟“ میرے اس طرح اچانک توجہ دلانے پر مجمع سناٹے میں آگیا اور سب لوگ حافظ صاحب مرحوم کی طرف دیکھنے لگے۔ لیکن خدا رحمت نازل فرمائے ان کی رُوح پر کہ انہوں نے میری مکمل تائید کی اور حکم دیا کہ ان معاملات کا تذکرہ دورانِ حج نہ کیا جائے۔ ساتھ ہی گفتگو کا رخ موڑ کر کچھ وعظ و نصیحت کا سلسلہ شروع فرمادیا!

مدینہ منورہ میں مولانا کی صحت زیادہ خراب ہو گئی تھی اور دل کا دورہ پڑ گیا تھا۔ لہذا کچھ نمازیں بھی مولانا نے مجبوراً اپنی قیام گاہ ہی پر ادا فرمائیں، لیکن مسجد نبوی کی جماعت سے محرومی پر شدید رنج اور افسوس مولانا کو ہوتا تھا اور جب بھی طبیعت ذرا سنبھلتی تھی مولانا ضرور مسجد نبوی میں حاضر ہو کر جماعت کے ساتھ نماز ادا فرماتے تھے۔

ایک مرتبہ مسجد نبوی میں مغرب کی نماز کے لیے میں مولانا کے بالکل ساتھ ان کے کندھے سے کندھا ملا کر کھڑا ہوا اور اپنی پرانی عادت کی بنا پر میں نے تجزیہ تحریر سے قبل ہی بطور نیت، ”اِنِّیْ وَجِہْتِ وَجِہِیْ ۱۰۰۰۰۰“ الخ پڑھا تو مولانا نے فری طور پر تصحیح کی اور فرمایا کہ یہ دُعا تجزیہ تحریر کے بعد پڑھا کرو، چنانچہ اسی وقت سے میرا معمول بدل گیا اور اب اکثر ایسا ہوتا ہے کہ نماز کے لیے کھڑا ہوتا ہوں، تو مولانا کی یہ نصیحت اور اس کے ضمن میں خود مولانا یاد دہلاتے ہیں۔ اللہ تعالیٰ ان پر رحم فرمائے، ان کی فری گزاشتوں سے درگزر کرے اور ان کے دہجات

کو بلند تر فرمائے۔ آمین۔

واقعہ یہ ہے کہ اس دور میں مولانا کی شخصیت بہت غنیمت تھی اور اس میں اسلام کے قرنِ اول کی بہت سی خصوصیات موجود تھیں خصوصاً اتباعِ سنت کے مکمل اہتمام کے ساتھ قلب و روح کی حیاتِ باطنی کا جو حسین امتزاج ان کی شخصیت میں پایا جاتا تھا وہ تو اس دور میں جب کہ تصوف میں بہت سی نئی باتیں بطور لوازم داخل ہو گئی ہیں بہت ہی قابلِ قدر تھا اور میری ناچیز رائے میں اس دور میں شدید ترین ضرورت اسی چیز کی ہے



حضرت مولانا سید داؤد غزنوی

مولانا حکیم فضل الرحمن سواتی

مولانا داؤد غزنویؒ ایک جید عالم دین ہونے کے باوجود تحریک آزادی ملک کے سربراہ
 علمبردار تھے۔ اسی سلسلے میں آپ کو انگریزی حکمرانوں نے کم دیش دس بار جیل بھیج دیا تھا۔
 ۱۹۱۹ء میں علیانوالہ باغ کے حادثہ فوجہ کے سلسلے میں جو مارشل لا قائم ہوا اس میں ڈاکٹر
 سیف الدین کچلو کے ساتھ آپ کو بھی جیل بھیج دیا گیا تھا۔ دسمبر ۱۹۱۹ء میں مسلم لیگ انگریزوں
 کے اجلاس امرتسر میں منعقد ہوئے تھے۔ لیگ کے صدر مسیح الملک حکیم اجمل خاں تھے اور
 کانگریس کے صدر موتی لال نہرو۔ اس موقع پر گورنمنٹ نے تمام سیاسی نظر بندوں اور قیدیوں
 کو رہا کر دیا۔ چھندواڑہ سے مولانا شوکت علی اور مولانا محمد علی ربابو کو امرتسر تشریف لے گئے
 تھے۔ پہلے تو یہ دونوں بھائی کانگریس کے اجلاس میں شریک ہوئے اور تقریریں بھی کیں،
 پھر لیگ کے اجلاس میں شریک ہوئے۔ رات کا وقت تھا۔ جناب ڈاکٹر اقبالؒ نے ان
 دونوں کے تیر مقدم میں مندرجہ ذیل اشعار سنائے:

ہے لیری اعتبار افزا جو ہو ہمت بلند قطرہ نیساں ہے زمان صدق سہرہ مند
 مشک اذ فر چیز کیا ہے اک لو کی بوند ہے مشک بن باقی ہے ہو کر نازا آہو میں بند
 ہر کسی کی تربیت کرتی نہیں فطرت مگر کم ہیں وہ طائر جو ہیں قید قفس سے ارجند

شہر زان وز عن زیبائے قید و مید نیست
 کیں کرامت ہر و شب ساز دشاہیں کردہ اند

یہ اشٹا پڑھنے سے تمام جمع پرکتہ یہی کیفیت طاری ہوگی میرے سامنے ایک خوش شکل نوجوان بیٹھے تھے وہ داد دینے میں سب سے آگے تھے اور ہر شعر پر زور سے پکار پکار کر کہتے تھے "مگر کہیے"۔ یہ سن کر ڈاکٹر صاحب پھر اسے دُبرا دیتے تھے۔ میں نے ایک آدمی سے پوچھا کہ یہ جوان کون ہیں؟ انہوں نے کہا کہ سید داؤد غزنوی ہیں۔ میں نے کہا وہی داؤد غزنوی جو مارشل لا کی گرفت میں آئے تھے؟ انہوں نے کہا ہاں وہی داؤد غزنوی ہیں کل ہی رہا ہونے ہیں۔ اجلاس کے اختتام پر میں ان سے ملا اور رہائی پر مبارک باد دی۔ یہ میری پہلی ملاقات تھی جو مولانا سید داؤد غزنوی سے ہوئی تھی۔ ایک مہینے کے بعد بمبئی میں خلافت کانفرنس زیر صدارت غلام محمد بھنگری منعقد ہوئی۔ حضرت مولانا آزاد بھی اس میں شریک تھے اور مولانا سید داؤد غزنوی مع چند ہمراہیوں کے امرتسر سے آکر شریک ہوئے تھے۔ مظفر آباد ہال جس میں کانفرنس کی بجٹ کمیٹی کے اجلاس ہو کرتے تھے، اس میں تمام ڈیلی گیٹس اقامت پذیر تھے۔ مولانا غزنوی بھی اس میں مقیم تھے اور راقم الحروف بھی اسی ہال میں اقامت پزیر تھا۔ رات اور دن ان سے ملاقات ہوتی رہتی تھی۔ دس دن تک ہم ساتھ رہے۔ آپ کو حضرت مولانا ابوالکلام آزاد سے کمال عقیدت مندی تھی اور مولانا کا زیادہ رحمان بھی مولانا سید داؤد غزنوی کی طرف تھا۔ اس کا اندازہ اس واقعہ سے بخوبی ہو سکتا ہے۔

کانفرنس کے اجلاسوں میں مولانا آزاد نے کوئی تقریر نہیں کی تھی۔ اس کی وجہ یہ تھی کہ ایک ماہ قبل مولانا محمد علی جوہر خلافت کے نمائندہ بن کر لندن تشریف لے گئے تھے تاکہ مسٹر لائیڈ جارج وزیراعظم پرطانیہ سے درخواست کر کے ملاقات کریں اور خلافت کا مسئلہ انہیں سمجھاویں۔ یہ کانفرنس ان کی تائید میں منعقد کی گئی تھی لیکن مولانا آزاد کو اس قسم کی وفد بازیوں اور دروازوں سے اتفاق نہیں تھا۔ آپ کا نظریہ تھا کہ خدا پر اعتماد کرنا چاہیے اور اپنے آپ کو کامیابی کا ذریعہ بنا دینا چاہیے۔ مولانا شوکت علی صاحب اور دوسرے متعدد لیڈروں نے مولانا آزاد سے درخواست کی کہ آپ کوئی موثر تقریر فرمائیں لیکن مولانا آزاد تقریر کرنے سے انکار کر رہے تھے۔ تمام

ڈیکٹیٹ اور خاص کر پنجابی نمائندے مولانا آزاد کی تقریر سننے کے لیے ماہی بے آب کی طرح تڑپ رہے تھے۔ امرتسر والے ڈیکٹیٹوں نے مولانا غزنوی سے کہا کہ آپ ہی مولانا آزاد سے کہیے کہ تقریر فرمائیں۔ مولانا غزنوی صاحب نے میرے سامنے مولانا آزاد سے کہا کہ لوگ آپ کی تقریر سننے کی بہت خواہش رکھتے ہیں۔ مولانا آزاد نے کہا کہ جب آپ کہتے ہیں، تو ضرور آج رات کو عام اجلاس میں تقریر کروں گا: چنانچہ رات کے ۹ بجے سے ۱۰ بجے تک مولانا آزاد نے پُر حقائق اور دلولہ انگیز تقریر فرمائی۔ مسئلہ خلافت کی اہمیت اور وضاحت بڑی عمدگی کے ساتھ کی میٹر لائیڈ جارج کی وعدہ خلافت کی قلبی کھول دی اور صاف اور غیر مبہم الفاظ میں فرمایا کہ لائیڈ جارج کی یہ وعدہ خلافتی آزاد ہند کا پیش خمیر ہے۔ انگریزی حکومت سے دو غلطیاں سرزد ہوئی ہیں۔ ایک تو اس کے وزیر اعظم میٹر لائیڈ جارج کی وعدہ خلافتی جو ترکی حکومت کے ساتھ کی گئی ہے اور دوسری غلطی جلیانوالہ باغ کی گولہ باری ہے۔ اول الذکر سے مسلمان ہند جو انگریزی حکومت کے دل سے وفادار تھے سبقت برافروختہ ہو گئے ہیں اور ثانی الذکر سے تمام باشندگان ہند کے دلوں میں انگریزی حکومت کے خلاف جذبات بھڑک گئے ہیں۔

ع خدا تر سے برا انگیزہ کہ خیر سے مادران باشد

مولانا آزاد کی اس پُر مغز تقریر سے تمام حاضرین بہت ہی متاثر ہوئے۔ اختتام جلسہ پر لوگ مولانا سید داؤد غزنوی کا شکر یہ ادا کر رہے تھے کہ ان کے کہنے سے مولانا آزاد نے تقریر فرمائی اور وہ تقریر کرنا نہیں چاہتے تھے۔

تین مہینے کے بعد مدراس میں خلافت کانفرنس زیرِ صدارت مولانا شوکت علی منعقد ہوئی۔ اس موقع پر میں نے مولانا سید محمد داؤد غزنوی کو خط لکھا کہ کانفرنس میں آکر شریک ہو جائیے آپ نے جواب دیا کہ میں ابھی مولانا آزاد سے مل کر دہلی سے آیا ہوں۔ مولانا آزاد کا ارادہ مدراس کانفرنس میں شرکت کا نہیں ہے، اس لیے میں شریک نہیں ہوں گا۔

تین ماہ کے بعد گلگت میں کانگریس کا اپیل اجلاس زیرِ صدارت لالہ لاجپت رائے

منقہ ہوا اس میں مولانا سید داؤد غزنویؒ شریک تھے۔ میں بھی جا کر شریک رہا۔ چار دن ہم برابر ملتے رہے۔

چار مہینے کے بعد ناگپور میں کانگریس کا سالانہ اجلاس زیر صدارت وجے راگو اچاریہ منعقد ہوا۔ اس موقع پر پھر مولانا سید داؤد غزنویؒ چند ممبروں کے ساتھ شریک اجلاس تھے میں بھی شریک تھا۔ کانگریس کمیٹی میں ہم سب ایک ہی جگہ میں قیام پذیر تھے۔ مہاتا گاندھیؒ آنجنانی کی نان کو اپریشن (ترک موالات) والی تحریک اس اجلاس میں بالاتفاق پاس ہوئی۔ صرف ہندوؤں میں سے مدن موہن مالویہ نے اور مسلمانوں میں سے صرف مسٹر محمد علی جناح نے مخالفت کی تھی۔ یہ دونوں کانگریس سے نکل گئے۔ جناح صاحب تو اخیر تک پھر کانگریس میں شریک نہیں ہوئے لیکن مالویہ جی ۱۹۲۷ء میں جو مدراس میں کانگریس کا اجلاس زیر صدارت جناب ڈاکٹر مختار احمد انصاری منعقد ہوا تھا اس میں آکر شریک ہوئے۔

ناگپور کانفرنس کے موقع پر مولانا سید داؤد غزنویؒ سے دس دن تک مجھے ملاقات کا موقع ملا تھا۔ اس موقع پر ایک عجیب و غریب مذہبی واقعہ بھی پیش آیا تھا۔ کانگریس کمیٹی میں چند مسلمانوں نے مغرب کی نماز پڑھنے کی خواہش ظاہر کی۔ اقامت تو میں نے کہہ دی اور امت مولانا غزنویؒ نے کی۔ نماز میں وہ اپنے مسلک کے مطابق باقاعدہ رفع یدین کرتے رہے۔ سلام پھیرتے ہی میرے ساتھ ایک حیدرآبادی صاحب تھے۔ انہوں نے مجھ سے پوچھا کہ کیا ہماری یہ نماز صحیح ادا ہوئی؟ میں نے کہا ہاں! درست ہے۔ انہوں نے کہا کہ امام تو وہابی ہیں، وہابی کے پیچھے حنیفوں کی نماز درست نہیں ہے۔ مولانا داؤد نے کہا:

”میں وہابی نہیں ہوں بلکہ اہلحدیث ہوں۔ حنفی مذہب میں اور اہلحدیث میں

کوئی فرق نہیں ہے حضرت امام ابوحنیفہؒ بھی تو اہلحدیث تھے۔“

اس شخص کو بہت غصہ آیا۔ مولانا نے فرمایا کہ سُنو بھائی امام اعظم کا یہ قول ہے:

”اذا صح الحدیث فهو مذہبی۔“ اس قول کی آپ نے اچھی طرح تشریح فرمائی

تمام نمازیوں نے مولانا غزنوی کا نظریہ قبول کیا اور وہ شخص بھی قائل ہو گیا۔ مولانا کی تشریح و توضیح سے لوگوں کے دلوں میں غیر مقلدین کے خلاف جو شکوک تھے، وہ سب رفع ہو گئے۔

گاندھی جی کی تحریک ترک موالات کے پاس ہونے کے بعد پبلک میں حکومت کے خلاف جذبات برانگیختہ ہو گئے اور سخت و تیز تقریریں شروع ہونے لگیں۔ لوگوں میں بہت جوش و خروش پیدا ہو گیا۔ گورنمنٹ بھی سختی پر اتر آئی اور گرفتاریاں شروع کر دیں۔ کراچی میں مولانا شوکت علی، مولانا محمد علی، مولانا سید حسین احمد دنی اور مولانا تارا احمد صاحب کی سربراہی سے مسلمانوں میں بہت جوش پیدا ہو گیا۔ اس کا اندازہ اس سے ہو سکتا ہے کہ ایک خاتون کی ایک نظم روزنامہ زمیندار میں شائع ہوئی جس کے ایک دو شعر جو اس وقت نوکِ زبان تھے سنئے:

سہ جو کچھ پڑے گی مجھ پر مصیبت اٹھاؤں گی

خدمت کروں گی ملک کی اور جیل جاؤں گی

جا کر کراچی جیل میں کوٹوں گی رام باس

شوکت علی کے ساتھ میں چکی چلاؤں گی

ماتما جی بھی بروادہ جیل بھیج دیے گئے۔ میں بھی جیل چلا گیا۔ میری گرفتاری سے ایک سہ ماہ قبل مولانا سید داؤد غزنوی بھی جیل جا چکے تھے۔ رہائی کے بعد ۱۹۲۴ء میں کانٹاڈا میں کانگریس اور خلافت کانفرنس کے اجلاس منعقد ہوئے۔ خلافت کانفرنس کے صدر مولانا سید حسین احمد دنی تھے اور کانگریس کے صدر مولانا محمد علی جوہر تھے۔ اس موقع پر مولانا سید داؤد غزنوی بھی مع چہند ساتھیوں کے شریکِ اجلاس تھے۔ میں بھی شریک تھا اور کانگریس کمیٹی میں ان کے ساتھ مقیم تھا اور ہر وقت تبادلہ خیالات ہوتا رہتا تھا۔ خلافت کانفرنس میں میرا ایک رزولوشن عدل کے بارے میں جس کا اعلان پہلے اخبارات میں پیش ہو چکا تھا، پیش ہونے والا تھا۔ مولانا داؤد نے نجی طور پر مجھ سے کہا کہ تم میری ترمیم قبول کر لو تو پھر میں تمہارے رزولوشن کی تائید کروں گا۔ چونکہ ترمیم رزولوشن کے منافی نہیں تھی، اس لیے میں نے بطیب خاطر قبول کر لی، پھر عام جلسے

میں آپ نے بڑے عمدہ پیرایہ میں میری تحریک کی تائید فرمائی، جس سے میری شخصیت بہت نمایاں ہو گئی۔ اخبار ذکیل امرتسر نے مولانا داؤد پر ایک دفعہ سخت تنقید کی تھی کہ ریکینڈ کلاس میں سفر کرتے ہیں جس سے قوم کا پیسہ یوں ہی برباد ہو جاتا ہے، میں نے اس بار سے میں ان سے ذکر کیا تو انہوں نے کہا کہ ٹھیک ہے کہ میں کبھی دور دراز کا سفر کرتا ہوں تو ریکینڈ کلاس کے ڈبے میں بیٹھتا ہوں عیش و آرام کی خاطر نہیں بلکہ نماز کی خاطر، اب جو آیا ہوں تو ریکینڈ کلاس میں آیا ہوں اور جاؤں گا بھی ریکینڈ کلاس میں (انشاء اللہ تعالیٰ)۔ ریکینڈ کلاس کے ڈبے میں الطینان سے نماز کا موقع ملتا ہے تھوڑا کلاس میں الطینان سے نماز کا موقع نہیں ملتا، میں اپنے پیسے سے سفر کرتا ہوں۔ خلافت کمیٹی کا اگرچہ میں صدر ہوں لیکن کمیٹی کی رقم میں نے ذاتی مفاد میں کبھی خرچ نہیں کی ہے۔ اخبار ذکیل امرتسر نے سمرنا فنڈ کی تمام رقم خورد برد کر دی ہیں، اس لیے لہجوائے "من رآ فی نفسہ فقد رآ فی غیرہ" دوسروں پر بدگمانی کرتا ہے۔ اخیر میں حافظ کا یہ شعر سنایا ہے

بیا کہ خرقہ من گر چہ وقف میکدہ ہاست

ز مال وقف نہ بینی بنام من درے

کاناڈا کانفرنس کے بعد خلافت کا مسئلہ بہت سست پڑ گیا کیونکہ مصطفیٰ کمال نے خلافت کا خاتمہ کر دیا۔ ہندوستان میں اب صرف کانگریس کی تحریک چلتی تھی جب کبھی کانگریس کے اجلاس ہوتے تھے اور میں بھی شریک ہوتا تو مولانا داؤد سے ضرور ملاقات ہو جاتی تھی۔ وہ تو باقاعدہ ہر ایک اجلاس میں شریک ہوتے تھے اور میں کبھی کبھار شریک ہو جاتا تھا۔

۱۹۳۷ء میں جامعہ دارالاسلام عمرباد کی دستار بندی کے جلسے میں آپ عمرباد تشریف لائے۔

اس موقع پر بھی ملاقات ہوئی تھی اس کے بعد چھ کوئی موقع ملاقات کا نہیں ملا۔ اب حال میں جب میں مغربی پاکستان گیا تو ۳ دسمبر ۱۹۶۳ء کو ان سے شرف ملاقات کا موقع ملا۔ یکم دسمبر کو تو میں لاہور پہنچا اور مولانا غلام رسول قمر صاحب کے خوشنما بنگلہ واقع مسلم ٹاؤن میں قیام پذیر رہا۔

پھر حضرت مولانا سید داؤد غزنویؒ سے ملنے کے لیے روانہ ہوا۔ پہلے تو میں مولانا محی الدین امجد سہری سے جا کر ملا۔ پھر اُن سے کہا کہ میں مولانا سید داؤد غزنوی سے ملنا چاہتا ہوں۔ آپ نے کہا کہ وہ تپال میں ہیں۔ میں بھی اُن سے ملنے کی خواہش رکھتا ہوں؛ چنانچہ ہم دونوں ہسپتال گئے۔ میں نے زمین دیکھی کہ کہا کہ صُرا کے فضل سے بیماری تو نہیں ہے؛ البتہ نقابت بہت ہے۔ آپ نے کہا کہ ڈاکٹر کی بھی یہی رائے ہے اور کہتے ہیں کہ اب گھر چلے جاؤ۔ چنانچہ آج گھر جانے کا قصد ہے۔ میں نے کہا کہ نقابت کی دوا میرے پاس ہے۔ اس وقت تو تیار نہیں ہے لیکن وطن سوات جا کر بناؤں گا اور ایک کورس آپ کی خدمت میں بھیج دوں گا۔ آپ نے فرمایا کہ ضرور بھیجیے میں انشاء اللہ تعالیٰ ضرور استعمال کروں گا۔

میں نے مولانا ظفر علی خان کے چند طنزیہ اشعار سُنا دیے جن کو وہ سن کر بہت ہنسے۔ بات یہ ہوئی تھی کہ تحریک نمک میں جب پولیس نے آپ کو گرفتار کر لیا تو آپ پولیس کے ساتھ جاتے نہیں تھے۔ پولیس نے مجبوریاً آپ کو اٹھا کر موٹر میں بٹھا دیا۔ جب کورٹ پہنچائے گئے تو موٹر سے اُترتے نہ تھے، پھر پولیس نے آپ کو پکڑ کر جج کے سامنے لا کر کھڑا کر دیا۔ جب سزا سنائی تو جیل جاتے نہ تھے پھر پولیس نے پکڑ کر موٹر میں بٹھا دیا۔ جیل پہنچے تو اُترتے نہ تھے، پھر پولیس نے پکڑ کر موٹر سے اُتارا۔ مولانا ظفر علی خان صاحب بھی جیل میں تھے۔ یہ کشمکش دیکھ کر چند اشعار فی البدیہہ موزوں کر دیے۔ ان میں سے چند اشعار یہ ہیں :

دی مولوی داؤد کو چوڑی جو پولیس نے	احباب نے پوچھا بے تعجب کہ یہ کیا ہے
کیوں لہ کے چلے دوڑ حکومت پر حضور آج	حضرت کی سواری کا طریقہ یہ کیا ہے
فرمانے لگے ہنس کے کہ میں عالم دین ہوں	اور مرتبہ سہہ کار میں عالم کا بڑا ہے
اس واسطے مرکب کے عوض فرط ادب سے	خود اپنے تین آپ حکومت سے کیا ہے
ہے فخر یہ ٹھہر لو کہ مری ران کے نیچے	خود حضرت عیسیٰ کی سواری کا گدھا ہے

پھر آپ نے جامعہ دارالسلام عراباد کے متعلق دریافت کیا۔ میں نے کہا کہ اچھی ہے۔

جب سے علامہ مولانا عبدالواحد صاحب ناظم جامعہ بنے ہیں مگر سترتی پرستے پھر میں نے جامعہ کے اساتذہ اور دوسرے علیے کی جانب سے السلام علیکم کہا کہ سب آپ کی خدمت میں السلام علیکم عرض کر رہے تھے اور آپ کی صحت کے لیے دست بردنار ہتے ہیں۔ مولانا شعیب عمری کو جب معلوم ہو گیا تھا کہ میں پاکستان جا رہا ہوں تو انہوں نے مجھے لکھا کہ میرا بھی پاکستان جانے کا ارادہ تھا کیونکہ اخبارات کے ذریعے سے مولانا سید داؤد غزنوی کی علالت کی وحشت ناک خبر سبغ خراش ہوئی ہے ان سے نیاز حاصل کرنے کا ارادہ تھا لیکن پاپورٹ نہیں ملا۔ آپ میری طرف سے سلام کیے؛ چنانچہ میں نے مولانا شعیب کی جانب سے خاص طور پر ان کی خدمت میں السلام علیکم عرض کیا۔ مولانا نے پوچھا کہ وہ کیا کر رہے ہیں؟ میں نے کہا کہ وہ بنگلور میں سی عبدالحکیم صاحب کے پوتے حاجی صدیقی جن صاحب کے ساتھ مل کر تجارت کر رہے ہیں ان کے نانا مولانا فقیر اللہ صاحب ^{رحمہ} ہیں۔ یہ سنستے ہی فوراً کہنے لگے کہ مولانا فقیر اللہ صاحب میرے والد کے شاگرد تھے۔ میں بچپن سے ان کو جانتا ہوں۔ میری طرف سے بھی محمد شعیب صاحب عمری کو السلام علیکم کیے۔

میں جب سوات پہنچا تو شہرت، مردی کی دگر سے سحت علیل ہوا، اس لیے میں دو تیار نہ کر سکا۔ ایک روز میرا نواسہ روزنامہ جنگ کراچی مجھے سنا رہا تھا جس میں حضرت مولانا سید داؤد غزنوی کے انتقال پر پرمال کی خبر سننے میں آئی۔ سن کر بہت متاثر ہوا اور حضرت کی دعا کی۔

حضرت مولانا سید محمد اود غزنوی

سیاسی زندگی کی ابتداء اور
ملک کا سیاسی پس منظر

ملک حسن علی بی اے (جامعی، شرقپوری

۴ اگست ۱۹۱۴ء کو پہلی عالمگیر جنگ کا شرارہ وسطیورپ میں چمکا اور دیکھتے ہی دیکھتے تمام مغربی ممالک اس کی لپیٹ میں آ گئے۔ اس لڑائی کی فوری وجہ یہ ہوئی کہ آسٹریا کا ولیعهد اہیٹی ۱۹۱۴ء کو سرویا میں مارا گیا۔ آسٹریا نے سرویا کو کڑی شرائط پیش کیں جنہیں سرویا نے پورا کرنے سے انکار کر دیا۔ اس پر آسٹریا نے سرویا کے خلاف اعلان جنگ کر دیا۔ روس نے سرویا کا ساتھ دیا اور جرمنی نے آسٹریا کی حمایت کی۔ فرانس پرانے معاہدہ کی رُو سے دس کا طرف دار ہو گیا۔ کچھ دنوں بعد جرمنی نے فرانس پر حملہ کرنے کی غرض سے اپنی فوجیں بلجیم میں سے گزارنا چاہیں بلجیم نے جرمنی کی فوجوں کو راستہ دینے سے انکار کر دیا۔ جرمنی نے بلجیم پر حملہ کر دیا۔ برطانیہ نے بلجیم کی حمایت میں اپنی فوجیں فرانس بھیج دیں اس طرح یورپ میں عالمگیر جنگ چھڑ گئی۔ اس جنگ میں جرمنی، آسٹریا، ہنگری، بلغاریہ اور ٹرکی ایک طرف تھے اور دوسری طرف روس، فرانس، بلجیم، برطانیہ، اٹلی، رومانیہ، سرویا، پرتگال، یونان اور ریاست ہائے متحدہ امریکہ تھے۔ جرمنی کے پاس سامان جنگ کافی مقدار میں تھا۔ ۱۹۱۷ء تک اس کا اور اس کے حلیفوں کا پلہ بھاری رہا۔ سرویا، بلجیم اور رومانیہ پر جرمن فوجوں کا قبضہ ہو گیا۔ فرانس کے مشرقی حصے اور اٹلی کے شمال مشرقی حصے بھی جرمن فوجوں نے فتح کر لیے۔ روس میں انقلاب ہو گیا۔ روس کی نئی گورنمنٹ نے جرمنی کے ساتھ صلح کرنی اور ایسا معلوم ہوتا تھا کہ جرمن فوجیں فرانس پر قابض ہو جائیں گی، مگر ۱۹۱۷ء

میں ریاست ہائے متحدہ امریکہ کی جنگ میں بروقت شرکت نے لڑائی کا سارا نقشہ بدل دیا۔ امریکہ کی تازہ دم فوجوں اور کثیر سامانِ جنگ کے مقابلہ کی جرمنی تاب نہ لاسکا۔ آخر جرمنی اور اس کے حلیفوں نے ۱۱ نومبر ۱۹۱۸ء کو اتحادیوں کے سامنے ہتھیار ڈال دیے۔

ہندوستان اور جنگِ عظیم

ہندوستان کے لوگوں نے اس جنگِ عظیم میں جی کھول کر برطانیہ کی فوجی و مالی امداد کی ہندوستانی سپاہی شام، فلسطین، فرانس، عراق، عرب اور مشرقی افریقہ میں نہایت بہادری سے لڑے۔ تقریباً دس لاکھ ہندوستانی سپاہی جنگِ یورپ میں شریک ہوئے۔ جن میں سے ۳۶ ہزار مقتول اور ستر ہزار مجروح ہوئے۔ ہندوستانی خزانہ سے ایک سو پچیس کروڑ روپے ہندوستانی فوج کے اخراجات کے لیے حکومت ہند نے ادا کیے اور ایک سو کروڑ روپیہ حکومتِ برطانیہ کو بطور نذر پیش کیے۔ ہندوستان کے والیانِ ریاست نے بھی دامنِ درمے اور دیگر طریقوں سے بڑھ چڑھ کر مدد کی۔ جنگ کے دوران ہی میں لارڈ ہارڈنگ وائسرائے ہند اپنے عہدہ سے سبکدوش ہو کر ولایت چلا گیا اور اسی جگہ لارڈ چیچمسفورڈ ہندوستان کا وائسرائے بن کر آیا۔

لارڈ چیچمسفورڈ کی آمد کے وقت جنگِ یورپ زوروں پر تھی۔ لارڈ مونسون نے ہندوستان سے زیادہ سے زیادہ مالی اور فوجی امداد بھیجی۔ حکومتِ برطانیہ نے اس شاندار خدمت کے صلہ میں ہندوستان سے وعدہ کیا کہ جنگ کے بعد ہندوستان کو ذمہ دارانہ حکومت دے کر ہندوستان کو آزاد کر دیا جائے گا۔ اس وقت کے وزیر ہند لارڈ مائلنگوٹ نے گورنمنٹ کی پالیسی کا واضح گامِ الفاظ میں اعلان کیا۔

چونکہ ترکی کے شاملِ جنگ ہونے کی وجہ سے گورنمنٹِ برطانیہ کو خطرہ تھا کہ شاید ہندوستان کے مسلمان اس جنگ میں جو خلیفۃ المسلمین کے ساتھ ہیں، شرکت نہ کریں گے۔

ہندوستان کے مسلمانوں کو مطمئن کرنے کے لیے نہایت شاندار اور خوش کن اعلانات کیے اور کئی سہری وعدے کیے۔ ٹرکی کے جنگ میں شامل ہونے کے بعد ۲ نومبر ۱۹۱۴ء کو سب سے پہلا اعلان گورنٹ آف انڈیا نے جو کیا اس کا خلاصہ یہ ہے :

ہذا کیسلٹری دائرے کے ہندوستان کی گورنٹ کے حکم کے مطابق عرب کے مقامات مقدسہ کے بارے میں جن میں عراق کے جنگ مقامات اور بندرگاہ جتہ بھی شامل ہے مندرجہ ذیل اعلان کرتے ہیں تاکہ ہندوستان کی نہایت وفادار مسلم رعایا کو غلط فہمی پیدا نہ ہو۔ اس جنگ میں ہندوستان کا کوئی سوال نہیں ہے۔ ان مقامات مقدسہ اور بندرگاہ جتہ پر برطانوی بڑی و بحری طاقتوں سے کبھی حملہ نہ ہوگا نہ ان کو ستایا جائے گا۔ جب تک کہ حجاز و زائرین ہند سے جو ان مقامات مقدسہ میں جائیں کوئی چھیڑنے کی بات نہ۔

ہندوستان کی گورنٹ کی اسدعا پر گورنٹ فرانس و روس نے بھی اس طرح کا یقین دلایا۔
 ۵ جنوری ۱۹۱۸ء کو مشر لائیڈ جارج وزیر اعظم انگلستان نے اپنی مشہور تقریر میں کہا :
 ”ہم اس لیے جنگ نہیں کر رہے کہ ٹرکی کو اس کے دار الخلافت سے محروم کر دیں، یا ایٹاے کو چپ اور تھرس کے زرخیز و شہرہ آفاق علاقے لے لیں جن میں ترکی النسل آبادی کا بڑا غالب ہے۔“

وزیر اعظم نے اپنی اسی تقریر میں مزید یقین دلانے کے لیے کہا :
 ”میں دیبری کے ساتھ اس بات کا دعویٰ کر سکتا ہوں کہ میں صرف گورنٹ کے مافی الضمیر ہی کی نہیں بلکہ تمام قوم اور قلم و کی بحیثیت مجموعی ترجمانی کر رہا ہوں۔“

پہلی پینٹ امریکہ مشورسن نے ۸ جنوری ۱۹۱۸ء کو جن چودہ شرطوں کا اعلان کیا تھا، جو یہ اتفاق فریقین صلح کے لیے بنیادی شرطیں قرار پائی تھیں، ان میں بارہویں شرط یہ تھی :

”موجودہ سلطنت عثمانیہ میں ٹرکی کا جو حصہ ہے اس کو یقین دلایا جائے گا کہ اس کی وہ سلطنت محفوظ رہے گی، لیکن دوسری اقوام جو سلطنت ٹرکی کے زیر حکومت ہیں ان کو بھی اس

کا اطمینان دلایا جائے گا کہ ان کی جان و مال محفوظ ہے اور ان کی ترقی میں کوئی رکاوٹ نہ ہوگی۔

بدعہدی کی حد ہو گئی

ان مواعید کو کس طرح پورا کیا گیا یہ ایک دردناک داستان ہے۔ جو بدسلوکی ٹرکی کے ساتھ کی گئی، وہ نہ جرمنی کے ساتھ کی گئی نہ آسٹریا کے ساتھ اور نہ کسی دوسرے فریق جنگ کے ساتھ۔ برٹش فوجوں نے دارالسلطنت قسطنطنیہ پر قبضہ کر لیا اور خلیفۃ المسلمین کی حیثیت ایک نظر بند کی سی کر دی۔ عراق پر برطانیہ نے حکم برداری کا دعویٰ کر دیا۔ شام کو ٹرکی سے الگ کر کے فرانس کی حکم برداری و بالادستی ماننے پر مجبور کر دیا؛ چنانچہ فرانس کی فوجوں نے شام پر جبراً قبضہ کر لیا۔ بصرہ، بغداد، بیت المقدس، کوفہ، کربلائے معلیٰ، نجف، انزلی، پیرگورنٹ برطانیہ نے قبضہ کر لیا۔ سمرنا جو ایشیا کے کوچک کا مشہور درزیخیز مقام ہے، ٹرکی سے علیحدہ کر دیا گیا۔ وہاں کی مسلمان آبادی پر یونانیوں نے بے پناہ مظالم کیے۔

۵ جون ۱۹۱۶ء کو نائل سرزمین حجاز میں سازش کر کے شریف مکہ سے بغاوت کرائی گئی۔ اس بغاوت کی وجہ سے اس مخترم دارالامن میں کشت و خون کا بازار گرم ہوا اور حد و حرم میں گولہ باری ہوئی۔ عیدہ پر بھی گولہ باری ہوئی۔ برطانوی ہوائی جہاز نے مدینہ طیبہ کی فضا میں چکر لگائے۔

ٹرکی کو تھریس کے محل علاقہ سے مع ایڈریا نپول کے محروم کر دیا گیا۔ ادھر ہندوستان میں جنگ کے دوران میں ہندوستان کے لیڈروں، سیاسی رہنماؤں اور ذمی اثر علماء کو گورنمنٹ برطانیہ نے نظر بند کر دیا اور ان کی نقل و حرکت پر کڑی پابندیاں عائد کر دیں۔ گورنمنٹ برطانیہ کی نیت بد تھی، وہ کسی قیمت پر اپنے مواعید نہ اہل ہند کے ساتھ اور نہ مسلمان ہند کے ساتھ پورا کرنے پر آمادہ تھی۔ ملک میں بے چینی بڑھ گئی۔ انقلابی تحریکیں کروٹیں لینے لگیں۔ حکومت ہند نے ان تحریکوں اور سازشوں کی روک تھام کے لیے ہندوستان کی مجلس قانون ساز میں نوٹس

ایکٹ کے نام سے ایک بل پیش کیا۔ غیر سرکاری اراکین کی مخالفت کے باوجود یہ بل پاس ہو گیا۔
 مسٹر گاندھی کے زیرِ نگرانی ہندوستان کے تمام سیاسی لیڈروں نے جن میں ہندو مسلمان
 سمیت سبھی شامل تھے، استیغورہ یعنی عدم تعاون کی تحریک جاری کر دی جس کا اصل مقصد یہ تھا کہ
 رولٹ ایکٹ کے بل کا نفاذ نہ ہو سکے۔ یہ تحریک پرامن طریقہ پر جاری نہ رہ سکی۔ دہلی، احمد آباد
 اور بمبئی میں اس تحریک کی وجہ سے فسادات ہوئے۔ امرتسر اور لاہور دو شہر پنجاب کی سیاسی تحریکات
 کا مرکز بن گئے۔ امرتسر میں عوام کے ہجوم نے مشعل ہو کر سبک عمارتوں کو آگ لگا دی۔ چند ایک
 انگریز قتل بھی ہو گئے۔ کئی اور مقامات پر بھی فسادات ہوئے۔ گورنمنٹ نے مارشل لا نافذ کر دیا۔
 فوجی عدالتیں قائم کی گئیں۔ سہ قسم کے جلسے اور جلوس ممنوع قرار دیئے گئے۔ امرتسر میں اس قانون
 کی مخالفت کرتے ہوئے جلیانوالہ باغ میں ایک جلسہ منعقد کیا گیا۔ اہل جلسہ پر جنرل ڈائر بنے
 بغیر تشبیہ اور اطلاع کے گولی چلا دی۔ سینکڑوں لوگ مر گئے۔ اس قتل عام نے اہل ہند کے
 دلوں میں اتھنا بی بیٹھی اور نفرت پیدا کر دی۔ استیغورہ کی تحریک، مارشل لا کے نفاذ اور جلیانوالہ
 باغ کے ہولناک واقعات نے بہت زیادہ بے چینی پیدا کر دی۔ دوسری طرف سقوطِ خلافت
 نے اور تمام مواعید کی خلاف ورزیوں نے مسلمانوں کو برا فروختہ کیا ہوا تھا۔ انگلستان کی حکومت
 نے ٹرکی کو نہایت ذلیل شرائط پر صلح کرنے کے لیے مجبور کیا تھا۔ سلطانِ ٹرکی ہندوستان کے
 مسلمانوں کے نزدیک خلیفہٴ اسلام تھا۔ ٹرکی کی تباہی اسلامی خلافت کی تباہی تھی۔

ان حالات میں ملک میں بیک وقت دو تحریکیں شروع ہو گئیں۔ ایک تحریک کا سربراہ
 مسٹر مہاتما گاندھی تھا دوسری تحریک خلافتِ اچھی ٹیشن تھی۔ کانگریس اور مجلسِ خلافت کے اتحاد
 نے ہندوستان میں قومی وحدت کی صورت پیدا کر دی۔ ملک نے عدم تعاون کی تحریک شروع
 کی۔ اس تحریک کا منشا یہ تھا کہ انتظامی معاملات میں گورنمنٹ کے ساتھ تعاون نہ کیا جائے۔
 لوگوں کو تلقین کی گئی کہ وہ سرکاری خطابات اور جاگیروں اور انعامات کو واپس کر دیں۔
 سرکاری سکولوں کا بائیکاٹ کروایا گیا۔ بدیشی کپڑا چھوڑا گیا۔ جمعیت العلماء ہند نے اہل اسلام

کے لیے پولیس اور فوج کی نوکری کو حرام قرار دیا۔ وکلام نے عدالتوں کا بائیکاٹ کیا۔ یہ تحریک ایک دفعہ نازک مرحلہ پر پہنچ گئی۔ گورنمنٹ نے ہندوستان کے تمام ایڈروں کو گرفتار کر لیا۔ بڑی بڑی طویل سزائیں دیں۔ ہزار ہا آدمی جیلوں میں چلے گئے۔

۱۹۲۱ء میں لارڈ ریڈنگ ہندوستان کے واسطے بن کر آئے۔ ہندوستان کی سیاسی خفا عدم تعاون اور خلافت کی تحریک کی وجہ سے کافی کمزور تھی۔ راعی اور رعایا کے باہمی تعلقات بہت کٹیدہ تھے، چنانچہ نومبر ۱۹۲۱ء میں حزب پرنس آف ویز بمبئی اتر سے تو وہاں سخت فساد ہو گیا۔ کئی آدمی مارے گئے اور میگزینوں زخمی ہوئے۔ کانگریس نے شہزادے کے استقبال میں کسی جگہ حصہ نہ لیا۔

دیں انٹرنیشنل کانگریس نے کانٹریڈکٹ کے ضلع باردولی سے عدم ادائیگی ٹیکس کی تحریک جاری کی یعنی لوگ گورنمنٹ کو کسی قسم کا ٹیکس اور ٹیکان ادا نہ کریں۔ مسٹر گاندھی نے ساتھ ہی پرنس رہنے کی تاکید کر دی۔ عوام مسٹر گاندھی کے اصولوں کو نہ بناہ کے تشدد پر اتر آئے۔ مسٹر گاندھی نے ناراض ہو کر عدم ادائیگی ٹیکس کی تحریک کو واپس لے لیا۔ گورنمنٹ نے مسٹر گاندھی کو چھ سال کے لیے قید کی سزا دے دی۔ دیگر سیاسی لیڈروں کو بھی سزائیں ملیں۔ مسٹر گاندھی نے اس تحریک کو بند کر کے لوگوں کے حوصلوں کو بہت پست کر دیا۔ لارڈ ریڈنگ کو موقع مل گیا۔ اس نے ایک طرف عدم تعاون کی تحریک کو ناکام بنایا، دوسری طرف ہندوؤں اور مسلمانوں کے درمیان فرقہ وارانہ فسادات شروع ہو گئے جن میں فریقین کا کافی نقصان ہوا۔

مولانا داؤد غزنویؒ

ان ہی دنوں موچپیروازہ لاہور کے باہر ہندو مسلمانوں کا ایک ملاحلا احتجاجی جلسہ ہوا۔ لالہ گورداس ایک ہندو لیڈر نے تقریر کی۔ کچھ اور تقریریں ہوئیں۔ رات کا سماں تھا اور شاہد ۱۹۲۲ء کا ستمبر اکتوبر کا مہینہ تھا کہ مولانا داؤد غزنوی اور مولانا

عطاء اللہ شاہ بخاریؒ ایک سیاسی طلحہ پر نمودار ہوئے۔ اس اجلاس میں سب سے آخری تقریریں انہی دونوں حضرات نے کیں۔ دونوں نوجوان، وجیہ صورت، سحر طراز مقرر اور انقلابی خطیب تھے۔ اس پہلی صحبت میں ہی دونوں کے زور بیان اور نیرنگی گفتار نے پبلک کا دل بڑھایا۔ ان کی زبانوں میں دریا کی روانی، جلال میں تلواروں کی کاٹ اور جمال میں صبا کی لطافت پائی جاتی تھی۔

زندگ تا بقدم ہر کجا کہ مے نغم

کر شہد امن دل مے کشد کہ جا اینجا ست

اس کے بعد لاہور کے ہر سیاسی جلسے میں دونوں اکٹھے شمولیت فرماتے۔ دونوں میں کچھ اوصاف مشترک تھے۔ دونوں فصیح اللسان، مجاہد، بہ متن، زینار، سراپا اخلاص، سرفروش، غازی، جامع شرافت، نبی و شرافت ذاتی، طبیعت الوجد، خوش گفتار، بلند اخلاق، حسین صورت، لطیف نعت تھے۔ علوم مذہبی میں دستگاہ اور علوم عصری سے آگاہ:

بہار عالم حفتش دل و جاں تا نہ میدارد

برنگ اصحاب صورت را بہوا اصحاب معنی را

یہ تھا ان دونوں سرفروشوں کی زندگی کا آغاز علمی مشاغل سے بھی لگاؤ رکھا اور اسلامی و ملکی سیاست سے بھی گہری دلچسپی رہی۔ ملکی اور وطنی تحریک میں کئی بار جیل گئے، بلکہ دونوں کی جوانی کا زمانہ جیلوں میں گٹا۔ ان کے پائے استقلال میں کبھی لغزش پیدا نہ ہوئی۔ آخری دم تک اپنے اصول پر ڈٹے رہے۔

مولانا محمد داؤد غزنویؒ کچھ خاص خصائص کے حامل تھے۔ وہ علاوہ خطیب اور مقرر ہونے کے ایک پختہ کار عالم دین تھے۔ تفسیر، حدیث، رجال، فقہ اور تصوف میں کامل دستگاہ تھی۔ ان کی تقریر متین و مدلل، پُر مغز و پُر معانی، خشود زوائد سے پاک ہوتی تھی۔ نقشبندی صوفیاء کے سلسلہ سے منسلک تھے۔ ایک دفعہ نیلا گنبد کی مسجد میں اپنا طریقت کا سلسلہ یوں بیان

فرمایا کہ سلسلہ نقشبندیہ میں میری بیعت اپنے والد حضرت مولانا عبدالجبار رحمۃ اللہ علیہ سے ہے اور حضرت مولانا عبدالجبار رحمۃ اللہ علیہ کی بیعت اپنے والد حضرت مولانا عبداللہ غزنویؒ سے ہے۔ حضرت مولانا عبداللہؒ کی بیعت شیخ وقت حضرت مولانا حبیب اللہ قندھاریؒ سے ہے۔ حضرت مولانا حبیب اللہ قندھاریؒ کی بیعت حضرت سید احمد شیدؒ سے ہے۔

مولانا شہاب الدین فاضل دیوبند خطیب جامع گورنمنٹ کوارٹرز چورجی گارڈز لہاؤ نے ایک واقعہ بیان کیا کہ میں جب دیوبند میں زیر تعلیم تھا تو ایک دفعہ ایک ماہ کی رخصتوں کے لیے دارالعلوم بند ہو گیا۔ مہتمم دارالعلوم نے طلبہ کو اپیل کی کہ واپسی کے وقت اپنے اپنے علاقوں سے دارالعلوم کے لیے امدادی رقم فراہم کر کے لائیں۔ میں امرتسر کے شیش پرا ترپڑا اور رات گزارنے کے لیے غزنویوں کی مسجد میں جا ٹھہرا۔ رات کے دو بجے فجر کی نماز کے لیے ایک شخص مسجد میں آیا خشیت و خوفِ الہی کی وجہ سے اس کی آنکھوں سے آنسو مسجد کی چٹائی پر اس طرح ٹپک رہے تھے جس طرح بارش کی وجہ سے چھت سے قطرات پگھلتے ہیں۔ چونکہ مسجد میں اندھیرا تھا میں نے دیا سلائی جلا کر معلوم کرنا چاہا کہ یہ کون صاحب ہیں؟ معلوم ہوا کہ مولانا عبدالجبار صاحب غزنویؒ ہیں۔ مولانا عبدالجبار صاحبؒ اس وقت نماز ختم کر کے مسجد سے نکل گئے تھے۔ صبح میں ان کی خدمت میں حاضر ہوا اور مدعا بیان کیا کہ حضرت میں دیوبند سے آیا ہوں، طالب علم ہوں، اپنے دارالعلوم کے لیے کچھ امداد کا طالب ہوں۔ حضرت مولانا عبدالجبارؒ نے جمعہ کے خطبہ میں چندہ کے لیے اپیل کی، چندہ جمع ہوا اور میرے حوالے کیا۔

حضرت مولانا عبدالجبارؒ کے برادر خرد حضرت مولانا عبدالواحد صاحب غزنویؒ مدت چینیازلی مسجد کے خطیب رہے۔ مجھے کئی دفعہ حضرت مولانا عبدالواحدؒ کی اقتدار میں نماز پڑھنے کا موقع ملا۔ بہت رفیق القلب تھے۔ جب قرأت میں آیاتِ کعبہ و آیاتِ نستعین پڑھتے تو بے اختیار آواز بھرا جاتی اور آنکھوں سے آنسو جاری ہو جاتے۔ حافظ ابن قیمؒ کے عاشق زار تھے۔ ان کی تصنیفات سے انہیں بہت مناسبت تھی۔ مولانا عبدالواحدؒ کی

وفات کے بعد چینی نوانی مسجد کی خطابت کے فرائض مولانا محمد داؤد غزنویؒ ادا کرتے رہے۔
 بچے کئی دفعہ مولانا مرحوم کے درس قرآن میں شرکت کا موقع ملا۔
 الغرض حضرت مولانا مرحوم بے شمار محاسن کا مجموعہ تھے۔ بہت سے کمالات و اوصاف سے
 قدرت نے انہیں نوازا تھا۔

داوان نگہ تنگ، گل حسن تو بسیار
 گل چین نگاہ تزد داوان گلہ دارو

مکتوبات حضرت مجدد الف ثانی رحمۃ اللہ بالعموم حضرت مولانا کے زیر مطالعہ رہتے۔ ایک
 دفعہ فرمایا کہ میں جیل کے زمانہ کا زیادہ وقت مکتوبات کے مطالعہ میں گزارتا ہوں۔ نماز کے بارے
 میں شیخ مجدد کے جملہ مکتوبات حضرت مولانا نے یکجا ایک مسودہ کی صورت میں جمع فرمائے تھے۔
 اس کی اشاعت چاہتے تھے مگر بیماری کی طوالت نے آپ کی یہ خواہش پوری نہ ہونے دی۔

یادِ رنگاں

حضرت مولانا کی وفات کے سلسلے میں مجھے ایک ایک کر کے وہ تمام بزرگ مجاہد سرفروش
 غازی اور شہید یاد آ رہے ہیں جنہوں نے اس تک میں اسلام کی برتری کے لیے اور اپنے ملک
 کی آزادی کے لیے قید و بند کی مصیبتیں برداشت کیں۔ ان کی ایک طویل فرست ہے بعض ان
 میں بڑی بلند ہتیاں ہیں حضرت مولانا اسی سلسلہ کی آخری کڑی تھے۔ اب شاید جو باقی ہیں اور
 بقید حیات ہیں انگلیوں پر گنے جاسکتے ہیں۔ ان بزرگواروں کے قدر دان بھی دنیا سے رخصت
 ہو رہے ہیں کیسی کیسی بابرکت ہتیاں تھیں۔ ان کی صحبتوں میں ایمان تازہ ہوتا تھا۔ وہ سب کے
 سب محمد اخلاص تھے۔ اللہ کریم ان سب کی قبروں کو نور سے بھر دے۔ ان کی خطاؤں سے
 درگزر کرے، ان کی قربانیوں کو قبول کرے اور جنت الفردوس میں ان کو جگہ دے۔ دنیا میں
 حضرت مولانا محمد داؤد غزنویؒ کی ان لوگوں سے رفاقت رہی بلا واسطہ یا بالواسطہ ان سے مربوط

رہے۔ میں یقین کرتا ہوں کہ عالمِ آخرت میں بھی ان کی رفاقت قائم رہے گی۔

حضرت مولانا مسکاف سلفی العقیدہ اہل حدیث اور متبع کتاب و سنت، مگر منشد نہیں تھے۔ ائمہ
نبتین بالخصوص حضرت امام ابوحنیفہؒ کا پورا پورا احترام کرتے تھے۔ فروعی مسائل میں کبھی نہیں
اُلجھتے تھے۔ یہی وجہ تھی کہ دیوبندی علماء آپ کو عقیدت کی نگاہ سے دیکھتے تھے۔ خود مولانا صاحب
کا اپنا بیان ہے کہ مولانا مفتی کفایت اللہ صاحب مرحوم کے بعد جمعیت علماء ہند کے صدر مولانا
حسین احمد مدنی شیخ الحدیث دارالعلوم دیوبند بنے اور نائب صدر کا عہدہ مجھے تفویض ہوا۔ یہ معلوم
ہے کہ مولانا حسین احمد مدنیؒ مذہب کے بارے میں نہایت متقی اور سخت گیر تھے، مگر
نماز کے وقت امامت کے لیے مولانا حسین احمد مرحوم مجھے آگے کر دیتے اور میری اقتدا میں نماز
پڑھتے۔ حضرت مولانا احمد علی مرحوم امیر انجمن خدام الدین لاہور، تمام عمر عیدین کی نماز حضرت
مولانا دادو دغز نوی مرحوم کی اقتدا میں پڑھتے رہے۔

مولانا نے شباب کا زمانہ ملکی اور سیاسی تحریکوں میں قربان کیا، مگر پاکستان بن جانے کے
بعد اپنی تمام تر توجہ جمعیت اہل حدیث پاکستان کی کامیابی کے لیے مبذول کر دی۔ باوجود علالت
اور بڑھاپے کے لمبے اور طویل سفر آپ کو کرنے پڑتے۔ جماعتی الجھنوں کو نہایت حسن تدبیر سے
حل فرماتے۔

و ا س ف ا ع ل ی ف ر ا ق ق و م

ہ م الم ص ا ب ی ح و ا ل ح ص و ن

ابائے افسوس ان لوگوں کی مبدائی پر جو روشن چراغ تھے اور بہت کے قلعے تھے،

و ا ل م د ن و ا ل م ز ن و ا ل ر و ا س ی

و ا ل ح ن ی ر و ا ل ا م ن و ا ل س ک و ن

وہ شہر تھے اور بادل تھے اور پہاڑ تھے۔ خیر و برکت تھے امن تھے اور کون تھے،

ل م ت ت غ ی ر ل ن ا ل ل ی ا ل ی ح ت ی ت و ق ہ م الم ن و ن

حے لیے زمانہ نے اس وقت تک رنگ نہیں بدلا جب تک کہ موت نے
ان کو اپنے قبضہ میں نہیں کر لیا)

وكل جمر لنا قلوب

وكل ماء لنا عيون

(اب یہ حال ہے کہ دل انکار ہے تو آنکھیں پانی بہا رہی ہیں یعنی اس آگ کے
سوا ہمارے پاس کوئی آگ نہیں اور اس پانی کے سوا کوئی پانی نہیں ہے)

دارالعلوم تقویۃ الاسلام

ان تمام گونا گوں مصروفیتوں کے باوجود جن کا ان چند پریشان اوراق میں ذکر کر چکا ہوں،
مولانا کا ایک کارنامہ یہ ہے کہ انہوں نے تقسیم ملک کے بعد دارالعلوم تقویۃ الاسلام یعنی مدرسہ
غزنیہ کو جس کی بنیاد مولانا کے والد مولانا عبد الجبار غزنوی نے امرتسر میں رکھی تھی بدستور جاری رکھا
اور باوجود بے شمار مشکلات کے اس چترہ فیض کو بند نہیں ہونے دیا۔ سچ تو یہ ہے کہ اہل پنجاب
پر بالخصوص اور پورے برصغیر پاک و ہند پر بالعموم غزنی خاندان کا بہت بڑا احسان ہے جماعت
کی سعادت مندی اور من شناسی کا تقاضا یہی ہے کہ جماعت پیش از پیش مالی امداد سے اس
دارالعلوم کو مالی مشکلات سے بے نیاز کر دے۔ لاہور میں جماعت اہل حدیث کا یہ مدرسہ بڑی
خدمات سر انجام دے رہا ہے۔ حضرت مولانا اپنی مسلسل بیماری و ضعف کی وجہ سے مدرسہ کی کاغذ
سرپرستی نہیں کر سکے۔ اب مولانا کے بعد فاشعاری اور احسان شناسی کا تقاضا یہی ہے کہ اس
درگاہ کی طرف جس درگاہ نے قال اللہ قال الرسول کا غنڈہ بند کر کے ملک میں علم و بصیرت
کے چراغ روشن کیے اور جہالت و بدعت کے اس خطے کو پاک کیا پوری توجہ مبذول فرمائیں :

در دہل دام بے از غمے آن زیبا نگار فرستے یار سب کہ دل را پیش دے غالی کنم

بندم تہ زین خاک آستان شدہ ام غبار کوٹے تو ام گریبان شدہ ام

مولانا غزنوی رحمۃ اللہ علیہ سے ایک مُلاقا

مولانا محمد داؤد راز
سابق ناظم اعلیٰ آل انڈیا اہلحدیث کانفرنس
(دہلی)

زعیم الملت اُپید القوم حضرت العلام مولانا سید محمد داؤد صاحب غزنوی قدس اللہ سرہ کی عظیم ترین شخصیت پر جس قدر بھی لکھا جائے کم ہے۔ درحقیقت مرحوم ان نادر روزگار ستیوں میں سے تھے جن کے لیے خلاقِ عالم کی نوازشاتِ رفعتِ انسانی کا اعلیٰ ترین مقام مہیا کرتی ہیں۔ جن کے حق میں کہا گیا ہے :

لیسَ لِلّٰہِ بِمَسْتَنکَرٍ اِن یَّجْمَعِ الْعَالَمُ فِی الْوَاحِدِ
یوں تو اس پاک ترین خاندان (غزنوی) کے جملہ اکابر اپنے اپنے وقت کے آفتابِ دین اور ماہتابِ شرع متین ہیں جن کے فیوضِ روحانی سے برصغیر کے کونہ کونہ نے روحانی تروتازگی حاصل کی لیکن اس سلسلۃ الذہب میں حضرت مولانا محمد داؤد غزنوی کا وجود گرامی بہت سی نمایاں خصوصیات کا حامل نظر آتا ہے۔ آپ ایک پختہ مذہبی انسان تھے اور احیاءِ دینِ متین آپ کا ازاول تا آخر نصب العین رہا۔ حضرت مولانا سید محمد شہید اور حضرت مولانا شاہ محمد اسماعیل شہید رحمۃ اللہ علیہم اجمعین نے احیاءِ ملت کا جو کام شروع کیا تھا حضرت مولانا غزنوی مولانا شہید نے اسی کو اپنا مسلک قرار دیا۔ انگریزی اقتدار کو آپ قوم اور وطن کے لیے ایک مستقل لعنت سمجھتے تھے، اسی لیے جنگِ آزادی کے لیے آپ کی قربانیاں تاریخ میں ہمیشہ سُنری حروف سے لکھی جائیں گی۔ آپ نے خلافتِ کمیٹی، کانگریس، جمعیتہ العلماء، ہند، مجلسِ احرار وغیرہ تمام تنظیموں میں شرکت فرما کر استخلاصِ وطن کے لیے پیش ہوا

خدمات انجام دیں، بارہا قید و بند کے مصائب کو برداشت کیا۔ حادثہ جلیا نوالہ باغ جس کے باعث پورا پنجاب قبرستان بنا ہوا تھا اور سارے ملک میں ماتم پاتھا، اس وقت آپ نے انگریزی اقتدار کے خلاف ایک شور مچا کر دیا۔ یہ زمانہ اس قدر مہیب تھا اور اس وقت انگریزی استبداد اس قدر ظلم پر کمر بستہ تھا کہ حتیٰ و انصاف کے لیے زبان کھولنا اور آواز بلند کرنا صرف ان ہی لوگوں کا کام ہو سکتا تھا، جو شیروں جیسا دل رکھتے تھے اور جنہیں قدرتِ کاملہ نے اس لیے وجود بخشا تھا کہ وہ ظالم انگریز کو کیفرِ کردار تک پہنچائیں، ملک کو ان کے مظالم سے نجات دلائیں اور ہندوستان کی پیمانہ اقوم کو غلامی کی ذلت سے نکال کر آزادی و حریت کی عزت سے سرفراز کریں۔ الفرض وطن اور ملی خدمات کے سلسلہ میں مولانا مرحوم کا نام ہمیشہ یاد رہے گا۔

مجھ ناچیز کو حضرت مولانا غزنوی رحمۃ اللہ علیہ کی زیارت کے کئی مواقع ملے اور تقسیم ملک سے قبل کئی مرتبہ آپ کے دیدار پر انوار اور آپ کے خطباتِ عالیہ سننے کی سعادت نصیب ہوئی، مگر ۱۳۸۱ھ میں بتقریب حج غالباً ۱۴ ذی الحجہ کی ملاقات تاحیات یاد رہے گی۔ اس سال حضرت راجہ حکومتِ سعودیہ کی دعوتِ خصوصی پر حجاز تشریف لائے تھے اور بحیثیت ایک معزز رکن کے آپ مدینہ یونیورسٹی کی مجلس مشاورت میں شرکت فرما رہے تھے۔ مکتہ المکرمہ و حجاز کے دیگر اخبارات میں آپ کی تشریف آوری اور آپ کے خطباتِ عالیہ کا کافی تذکرہ تھا۔ میرے کئی ایک مخلصین نے جب یہ باتیں معلوم کیں تو سب نے بالاتفاق زور دیا کہ حضرت مولانا مدظلہ سے ملاقات کی جائے۔ اس سے بہتر موقع اور نمل سکے گا۔ تقسیم ملک کی وجہ سے جو کچھ دُوری حضرت مولانا سے ہو گئی وہ ظاہر ہے۔ معلوم ہوا کہ حضرت مولانا مصری ہوٹل میں قیام پذیر ہیں؛ چنانچہ میں بد مغرب اپنے پانچ سات مخلص رفقاء کے ہمراہ مصری ہوٹل کی جانب روانہ ہوا۔ وہاں پہنچنے پر پوچھا گیا کہ مولانا کہاں ہیں، باہر تشریف لے گئے ہیں اور جلد ہی واپس آنے والے ہیں۔

ہم لوگ انتظار میں وہاں بیٹھ گئے۔ صرف دس بارہ منٹ گزرے ہوں گے کہ میرے ساتھیوں نے دیکھا ایک سبت ہی نورانی شکل والے بزرگ تشریف لارہے ہیں جن کی شکل و صورت سرتاپا آیت کریمہ صیما ہم فی وجوہ ہم من اثر السجود کا منظر پیش کر رہی ہے۔ میں نے فرط مسرت میں اپنے ساتھیوں کو بتلایا کہ جس بزرگ کی زیارت کے لیے آپ حضرات تشریف لائے ہیں وہ آپ ہی ہیں چنانچہ سب سے پہلے میں نے اپنا تعارف کراتے ہوئے مصافحہ کے لیے ہاتھ بڑھایا جس پر حضرت مولانا قدس سرہ العزیز نے مجھ کو اپنے سینے سے لگالیا اور آپ کے یہ الفاظ مبارکہ میرے لیے باعثِ صد فخر ہیں جو ہمیشہ مجھے یاد رہیں گے۔ آپ نے بڑی ہی محبت آمیز آواز میں فرمایا:

”بھئی آپ سے ملنے کی ایک عرصہ سے آرزو تھی اللہ کا لاکھ لاکھ شکر ہے کہ آج

حرم شریف میں اللہ پاک نے ملاقات کرا دی۔“

یہ فرماتے ہوئے کافی دیر تک سینہ سے لگا کر دعائیں دیتے رہے پھر سب ساتھیوں سے فرداً فرداً مصافحہ فرمایا اور میں نے سب کا تعارف کرایا۔ اب ہم سب حضرت کے ساتھ ایک بیچ پر بیٹھ گئے مولینا نے اپنی طبیعت کا حال سنایا پھر مائتہ المسلمین ہند خصوصاً جماعتی کوائف دیرنگ دریافت فرماتے رہے۔ دہلی کے اکابر حضرت کا فرداً فرداً حال پوچھا۔ اہلحدیث کانفرنس اور حضرت مولانا آرمی مدظلہ العالی و دیگر حضرات کے احوال دریافت فرماتے رہے۔ اس ملاقات سے ہماری خوشی کا کوئی اندازہ ہی نہ تھا، مگر مہم سبھی سید خوش ہوئے۔ تقریباً نصف گھنٹہ آپ کے ساتھ یہ بابرکت نشست رہی۔ رخصت کرتے وقت فرمایا کہ ہندی مسلمانوں بالخصوص جماعت اہلحدیث ہند کو میرا سلام اور نصرت پہنچا دینا اور یہ بھی فرمایا کہ شاید ابھی ایک دو روز قیام رہے۔ میں مغرب کے بعد بابِ سحر کے پاس بیٹھا کرتا ہوں، وہاں مجھ سے پھر ملنا۔ دوسرے دن بڑے شوق

سے میں آپ کی ملاقات کے لیے بعد مغرب باب سٹو کے پاس پہنچا تو حضرت مولانا کہیں نظر نہ آئے معلوم ہوا کہ مرصوف شاہی طبیارہ میں مدینہ منورہ تشریف لے گئے ہیں، وہاں جامعہ اسلامیہ کی جنرل کونسل کا اجلاس شروع ہے، آپ وہاں شرکت فرمانے کے لیے بلا لیے گئے ہیں۔ دوسرے دن اخبارات کے ذریعہ آپ کی خیریت اور مدینہ منورہ بعافیت پہنچنے کی خبر معلوم ہوئی۔ مرحوم نے یہ بھی فرمایا تھا کہ اللہ کو منظور ہوا تو کبھی ہندستان آکر سب سے ملاقات کی کوشش کروں گا۔ صد افسوس کہ مرحوم کی یہ تمنا پوری نہ ہو سکی اور وہ جو ابر رحمت میں پہنچ گئے۔ امسال میں نے آپ کی زیارت کے فریضے سے پاسپورٹ حاصل کیا ہی تھا کہ آپ کے وصال کی خبر آگئی، انا للہ وانا الیہ راجعون۔

اللہ پاک مرحوم کو فردوسِ بریں میں جگہ دے، الغرضوں کو معاف کرے۔ آپ کے اخلاف کو آپ کا سچا جانشین بنائے اور پوری ملت اسلامیہ کی طرف سے آپ کو بہترین جواؤں سے نوازے آمین۔

حضرت مولانا سید محمد اود غزنوی
رحمۃ اللہ تعالیٰ

چند واقعات و تاثرات

مولانا محمد اسحاق بھٹی

سابق مدیر "الاعتماد" لاہور

سُرخ و سپید رنگ، باوقار و پُر جلال چہرہ، کشادہ پیشانی، فکر و تدبیر کی لکیروں سے مزین، ستوان ناک، تیز آنکھیں، فرہانت و فطانت کی عمارت، سفید براق سی خواصورت اُڑھی، معتدل جسم، میانہ قد، گرجدار اور بارعجب آواز، گفتار و کردار میں جلال و جمال کا حسین امتزاج، منانت و سنجیدگی کا پیکرِ دل نواز، چال میں نمکت، گفتگو میں اعتدال، رائے میں توازن، صاف سُتھرے لباس میں تن پوش، وقت کے پابند، قاعدہ و ضابطہ میں بندھے ہوئے، تکلفات سے پاک، تصنع سے نفور، دوستوں کے ہمراہ، ساتھیوں کے خیر خواہ، چھوٹوں پر دستِ شفقت رکھنے والے، علماء کے قدر دان، بزرگانِ دین سے محبت اور تعلقِ خاطر میں بے مثل علم و فضل میں یکتا، فکر و دانش میں بے نظیر تحقیق و کاوش میں منفرد، فہم مسائل میں یگانہ اور ان کی تعبیر میں درجہ ممتاز، پرفائز، وظائف و اواراد کے شوگر، آزادی وطن کے قائد، سیاسیات کے نباض اور اس کے نشیب و فراز پر نگاہِ عمیق رکھنے والے، عالمانہ وقار، صوفیانہ عادات، بزرگانہ اطوار، شاہانہ مزاج، بہادرانہ خصال، مجاہدانہ کردار، شجاعانہ بیجاہد۔

یہ تھے حضرت مولانا سید محمد داؤد غزنوی رحمۃ اللہ تعالیٰ رحمۃ واسعۃ۔

مولانا کی پہلی تقریر جو میں نے سنی

مولانا داؤد غزنوی کی تقریر سننے کی سعادت پہلی دفعہ مجھے ۱۹۳۷ء یا ۱۹۳۸ء میں حاصل

ہوئی۔ اُن دنوں میری عمر تیرہ چودہ سال تھی۔ اگر میرا حافظہ غلطی نہیں کرتا تو ضلع فیروز پور کی عجمت اہل حدیث نے مولانا محمد علی لکھوی لدنی کے اہتمام و انصرام میں ایک بہت بڑی کانفرنس کے انعقاد کا انتظام کیا۔ مولانا غزنویؒ اس کانفرنس کے صدر تھے۔ مجھے یاد ہے مولانا غزنویؒ لاہور سے بذریعہ موٹر کار فیروز پور تشریف لے گئے تھے۔ جو سنی وہ پندال میں داخل ہوئے فضاغروں سے گونج اُٹھی اور لوگ عقیدت و مسرت کے جذبات سے ان کی طرف دوڑے۔ مولانا نے عشاء کی نماز کے بعد بہت بڑے اجتماع میں تحریری خطبہٴ صدارت پڑھا۔ سامعین نہایت انہماک و توجہ سے ان کے خیالات و افکار سن رہے تھے۔ یہ بات اب تک میرے ذہن میں محفوظ ہے کہ اُنہوں نے اپنے خطبے میں علمی و سیاسی اعتبار سے فیروز پور کی بعض معروف شخصیتوں کا ذکر کیا تھا، جن میں سے بعض وفات پا چکے تھے۔ اس کے علاوہ مسئلہ فلسطین، اسلامی ممالک کی رفتارِ سیاست اور انگریزی کی اس سے دلچسپی کی وجوہٴ بین القوی حالات، ملک کی تحریکِ حریت، اس کے سیاسی کوائف، برطانوی حکومت کے ظلم و استبداد کے واقعات، اس بزرگوار علمائے کرام اور زعمائے اہل حدیث کی انگریز دشمن سرگرمیوں کی تفصیلات بیان کی تھیں اور لوگ کامل توجہ اور غور سے ان کے افکارِ عالیہ سے مستفید ہو رہے تھے۔ اگرچہ ان کی باتیں میرے فہم و شعور کی گرفت میں نہیں آسکیں مگر میں اس پر بہت ہی خوش تھا کہ میں نے اتنے بڑے آدمی کی تقریر سنی اور ان کو دیکھا۔

زیارت کا دوسرا موقع

مولانا غزنویؒ کی زیارت کا دوسرا موقع ۱۹۳۹ء میں ملا۔ جبکہ عظیم شروع ہو چکی تھی۔ مولانا ابوالکلام آزادؒ لاہور تشریف لائے۔ اخبارات میں اعلان ہوا کہ وہ دہلی دروازے کے باہر جلسہٴ عام سے خطاب کریں گے۔ مجھے ان کو دیکھنے اور ان کی تقریر سننے کا بے حد شوق تھا۔ لاہور آیا، جلسہ گاہ میں پہنچا تو بہت ہجوم تھا۔ مولانا ابھی جلسہ گاہ میں نہیں آئے تھے۔

جمع دُور تک پھیلا ہوا تھا اور بڑا شور تھا۔ میں طبع کے بالکل قریب تھا۔ اتنے میں سُرخ و سفید رنگ کے ایک صاحب نہایت صاف سُحرے کھدر کا لباس پہنے، سفید عامر باندھے ہوئے بہت وجیبہ اور بارُعب طبع پر نمودار ہوئے۔ لوگوں نے کہا: "مولانا ابوالکلام آگئے۔" وہ مولانا داؤد غزنوی تھے۔ اس موقع پر انہوں نے جو الفاظ کہے وہ اب تک میرے کانوں میں گونج رہے ہیں:

"حضرت! مجھے معلوم ہے آپ امام الہند مولانا ابوالکلام آزاد کی تقریر سننے کے لیے بے تاب ہیں اور آپ کی یہ بیانی اور جوہن و غروش بالکل صحیح ہے۔ چند منٹ میں مولانا تشریف لارہے ہیں۔ آپ خاموشی سے مولانا کی تقریر سنیں گے۔ اگر آپ نے خاموشی اختیار نہ کی تو مولانا کے انکارِ عالیہ سے مستفیذ نہیں ہو سکیں گے۔" اتنے میں مولانا ابوالکلام تشریف لائے، مولانا نے آگے بڑھ کر ان کا استقبال کیا۔ دونوں بزرگ ایک ساتھ کرسیوں پر تشریف فرما ہوئے۔ فضا میں لغوں کی آوازیں بلند ہوئیں۔ مولانا داؤد غزنوی نے کھڑے ہو کر دوبارہ لوگوں کو خاموش رہنے کی تلقین کی۔

جمعیتہ علمائے ہند کا اجلاس لاہور

غالباً ۱۹۴۲ء کے مارچ میں جمعیتہ علمائے ہند کا سالانہ اجلاس لاہور میں مولانا حسین احمد مدنی کی زیرِ صدارت منعقد ہوا۔ مولانا سید داؤد غزنوی صدرِ استقبالیہ تھے۔ مولانا نے کثیر تعداد میں علماء و زعماء کو دعوت نامے بھیجے۔ ہمارے علاقے کے بھی بہت سے لوگوں کو دعوتِ شرکت دی گئی تھی۔ دعوت نامے پر مولانا کی دستخطی مُہر ثبت تھی جس میں داؤد غزنوی کے الفاظ نقش تھے۔ لوگوں کے ساتھ میں بھی لاہور آیا۔ اس میں ایک عجیب واقعہ یا حادثہ پیش آیا جس کی مختصر الفاظ میں تفصیل یہ ہے کہ مولانا حسین احمد کے خطبہ صدارت کے بعض الفاظ پر پینڈال میں اچانک مخالفانہ نعرے بلند ہونے لگے۔ مولانا مدنی "متین اور دھیلائے مند"

کے بزرگ تھے۔ انہوں نے نعرے لگانے والوں سے خاموش رہنے کی اپیل کی، مگر پیلہ بند نہ ہوا۔ مولانا داؤد غزنوی صدر استقبالیہ کی حیثیت سے بیچ پر تشریف فرما تھے۔ وہ کھڑے ہوئے اور مولانا مدنی سے اجازت لے کر مخالفانہ نعرے لگانے والوں سے کہا:

”حضرات خاموش ہو جائیے۔ مولانا کا خطبہ اطمینان سے سنیے۔ اگر اس میں آپ کے نزدیک کوئی اعتراض کی بات ہے تو بعد میں بیان کیجیے گا۔ آپ کو مطمئن کرنے کی کوشش کی جائے گی لیکن اس کا بھی کوئی اثر نہ ہوا۔ مخالفین میں پنجاب کے مشہور مسلم لیگی لیڈر عبدالباری مرحوم بھی شامل تھے۔ جب کوئی اپیل کارگر نہ ہوئی، تو مولانا غزنوی نے پورے رعب و جلال کے ساتھ اعلان کیا:

”میں کتنا ہوں آپ خاموش ہو جائیے۔ اگر آپ خاموش نہیں ہوں گے تو آپ کو خاموش کر دیا جائے گا۔“

گھڑی دیکھ کر کہا: ”میں آپ کو پانچ منٹ کی ٹہلت دیتا ہوں۔“ وقت گزرنے لگا اور مولانا نے کنا شروع کیا: ”دیکھیے اب چار منٹ باقی رہ گئے ہیں، تین منٹ باقی رہ گئے ہیں، دو منٹ باقی رہ گئے ہیں۔ ہر منٹ گزر جانے کے بعد یہی اعلان کرتے جاتے۔ جب ایک منٹ باقی رہ گیا۔ تو کہا: ”دیکھیے اب ایک منٹ باقی رہ گیا ہے۔“ جب ایک منٹ بھی بنگامے کی تندر ہو گیا، تو رضا کاروں سے مخاطب ہوئے:

”والیٹیرز تیار ہو جاؤ اور انہیں خاموش کر دو۔“ اکثریت احرار رضا کاروں پر مشتمل تھی۔ انہوں نے اس تیزی اور مستعدی سے تعیل حکم کی۔ دس منٹ کے اندر اندر جلسے میں بالکل امن تھا۔

یہ قصہ خود مولانا بھی بیان کیا کرتے تھے اور اس میں ایک ایسا واقعہ بھی پدین آیا جس کا ذکر زبانِ قلم پر لانا مناسب نہیں۔ اس کا تعلق ایک مشہور لیڈر سے ہے جو وفات پا چکے ہیں۔ اس وقت وہ مولانا کے مخالف تھے، لیکن بعد میں بہت بڑے دوست

بن گئے تھے۔

آل مسلم پارٹیز کانفرنس

۱۹۴۵ء میں دوسری جنگ عظیم ختم ہوئی تو برطانوی حکومت نے ہندوستان کے سیاسی قیدیوں کو رہا کر دیا اور آزادی وطن کے مسئلہ پر گفتگو شروع ہوئی۔ کچھ عرصہ بعد ملک میں عام انتخابات کے انعقاد کا اعلان کر دیا گیا۔ سیاسی جماعتیں میدان میں اتر آئیں۔ ۱۹۴۶ء کے مارچ میں جمعیتہ المسلمانہ ہند نے اپنے وفد قحلی قاسم جان دہلی میں، انتخاب کے سلسلے میں آئندہ لائحہ عمل طے کرنے کے لیے 'مسلم لیگ' کو چھوڑ کر، تمام مسلمان سیاسی جماعتوں کا اجلاس بلا دیا۔ اس اجلاس میں ملک کے مشہور مسلم زعماء نے شرکت کی، جن میں مولانا حسین احمد مدنی، مولانا مفتی کنایت اللہ، مولانا احمد سعید دہلوی، پروفیسر ہمایوں کبیر (جو بعد میں مولانا ابوالکلام آزاد کے سیکرٹری مقرر ہوئے) مولوی فضل الحق، مولانا حفیظ الرحمن سیوہاروی، خواجہ عبدالمجید (سابق چانسلر مسلم یونیورسٹی علی گڑھ)، مولانا محمد میاں، مولانا بخش سومرو، مولانا عبدالمجید سوہاروی مرحوم، مولانا عطاء اللہ صلیف وغیرہ بے شمار حضرات شریک ہوئے۔ میں بھی اس اجلاس میں شریک تھا۔ اجلاس مولانا حسین احمد مدنی کی صدارت میں منعقد ہوا۔ یہ جمعیت کے صدر تھے اور مولانا سید داؤد غزنوی اس زمانے میں جمعیتِ علمائے ہند کے نائب صدر تھے۔ اجلاس شروع ہوا تو مولانا غزنوی دہلی نہیں پہنچے تھے۔ میں نے دیکھا کہ ان کا شدید انتقال ہو رہا ہے اور بار بار مولانا مدنی اور دیگر حضرات ایک دوسرے سے بے تابی کے عالم میں پوچھتے تھے کہ مولانا داؤد غزنوی نہیں آئے ہوں معلوم ہوتا تھا کہ ان کے بغیر تمام فیصلے ادھورے پڑے ہیں۔ دوسرے روز مولانا غزنوی تشریف لائے۔ سب حضرات ان کے استقبال کو آگے بڑھے۔ مولانا نے تاخیر سے پہنچنے پر معذرت کی۔ ان کے آتے ہی مولانا مدنی نے اپنی مسند چھوڑ دی اور مولانا سے اجلاس کی مسند صدارت پر تشریف لانے کی درخواست کی۔ یہ سارا نقشہ میری آنکھوں کے سامنے ابھی گھوم رہا ہے۔

تین روزنا اجلاس جاری رہا اور تمام قراردادیں اور کارروائی مولانا لکھواتے رہے۔ مولانا حفظ الرحمن سیوہاروی جمعیت کے ناظم اعلیٰ تھے۔ وہ بار بار مولانا غزنویؒ کے پاس آتے اور ضروری مشورے لیتے۔ اس اجلاس میں مولانا غزنویؒ ایک مرکزی شخصیت تھے۔ نماز کا وقت آیا تو مولانا مدنیؒ نے مولانا سے امامت کی درخواست کی، مگر انہوں نے مولانا مدنیؒ ہی کی اقتدا میں نماز پڑھنے کو ترجیح دی۔

ایک ریزولوشن جس کا عنوان ہے ”دوسرا“

جمعیت علما نے ہند کے دفتر میں ایک بزرگ صوفی تذیر احمد کاشمیری قیام پذیر تھے۔ یہ اگرچہ ان دنوں جمعیت کے دفتر میں رہائش رکھتے تھے، مگر افکار و خیالات کے اعتبار سے جمعیت کے سخت مخالف تھے اور اس کا برملا اظہار کرتے تھے۔ یہ اجلاس میں شریک نہیں ہوئے اور دروازے پر بانس کی چارپائی بچھائے بیٹھے رہے۔ شرکائے اجلاس کے سامنے جمعیت سے اشتراک کے مضمر پہلوؤں کی نشاندہی کرنا انہوں نے اپنے آپ پر یوں سمجھے کہ فرض قرار دے لیا تھا۔ انہوں نے چار پانچ صفحات پر مشتمل ایک تحریر مولانا غزنویؒ کو دی اور کہا یہ ایک ریزولوشن ہے جو میں اس اجلاس میں پیش کرنا چاہتا ہوں۔ مولانا نے وہ ریزولوشن لیا، اس کی چند سطریں پڑھیں اور کھڑے ہو کر فرمایا:

”حضرات! صوفی تذیر احمد صاحب ایک ریزولوشن پیش کرنا چاہتے ہیں، جس کا

عنوان ہے ”دوسرا“

مولانا نے یہ جملہ کچھ اس انداز سے کہا کہ سب حضرات کھل کھلا کر منہیں پڑے اور مولانا مدنیؒ بھی اپنی متانت و جلالت قدر کے باوجود ہنسی ضبط نہ کر سکے۔ صوفی صاحب بڑبڑاتے ہوئے باہر نکل گئے اور مولانا اپنی جگہ بیٹھ گئے۔

پہلا سفر اور اس کے تاثرات

اب مجھے دفتر میں رہتے اور خدمات انجام دیتے کئی مہینے گزر چکے تھے اور مولانا مجھ پر بہت مہربان تھے۔ ایک روز میرے کمرے میں تشریف لائے اور فرمایا: "مولوی اسحاق! مجھے ہمیشہ مولوی اسحاق کہہ کر بلاتے تھے) میرے ساتھ ہمارے مریدوں کے ہاں چلیں گے؟ میں نے عرض کیا۔ آپ ساتھ لے جائیں گے تو میری خوش بختی ہوگی۔" فرمایا: "اجھا تیار ہو جائیے۔ کل پہلی ٹرین سے واربرٹن جائیں گے اور دوسرے دن وہاں سے فیروزوٹاں چلیں گے۔ یہ میرا ان کے ساتھ پہلا سفر تھا۔ عام طور پر بڑے آدمیوں کے ساتھ سفر ٹرینی نہیں اذیت کا باعث ثابت ہوتا ہے۔ وہ اپنے ساتھی کا کوئی خیال نہیں رکھتے اور اس کو صرف اپنا نام سمجھتے ہیں۔ اس کی ضروریات اور کھانے پینے کا انہیں بالکل کوئی احساس نہیں ہوتا۔ ہم منڈی واربرٹن کے اسٹیشن پر ٹرین سے اترے تو بہت سے لوگ استقبال کے لیے موجود تھے۔ مولانا نے ٹرین سے اترتے ہی میرے متعلق فرمایا: "ہمارے سیکرٹری صاحب کہاں ہیں؟" پھر میری طرف مخاطب ہو کر کہا:

"آئیے مولوی اسحاق! آگے تشریف لے آئیے۔" ان کے ان الفاظ سے استقبال کرنے والے میری طرف لپکے۔ گرمیوں کا موسم تھا، رہائش گاہ پر پہنچے تو غسل کے لیے پانی رکھا گیا۔ مولانا نے فرمایا پہلے مولوی اسحاق غسل کریں گے میں بعد میں کروں گا۔ کھانے کے لیے بیٹھے تو بار بار کہتے: یہ بوٹی بلیجی۔ یہ چاول کھائیے۔ اس کا نتیجہ یہ ہوا کہ میزبانوں نے بھی ہر موقع پر میرا پورا خیال رکھا۔ دوسرے روز فیروزوٹاں سے لوگ گھوڑے لے کر آئے۔ اس زمانے میں واربرٹن سے فیروزوٹاں تک سڑک تعمیر نہیں ہوئی تھی، گھوڑوں پر سوار ہونے لگے تو فرمایا: ہمارے سیکرٹری صاحب جوان ہیں ان کو اچھے گھوڑے پر سوار کر لیں۔ گاڈن میں پہنچے تو وہاں بھی میرا پورا خیال رکھا۔ اس لیے وہاں کے لوگ مجھ سے اس طرح پیش آئے کہ مجھے شرم محسوس ہونے لگی۔

یہ کوئی معمولی بات نہیں اس قسم کے معاملات سے کسی شخص کی غفلت کا اندازہ ہوتا ہے۔

عقیدت کی وجہ

فیروزوٹوال میں ہمارے اصل میزبان ملک احمد نبردار تھے۔ اب وہ خود توفرت ہو چکے ہیں لیکن ان کے بیٹے اور خاندان کے دوسرے لوگ مولانا کے خاندان سے اسی طرح عقیدتاً احترام کے جذبات رکھتے ہیں۔ ملک احمد لڑھے آدمی تھے دراز قامت اور وجیبہ تھے بڑے نیک تھے۔ وہ حضرت الہام مولانا عبدالجبار غزنوی کے مرید تھے۔ دو تین روز ہی میں مجھ سے مانوس ہو گئے تھے۔ میں نے باتوں باتوں میں ان سے پوچھا: آپ اس خاندان کے حلقہ ارادت میں کیسے آئے؟ انہوں نے اس کا جواب ان الفاظ میں دیا:

میں اٹھارہ سال کی عمر کا تھا مجھے کٹھیا کا مرض لاحق ہو گیا۔ والد نے بہت علاج کرانے لگا آرام نہیں آیا۔ کسی نے بتایا کہ امرتسر میں ایک بزرگ مولانا عبدالجبار غزنوی رہتے ہیں وہ دُعا کرتے ہیں اور لوگ صحتیاب ہو جاتے ہیں۔ اس زمانے میں گھوڑی کے سوا اس گاؤں سے امرتسر جانے کا کوئی ذریعہ نہ تھا؛ چنانچہ گھٹاری کی شکل میں والد نے مجھے گھوڑی پر لادایم امرتسر مسجد غزنویہ میں پہنچے تو فجر کی جماعت ہو رہی تھی۔ والد نے مجھے اٹھایا اور مسجد کے صحن میں رکھ دیا۔ گھوڑی باہر باندھی اور خود وضو کر کے جماعت میں شریک ہوئے جو بزرگ امامت کراہے تھے وہ اس درد و سوز سے قرآن مجید پڑھ رہے تھے کہ دل ان کی طرف کھنچا جاتا تھا۔ نماز کے بعد انہوں نے میری طرف دیکھا۔ اُدھر والد نے آگے بڑھ کر درخواست دُعا کی۔ انہوں نے دُعا کے لیے ہاتھ اٹھائے۔ جیسے جیسے وہ دُعا مانگ رہے تھے یوں احساس ہوتا تھا جیسے میرے جوڑوں کی بندش کھل رہی ہے۔ تین دن ہم وہاں رہے اور اللہ کے فضل سے میں تندرست ہو کر واپس آیا۔ اب جسمانی حالت کے ساتھ ہماری رُوغانی دُنیا بھی بدل چکی تھی۔ اس کے بعد ہم ان کے مرید تھے اور وہ ہمارے مُرشد۔

ایک عجیب و غریب واقعہ

حضرت الامام مولانا عبدالجبار غزنوی رحمۃ اللہ علیہ کے قبولیتِ دُعا کے سلسلے کے بہت سے واقعات عوام اور ان کے عقیدت مندوں میں مشہور ہیں۔ اس ضمن کا ایک عجیب و غریب واقعہ مولانا داؤد غزنوی نے بھی اور ایک مدرسی بزرگ عزیز اللہ صاحب (گھڑی ساز) نے بھی بیان کیا۔

عزیز اللہ صاحب ۱۹۵۸ء میں اپنے عزیزوں سے ملاقات کے لیے مدراس سے کراچی آئے۔ کراچی سے لاہور آئے۔ اس سفر کا مقصد محض مولانا داؤد غزنوی اور ارکانِ عہد سے ملاقات تھا۔ وہ الاعتصام کے خریدار تھے۔ سیدھے دفتر میں آئے، اپنا نام اور پتہ بتایا۔ میں ان کے نام سے واقف تھا۔ بحیثیت مدیر الاعتصام وہ مجھ سے آشنا تھے۔ میں ان کو اعزاز سے بٹھایا اور مدراسی ہونے کی وجہ سے کھانے کے لیے مچھلی پیش کی۔ مولانا اس روز لاہور سے باہر تشریف لے گئے تھے۔ میں نے مولانا کے ساتھ ان کی عقیدت کی وجہ پوچھی، تو انہوں نے بتایا کہ ایک عرصہ ہوا مدراس سے دو آدمی چمڑے کی تجارت کے لیے امرتسر آئے ان کے ساتھ ایک مدرسی ملازم بھی تھا، جس کا نام اسماعیل تھا۔ اسماعیل فجر کی نماز روزانہ حضرت الامام مولانا عبدالجبار غزنوی کی اقتداء امامت میں ادا کرتا۔ ایک روز انہوں نے پوچھا: تم کون ہو؟ کہاں کے رہنے والے ہو؟ اور یہاں کیا کام کرتے ہو؟

اُس نے جواب دیا: میرا نام اسماعیل ہے، مدراس کا رہنے والا ہوں اور دو مدرسی سٹیٹوں کے ساتھ ملازم کی حیثیت سے یہاں آیا ہوں۔ اس کی یہ بات سن کر امام صاحب نے دُعا کے لیے ہاتھ اٹھائے۔ عزیز اللہ نے اور اس کے بعد مولانا داؤد غزنوی نے بتایا کہ اسماعیل کہا کرتا تھا۔ امام صاحب جانا ناگ رہے تھے اور مجھے یوں محسوس ہو رہا تھا کہ گویا دولتِ میری جھولی میں گر رہی ہے۔ نماز دُعا کے بعد وہ واپس گھر گیا تو سٹیٹوں

نے کہا: اسماعیل! تم بہت عرصے سے ہمارے ساتھ ہو، ہم نے تم کو دیانت دار، محنتی اور امین پایا ہے۔ لہذا ہم نے آج سے تمہیں اپنے کاروبار میں شریک کر لیا ہے اور تمہارا ایک خاص حصہ مقرر کر دیا ہے۔ اپنے حصے کی رقم تم نقد ادا نہیں کرو گے، بلکہ تمہارے حصے کے منافع سے وضع ہوتی رہے گی۔ اس کے بعد چند مہینوں میں وہ اس درجہ امیر ہو گیا کہ اسماعیل سے کا کا اسماعیل بن گیا۔ کا کا مدراس کی زبان میں سٹیجہ کو کہتے ہیں۔

کا کا اسماعیل نہایت نیک آدمی تھے۔ انہوں نے صوبہ مدراس کے صنغ ارکاٹ میں کئی ایکڑ زمین خریدی، اس کو آباد کیا اور اس کا نام محمد آباد رکھا۔ وہاں ایک بہت بڑا اسلامی دارالعلوم قائم کیا جو اب تک کامیابی سے چل رہا ہے اور ہندوستان کے مشہور اسلامی اہل اس میں سے ہے۔ مولانا نے بتایا کہ اس دارالعلوم کے سالانہ جلسہ تقسیم اسناد میں مجھے باقاعدہ دعوت شرکت دی جاتی تھی۔ میں جاتا تو کا کا اسماعیل اور ان کے خاندان کے لوگ انتہائی احترام سے پیش آتے اور یہ واقف ضرور بیان کرتے۔

ننگے سر نماز

ننگے سر نماز پڑھنا مولانا کو ناگوار گزرتا تھا۔ اس کی ایک مثال ملاحظہ ہو۔ ایک مرتبہ مسجد چینیالی والی میں بیٹھے تھے کہ ملک محمد رفیق جو ان کے پڑانے عقیدت مند اور حلقہ مسجد چینیالی کے رہنے والے تھے، ان کی موجودگی میں مسجد میں آئے اور ننگے سر نماز پڑھنے لگے جب وہ نماز سے فارغ ہوئے تو ان کو بلایا اور فرمایا: ”ملک صاحب! ایک بات عرض کروں؟“ انہوں نے کہا: مولانا فرمائیے۔ کیا ارشاد ہے؟ کہا: ”ننگے سر نماز نہ پڑھا کریں۔“

جمع تقدیم اور جمع تاخیر

نماز میں جمع تقدیم کے بھی وہ قائل نہ تھے۔ ان کا نقطہ نظر یہ تھا اور اس پر انہیں اصرار

تھا کہ جس نماز کا وقت نہیں ہوا، وہ کیوں پڑھی جائے۔ اس سلسلے کا ایک ناقہ قابل ذکر ہے: ایک مرتبہ تنظیم جماعت کے ضمن میں مولانا غزنویؒ، مولانا محمد اسماعیل مرحوم اور مولانا عطاء اللہ حنیف ضلع لاہور کے ایک قصبے موضع گھڈیاں گئے۔ میں بھی ساتھ تھا۔ نماز جمعہ وہاں پڑھی اور علاقے کے لوگوں کو خطاب کیا۔ وہاں سے چلے تو قصور پہنچے اور نماز مغرب قصور کی مسجد اہل حدیث میں ادا کی۔ فرض پڑھنے کے بعد مولانا غزنویؒ تو حسب معمول وظیفے میں مشغول ہو گئے اور مولانا محمد اسماعیل مرحوم نے عشاء کی نماز پڑھنا شروع کر دی۔ وظیفے کے بعد مولانا نے مولانا محمد اسماعیل صاحب سے پوچھا: "یہ آپ نے مغرب کی نماز کے بعد کیا پڑھا ہے؟" کہا: "نماز عشاء" فرمایا: "کیوں؟" کہا: "مغرب کے ساتھ عشاء جمع کر لی ہے۔"

فرمایا: عشاء کا وقت تو ابھی نہیں ہوا۔ آپ نے قبل از وقت نماز کیوں پڑھی؟ لیکن مولانا اسماعیل صاحب ان کا اس درجہ احترام کرتے تھے کہ بجائے اپنے حق میں دلائل دینے کے خاموش ہو گئے۔

آداب اکل و شرب

آپ آداب اکل و شرب کے بھی بہت پابند تھے۔ فرمایا کرتے تھے کھانے پینے کے کچھ خاص آداب ہیں ان کو ملحوظ رکھنا ضروری ہے۔ مثلاً چلتے پھرتے کھانا یا راستے میں کھڑے ہو کر کھانا سحت معیوب ہے۔ جو لوگ راستہ چلتے کھاتے ہیں شرعی لحاظ سے ان کی شہادت قبول نہیں۔ کیونکہ یہ غیر منذب اور غیر ثقہ حرکت کا ارتکاب کرتے ہیں۔ اگر اپنے تعلق والے کسی شخص کو راستے میں ریڑھی یا دوکان پر کھڑا کھاتے ہوئے دیکھتے، تو اس کو سختی سے دُک دیتے اور صاف الفاظ میں کہتے:

"یہ حرکت تہذیب و ثقاہت اور متانت و سنجیدگی کے منافی ہے۔ یہ معقول

آدمیوں کا شیوہ نہیں۔"

عمدہ لباس

بہترین لباس زیب تن کرتے اور نہایت صاف سُحق سے رہتے۔ میڈگین بالخصوص
 عمدہ لپٹوں میں شریک ہوتے مجلس میں بعض حضرات تہبند باندھ کر آتے تو انہیں
 سخت ناگوار گزرتا۔ بعض دفعہ گرمیوں کے دنوں میں مولانا محمد اسماعیل مرحوم تہبند باندھ کر
 تشریف لاتے تو خاموش نہ رہ سکتے۔ ایک دن جمعیتہ اہل حدیث کی مجلسِ عالمہ میں مولانا
 محمد اسماعیل مرحوم تہبند باندھ کر شریک ہوئے۔ مولانا محی الدین احمد قصوری نے کہا:
 ”جناب صدر! اپنے ناظمِ اعلیٰ سے باپردہ لباس کی وضاحت فرمائیے۔“
 مولانا نے مولانا محمد اسماعیلؒ کی طرف دیکھا اور فرمایا:

”میں بچپنیت امیرِ حکم دیتا ہوں کہ آئندہ کوئی رکنِ مجلس تہبند باندھ کر نہ آئیں شلوار
 پن کر مینیک میں شریک ہوں۔ بالخصوص ناظمِ اعلیٰ صاحب کو معلوم ہونا چاہیے کہ ستر
 لباس شلوار بنے تہبند نہیں۔“

ائمہ کو رام کا احترام

ائمہ کو رام کا ان کے دل میں انتہائی احترام تھا۔ حضرت امام ابو حنیفہ رحمۃ اللہ علیہ کا
 اہم گرامی بے حد عزت سے لیتے۔ ایک دن میں ان کی خدمت میں حاضر تھا کہ جماعت،
 اہل حدیث کی تنظیم سے متعلق گفتگو شروع ہوئی۔ بڑے دردناک لہجے میں فرمایا:
 ”مولوی اسحاق! جماعت اہل حدیث کو حضرت امام ابو حنیفہ رحمۃ اللہ علیہ کی روحانی
 بددعا لے کر بیٹھ گئی ہے۔ ہر شخص ابو حنیفہؒ کو حنیفہ کہہ رہا ہے۔ کوئی بہت ہی عزت کرتا
 ہے تو امام ابو حنیفہؒ کہہ دیتا ہے۔ پھر ان کے بارے میں ان کی تحقیق یہ ہے کہ وہ تین
 حدیثیں جانتے تھے یا زیادہ سے زیادہ گیارہ۔ اگر کوئی بہت بڑا احسان کرے تو وہ انہیں
 سترہ حدیثوں کے عالم گردانتا ہے۔ جو لوگ اتنے جلیل القدر امام کے بارے میں یہ غلط نظر

رکھتے ہوں، اُن میں اتحاد و یک جہتی کیوں کر پیدا ہو سکتی ہے۔ یا غریبہ العسر
انما اشکوا بیتی و حزنی الی اللہ۔

لوگوں کے کام

مولانا کے پاس بڑے چھوٹے، امیر و غریب اور دیہاتی و شہری بے شمار لوگ آتے
اور مختلف کاموں کی تفصیلات بتاتے۔ کسی کو وزیر سے، کسی کو سیکرٹری سے، کسی کو کنسٹر
اور ڈپٹی کنسٹر سے، کسی کو پولیس سے، کسی کو بحالیات کے افسروں سے، کسی کو ہسپتال سے
کسی کو کالجوں اور سکولوں سے، کسی کو یونیورسٹی سے۔ غرض لوگ بہت سی ضرورتیں لے کر
حاضر ہوتے اور مولانا ہر ایک کے کام کے لیے کوشش کرتے۔ اس سلسلے میں ٹیلیفون پر
بھی متعلقہ آدمی سے رابطہ پیدا کرتے اور بعض دفعہ خود بھی تشریف لے جاتے۔ جس شخص سے کسی
کے کام کے لیے کتے پورے زور سے کہتے اور اس کا باقاعدہ تعارف کراتے۔ اگر کام جماعت
کے کسی رکن کا ہوتا تو فرماتے یہ ہماری جماعت کے آدمی ہیں اور فلاں جگہ کے رہنے والے
ہیں۔ ان کا کام ضرور ہونا چاہیے۔ طالب علم کا کام ہوتا تو اس کا تعارف کرانے سے بھی
کوئی تخلف نہ محسوس فرماتے:

”یہ ہمارے مدرسے کا طالب علم ہے۔ یہ بہت پریشان بنے اس کے کام سے آپ
کو اور میں اللہ اجر دے گا۔“ اگر کسی دیہاتی اور غریب آدمی کے کام کے لیے جاتے تو سزا
کا انداز یہ ہوتا:

”یہ غریب آدمی ہے اور گاؤں کے رہنے والے ہیں۔ اللہ سے ڈر جائیے۔ ان کا کام
یکجیے۔ بڑے آدمی رُوپے پیسے اور ذاتی اثر و رسوخ کے زور سے کام کرا لیتے ہیں۔ ان
کے پاس نہ رُوپے ہیں نہ اثر و رسوخ۔ ان کے کام کا تعلق اللہ کی رضا مندی سے ہے۔
اللہ اس سے خوش ہوگا۔“

بہر حال ہر ضرورت مند کے کام آتے، ہر شخص کو ہر وقت ملتے اس کی بات غور سے سنتے اور بڑے سے بڑے آدمی سے بھی کام ہوتا تو اس کو کہنے سے انکار نہ کرتے بلکہ کسی کے کام سے ان کو قلبی راحت ہوتی۔

علمائے کرام کی تحمیر

مولانا کی ہشمار خصوصیات میں سے ایک خصوصیت یہ تھی کہ علمائے کرام کی بڑی تحمیر کرتے اور ان کا نام ادب و احترام سے لیتے۔ الاعتصام میں اختلافی اور مسلکی مضامین کی اشاعت کے سلسلے میں تاکید فرماتے کہ اسلوب تحریر شہت ہونا چاہیے۔ کسی کی مخالفت ضرورت دین نہیں ہے۔ اگر کسی صاحب علم کے فکری رجحانات سے عدم اتفاق کا اظہار ضروری ہو، تو اس کا نام عزت و احترام سے لیا جائے اور اس کی ذات کو بدفہم تنقید نہ بنایا جائے، بلکہ دائرہ بحث فقط اصل مسئلے تک محدود رکھا جائے۔

اپنی اسی غریبی کی بنا پر ان کو علماء کے تمام حلقوں اور فقہی مکاتب فکر میں مقبولیت و محبوبیت حاصل تھی۔

”کشف قبور“

ان کے رجحانات تصوف اور میلانات فقیہیہ کے بارے میں ان کے احساسات کس درجہ نازک تھے، اس کا اندازہ اس واقعہ سے کیجیے کہ ایک مرتبہ حضرت مولانا احمد علی مرحوم نے مجلس ذکر میں کشف قبور کے متعلق کچھ تجربات و مشاہدات بیان فرمائے اور کہا کہ قبر میں مثبت جن حالات سے دوچار ہو، اس کا انہیں مشاہدہ ہو جاتا ہے۔ میں نے ”الاعتصام“ میں اس پر ایک تذکرہ لکھا اور نہایت ادب سے شرعی نقطہ نظر کی روشنی میں چند سطور میں مولانا کے نقطہ نظر سے اظہار اختلاف کیا۔

اس سے تیسرے یا چوتھے روز بعد مولانا نے فرمایا:
 "ایڈیٹر صاحب! میں نے مولانا احمد علی صاحب کے کشفِ قبر کے بارے میں
 آپ کا ادارتی نوٹ پڑھا۔ آپ یہ فرمائیے اگر مولانا احمد علی صاحب اتنے نیک جو جائیں
 کہ انہیں کشفِ قبر ہونے لگے تو آپ کو کیا اعتراض ہے؟"
 ان چند الفاظ سے میرا منہ جل ہو چکا تھا اور میرے پاس سوائے اس کے کوئی جواب
 نہ تھا کہ بلا تاویل عرض کر دوں۔ کوئی اعتراض نہیں ہے۔"

اعترافِ علمیت میں فراخدلی

کوئی صاحبِ علم اگرچہ فکرو عقیدہ کے اعتبار سے ان کا مخالف ہی ہو مگر وہ اس کی
 کھلے دل سے تعریف کرتے۔ اس ضمن کا ایک واقعہ لائقِ تذکرہ ہے۔
 مئی ۱۹۵۶ء کی بات ہے، پنجاب یونیورسٹی کے ڈاکٹر مولوی محمد شفیع مرحوم نے یونیورسٹی
 کی طرف سے چند اہل علم پر مشتمل ایک کمیٹی مقرر کی جس کے ذمے علمی و تاریخی نوعیت کے
 اہم اور مشکل مسائل کو موضوعِ فکر ٹھہرانا اور ان کی عقدہ کشائی کرنا تھا۔ اس کمیٹی کے رکن مولانا
 سید داؤد غزنوی بھی تھے اور ڈاکٹر خلیفہ عبدالحکیم مرحوم (ٹوئیس و ڈائریکٹر ادارہ ثقافتِ اسلامیہ
 لاہور) بھی۔ اس کمیٹی کے تقرر سے کچھ روز پیشتر پنجاب اسمبلی میں مولانا نے خلیفہ صاحبِ مرحوم
 پر سخت اعتراضات کیے تھے اور ان کے انکار و رجحانات کو بددینہ تنقید بنایا تھا۔ یہ تقریر
 اخبارات میں شائع ہوئی تو خلیفہ صاحب مرحوم کو یہ سمجھتا ناگوار گزری تھی۔
 خلیفہ صاحب مولانا کو صرف ایک سیاسی شخصیت سمجھتے تھے اور ان کے علم و فضل
 سے واقف نہ تھے۔ اور مولانا بھی خلیفہ صاحب کے بارے میں اچھی رائے نہ رکھتے تھے
 اور ان کو ذمی علم شخص نہ مانتے تھے، لیکن جب اس کمیٹی کی پہلی میٹنگ ہوئی اور دونوں کے
 درمیان بعض علمی مباحث، میں سچے آزمائی کی نوبت پہنچی تو دونوں ایک دوسرے کے مداح

اور علیت کے معترف ہو گئے۔ ایک بچے دو پہر کا عمل تھا۔ میں دارالعلوم تقویۃ الاسلام کے بڑے دروازے میں کھڑا تھا کہ سامنے سیاہ رنگ کی موٹر کار آ کر رُک گئی۔ اسے سُرخ و سفید رنگ اور مضبوط جسم کے ایک صاحب چلا رہے تھے، جنہوں نے سکوٹ پین رکھا تھا۔ مولانا فرنٹ سیٹ پر تشریف فرما تھے۔ وہ صاحب جلدی سے موٹر کار سے نیچے اُترے۔ مولانا کی طرف سے کھڑکی کھولی اور نہایت ادب سے انہیں اُتارا۔ دروازے تک چھوڑنے آئے اور پھر پورے احترام سے سلام کر کے موٹر میں بیٹھے اور چلے گئے۔ مولانا مجھے اپنے نمبر کے میں لے گئے اور فرمایا:

”معلوم ہے یہ کون تھے؟“

عرض کیا: ”جی نہیں۔“

فرمایا: یہ خلیفہ عبدالحکیم تھے۔ میں نے تو آج پہلی مرتبہ ان کو کسی علمی و تحقیقی مجلس میں بحث و مذاکرہ میں حصہ لیتے دیکھا ہے۔ یہ تو بہت معلومات کے حامل ہیں اور ان کا دائرہ علم بڑا وسیع ہے۔“

اسی طرح شام کی ملاقات میں مولانا محمد حنیف ندوی نے بتایا کہ خلیفہ صاحب، مولانا داؤد غزنوی کی علمی رسائی، درک مسائل اور وسعت مطالعہ میں رطب اللسان ہیں اور افسوس کرتے ہیں کہ وہ اب ننگسان سے علمی استفادہ سے محروم رہے۔

مولانا ابوالکلام سے تعلقات

مولانا داؤد غزنوی، مولانا ابوالکلام سے بڑے گہرے اور مخلصانہ مراسم رکھتے تھے اس کا اظہار وہ کسی نہ کسی انداز سے اکثر کیا کرتے تھے۔ ۱۹۵۱ء کے صوبائی انتخاب میں مسلم لیگ اور عوامی لیگ کے درمیان بحث و مقابلہ تھا۔ حسین شہید سہروردی، مولانا داؤد غزنوی، میاں عبدالباقی اور ذاب افتخار حسین خاں آف مدوٹ پنجاب میں عوامی لیگ کے سرگرم رہنما تھے اور صوبہ

سرحد میں پیر صاحب نانکی پیش پیش تھے مولانا داؤد غزنوی حلقہ تحصیل چوینیاں کی مہاجر سٹیٹ سے صوبائی اسمبلی کے لیے انتخاب لڑ رہے تھے۔ اس اثنا میں مجھے مولانا کے ساتھ سفر کرنے، ان کو قریب سے دیکھنے اور مختلف لوگوں سے ملنے کا موقع ملا۔

ایک دن ہم دونوں باتوں میں جو مصروف ہوئے، تو رات کے دو بج گئے۔ اٹناٹے گفتگو میں میں نے ان کی گزشتہ سیاسی سرگرمیوں کے بارے میں سوالات کرنے شروع کر دیے۔ مجلس احرار کو چھوڑ کر کانگریس میں اور پھر کانگریس سے مسلم لیگ میں آنے کی وجہ پوچھی۔ مولانا بہت ٹوڑ میں تھے۔ کہنے لگے :

”مقتناعہ میں مجلس احرار میں رہا، ذہنی طور پر بہت پریشان رہا کیونکہ مجلس احرار نہ پوری طرح کانگریس کی موید تھی نہ مسلم لیگ کی۔ کانگریس سے بھی اس کو کچھ شکایات تھیں اور مسلم لیگ سے بھی جس کا نتیجہ یہ تھا کہ نہ کانگریس والے اس پر اعتماد کرتے تھے اور نہ مسلم لیگ والے ہیں اس صورت حال سے پریشان تھے۔ ذہنی طور سے کانگریس کی طرف مائل تھا۔ میرے لیے سیاسی اعتبار سے وہ دور بڑا کٹھن تھا۔ اور میری کیفیت کا بیوت فیہا و کالیجی کی سی تھی اور میں اپنے رفقاء احرار سے اکثر یہ تذکرہ کرتا تھا۔ بالآخر میں نے احرار سے نکل کر کانگریس میں شمولیت کا فیصلہ کر لیا۔“

کانگریس سے وہ ۱۹۴۶ء میں الگ ہوئے۔ اس سلسلے میں بڑی تفصیلات بیان کیں جو مجھے اب بھی یاد ہیں۔ انہوں نے یہ بھی بتایا کہ میں کانگریس کو چھوڑ کر مسلم لیگ میں شامل ہونے کے بعد پہلی دفعہ دہلی میں مولانا ابراہیم کلام سے ملنے گیا، تو ان کے چہرے اور انداز ملاقات سے صاف معلوم ہو رہا تھا کہ وہ مجھ سے ناراض ہیں۔ انہوں نے مصافحے کے لیے ہاتھ بڑھایا، مگر اس میں وہ پہلے کا معاملہ نہ تھا۔ پھر عام ملاقاتیوں کے کمرے میں ملاقات کی حالانکہ اس سے پہلے وہ اپنے خاص کمرے میں لے جا کر مجھ سے کئی قسم کی سیاسی اور علمی باتیں کیا کرتے، نئی کتابوں کا تذکرہ ہوتا مگر یہ ملاقات ان سب چیزوں سے خالی تھی۔

میں وجرنا رضی سمجھ رہا تھا۔ لہذا چند منٹ بعد رخصت، اے کر چلا گیا۔ گھر جا کر میں نے پہلا کلام یہ کیا کہ ان کو ایک مفصل خط لکھا جس میں کانگریس سے نکلنے اور مسلم لیگ میں شامل ہونے کی وجوہ بیان کیں۔ اس لیے کہ خود میں بھی مولانا کے اس شخص سے بہت متاثر اور پریشان تھا۔ یہ خط میں نے ملازم کے ہاتھ مولانا کو بھیجا اور دوسرے دن آنے کا وقت بھی اس میں لکھ دیا؛ چنانچہ وقت مقررہ پر دوسرے روز گیا، تو پہلے کی طرح تپاک سے ملے۔ بہت خوش ہوئے اور مختلف عنوانات پر باتیں کیں۔ سیاسیات سے متعلق خود انہوں نے کوئی بات نہیں کی۔ میں نے کچھ کہنا چاہا، تو فرمایا:

”اگر آپ مجھ سے مشورہ کر لیتے تو میں آپ کو کانگریس سے مستعفی ہونے اور مسلم لیگ میں شامل ہونے کا ایسا فریضہ بتاتا کہ جس سے کسی کو کوئی گلہ نہ ہوتا۔“

پھر فرمایا: ”میں نے کانگریس کو چھوڑ کر جو سب سے بڑی قربانی دی، وہ مولانا ابو الکلام سے قطع تعلق ہے اور مجھے اس کا بہت احساس ہے۔ ساتھ ہی کہا: سیاسیات میں کوئی شئی قطع نہیں ہے۔ یہ جاہد نہیں ہے کہ اپنی جگہ سے بل نہ نکستی ہو اس میں حالات کے مطابق تغیر و تبدل ہوتا رہتا ہے۔“

مولانا ابو الکلام کے علم و فضل، کتابوں سے بے پناہ دلچسپی اور کثرت مطالعہ کے بارے میں گفتگو کرتے ہوئے ایک دن فرمایا کہ وہ کسی سلسلے میں پنجاب تشریف لاتے یا میں اُن سے ملتا، تو یہ ضرور پوچھتے کہ کوئی نئی کتاب آئی ہے اور آپ کے پاس ہے۔ ایک دفعہ اتر کر ایک میننگ میں آئے، تو فرمایا: ”میننگ سے فارغ ہو کر آپ کے کتب خانے کی سیر کرنے کا خیال ہے۔“ چنانچہ میرے مکان پر گئے اور کتب خانہ دیکھ کر بہت خوش ہوئے اور اُن کی جلد بندی اور ترتیب پر دل کھول کر داد دی۔

مولانا غزنوی نے فقہ حنبلی سے متعلق ایک کتاب کا نام لیا، جو میرے ذہن میں نہیں رہا کہ وہ پورے ہندوستان میں کسی کے پاس نہ تھی اور چند روز پیشتر میں نے میرے

ٹھکانی تھی۔ مولانا نے دیکھی، تو اسے الگ کر لیا، بہت خوش ہوئے اور کہا اسے ساتھ لے جانا چاہتا ہوں۔ چند روز میں واپس آجائے گی۔

مولانا آزاد کے بارے میں ان کا سلسلہ کلام عام طور پر طویل بلکہ طویل تر ہو جاتا تھا۔ ۱۹۵۷ء میں ہندوستان گئے، تو واپس آ کر بتایا کہ پارلیمنٹ کا اجلاس ہو رہا تھا۔ میں پارلیمنٹ ہال میں پہنچ گیا۔ مولانا کو اطلاع بھجوائی تو کارروائی چھوڑ کر باہر آئے، بڑی شفقت اور محبت سے ملے، اپنے کمرے میں لے گئے اور دینک گفتگو ہوتی رہی۔ ۲۲ فروری ۱۹۵۸ء کو مولانا ابوالکلام کی خبر وفات پہنچی تو بہت مغموم ہوئے۔ الاعتصام میں خود ایک مضمون لکھا، غائبانہ نماز جنازہ پڑھائی اور بہت حزن و ملال کا اظہار کیا۔

”داؤد غزنوی اور محمود غزنوی“

ستمبر ۱۹۴۵ء میں جنگ عظیم ختم ہوئی اور حکومت برطانیہ نے آزادی ملک کے سلسلے میں مختلف سیاسی جماعتوں سے بات چیت شروع کی اور پھر عام انتخابات کے لیے سرگرمیوں کا آغاز ہوا۔ یہ دور ملکی سیاسیات میں بڑا اہم گام خیر تھا۔ آل انڈیا کانگریس کے صدر مولانا ابوالکلام تھے اور پنجاب کانگریس کے صدر مولانا داؤد غزنوی۔ اور دونوں ظاہر ہے بڑے زوردار لیڈر تھے۔ مجھے یاد ہے، اکالی دل کے لیڈر مارٹنار سنگھ مولانا داؤد غزنوی کے ایک بیان سے بہت جھجھلائے اور جواب میں کہا کہ اس ملک کی کانگریس کی سیاست پر دو مولانا قابض ہیں۔ ایک نے پورے ہندوستان کی کانگریس پر قبضہ کر رکھا ہے اور ایک نے پنجاب کی کانگریس پر! پنجاب کانگریس کے صدر داؤد غزنوی، محمود غزنوی سے تعلق رکھتے ہیں جس نے پورے ہندوستان کو فتح کر لیا تھا۔ اب داؤد غزنوی نے سیاسی طور پر ہندو کو سب کو اپنا مطیع بنا لیا ہے۔

وسعت قلب

مولانا غزنوی کی عظیم خصوصیت یہ تھی کہ ان کا ظرف بہت وسیع تھا۔ انتہائی وسعت قلب

کے مالک تھے اور ایک خاص مسلک فقہ کے پابند ہونے کے باوجود تعصبات سے اُن کا دل بالکل صاف تھا۔ اس کا اندازہ اس سے لگائیے کہ حضرت مولانا احمد علی صاحب رحمۃ اللہ علیہ عیدین کی نماز ہمیشہ ان کی اقتدا میں ادا فرماتے حالانکہ خود اُن کا حلقہ بہت وسیع تھا۔ پھر نہ صرف مولانا غزنویؒ کی موجودگی میں بلکہ ان کی غیر حاضری اور زمانہ اسارت میں بھی انہوں نے اپنے پورے حلقہ ارادت کے ساتھ منڈپارک میں عیدین کی نماز پڑھی اور صرف اِوّل میں بیٹھے۔

مولانا احمد علیؒ سے ان کے تعلقات بہت گہرے تھے اور یہ دونوں بزرگ ایک دوسرے کی انتہائی تعظیم کرنے میں شریک معاملات اور اسلام اور مسلمانوں کے عام مفاد کا کوئی مسئلہ سامنے آتا، تو مولانا غزنویؒ یا تو خود ان کی خدمت میں تشریف لے جاتے یا ٹیلیفون پر رابطہ پیدا کرتے۔ مولانا احمد علیؒ مرحوم کی وفات کی اطلاع ملی تو مولانا نے نہایت حزن و ملال کا اظہار کیا اور فرمایا آج دین کا ایک ستون گر گیا ہے اور میرے قریبی رفقاء میں ایسا خلا پیدا ہو گیا ہے جو کبھی پُر نہیں ہو سکے گا۔ ساتھ ہی فرمایا: اب ہم بھی چند روز کے مہمان ہیں اور آہستہ آہستہ یہ دُور ختم ہو جائے گا۔

مولانا احمد علیؒ کے جنازے پر آئے تو یہ عاجزان کے ہمراہ تھا۔ راستے میں انہی کی زندگی کے واقعات بیان کر کے روتے رہے۔

مولانا مفتی محمد حسنؒ

حضرت مولانا اشرف علی تھانویؒ کے مکتبہ سے متعلق حضرات سے بھی ان کے بہت مراسم تھے بالخصوص مولانا تھانویؒ کے خلیفہ خاص مولانا مفتی محمد حسنؒ مرحوم سے قلبی لگاؤ تھا۔ مفتی صاحب مرحوم ایک لانگ سے معذور تھے، اس لیے ان کو گھر سے باہر نکلنے میں مشکل پیش آتی تھی، لیکن وہ اپنی اس معذوری کے باوجود مولانا کے پاس آتے اور دونوں کے درمیان خاصی دیر تصوّف اور دیگر مسائل پر سلسلہ گفتگو جاری رہتا۔

مولانا تو نمازِ عصر کے بعد ہفتے عشرے میں ایک دو مرتبہ بالموم ان کے ہاں تشریف لے جاتے۔ مفتی صاحب کا بھی اصل موضوع تصوف تھا اور مولانا کا بھی۔ یہ دونوں بزرگ اکثر اسی موضوع سے متعلق گفتگو فرماتے تھے۔

مولانا سید ابوالحسنات مرحوم

مولانا سید ابوالحسنات مرحوم بریلوی مکتب فکر سے تعلق رکھتے تھے، لیکن جہاں تک مجھے معلوم ہے مسلکی تعصبات سے ان کا دل صاف تھا۔ تحریکِ ختم نبوت کے زمانے میں مولانا کی وساطت سے ان کو کسی مذہبِ قریب سے دیکھنے کا موقع ملا۔ نماز کا وقت آتا، تو مولانا ان سے امامت کے لیے اصرار کرتے اور وہ مولانا سے۔

مجھے کئی دفعہ مولانا کے بیجا مبرکی حیثیت سے ان کی خدمت میں حاضر ہونے کا موقع ملا۔ وہ ان کا ذکر بہترین الفاظ سے کرتے۔

مولانا سید ابوالاعلیٰ مودودی

بہت سے مسائل کی تعبیر میں اختلاف رائے کے باوجود مولانا غزنوی، مولانا سید ابوالاعلیٰ مودودی کا احترام کرتے اور مجموعی اعتبار سے ان کی خدمات کو سراہتے اور قدر کی نگاہ سے دیکھتے تھے۔ خود مولانا مودودی شکرِ اسلامی معاملات میں ان سے مشورہ کرتے اور ان کی رائے کو اہمیت دیتے۔ ایک معاملہ تو ایسا پیش آیا کہ مولانا غزنوی بار بار اس کا ذکر کرتے اور مولانا مودودی کو دُعا دیتے تھے۔ وہ یہ کہ ۱۹۶۲ء میں حج کے موقع پر شاہِ سود مرحوم نے مدینہ یونیورسٹی کے زیرِ ترتیب نصاب اور ضروری امور میں مشوروں کے لیے مختلف ممالک کے اہل علم کو دعوت دی جس میں پاکستان سے مولانا داؤد غزنوی اور مولانا ابوالاعلیٰ مودودی کو دعوتِ شرکت دی گئی تھی۔ مدینہ منورہ میں ان کے قیام کا اختتام ایک ہوٹل میں کیا گیا تھا۔

مولانا غزنوی کی بڑی صاحب زادی بھی ساتھ تھیں۔ ایک دن مولانا کو دل کا دردہ پڑ گیا اور تکلیف بہت زیادہ ہو گئی۔ ان کی صاحبزادی سخت پریشان ہوئیں کیونکہ ڈاکٹر کو بلانا ان کے لیے مشکل تھا۔ مولانا مودودی کو معلوم ہوا تو فوراً تشریف لائے اور ڈاکٹر کو بلایا۔ دیکر کئے لانا کے پاس بیٹھے رہے۔ لڑکی کو تسلی دی، ضروری دوائیں منگوائیں اور کئی بار مولانا کے پاس آئے۔ واپس آئے تو یہ واقعہ پوری تفصیل سے مولانا نے مختلف مواقع پر کئی بار بیان فرمایا اور ہر دفعہ مولانا مودودی کا ذکر احترام سے کیا اور ان کے لیے دُعا کی۔

لکھوی خاندان سے تعلقات

لکھوی اور غزنوی خاندان پنجاب کے دو مشہور خاندان ہیں۔ اہل حدیث کے علاوہ دوسرے مسالک سے منسلک لوگ بھی ان سے متاثر اور ان کے حلقہ ارادت میں شامل ہیں۔ ان دو خاندانوں کے اہل علم بھی آپس میں بہت ربط و تعلق اور انس و محبت رکھتے ہیں۔ اور یہ سلسلہ روایط بہت عرصے سے قائم ہے۔ غزنوی خاندان کے بزرگ افغانستان سے تشریف لائے تھے اور لکھوی بزرگ ضلع فیروز پور (مشرقی پنجاب) کے ایک گاؤں لکھو کے سے تعلق رکھتے تھے۔ ان دو عظیم خاندانوں کے درمیان باہم کس طرح تعارف کی راہیں کھلیں اور پھر یہ تعارف کیونکر گہرے روابط کے قالب میں ڈھلا، اس کی تفصیل مولانا داؤد غزنوی نے راقم الحروف کو ایک سے زائد مرتبہ سنائی اور ہر مرتبہ یہی فرمایا کہ ہم دونوں لکھوی اور غزنوی خاندان، ایک دوسرے سے بہت ہی قریب ہیں اور ہمارے تعلقات کی بنیاد خالص دینی اور مسکلی ہے

مولانا نے بتایا کہ حضرت حافظ محمد لکھوی رحمۃ اللہ علیہ پنجاب کے بہت بڑے عالم دین بھی تھے اور انتہا درجہ کے نیک اور متقی بھی۔ ان کے ہاں اولادِ نرینہ نہ تھی۔ انہوں نے اللہ سے دُعا مانگی اور عہد کیا کہ اگر اللہ تعالیٰ انہیں لڑکا عطا فرمائے تو وہ اس کو اللہ کی راہ

میں وقف کر دیں گے۔ اُس سے دُنیا کا کوئی کام نہ لیں گے۔ ان کی دُعا قبول ہوئی، اللہ نے ان کو لڑکا عطا فرمایا۔ اس کا نام اُنہوں نے محی الدین رکھا اور اللہ کی راہ میں وقف کر دیا۔ یہ لڑکا بہت نیک اور پرہیزگار تھا۔ اپنے اس لڑکے کی تنصیب و تربیت کا حافظ محمد صاحب مرحوم نے خاص طور سے اہتمام کیا۔ جب یہ بڑے ہوئے، تو معلوم ہوا کہ غزنی میں ایک بزرگ رہتے ہیں جن کا نام عبد اللہ ہے۔ یہ بزرگ نیکی و تدبیر میں مرجح خلائق ہیں اور بہر وقت دعوت و ارشاد میں مصروف رہتے ہیں۔ حضرت حافظ صاحب مرحوم نے اپنے بیٹے مولانا محی الدین رحمۃ اللہ علیہ کو لکھو کے سے حضرت عبد اللہ غزنوی کی خدمت میں غزنی روانہ کر دیا۔ مولانا یہ واقعہ بیان کرتے ہوئے اس مقام پر پہنچے تو بات میں زور پیدا کر کے فرماتے:

”اندازہ لگائیے، حافظ محمد صاحب نے مولانا محی الدین کو اس زمانے میں یعنی آج سے تقریباً ایک صدی پیشتر فیروز پور سے غزنی تک کے لیے سو روپے زاد راہ دیا۔ سو روپے کے لفظ پر خصوصیت سے زور دیتے اور ساتھ ہی آنکھوں میں آنسو آجاتے۔

مسئلہ کلام جاری رکھتے ہوئے فرماتے کہ مولانا محی الدین اتنے نیک تھے کہ جب وہ غزنی کے قریب پہنچے تو دادا صاحب کو اللہ کی طرف سے بذریعہ الہام معلوم ہو گیا کہ ایک بزرگ طاقات کے لیے آرہے ہیں؛ چنانچہ وہ ان کے استقبال کے لیے گھر سے باہر نکلے اور جاتے ہوئے گھر میں کہ گئے کہ پنجاب سے ایک بزرگ آرہے ہیں، ان کے لیے کھانا تیار کرو اور اچھا کھانا تیار کرو؛ (یہ لفظ بھی وہ دو تین بار کہتے، پھر ہنس کر کہتے: — ”اچھا کھانا کیا ہوگا، علوا پکانے کو کہا ہوگا۔“

مولانا کما کرتے تھے کہ مولانا محی الدین دُور سے آتے دکھائی دیے تو دادا صاحب انہم سے ان کی طرف بڑھے، انہیں گھر لائے، خیر خیریت پوچھی، کھانا کھلایا اور باتیں کیں۔ ان سے نام پوچھا، تو جواب دیا۔ ”میرا نام محی الدین ہے۔“ فرمایا: ”اپنا نام عبد الرحمن رکھ لیجیے، میرا نام محمد اعظم تھا۔ اس میں عظمت اور بڑائی پائی جاتی ہے“ اس لیے میں نے اپنا نام عبد اللہ

رکھ لیا ہے۔ عبداللہ اور عبدالرحمن میں اللہ کے حضور بجز و انکار پایا جاتا ہے، اسی لیے یہ دونوں نام اللہ کو محبوب ہیں۔ معلوم نہیں آپ اسیائے دین کرتے ہیں یا نہیں، مگر رحمن کے بعد ہونے میں تو کوئی شبہ نہیں۔ چنانچہ غزنویوں میں وہ محی الدین کے بجائے مولانا عبدالرحمن لکھوی کے نام سے مشہور تھے۔ مولانا بھی یہ واقعہ ”مولانا عبدالرحمن“ کہہ کر ہی بیان فرماتے۔

یہ مولانا عبدالرحمن یا مولانا محی الدین مولانا محمد علی لکھوی مدنی کے والد اور مولانا محی الدین اور معین الدین کے دادا تھے۔

مولانا عبدالرحمن لکھوی غالباً دومرتبہ غزنی گئے اور حضرت مولانا عبداللہ غزنوی کے حلقہء ارادت میں شامل ہوئے۔

اسی خاندانی تعلق کی بنا پر مولانا محمد علی لکھوی (نزہت مدینہ مشورہ) مدظلہ اور مولانا داؤد غزنوی ایک دوسرے سے بہت تعلق رکھتے تھے۔ چنانچہ ایک مرتبہ تو اس کا عملی اظہار اس طرح بھی ہوا کہ مولانا غزنوی ایک سیاسی تحریک میں گرفتار ہوئے تو مسجد چینیوں والی میں خطابت و تدبیر کے لیے مولانا نے خاص طور پر مولانا محمد علی لکھوی کو تکلیف دی۔

اسی قدیم خاندانی تعلق کی وجہ سے مولانا داؤد غزنوی مرحوم، مولانا معین الدین لکھوی اور ان کے بڑے بھائی مولانا محی الدین لکھوی کو اپنے عزیز گردانتے تھے۔

دارالعلوم کے اساتذہ کرام

مولانا داؤد غزنوی جن حضرات کو خصوصیت سے عزت و احترام کی نظر سے دیکھتے، ان میں دارالعلوم تقریباً اسلام کے اساتذہ کرام قابل ذکر ہیں۔ مولانا محمد اسحاق صاحب، مولانا حافظ عبدالرشید صاحب اور دیگر حضرات کا عمدہ الفاظ میں ذکر کرتے۔ حافظ عبدالرشید صاحب سے تو قلبی نگاہ کا یہ عالم تھا کہ ان کو خاص طور سے بعض مضامین کی تیاری کرائی اور اس کے لیے ان کو ماہانہ وظیفہ بھی دیتے رہے۔

”کیکر کا سایہ“

مولانا میں یہ خوبی تھی کہ جس موضوع سے متعلق بات کرتے اس کی اس انداز سے تشریح فرماتے کہ اصل چیز آنکھوں کے سامنے گھومنے لگتی۔ گرمیوں کا موسم تھا۔ میں مولانا کے پاس بیٹھا تھا کہ دارالعلوم کے چند طلبا آئے۔ مولانا نے فرمایا: ”اگے مولوی صاحبان! کس طرح تشریف لائے؟“ انہوں نے آہستگی سے کہا: ”دوبستوں کی چھٹیوں کی درخواست ہے۔“ فرمایا: ”کیوں؟“

کہا: ”اس لیے کہ گرمی بہت پڑ رہی ہے۔ ہم اپنے اپنے گاؤں میں جانا چاہتے ہیں؟“ فرمایا: ”یہاں گرمیوں کے لیے تمام انتظامات موجود ہیں۔ ٹھنڈا پانی ہے، نہانے کا انتظام ہے، بجلی کے پنکھے ہیں، ٹھلی عمارت ہے۔ اس سے زیادہ تمہیں اور کیا چاہیے۔ طلباء، نے کہا: ”دیہات کی فضا آج کل بہت اچھی ہوتی ہے۔ کھل جگہ ہے، سایہ دار درخت ہیں اور باغات ہیں۔“

مولانا نے ایک طالب علم سے پوچھا: تمہارا باغ ہے؟ کہا نہیں۔ دوسرے سے پوچھا: تمہارا باغ ہے؟ بولا نہیں۔ تیسرے سے پوچھا: تمہارا باغ ہے؟ جواب دیا نہیں؛ فرمایا: تو تمہیں لوگوں کے باغوں سے کیا تعلق؟ پھر میری طرف متوجہ ہوئے؛ فرمایا:

”مولوی اسحاق! آپ دیہات کی زندگی سے واقف ہیں۔ لوگ کھیتوں میں جا کر کیکر کے درخت کے نیچے چار پائی ڈال لیتے ہیں۔ اس سے دھوپ جھانکتی رہتی ہے، پھر جیسے جیسے سایہ بدلتا رہتا ہے۔ لوگ اپنی چار پائیاں کھینچتے جاتے ہیں۔ دس منٹ بھی آرام سے ایک جگہ نہیں بیٹھ سکتے۔ یہ کہہ کر طلبا کی طرف رخ کیا اور کہا: جاؤ آرام کرو، جا کر پڑھو۔ کوئی چٹھی نہیں۔ پڑھنے کے لیے آئے ہو یا ٹھپٹیاں لینے کے لیے!“

ہمدردی کی ایک مثال

۲۷، ۲۸، ۲۹ مئی ۱۹۴۹ء کو جمعیت اہل حدیث مغربی پاکستان کی پہلی کانفرنس دارالعلوم

دارالعلوم سے ان کے تعلق خاطر کا یہ عالم تھا کہ مختلف مضامین کے لیے بہترین سے بہترین اساتذہ کا تقریر عمل میں لاتے۔ وسعتِ قلبِ ملاحظہ ہو کہ دارالعلوم میں دو مدرسِ حقی المسک تھے، ایک مولانا شریف اللہ خاں صاحب اور دوسرے مولانا محمد موسیٰ خاں صاحب۔

ایک واقعہ یا لطیفہ؟

دارالعلوم کے سلسلے میں ایک لطیفہ منینے جو ایک دن مولانا نے بڑے بڑے مزے لے لے کر بیان کیا:

جناب اسے ایچ قریشی صاحب محکمہ اوقاف کے ناظم اعلیٰ تھے۔ دارالعلوم کی عمارت کے سلسلے میں مولانا ان سے ملنے گئے تو بتایا کہ ہمارے دارالعلوم میں لاہور سے باہر کے طلباء تعلیم حاصل کرتے ہیں۔ کئی اساتذہ ان کو تفسیر، حدیث، فقہ اور دیگر علوم کی تعلیم دینے پر متعین ہیں۔ ہم دارالعلوم کی طرف سے طلباء کے لیے کتابیں، چارپائیاں، مفت رہائش، کھانا اور صابن وغیرہ مہیا کرتے ہیں۔ قریشی صاحب نے کہا، اچھا مولانا پھر آپ کے یتیم خانے میں اور کیا انتظام کیا گیا ہے۔ میں نے کہا: قریشی صاحب! ہم دارالعلوم کی طرف سے ان کی تمام ضروریات پورا کرتے ہیں اور ضروریات کی تفصیل دوبارہ بیان کی۔ قریشی صاحب نے پھر کہا اچھا اپنے اس یتیم خانے میں آپ اور کیا کچھ سہولتیں دیتے ہیں۔ میں نے کہا، حضور! میں عرض کر رہا ہوں، یہ دارالعلوم ہے جہاں ہم مختلف مقامات سے آئے ہوئے طلباء کو قرآن و حدیث وغیرہ علوم کی تعلیم دیتے ہیں اور ان کی ضروریات کی کفالت کرتے ہیں۔ قریشی صاحب نے جواب دیا۔ مولانا آپ اس کی جو تعریف کر رہے ہیں وہ تو یتیم خانے کی ہے اور نام اس کو دارالعلوم کا دے رہے ہیں۔

مولانا نے قریشی صاحب کے کہاں سے آتے ہی یہ لطیفہ سنایا اور فرمایا: میں نے بڑی مشکل سے ان کو یقین دلایا کہ یہ یتیم خانہ نہیں، دارالعلوم ہے۔

نام میں احتیاط

مولانا دوسروں کا پورا نام لینے کے عادی تھے اور اس میں بہت احتیاط کرتے تھے اس کی ایک مثال قابل ذکر ہے۔ میں ۱۹۴۸ء کے آفرین جمعیت اہل حدیث کے ناظم دفتر کی حیثیت سے لاہور آیا۔ مولانا جمعیت کے صدر تھے اور پروفیسر عبدالقیوم صاحب ناظم اعلیٰ۔ پروفیسر صاحب موصوف اس زمانے میں گورنمنٹ کالج لاہور کے شعبہ عربی میں تھے۔ ان کا اصول تھا کہ کالج سے فارغ ہو کر ڈیڑھ دو بجے روزانہ دفتر تشریف لاتے اور ضروری کاغذات دیکھتے۔ ایک روز مولانا نے فجر سے ان کے بارے میں پوچھا تو میں نے عرض کیا: "قیوم صاحب آئے تھے خاصی دیر بیٹھے رہے ہیں۔"

مولانا نے فرمایا:

"قیوم صاحب مت کیسے۔ عبدالقیوم صاحب کیسے۔ قیوم صاحب، جی صاحب، غفار صاحب، جبار صاحب، قمار صاحب، رحمن صاحب کنا غلط ہے۔ عبدالقیوم، عبدالحی، عبدالغفار، عبدالجبار، عبدالقمار، عبدالرحمن کنا چاہیے۔ یہ وہ صفات ہیں جو صرف اللہ کے لیے مخصوص ہیں۔ البتہ آپ کریم، وکیل، حفیظ وغیرہ صفات کسی انسان کے لیے استعمال کر سکتے ہیں۔"

مولانا کا خادم خاص

مولانا باہر تشریف لے جاتے یا گھر میں قیام فرما ہوتے، ان کا ملازم اور خادم خاص محمد مرتبی ان کے ساتھ ہوتا۔ مولانا اس پر بہت اعتماد کرتے تھے اور اس کی دیانت امانت کی قدر کرتے تھے اور اس کی اس خوبی کا بارہا ذکر کرتے۔ اس کو آواز دیتے تو ہمیشہ محمد عمر کہہ کر پکارتے۔ باہر سے جو شخص بھی مولانا سے ملنے آتا، محمد عمر سے رابطہ پیدا کرتا اور وہی مولانا سے

ملاقات کا ذریعہ بنا۔ وہ قدرے بہرہ ہے۔ بعض دفعہ مولانا کی بات سمجھ نہ سکتا، تو زبان کے بجائے سمجھنے کے لیے آنکھ سے اشارہ کرتا۔ کوئی اور بھی موجود ہوتا، تو مولانا اس کی اس ادا پر ہنستے اور فرماتے: "اس کو سمجھاؤ مجلس کے آداب کا تو خیال رکھتے۔ یہ بارہ سال دہلی میں رہا ہے اور بھاڑ تھوکتا رہا ہے۔"

محمد عمر کوئی سودا لے کر آتا، تو مولانا اگرچہ کتنے مصروف ہوں اور ان کے پاس کوئی بھی بیٹھا ہو، محمد عمر بغیر کچھ دیکھے سیدھا ان کے سامنے آکر کھڑا ہو جاتا اور کہتا:

"یہ لو اتنے پیسے بچے، پیکڑو مجھے اتنے پیسے باقی دو۔"

مولانا لاکھ سمجھاتے کہ پھر حساب کریں گے۔ اب تم جاؤ مگر وہ ایک نہ سُناتا اور کہتا:

"پھر بھول جائیں گے، یہ لے ہی لو۔" اس کے جانے کے بعد مولانا اس کی بڑی تعریف کرتے۔

مولانا سے ملاقات کے لیے یہ بڑے بڑوں کی پروا نہ کرتا اور لوگ اس کے محتاج ہوتے۔ کوئی مولانا کے متعلق پوچھتا تو جواب دیتا:

"مولانا صاحب ابھی نہیں آیا۔ یا کتا، ابھی آیا ہے، تھوڑی دیر بٹھرو، ملاقاتی اس

کو ایک اہم شخصیت قرار دیتے اور مولانا مسکرا پڑتے۔

ایک مرتبہ عجیب و غریب واقعہ پیش آیا۔ مولانا نے محمد عمر سے کسی کام کے لیے بات کہی۔ وہ سمجھ نہ پایا اور کام نہ ہو سکا۔ کام کی نوعیت کچھ ایسی تھی کہ مولانا سخت پریشان ہوئے اور جلال میں آگئے اور محمد عمر کو ایک تھپڑ رسید کر دیا۔ محمد عمر کی آنکھوں سے آنسو نکل آئے۔ وہ کمرے سے باہر نکل گیا اور ملازمت ترک کرنے کا فیصلہ کر لیا۔ مولانا نے حافظ عبدالرشید کو بلا یا وہ بڑی مشکل سے محمد عمر کو مولانا کے پاس لائے۔ مولانا بھی رو پڑے اور محمد عمر بھی رو پڑا۔ مولانا نے حافظ عبدالرشید کو سارا واقعہ سنایا اور پھر محمد عمر کی طرف متوجہ ہو کر کہا:

"لو محمد عمر میں حاضر ہوں، میں نے تم کو تھپڑ مارا یا تو تم مجھے تھپڑ مارو اور اپنا بدلہ لے لو

یا مجھے معاف کر دو مجھ سے غلطی ہوگئی ہے۔ مولانا رو رہے تھے اور بار بار یہ الفاظ دُہراتے جاتے تھے۔ بہر حال بڑی مشکل سے محمد کو منانے میں کامیاب ہوئے۔ اس سے ان کی اخلاقی عظمت اور کردار کی بلندی کا اندازہ لگائیے۔

بعض دفعہ مولانا اس کو چھیڑ دیتے۔ محمد کوئی دلی کی بات سناؤ۔ وہ ”سنو مولانا صاحب! کہہ کر شروع ہو جاتا اور بات ختم ہونے میں نہ آتی۔ مولانا فرماتے:

”اچھا محمد باقی آئندہ۔ اب تم کام کروریہ داستانِ امیر حمزہ ابھی ختم نہیں ہوگی“

محمد عرب بھی دارالعلوم تقویتہ الاسلام کے اسی کمرے میں رہ رہا ہے۔ وہاں جابنیں تو خیال ہوتا ہے، ابھی محمد کو کہہ کر مولانا اس کو آواز دیں گے۔ وہ جواب نہیں دے گا تو فرمائیں گے: ”حقہ پی رہا ہوگا۔ اس کو سمجھاؤ، مجھے پریشان نہ کیا کرے۔ بات سمجھ لیا کرے۔“
بولے بدل میری بات بھی سنو!

”جماعتِ اہل حدیث اور جماعتِ اسلامی سوئی پڑی ہیں“

میں الاعتصام سے منسلک تھا اور مولوی محی الدین سلمیٰ جماعتِ اسلامی سے تعلق رکھتے رکھتے تھے اور جماعت کے ترجمان سر روزہ ”کوئٹہ“ میں کلام کرتے تھے۔ اس کے علاوہ دارالعلوم تقویتہ الاسلام میں تعلیم حاصل کرتے تھے اور ان کی رہائش دارالعلوم ہی میں تھی۔ گرمیوں کا موسم تھا۔ ہم لوگ باہر سونے ہوئے تھے۔ فجر کی اذان ہوئی اور جماعت بھی ہوگئی، لیکن میں اور مولوی محی الدین نیند میں اس درجہ مستغرق تھے کہ ہمیں کچھ معلوم نہیں ہو سکا۔ نماز سے فارغ ہو کر مولانا باہر آئے، دیکھا کہ ہم سونے پڑے ہیں۔ جگایا نہیں، فرمایا:

”جماعتِ اہل حدیث اور جماعتِ اسلامی سوئی پڑی ہیں۔“ یہ الفاظ بیک وقت

ہم دونوں کے کانوں میں گونجنے اور ہم جلدی سے اٹھ بیٹھے۔ مولانا نے اس سے آگے کچھ نہیں کہا اور اوپر چلے گئے۔

تقریباً الاسلام (لاہور) میں منقذ ہوئی۔ اس کے صدر مجلس استقبالیہ مولانا محمد ضیف ندوی اور صدر کانفرنس مولانا حافظ محمد ابراہیم میر سیالکوٹی تھے۔ میرا تعلق جمعیتہ کی نظامت دفتر سے تھا۔ اس کانفرنس کے سلسلے میں مجھے بڑی جھگڑ کرنا پڑی۔ ۲۹ مئی کو کانفرنس ختم ہوئی اور ۳ مئی کو میں بیمار پڑ گیا اور ایک مہینہ سخت تکلیف میں مبتلا رہا۔ مولانا روزانہ میرے لیے شام کو کھوپڑی کے ہار لاتے، کئی دفعہ میری عیادت کو تشریف لاتے اور مجھے تسلی دیتے۔ طلباء کو میری خبر گیری کی تاکید فرماتے۔ مجھے یاد ہے ان کے صاحبزادہ گرامی قدر سید ابو بکر غزنوی ایک دو مرتبہ روزانہ مجھ سے پوچھتے۔ مولانا نے میری بیماری کے سلسلے میں کئی مشورے اور پیچیدگی اور یونانی معالجات کو بتلایا اور علاج کا بہترین انتظام کیا۔ ان کی اور مولانا محمد ضیف ندوی کی تجویز سے علاج کے تمام اخراجات مرکزی جمعیتہ نے ادا کیے۔ یہ ان کی انسانی ہمدردی کی وہ مثال ہے، جو مجھے ہمیشہ یاد رہے گی۔

”یہ کپڑا آپ کی قمیص کے لیے ہے“

مولانا عام طور پر عصر کے بعد اپنے چھوٹے بھائی حافظ سلیمان غزنوی مرحوم کی دکان پر انارکلی بازار جاتے اور خاصی دیر وہاں بیٹھے۔ کبھی کبھی مجھے بھی ساتھ لے جاتے۔ حافظ صاحب مرحوم کی کپڑے کی خاصی بڑی دکان تھی۔ ایک روز میں ساتھ تھا۔ مولانا نے کپڑا خریدا اور مجھ سے بھی مشورہ لیا کہ قمیصوں کے لیے یہ کپڑا کیسا رہے گا اور یہ کیسا ہے؟ میں ٹھیک ہے، ٹھیک ہے کہتا رہا۔ مولانا نے میرے لیے قمیص کا کپڑا خریدا اور فرمایا:

”یہ آپ کی قمیص کے لیے پسند ہے آپ کو؟“

میں نے انکار کیا تو بولے؟ بس خاموش رہیے۔ یہ فیصلہ ہو چکا۔“

پھر خود ہی سلانی کے لیے درزی کو دیا اور اس کی سلانی کی اجرت بھی اپنی گروہ سے ادا کی۔

جذبہ انسانیت

وقت گزر جاتا ہے اور انسان اپنا دور ختم کر کے دُنیا سے رخصت ہو جاتا ہے لیکن اس کی بعض باتیں ایسا اثر چھوڑ جاتی ہیں جو کبھی ختم نہیں ہوتا اور وہ باتیں اس وقت زیادہ نمایاں ہو کر سطح ذہن پر ابھرتی ہیں جب اس کی مثالیں معدوم ہوتی جا رہی ہوں اور پُرانے نقشِ مٹتے جا رہے ہوں۔ یہ سطور لکھنے بیٹھا ہوں تو مولانا کی اس قسم کی بے شمار باتیں لوحِ ذہن پر ہجوم کرائی ہیں جو صرف اسی کو دار کے لوگوں کے ساتھ مختص تھیں۔ اس سلسلے کی ایک بات کا ذکر کرنا چاہتا ہوں۔

دسمبر کے دن تھے۔ رات کے ڈیڑھ بجے میرے گاؤں سے بندریہ ٹیلیفون میری ایک عزیزہ کی وفات کی اطلاع آئی۔ ٹیلیفون مولانا نے سنا۔ ٹیلیفون کرنے والے سے میرے رشتے کی نوعیت پوچھی، متوفیہ کا نام اور اس کا محلہ سے رشتہ و تعلق دریافت کیا، جائزے کا وقت پوچھا اور پھر اس سے اظہارِ افسوس کیا۔ اسی وقت نیچے اترے دفتر کے ملازم محمد یوسف کے مکان پر گئے۔ اس کو جگایا اور میرے گھر بھیجا۔ مجھے یاد ہے، سوموار تھا جو الاعتصام کی ترتیب کے سلسلے میں شدید مصروفیت کا دن تھا۔ مولانا نے محمد یوسف کو میرے بارے میں تاکید کی کہ دفتر آنے کی ضرورت نہیں، صبح جلد سے جلد گاؤں پہنچیں، اخبار کا کوئی ٹکڑا نہ کریں، سارا کام ہو جائے گا اور پھر وہاں سے آج ہی لوٹنے کی ضرورت نہیں، انسان کی موت کا معاملہ ہے، دو چار روز ٹھہر کر آئیں۔ آہ! اس قسم کے جذبہ انسانیت کے حامل لوگ اب کہاں پیدا ہوں گے۔

اس قسم کا ایک اور واقعہ بھی سنانے کو جی چاہتا ہے۔ اکتوبر ۱۹۵۶ء کی بات ہے۔ میں گاؤں گیا۔ وہاں سے چلنے لگا تو ایک بزرگ کی وفات کی اطلاع ملی۔ مجھے وہاں رگنا پڑا۔ لاہور ٹیلیفون کیا مولانا سے بات بُھرنی تو بہت حزن و ملال کا اظہار کیا اور اسی وقت

آدمی بیچ کر میرے گھر اطلاع کرائی، تاکہ بچے میرا انتظار نہ کریں اور پریشان نہ ہوں۔

”فقہ حنفی کو سمجھنے کی کوشش کیجیے“

۱۹۵۹ء میں لاہور کی بادشاہی مسجد کے سابق خطیب اور مشہور عالم مولانا غلام مرشد نے عید الفطر کے موقع پر خطبہ دیتے ہوئے ایوب خاں کی حکومت کو مشورہ دیا تھا کہ ارباب اقدار کو پاکستان میں جانوروں کی قربانی کی ایک حد مقرر کر دینی چاہیے۔ اگر ہماری حکومت منظور بہ بندی کرے تو بی مفاد کی خاطر لاکھوں جانوروں کی قیمت قربانی کے نام پر وصول کر کے بہت سے ہسپتال اور تعلیم گاہیں تعمیر کر سکتی ہے۔ ساتھ ہی انہوں نے یہ بھی کہا تھا کہ فقہائے کرام نے لکھا ہے کہ اگر قربانی کے جانوروں کی قیمت کسی قومی فنڈ میں ادا کر دی جائے تو اس رقم کی ادائیگی مذہباً قربانی تصور کی جائے گی۔

مولانا غلام مرشد کے اس خطبے پر اخبارات میں سخت تنقید کی گئی تھی۔ الاعتصام میں بھی اس عاجز نے اپنی طبی بساط کے مطابق لکھا۔ لیکن اس سلسلے میں مولانا غفر زوی کا مقالہ نہایت زور دار تھا۔ یہ مقالہ انہوں نے مولانا مفتی محمد حسن مرحوم کی فرمائش پر الاعتصام میں سپردِ قلم فرمایا تھا۔ مولانا نے قرآن، حدیث، عمل صحابہ کے علاوہ فقہ حنفیہ کی مستند کتابوں سے ثابت کیا کہ اضحیٰ یعنی قربانی، ابراقِ دم (جون ہانے) کے سوا ہرگز نہیں ہو سکتی۔ یہ انہوں نے اس لیے ثابت کیا کہ مولانا غلام مرشد نے فقہ حنفیہ سے اپنے استدلال کا دعویٰ کیا تھا۔ مولانا نے ان دونوں ٹیلیفون پر مولانا غلام مرشد سے بھی بات کی اور اس اندازِ استدلال پر سخت افسوس کا اظہار کیا۔ یہ بھی فرمایا: ”مولانا غلام مرشد فقہ حنفی کو سمجھنے کی کوشش کیجیے۔ آپ فقہ کی کسی مستند کتاب سے ثابت نہیں کر سکتے کہ قربانی بغیر ”ابراقِ دم“ کے بھی ادا ہو سکتی ہے۔“

”مستعلیق عالمِ دین“

مولانا چارغ حسن حسرت مرحوم نے ایک مرتبہ ”امروز“ کے صفحہ و حکایت میں مولانا داؤد

غزنی کی خوش ذوق و خوش پوشی اور نفاستِ طبع کا ذکر کرتے ہوئے انہیں نستعلیق مالم دین قرار دیا تھا اور لکھا تھا کہ مولانا ابوالکلام آزاد اور مولانا داؤد غزنوی اگر کہیں ایک جگہ اکٹھے ہوجاتے تو دروازے بند کر کے محو گفتگو ہوجاتے۔ پھر انہیں کوئی پروانہ ہوتی کہ باہر بھی کوئی بیٹھا ہے۔ اتفاق سے اُن میں بخیری و ملی اتحاد کے ساتھ ساتھ نفاست اور خوش ذوق و خوش پوشی کا بھی اتحاد تھا۔ حسرت مرحوم نے یہ بھی لکھا تھا کہ ممکن ہے دونوں ایک دوسرے کا سن دیکھتے رہتے ہوں۔

حسرت مرحوم کی یہ بات بالکل صحیح تھی۔ مولانا داؤد غزنوی واقعی نفیس الطبع تھے۔ وہ قلم اور کاغذ کے استعمال میں بھی اپنی خوش ذوقی اور نفاستِ طبع کو مجروح نہ ہونے دیتے۔ مولانا محمد اسماعیل مرحوم مضمون بھیجتے تو عام طور پر ایک طرف سے مطبوعہ کاغذ یعنی اشتار وغیرہ کی پشت پر لکھا ہوتا۔ مولانا اس پر سخت ناگہاری کا اظہار کرتے اور کہا کرتے کہ میں اس قسم کے کاغذ پر لکھ ہی نہیں سکتا۔ مجھے میلے کچیلے اور مطبوعہ کاغذ سامنے رکھ کر مضمون سوجھنا ہی نہیں۔ اُن کی عادت تھی کہ نہایت عمدہ اور سفید کاغذ پر لکھتے۔ انہیں دو چار سطریں بھی لکھنا ہوتیں، تو بھی بہتر کاغذ استعمال کرتے۔

مولانا کا کتب خانہ

ان کا کتب خانہ القزوی کتب خانوں میں سے بہت بڑا کتب خانہ تھا اور بہر مضموع سے متعلق کتابیں عمدہ ترتیب سے بہترین الماریوں میں سلجھنے اور قریب سے رکھی تھیں۔ ان کے پاس تفسیر، حدیث، شروح، فقہ اور اصول فقہ، اصول حدیث اور فنون کی تمام کتابیں موجود تھیں۔ ان کی عادت تھی کہ کتابوں کی جلد سازی کے لیے بہترین جلد ساز کی خدمات حاصل کرتے اور کتاب مجلد ہو کر واپس آتی تو اس کا ایک ایک ورق کھول کر دیکھتے کہ کہیں کوئی ورق جڑ بندھی سے باہر تو نہیں رہ گیا ہے یا کسی ورق کے الفاظ تو بھرنے لگی

میں نہیں آگئے ہیں۔

کتابوں کو دیکھ اور گرد و غبار وغیرہ سے محفوظ رکھنے کی پوری کوشش کرتے۔ کپڑے سے کتابیں خود صاف کرتے۔ کپڑے کھوڑے سے حفاظت کی غرض سے نیم کے پتے کتابوں میں ڈالتے۔ کہا کرتے کہ یہ کتابیں میری جائیداد ہے۔ میں انہیں اپنا اور بچوں کا پیٹ کاٹ کر فریڈتا ہوں۔

علم فقہ سے ان کو بہت دلچسپی تھی۔ چنانچہ حنفی، شافعی، مالکی، حنبلی وغیرہ تمام ممالک فقہ کی کتابیں ان کے پاس موجود تھیں۔ فتاویٰ نویسی میں چونکہ ان کو خاص درک تھا، اس لیے اکثر عربی اور اردو پر مشتمل کتب فتاویٰ ان کے پاس موجود تھیں۔ وہ ہر موضوع سے متعلق کتابوں کا باقاعدہ مطالعہ کرتے تھے اور اہم مقامات پر نوٹ لکھتے۔

لاہور میں تجرید و قرأت کا پہلا مدرسہ

قرآن مجید سے ان کو خصوصیت سے تعلق خاطر تھا۔ بعض اہل حدیث حضرات جس انداز سے قرآن پڑھتے اور مخارجِ حروف کی صحت سے بے نیازی برتتے ہیں، اس سے انہیں سخت ذہنی کوفت ہوتی۔ ایک دن انہوں نے بتایا (غالباً ۱۹۳۰ء کا ذکر کیا) کہ لاہور میں قرآن مجید کی قرأت و تجرید کا پہلا مدرسہ مسجد چینیاں والی میں، میں نے قائم کیا اور اس کے لیے قاری فضل کریم (مرحوم) کی خدمات حاصل کیں۔ مولانا کو اس مدرسے سے بہت دلچسپی تھی۔ اس کے لیے مسجد چینیاں والی کی مجلس منتظر طلباء کو بیس بیس روپے مہینہ وظیفہ دیتی تھی تاکہ اہل حدیث حضرات میں قرأت و تجرید کا ذوق پیدا ہو۔ اس خدمتِ قرآن پر کئی مشہور قاری متفقین تھے۔ جن میں قاری فضل کریم (مرحوم)، قاری انصار احمد تھانوی مدظلہ اور قاری محمد صدیق کے اسمائے گرامی خاص طور سے قابل ذکر ہیں

طلبائے قرأت کے سالانہ جلسہ تقسیم اسناد کے موقع پر مولانا خود تشریف لاتے اور

قزاقوں کی اس مجلس میں شرکت کرتے اور حجب قاری صاحب قرآن کی تلاوت کرتے تو ان پر رقت طاری ہو جاتی اور آنکھوں سے بے اختیار آنسو جاری ہو جاتے۔

”یہ کون صاحب ہیں؟“

وہ پُرودقار اور بارعجب شخصیت کے مالک تھے۔ جو ہر سے گزر جاتے انہیں دیکھ کر واقف اور ناواقف کے قدم وہیں رُک جاتے اور آنکھیں اُن کے چہرے پر گڑ جاتیں۔ واقف ہجک کر سلام کرتے اور ناواقف تعجب سے پوچھتے کہ یہ کون بزرگ ہیں؟ اس کی ایک مثال پیش کرتا ہوں۔

جماعت کی تنظیم کے سلسلے میں لاہور سے بدریہ ٹرین ملتان روانہ ہوئے۔ صاحبِ سوال کے ارکانِ جماعت کو ٹیلیفون کے ذریعے پہلے سے پرودگرام کی اطلاع دی جا چکی تھی۔ وہ ٹیشن پر آئے۔ مولانا اپنے ڈبے سے اُتر کر پلیٹ فارم پر تشریف لائے۔ ملتان ڈویژن کے کمنڈر بھی پلیٹ فارم پر موجود تھے۔ وہ صاحبِ سوال کے سرکاری ذمے پر آئے تھے اور اُن کو اسی گاڑی سے ملتان جانا تھا۔ صاحبِ سوال کے ڈپٹی کمنڈر اور دوسرے سرکاری حکام ان کو الوداع کہنے کے لیے حاضر تھے۔ مولانا پلیٹ فارم پر آئے تو کمنڈر ڈپٹی کمنڈر اور اُن کے ساتھیوں نے ان کی طرف دیکھا۔ آپس میں کوئی بات کی اور ڈپٹی کمنڈر نے چودھری عبدالقادر مرحوم کی طرف قدم بڑھا کر وہ چودھری صاحب سے متعارف تھے۔ پوچھا: ”یہ کون صاحب ہیں؟“ کہا: مولانا داؤد غزنوی! پھر وہ دونوں مولانا کے پاس آئے۔ چودھری صاحب نے صاحبِ سوال کے ڈپٹی کمنڈر اور ڈپٹی کمنڈر نے کمنڈر صاحب کا تعارف کرایا۔ دونوں نے اُدب سے ہجک کر سلام کیا اور کہا: آپ کے بارے میں سنا تو بہت کچھ تھا لیکن نیا زندگی کا شرف آج ہی حاصل ہوا۔ گفتگو جو تک جماعتی نوعیت کی ہو رہی تھی اس لیے کمنڈر اور ڈپٹی کمنڈر دُعا کی درخواست کر کے علیحدہ کھڑے ہو گئے اور حجب تک مولانا کھڑے رہے وہ ان کو دیکھتے رہے۔

ایک عظیم کردار

مولانا صبح نو دس بجے اپنے دفتر آجاتے، پھر دوپہر کو کھانے کے وقت اُدھر جاتے۔
 تھوڑی دیر بعد پھر آجاتے اور مغرب کی نماز کے بعد تک نیچے تشریف رکھتے۔ وفات سے
 پانچ چھ سال پہلے دل کی تکلیف زیادہ بڑھ گئی تھی، اس لیے بعض دفعہ یہ پابندی قائم نہ رہ
 سکتی۔ ملاقات کے لیے ہر قسم کے لوگ آتے اور الگ الگ مقصد لے کر آتے، مگر وہ ہر ایک
 سے ملتے کسی کی دل شکنی نہ کرتے۔ بارہا ایسا ہوتا کہ اُدھر جاتے، اسی وقت کوئی ملنے والا آجاتا
 اطلاع پہنچتی تو پھر نیچے آجاتے۔ ان کو چار منٹ لیں اُدھر جانا پڑتا تھا۔ دل پر ہاتھ رکھ کر آہستہ
 آہستہ اُدھر چڑھتے اور اسی دھیمی رفتار سے نیچے آتے۔ اکثر کہا کرتے کہ ”یہ بیٹھیں“ میرے لیے
 ایک مذاق ہے۔ وہ بیٹھیں ”نہیں“ بیٹھیں ”کتے تھے۔ ”اندازہ کیجیے کتنی بیٹھیں اُدھر
 چڑھتا ہوں اور پھر کتنی نیچے آتا ہوں۔“ بعض دفعہ یہ بھی کہتے کہ ”جی چاہتا ہے کہ بیٹھیں کی صحبت
 سے سعادت حاصل کرنے کے لیے نیچے ہی دو تین کمرے تعمیر کر لیے جائیں، مگر تعمیر کے لیے خرچ
 کمال سے لاڈوں؟ فرمایا کرتے؟ میں کسی ملنے والے کو ملنے سے انکار نہیں کر سکتا، اس لیے
 اُدھر نیچے آنا جانا ضروری ہے لیکن یہ بیٹھیں بڑی تکلیف کا باعث ہیں۔ یہ مجھے مار ڈالیں گی۔“
 یہ ان کا ایک عظیم کردار تھا کہ تکلیف کے باوجود نیچے تشریف لاتے، فقط اس لیے کہ
 ملاقات کرنے والے پریشان نہ ہوں اور انہیں مایوس نہ ٹوٹنا پڑے۔

پیر صاحب نے مسند خالی کر دی!

کبھی کبھی اپنی زندگی کے گزشتہ دور کی باتیں بھی خوش ہو کر سناتے۔ ایک دن تباہی و تخریب
 عدم تعاون کے زمانے میں میں اور مولانا ظفر علی خاں میاں کوٹ کے دورے پر گئے۔ ایک جگہ
 جا رہے تھے کہ اثنائے سفر میں علی پور تیلیاں پہنچ گئے۔ میں نے مولانا ظفر علی خاں سے کہا علی

پیرجماعت علی شاہ صاحب سے ملتے چلیں۔ وہ سیاریات میں ہمارے شدید مخالف تھے۔ اور مولانا ظفر علی خاں نے تو "زمیندار" میں بے شمار نظیں اور مضامین اُن کے خلاف لکھے تھے۔ اُنہوں نے کہا وہ ہماری مخالفت کریں گے۔ اُن کے پاس نہیں جانا چاہیے مگر میں نے ان سے بیٹنے پر اصرار کیا۔ بالآخر ہم انکے مکان پر پہنچ گئے۔ پیغام بھیجا فوراً اندر بلا لیا اور میرے لیے مسند خالی کر دی۔ کہا آپ سید میں بہت بڑے علمی اور مجاہد خاندان سے تعلق رکھتے ہیں۔ خود بھی عالم ہیں اور نیک کام کے لیے نکلے ہیں۔ ہمارے معزز مہمان ہیں اس مسند پر آپ ہی تشریف رکھیں گے۔ میں نے ہر چند معذرت کی مگر وہ نہ مانے۔ آذان کے اصرار پر میں بیٹھ گیا اور مولانا ظفر علی خاں کو بھی اُنہوں نے میرے برابر بٹھایا۔ پھر ہم نے یہ کہہ کر مسند چھوڑ دی کہ تم قیام ارشاد ہو گئی ہے۔ مولانا نے بتایا کہ جب تک ہم بیٹھے رہے وہ اپنی مسند پر نہیں بیٹھے۔ ہمارے برابر بیٹھے رہے۔ پانی پلایا، کھانا کھلایا۔ رات رہنے پر اصرار کیا اور بہت اچھی طرح پیش آئے۔

معذرت خواہ ہوں کہ مضمون لمبا ہو گیا ہے اور دفر شوق کے باعث مرتب اور مرتوط بھی نہیں ہے۔

میرے استاد

مولانا داؤد غزنوی رحمۃ اللہ علیہ

— محی الدین سلفی

۱۹۶۷ء کی بات ہے جب میں پہلی دفعہ حضرت مولانا سید محمد داؤد غزنویؒ کی زیارت سے مشرف ہوا۔ مسجد قدس امرتسر میں ایک مبتدی طالب علم کی حیثیت سے زیر تعلیم تھا۔ مشہور ابھی پختگی کے مراحل طے کر رہا تھا۔ ایک دن طلبہ سے معلوم ہوا کہ مدرسہ غزنویہ کے مہتمم حضرت مولانا داؤد غزنویؒ امرتسر تشریف لارہے ہیں۔ میں بھی شوق زیارت لے کر مدرسہ غزنویہ پہنچ گیا۔ میرے پہنچنے سے پہلے مولانا تشریف لا چکے تھے۔ میں نے آپ سے مصافحہ کیا اور طلبہ کے حلقے میں بیٹھ گیا۔ ملکی مسائل اور مدرسہ کے بارے میں گفتگو ہوتی رہی۔ ملک تہتیم ہو گیا تو میں نے عربی تعلیم کی نیکیل کے لیے دارالعلوم تقویۃ الاسلام لاہور میں جو امرتسر سے منتقل ہو کر آیا تھا داخلے لیا۔

مولانا علیہ الرحمۃ کو جب معلوم ہوا کہ ایک میٹرک پاس طالب علم بھی ہمارے مدرسہ میں داخل ہوا ہے تو آپ نے مجھے بلایا۔ تعارف کے بعد آپ بے حد خوش ہوئے۔ اس لیے بھی کہ ہمارے بزرگوں کی عقیدتیں اس خاندان کے ساتھ وابستہ رہی ہیں۔ مدرسہ چونکہ ابتدائی مراحل میں تھا اور اس کے حسابات اور خط و کتابت کے لیے ایک ناظم دفتر کی ضرورت تھی۔ مولانا مرحوم نے مجھے اس کام پر لگایا، تعلیم کے علاوہ میں نے اس کام کو بھی اپنے دوشے لیا۔ میں چونکہ سکول کے ماحول سے نکل کر وہاں پہنچا تھا، اس لیے بعض چیزیں طبیعت سے میل نہ کھاتی تھیں جو پڑانے عربی مدارس میں رائج ہیں۔ کھانے کا انتظام اگرچہ مدرسہ کے

مطلع میں ہوتا تھا، لیکن طلبہ انفرادی طور پر کھاتے تھے جس سے وقار اور نظم متاثر ہوتا تھا۔
 میں نے اپنے رفقاء کی معیت میں مولانا سے عرض کیا کہ ہم اجتماعی کھانے کا بندوبست
 کرنا چاہتے ہیں۔ آپ نے ہم سے تعاون کا اظہار فرمایا اور برتنوں اور دیگر اشیاء کا انتظام
 کر دیا گیا۔ اس طرح مجھے مولانا علیہ الرحمۃ کے زیادہ قریب ہونے کا موقع ملا۔ مدرسہ کے
 جہازات اور خط و کتابت کے سلسلے میں ہر دوسرے تیسرے دن مولانا کی خدمت میں طافری
 ہوتی لیکن طالب علمی کے ابتدائی دور کی وجہ سے جب مولانا مجھے بلاتے تو مجھ پر کچھ طافری
 ہو جاتی۔ ان کی گرج دار آواز سے سم جاتا۔ یہ آواز ظاہراً اگر جبار تھی لیکن حقیقت میں ایک
 شفقت کی آواز تھی۔ میرا یہ ڈر روز بروز کم ہونے لگا اور میں ان سے مانوس ہونے لگا، پھر یہ
 کیفیت ہوئی کہ کبھی کبھار آپ مجھے کھانے کی کوئی چیز دے دیتے اور عید کے موقع پر
 بعض اوقات عیدی سے بھی میری حوصلہ افزائی ہونے لگی۔ مولانا کے اس سلوک سے
 میں نے اپنے آپ کو طلبہ سے برتر محسوس کرنا شروع کر دیا۔ مدرسہ میں ہم نے ایک جمعیت
 بھی قائم کی تھی۔ مولانا علیہ الرحمۃ کبھی کبھار اس میں شرکت فرماتے اور ہمیں فن تقریر اور علمی
 ترقی کے لیے ہدایات دیتے۔ ان کے ارشادات آج بھی میرے کانوں میں گونج رہے ہیں
 ایک دفعہ آپ نے فرمایا عزیزو! تقریر تمہارے علم کا پیمانہ ہے۔ اپنے آپ کو ایک
 بہتر مقرر بنانے کی کوشش کرو۔ ایک مقرر خوشی، غم اور یاس کی حالتوں میں بھی عوام کے
 جذبات کو بے قابو نہیں ہونے دیتا۔ اس کے حق میں آپ نے حضرت ابوبکر صدیق رضی اللہ عنہ
 کے اس خطبے کی مثال بیان کی جو آپ نے نبی صلی اللہ علیہ وسلم کے وصال کے موقع پر ارشاد
 فرمایا۔ حضرت عمر لوگوں سے یہ کہہ رہے تھے کہ جو شخص یہ کہے گا "مُحَمَّدٌ صَلَّى اللَّهُ عَلَيْهِ وَسَلَّمَ،
 انتقال کر گئے ہیں" میں اس کا سر قلم کر دوں گا۔ حضرت ابوبکر تشریف لائے۔ آپ نے
 خطبہ مسنونہ پڑھا اور اس کے بعد فرمایا: مَنْ كَانَ يُعْبِدُ مُحَمَّدًا فَإِنَّ مُحَمَّدًا أَقْدَمُ
 وَمَنْ كَانَ يُعْبِدُ اللَّهَ فَإِنَّ اللَّهَ حَيٌّ لَا يَمُوتُ۔

اس کے بعد آپ نے قرآن مجید کی یہ آیت پڑھی : وما محمد الا رسول قد
 خلت من قبله الرسل افان مات او قتل انقلبتم على اعقابكم۔
 اس خطبے کا ارشاد فرمانا تھا کہ جمع کی حالت بدل گئی اور لوگ جو سسے ہوئے تھے آپ
 کے وصال کا تذکرہ کرنے لگے۔

مولانا علیہ الرحمۃ میں سلیقہ، نظم و ضبط بدرجہ غایت تھا۔ چنانچہ آپ طلبہ کو بھی انہی
 باتوں کی تلقین فرماتے۔ آپ نے انہی اجلاسوں میں ایک دفعہ فرمایا کہ آپ اپنے اندر
 نظم و ضبط، سلیقہ اور صفائی کے اوصاف پیدا کریں۔ میں تمام طلبہ سے کہتا ہوں کہ وہ اجلا
 لباس پہنیں، اپنی گفتگو، نشست و برخاست اور تعلیم میں اپنے آپ کو ایک مہذب اور
 شائستہ طالب علم کی حیثیت سے پیش کریں۔ آپ کسی چیز کو بے قرینہ رکھنے کو پسند نہ فرماتے۔
 کتابیں، تپائیاں، چٹائیاں ان میں سے کوئی چیز بھی بغیر قرینے کے پڑی ہوتی تو آپ طلبہ
 کو ڈانٹتے اور فرماتے، نہ معلوم تمہیں کب تیز آئے گی؟ لیکن جہاں آپ ڈانٹتے وہاں آپ
 طلبہ کو اچھی طرح سمجھاتے کہ کس طرح چیزوں کو رکھا جاتا ہے۔ مدرسہ تقویۃ الاسلام میں
 وضو گاہ چونکہ جائے نماز سے متصل ہے، اس لیے بعض طلبہ یا نمازی وضو کرنے کے بعد
 ننگے پاؤں صندوں پر آدھمکتے۔ آپ ایسے موقعوں پر سختی کا اظہار کرتے اور فرماتے :
 ما يهولاء القوم لا يكا دون يفقهون حديثا۔ مولانا عموماً اپنے دلائل کی تائید
 میں آیات قرآنیہ پڑھتے، جن سے ایک طرف آپ کی قرآن مجید سے شیفتگی کا اظہار ہوتا۔
 دوسری طرف ان لوگوں کا جواب بھی ہوتا جو یہ کہتے ہیں کہ اصحاب الحدیث صرف حدیث
 پر اکتفا کرتے ہیں۔ اس کے علاوہ قوت بیان کا زور بھی بڑھ جاتا۔

میں نے آپ کے طریقہ تبلیغ کو معنی برحمت پایا ہے۔ طلبہ کے علاوہ اگر انہیں کسی کو
 منع کرنا ہوتا تو بڑی حکمت اور سلجھے ہوئے انداز میں منع فرماتے۔ مجھے اچھی طرح یاد ہے کہ
 ایک شخص نماز ادا کرنے آیا اور صرف تکبیر تحریمہ کہہ کر بغیر ہاتھ باندھے رکن نماز میں شامل ہو گیا۔

مولانا اس کے ساتھ کھڑے تھے آپ نے نماز کے بعد بڑے سلجھے ہوئے انداز میں فرمایا کہ اس طرح نماز نہیں ہوتی۔ تکبیر کے بعد ہاتھ باندھنے چاہئیں۔

چھوٹوں کو بھی آپ بڑی عزت و احترام سے بلاتے۔ چنانچہ میرے ذہن میں یہ بات اچھی طرح مرتب ہے کہ جن دنوں میں مشکوٰۃ پڑھتا تھا، مولانا مجھے مولوی غنی الدین کسکو بلاتے۔ میں دل میں بڑا خوش ہوتا کہ مولوی تو بن گیا ہوں، یہی کیفیت کم و بیش دوسرے طلبہ اور لوگوں سے تھی۔

آپ کی زندگی بڑے ہنگامے کی تھی، لیکن اس کے باوجود آپ نے جن چیزوں کو اپنے لیے لازم کر لیا تھا، ان کی بڑی باقاعدگی کی۔ سیاست کی خاردار وادی میں قدم رکھتے ہوئے بھی آپ نماز، نوافل اور ارادہ و وظائف کو کمال باقاعدگی سے انجام دیتے رہے۔ مسجد چینیازوالی میں خطبہ مجھ آپ نے اپنی زندگی کے ہر دور میں پابندی کے ساتھ دیا۔ آخری تین چار سالوں کے خطبے نہایت علمی ہونے کے ساتھ ساتھ تصوف کا غالب رنگ اپنے اندر لیے ہوئے تھے۔ ان خطبوں کو آپ باقاعدہ ترتیب کے ساتھ نوٹ کر کے دیتے۔ ہماری تعلیم کے آخری سال مولانا علیہ الرحمۃ نے مؤطا امام مالک کے درس کا اہتمام فرمایا۔

ہمارے لیے یہ چیز نہایت خوش کن تھی۔ چنانچہ چند دن کے بعد آپ نے مؤطا کا درس شروع کر دیا۔ مولانا نے اپنے درس میں اس وقار اور عظمت کو برقرار رکھنے کی پوری کوشش فرمائی جو امام مالک کے بارے میں منقول ہے۔ مولانا محترم نہایت اُجلا لباس پہن کر تشریف لاتے، دوزانو ہو کر بیٹھتے اور سارا درس اسی حالت میں بیٹھے رہتے۔ طلبہ کو ننگے سر درس میں بیٹھنے کی اجازت نہ تھی۔ طریقہ تعلیم بھی دوسرے اساتذہ سے مختلف تھا۔ شروع میں طالب علم سے عربی عبارت پڑھواتے، پھر اس کا باقاعدہ ترجمہ کرواتے۔ پھر مشکل الفاظ کی تشریح ہوتی۔ اس کے بارے میں امام مالک اور دوسرے ائمہ کا مسلک بیان فرماتے، آخر میں فقہ الحدیث بڑی خصوصیت سے ذکر فرماتے۔

بعض طلبہ جو صرف و نحو کے لحاظ سے اپنے رفقاء سے آگے تھے، لیکن با محاذ و ترجمہ کرنے میں سب سے پیچھے تھے۔ مولانا انہیں اپنی زبان ترشونے کی ترغیب دلاتے۔ یہی وجہ تھی کہ ہم مؤطا کے گھنٹے کا شدت سے انتظار کرتے جس دن ناغہ ہو جاتا ہیں اس کا نہایت دکھ ہوتا۔ مولانا کے درس میں علم بھی تھا، وقار بھی، ادب بھی زبان بھی، اختلاف رائے کے باوجود ائمہ کا نام اتنے ادب و احترام سے لیتے کہ سننے والوں کی آنکھوں سے آنسو بہ نکلتے۔

مولانا علیہ الرحمۃ میں یہ خوبی بدرجہ فائیت موجود تھی کہ مسائل میں اعتدال کی راہ اختیار فرماتے۔ پڑھا درس نہایت دلچسپ ماحول میں ہوتا۔ تھکان اور بیہوشی نام کو نہ ہوتی جیسا کہ عام اساتذہ کے اسباق میں ہوتی ہے۔

مجھے اچھی طرح یاد ہے کہ جب انہیں کوئی علمی بحث بیان فرمانا ہوتا تو طلبہ کو پوری طرح اپنی طرف متوجہ فرماتے اور کہتے العلم، العلم۔
بار بار سمجھانے کے بعد بھی کوئی مسئلہ کسی کے ذہن نشین نہ ہوتا تو آپ یا قلۃ العلم کے الفاظ فرماتے۔

ہمارے مدارس میں یہ بات دیکھی گئی ہے کہ بعض اساتذہ دورانِ درس طلبہ کو اپنے گرد اس طرح جمع کیے رکھتے ہیں جیسے شہد کا چھتہ مکھیوں کو، لیکن مولانا علیہ الرحمۃ حلقے کو وسیع کرنے پر بہت زور دیتے۔

آپ کے درس کی نمایاں خصوصیت یہ بھی تھی کہ آپ دورانِ درس دنیا کی کسی بات کا تذکرہ نہ فرماتے۔ اگر کوئی صاحبِ ملاقات کے لیے آتے تو کیا مجال کہ آپ سے دورانِ درس بات کر سکے۔ آپ ہاتھ کے اشارے سے اُسے بیٹھنے کو کہتے۔ درس کے بعد اُس سے گفتگو فرماتے۔ آپ کے ہاں یہ طریقہ ہرگز راجح نہ تھا کہ منہ صحبت پر بھی بیٹھے ہونے میں اُردو نیاداری کے تذکرے بھی ہو رہے ہیں۔ آپ طلبہ کو مختلف نصیحتیں فرماتے رہتے۔ فرید کتب اور مطالعے

کی طرف آپ خصوصیت سے توجہ دلاتے۔ کتبِ اصولِ فقہ کا ذکر ہوا تو آپ نے فرمایا اگر میں یہ دعویٰ کروں کہ اصولِ فقہ پر قبضی کتابیں میرے پاس ہیں، پاکستان میں کسی عالمِ دین کے پاس نہیں ہیں تو یہ دعویٰ بے جا نہ ہوگا۔

ایک دفعہ آپ نے طلبہ سے خطاب کرتے ہوئے فرمایا میں تمہیں شیخین (امام ابن تیمیہ، اور ابن قیم علیہما الرحمۃ) کی کتب اپنے مطالعہ میں رکھنے کی تلقین کرتا ہوں۔ ان دونوں حضرات کے ہاں علم کے خزانے ہیں اور کوئی اہلِ علم ان سے مستغنی نہیں ہو سکتا۔ دورانِ درس آپ فخری اشارات لکھواتے۔ غرض کہ درس اس طرز پر ہوتا کہ خود بخود ذہن نشین ہوتا جاتا۔

افسوس! کہ ہم آج ایسی جامع الصنات، ہستی سے محروم ہیں جن میں علم بھی تھا، عمل بھی۔ نظم بھی تھا، وقار بھی، دین بھی تھا، سیاست بھی۔ حسن بھی تھا اور سلیمتہ شماری بھی۔ جمال بھی تھا اور جلال بھی اور سب سے بڑھ کر یہ کہ اللہ تعالیٰ نے اُن کے دل کو تقویٰ کے لیے متعجب کر لیا تھا اور اُس سے قرین کر دیا تھا۔

اللہ تعالیٰ سے دعا ہے کہ وہ آپ کو جنت الفردوس میں جگہ دے۔

اے دعا از من از جملہ جہاں آمین باد۔

اللهم اغفر له و ادخله جنة الفردوس

میرے مشفق استاد

حافظ عبدالرشید
مدرس دارالعلوم تقویتہ الاسلام
لاہور

حضرت الاستاذ مرحوم سے میری پہلی ملاقات ہمارے گاؤں گوہڑ چک میں ہوئی۔ ایکشن کا زمانہ تھا۔ حضرت مولانا ہمارے علاقہ میں انتخاب لڑ رہے تھے۔ پہلی دفعہ گوہڑ چک تشریف لائے۔ انہیں دیکھ کر دل کو روحانی طور پر خوشی ہوئی۔ حضرت سے ملاقات کا شرف حاصل ہوا۔ آپ اہم حدیث مسجد میں قیام پذیر تھے اور میرا تعلق اہل سنت و اجماع کی جامع مسجد سے تھا۔ میں نے عرض کیا کہ حضرت اہم حدیث تو آپ ہی کو دوشا دیں گے، آپ جمعۃ المبارک کا خطبہ ہماری مسجد میں ارشاد فرمائیں۔ حضرت نے بخوشی منظور فرمایا اور جمعہ کا خطبہ مسجد حنفیہ میں ارشاد فرمایا۔ اس دن سے میری برادری حضرت کے شیدائیوں میں سے ہے۔

میں نے انتخاب میں چونکہ بڑا کام کیا تھا، اس لیے حضرت مولانا کی خصوصی توجہ بندہ کی طرف ہو گئی۔ انتخاب کے بعد حضرت نے مجھے حکم دیا کہ میں دارالعلوم تقریبۃ الاسلام میں مزید تعلیم حاصل کرنے کے لیے آجاؤں۔ چنانچہ ۱۹۵۰ء میں میں نے دارالعلوم میں داخلہ لے لیا۔ حضرت الاستاذ سے میں نے مؤظا امام مالک، حجتہ اللہ البالغہ، القرضاوی الجبیر اور تفسیر القرآن کے کچھ حصے پڑھے۔

امام مالک سے حضرت الاستاذ کو خصوصی تعلق تھا اور آپ فقہ حنابلہ پر پورا عبور رکھتے تھے۔ جب حضرت پڑھانے کے لیے تشریف لاتے تو خوب اُجلا لباس پہن

کر اور خوشبو لگا کر درس ارشاد فرماتے۔

طلباء کی تعداد جو صرف مؤطا امام مالک پڑھتے تھے، تقریباً بائیس تھی لیکن عبارت اکثر مجھے پڑھنے کا حکم دیتے اور ایسے نکات بیان فرماتے کہ ہم حیران ہو جاتے کہ مولانا اتنی مصروفیات کے ہوتے ہوئے مطالعہ کب فرماتے ہیں۔ درس کے دوران میں ہال میں سناٹا مچا جاتا اور کوئی طالب علم ادھر ادھر نہیں جھانکتا تھا۔ خود حضرت کا یہ حال تھا کہ ایک دفعہ دورانِ سبق میں ڈی سی صاحب لاہور یا کوئی ڈوسٹر افسر تشریف لائے، حضرت سبق پڑھا رہے تھے۔ آپ نے اشارہ فرمایا کہ بیٹھ جاؤ۔ ڈپٹی کنسر صاحب یا وہ افسر بیٹھ گئے۔

سبق سے فارغ ہو کر فرمایا کہ میں حضور سرور کائنات صلی اللہ علیہ وسلم کی حدیث پاک پڑھا رہا تھا۔ حدیث کو درمیان میں چھوڑ کر دوسری طرف توجہ کرنا تو بہنِ حدیث سمجھتا ہوں۔ (دسبحان اللہ)

دورانِ سبق میں پورے جمال اور جلال کے ساتھ تشریف رکھتے اور طلباء کے سوالوں کا جواب اس طرح دیتے کہ دوبارہ سوال کرنے کی ضرورت ہی نہ ہوتی۔
 یدع الجواب فلا یراجع ہیبتہ ادب الوقار وعز سلطان التقی
 والسائلون فواکس الازقان فهو المطاع ولیس ذالسلطان
 حضرت شاہ ولی اللہ محدث دہلوی کے آپ بڑے شیلڈی تھے۔ حجۃ اللہ پڑھاتے وقت شاہ صاحب کے فلسفہ اسلام سے خوب لطف اندوز ہوتے اور بڑے مزے لے لے کر پڑھاتے۔

اسی طرح الفوز الجبیر میں وہ تفسیری نکات بیان فرماتے کہ اگر آج بھی مجھے ان میں سے دورانِ تدریس یاد آجائیں تو حضرت مولانا کے لیے زبان سے دُعا نہیں جاری ہو جاتی ہیں۔

غرض مولانا جس طرح سیاسی بصیرت کے حامل تھے اس سے بڑھ کر حضرت کو درسِ نظامی کی کتابوں پر عبور حاصل تھا۔ صرف و نحو اور تفسیر و حدیث اور فقہ میں پوری دسترس رکھتے تھے۔

مولانا صاحب، صاحبِ جلال و جمال تھے۔ ایک دفعہ نماز مغرب کا وقت تھا، اس وقت ہمارے اسباق کے ساتھی مولانا بشیر احمد صاحب پتوکی والے حضرت کے حکم سے دارالعلوم میں امامت کرایا کرتے تھے۔ امام صاحب ابھی وضو کر رہے تھے کہ اذان ختم ہو گئی۔ حضرت مولانا نے ایک دوسرے طالب علم کو جماعت کرنے کا حکم فرمایا۔ مولوی بشیر صاحب فوراً بول اٹھے کہ میں امام ہوں اور امام راتب کی موجودگی میں اس کی اجازت کے بغیر کسی کو امامت کرنے کی اجازت نہیں۔ حضرت مولانا صاحب نے یہ بات سنی تو آپ کی آنکھوں میں آنسو آ گئے اور مولوی بشیر کے وضو کرنے تک آپ اسی حالت میں رہے۔ مولوی بشیر صاحب نے جماعت کرائی۔ بعد میں حضرت نے فرمایا کہ مجھ سے غلطی ہو گئی ہے کہ میں نے آپ کی اجازت کے بغیر کسی دوسرے کو امامت کے لیے کہہ دیا۔ میں بیمار ہوں اتنی لمبی بیٹھیاں اتر کر آتا ہوں۔ آپ بھی ذرا میرا خیال رکھا کریں؟

اسی طرح کا ایک دوسرا واقعہ ہے کہ ایک دن صبح کی اذان ہوئی تو مولانا فوراً نیچے تشریف لائے اور فرمانے لگے کہ ابھی اذان کا وقت نہیں ہوا تھا بلکہ دو منٹ باقی تھے اس لیے دوبارہ اذان کو اور یہ بات حضرت نے بڑے جلال میں کسی۔ نماز کے بعد وظیفہ منکل کر کے اوپر تشریف لے گئے پھر نیچے تشریف لائے اور فرمانے لگے کہ صبح کی اذان وقت پر ہوئی تھی۔

اور الخطاء منی واللہ ورسولہ بریمان۔ جن لوگوں پر میں ناراض ہوا تھا، ان سے معافی چاہتا ہوں۔ آپ کے یہ الفاظ سن کر کئی نمازیوں کی آنکھوں میں آنسو

آگئے۔ ایک بزرگ اُن کا نام مجھے نہیں آتا۔ غالباً حضرت سید میاں نذیر حسینؒ کے خاندان میں سے تھے، وہ حضرت مولانا کے اس فعل پر بڑے حیران ہوئے اور زبان سے سبحان اللہ سبحان اللہ کافی دیر تک کہتے رہے۔ صدق رسول اللہ صلی اللہ علیہ وسلم من تواضع یدہ رفعہ اللہ

طلباء کے ساتھ اتنی شفقت فرماتے تھے کہ ہم طلباء میں اکثر مقابلے کراتے اور جیتنے والے کو انعام دیتے۔

ایک دفعہ میرے درمیان اور مولوی محمد حسین صاحبؒ کے درمیان حضرت نے ایک مضمون پر مقابلہ کرایا تھا اور بندہ عاجز کو خوب انعام سے نوازا اور علم دین کی خدمت کرنے کی دعائیں دیں۔

اللہم اغفر لہ وارحمہ وعافہ واعف عنہ وادخلہ الجنة الفردوس واجعل قبرہ روضة من رياض الجنة۔

مولانا سید محمد اود غزنوی

(چند یادیں، چند باتیں)

خالد بزئی ایم اے

مولانا سید محمد داؤد غزنوی مرحوم کا نام پہلی بار میں نے حضرت مولانا ابوالوفائنا، اللہ تبارک و تعالیٰ کی زبان سے جمعۃ المبارک کے ایک خطبے میں سنا تھا جس میں غالباً وہ مولانا داؤد غزنوی مرحوم کی کسی قید کا ذکر کر رہے تھے۔

یہ واقعہ آج سے تقریباً تیس برس پہلے کا ہے، جب میری عمر زیادہ سے زیادہ دس بارہ برس ہوگی۔

اس واقعے کے کچھ عرصہ بعد جب مولانا داؤد غزنوی مرحوم انڈین نیشنل کانگریس کو چھوڑ کر مسلم لیگ میں شامل ہو گئے تو امرتسر کی مشہور اجتماع گاہ مسجد خیر الدین مرحوم واقع ہال ریلوے میں ان کی تقریر کا اہتمام کیا گیا۔ میرے دل میں مولانا کی زیارت کا اشتیاق بہت پہلے سے موجود تھا۔ میں ان کی تقریر کے بارے میں اعلان سن کر اپنے والد مرحوم اور بڑے بھائی کے ساتھ کنال کشاں مذکورہ مسجد میں گیا۔ وہاں لوگ اس کثرت سے مولانا موصوف کے ارشادات سے مستفید ہونے کے لیے آئے تھے کہ جلد گاہ اپنی وسعتوں کے باوجود تنگی داماں کا گلہ کر رہی تھی۔ لوگ ایک دوسرے پر گرے پڑتے تھے۔ مولانا ابھی تک تشریف نہیں لائے تھے۔ اُس روز انہیں لاہور سے وہاں پہنچنا تھا۔ لوگوں کا اشتیاق اور ہجوم دم بدم بڑھتا جا رہا تھا اور ان کی آنکھیں مولانا کے چہرے کی ایک جھلک دیکھنے کے لیے مسجد کے بڑے دروازے پر لگی تھیں۔ میں اس کیفیت میں لاہور سے غالباً تار پینچا یا ٹیلیفون پر اطلاع ملی کہ مولانا کو جس ہوائی جہاز سے

امرتسر پہنچا تھا، انہیں اس میں جگہ نہیں مل سکی، اس لیے وہ تشریف نہیں لاسکے۔ اس خبر سے لوگوں کو سخت مایوسی ہوئی اور ان میں سے اکثر ٹوٹے دوں اور بوہیل قدموں کے ساتھ گھروں کو واپس گئے۔

منظمین جلسہ نے مولانا کی جگہ پرنسید خالد گیلانی اور مولوی بشیر اختر کی تقریریں کرادیں لیکن ظاہر ہے کہ جو لوگ فقط مولانا داؤد غزنوی رحمۃ اللہ علیہ کے ارشادات سننے کی عرض سے وہاں پہنچے تھے، انہیں اس وقت کسی اور مقرر سے کم ہی دلچسپی ہو سکتی تھی۔ ہم بھی انہی لوگوں میں شامل تھے جو مولانا کے ذاکنے کی خبر سن کر گھروں کو واپس چلے آئے۔

اس واقعے کے کچھ عرصہ بعد برصغیر پاک و ہند کے سیاسی حالات یکسر کچھ ایسی صورت اختیار کر گئے کہ امرتسر کا شہر شغلوں کا مرکز بن گیا۔ یہاں تک کہ ۱۴ اگست ۱۹۴۷ء تک شاید امرتسر کا کوئی بھی فرد ایسا نہیں ہو گا جو پاکستان کی طرف ہجرت پر مجبور نہ ہو گیا ہو۔

پاکستان کے معرض وجود میں آنے اور امرتسر سے ہجرت پر مجبور ہوجانے کے باعث میں امرتسر میں مولانا کی زیارت نہ کر سکا اور انہیں پہلی بار دیکھنے کا موقع مجھے لاہور ہی میں آ کر نصیب ہو سکا۔

جب پاکستان کا قیام عمل میں آیا تو اس وقت میں ابھی سکول کا طالب علم تھا اور آٹھویں جماعت میں پڑھتا تھا۔ لاہور آنے کے بعد جب میں نے میٹرک کا امتحان پاس کر لیا، تو گھروالوں نے مجھے اسلامیہ کالج ریلوے رڈ لاہور میں داخل کر دیا۔ یہاں میرے داخل ہونے کے چند ماہ بعد پرنسید ابوبکر غزنوی صاحب اسی کالج میں عربی کے لیکچرار کی حیثیت سے تشریف لے آئے۔ میں عربی کا طالب علم تھا۔ مجھے اُن سے پڑھنے کی سعادت حاصل ہو گئی۔ جب مجھے معلوم ہوا کہ ہمارے نئے پروفیسر صاحب مولانا سید داؤد غزنوی کے فرزند ارجمند ہیں تو مجھے خاص طور پر اس لیے زیادہ خوشی ہوئی کہ میرے دل میں حوروئی طور پر

فائدہ ان غزویہ کے لیے احترام و عقیدت کے دیرینہ جذبات موجود تھے۔ کچھ ہی عرصہ بعد پروفیسر صاحب کی بدولت مجھے مولانا داؤد غزنوی (مرحوم) کا قُرب حاصل کرنے میں بہت زیادہ مدد ملی اور ان کی زیارت کے متعدد مواقع حاصل ہو گئے جو میرے لیے ہمیشہ ہمیشہ باعثِ افتخار رہیں گے۔

مولانا مرحوم کی ذات میں قدرت نے متعدد اوصاف پیدا فرمائے تھے۔ میں ذاتی طور پر ان کی جس خوبی کا سب سے زیادہ معترف ہوں، وہ مسک کے اعتبار سے ان کی کشادہ دلی اور بلند نظری تھی۔ میں نے مولانا کی زبان سے کبھی ایسے الفاظ نہیں سنے جن سے کسی بھی مسک کے کسی شخص کی دلآزاری ہوتی ہو۔

مجھے اکثر اہل حدیث کے علاوہ بعض دوسرے مسک کے ایسے لوگوں سے مولانا کے بارے میں گفتگو کا موقع ملا جو کسی طرح بھی اپنے محدود دائروں سے باہر نکلتا پند نہیں کرتے، لیکن مولانا کے بارے میں ان لوگوں کی زبانوں پر بھی میں نے احترام اور عقیدت کے الفاظ سنے۔ بلاشبہ یہ اعتراف مولانا مرحوم کی عظمت کو بہت بڑا خراج ہے۔

مسک کے اعتبار سے مولانا کی کشادہ دلی اور بلند نظری ہی کا نتیجہ تھا کہ دیگر مساکِ حقہ کے جید علماء مثلاً مفتی محمد حسن، مولانا احمد علی اور سید ابوالحسن علی ندوی وغیرہ سے مولانا کے مخلصانہ اور گہرے روابط تھے۔

میں نے دیکھا کہ حضرت مولانا مفتی محمد حسن (دبانی جاموہ) اشرفیہ لاہور) اپنی ایک ٹانگ سے محرومی اور فالج زدہ ہونے کے باوجود ایک بار ایک جیب نما گاڑی میں مولانا داؤد غزنوی سے ملنے کے لیے شیش محل روڈ پر تشریف لائے۔

مولانا داؤد غزنوی اور مولانا احمد علی مرحوم کے درمیان جو محبت آمیز روابط تھے، ان سے

ان دونوں بزرگوں کے ملنے والے باخبر ہیں۔

مجھے مولانا احمد علی مرحوم کی زندگی میں اکثر مسجد شہر انوالہ میں جمعہ پڑھنے کا موقع ملا ہے۔ ایک بار مولانا احمد علی مرحوم جمعۃ المبارک کا خطبہ ارشاد فرما رہے تھے کہ عورتوں کی صفوں سے کچھ شور سانسائی دیا۔ مولانا نے شور کا سبب معلوم کرنا چاہا تو انہیں بتایا گیا کہ کوئی دو عورتیں خفی اور وہابی کے سوال پر جھگڑ مچ رہی ہیں۔ مولانا احمد علی مرحوم نے یہ بات سنی تو خطبے ہی میں فرمانے لگے :

”اس قسم کی فضول باتوں پر عورتیں کیوں جھگڑتی ہیں؟ ہم مردوں میں تو کبھی اس قسم کا اختلاف نہیں ہوتا۔ میں ہمیشہ عید کی نماز مولانا داؤد غزنویؒ کی قیادت میں ادا کرتا ہوں۔“

مولانا احمد علیؒ کے ارادتمندوں نے کئی بار اُن سے اس خواہش کا اظہار کیا کہ وہ عید کی نماز اگ پڑھانے کا انتظام کریں، لیکن مولانا احمد علی مرحوم نے اپنی زندگی میں اس وضع داری میں کوئی فرق نہ آنے دیا اور آخری وقت تک عید کی نماز اقبال پارک لاہور میں مولانا داؤد غزنویؒ کی امامت ہی میں ادا فرماتے رہے۔

جب مولانا احمد علی مرحوم انتقال فرما گئے تو مولانا داؤد غزنویؒ اپنی علالت اور تنہا ہت کے باوجود شہر انوالہ دروازہ سے یونیورسٹی گراؤنڈ تک جنازے کے ساتھ گئے اور مولانا احمد علی مرحوم کے اوصاف و محاسن یاد کر کے اُن کی وفات پر گہرے افسوس اور صدمے کا اظہار کرتے رہے۔ مولانا سید ابوالحسن علی ندوی ایک موقع پر پاکستان تشریف لائے اور لاہور میں بھی فرود فرمایا۔ مولانا داؤد غزنوی مرحوم نے دارالعلوم تقریبیۃ الاسلام کے طلبہ کی طرف سے انہیں مدعو فرمایا۔ اس موقع پر سید صاحب موصوف نے دیگر فرمودات کے علاوہ خود مولانا داؤد غزنویؒ اور خاندان غزنویہ کے دیگر بزرگوں کی دینی اور علمی خدمات کے بارے میں جو کچھ ارشاد فرمایا وہ حقیقتاً بہت بڑا اعترافِ عظمت ہے۔

مفتی محمد حسن، مولانا احمد علی اور سید ابوالحسن علی ندوی ایسے بزرگوں کے ساتھ مولانا داؤد غزنوی مرحوم کے تعلقات ان کی شخصیت کی جامعیت اور سبہ گیری کا بہت بڑا ثبوت ہیں۔

آج سے چند سال پہلے جب پنجاب یونیورسٹی نے "بین الاقوامی اسلامی مجلس مذاکرہ" کا انتظام کیا تو اس موقع پر مولانا داؤد غزنوی مرحوم نے بعض مندوبین کو دارالعلوم تقویۃ اللہ میں چائے کی دعوت دی اور اس موقع پر نہایت فصیح عربی میں خطبہ پیش فرمایا جسے معروف عرب عالم دین جناب مصطفیٰ الزرقا، اور دیگر مصری و شامی مندوبین مذاکرہ نے قدر و تحسین کی نگاہ سے دیکھا۔

کچھ عرصہ بعد جب مصر کے ڈاکٹر قہام محمد اوقاف کے میٹر کی حیثیت سے لاہور آئے تو پروفیسر سید ابوبکر غزنوی صاحب نے اسلامیہ کالج (سول لائسنس) کی مجلس عربی و فارسی کی طرف سے ان کو چائے کی دعوت دی۔ اس تقریب کی صدارت مولانا داؤد غزنوی نے فرمائی اور اس موقع پر بھی عربی میں نہایت شاندار خطبہ دیا۔

ڈاکٹر قہام نے خطبہ سن کر مولانا مرحوم اور خاندان غزنویہ کی علمی اور دینی خدمات کا اعتراف نہایت زوردار الفاظ میں کیا۔ وہ اس موقع پر پروفیسر ابوبکر غزنوی صاحب کی عربی دانی اور زور خطابت پر بھی داد دیتے رہے۔

پاکستان کے معرض وجود میں آنے کے بعد جہاں اکثر کل ہند سطح کی دینی تنظیمیں ختم ہو گئیں یا اگر حالات کی دستبرد سے بچ رہیں، تو بہت حد تک کمزور ہو گئیں، وہاں جماعت اہلحدیث کو بھی اس اعتبار سے کافی نقصان کا سامنا کرنا پڑا۔ اس جماعت کے کئی علماء، کئی مدرسے اور کئی کتب خانے بھارت میں رہ گئے۔

یہ جماعت نہ جانے کب تک اسی حالت میں رہتی لیکن خدا نے اس جماعت

کی تنظیم نو کے عظیم مقصد کی بجا آوری کے لیے جس شخصیت کو منتخب کیا، وہ بھی مولانا سید داؤد غزنوی تھے۔ انہوں نے پاکستان میں جمعیت المدینہ کے نام سے اس جماعت کے دابنگان کو ایک نیچ پراکٹھے کیا اور توجید و سنت کے نظریہ عظیم کی اشاعت و تبلیغ کے لیے از سر نو کام کرنا شروع کر دیا۔ اس سلسلے میں کچھ ہی دیر بعد اسی عظیم الشان کانفرنسوں کا اہتمام کیا گیا جن کی مثالیں اس سے پہلے مفقود و معدوم تھیں۔

ایسے اجلاس مولانا کے ارادتمندوں اور عقیدت کیشوں کے لیے ان کی زیارت سے مستفید ہونے اور ان کے ارشادات سے رہنمائی حاصل کرنے کے لیے بہترین مواقع ہوتے تھے۔

راقم الحروف کو مولانا مرحوم کی ذات سے متعدد فائدے پہنچے ہیں جو مجھے زندگی کے ہر مقام پر ہمیشہ یاد رہیں گے اور کبھی فراموش نہیں ہو سکیں گے۔

۱۹۵۶ء میں مجھے ایم اے (عربی) کا امتحان دینا تھا۔ نصاب میں کچھ کتابیں ایسی بھی شامل تھیں جو نہ بازار میں ملتی تھیں اور نہ لائبریریوں سے حاصل ہو سکتی تھیں۔ میں ایک روز مولانا کی خدمت میں حاضر ہوا اور میں نے برسیل تذکرہ ان سے اپنی اس پریشانی کا ذکر کیا۔ مولانا نے فوراً مجھے اپنے ذاتی کتب خانے سے ایسی کتابیں متیا فرما کر میری ذہنی پریشانی دور کر دی۔ اگر اس موقع پر مجھے وہ کتابیں حاصل نہ ہو سکتیں تو میں اپنے مذکورہ امتحان کے سلسلے میں خاطر خواہ تیاری نہیں کر سکتا تھا۔

۱۹۵۷ء میں میری چھوٹی ہمشیرہ کی شادی ہوئی۔ حسن اتفاق سے میری ہمشیرہ کے سسرال بھی مولانا مرحوم کے عقیدت مند اور ہم مسلک تھے۔ اس موقع پر میرے دل میں یہ خواہش پیدا ہوئی کہ اگر اس تقریب میں خطبہ نکاح مولانا پڑھ دیں تو یہ ہمارے لیے بہت بڑی سعادت ہو سکتی ہے۔ مولانا سے عرض کیا گیا، تو مولانا ازراہ نوازش تشریف لے آئے اور انہوں نے نکاح کا خطبہ بھی ارشاد فرمادیا لیکن خطبے سے فارغ ہو کر فوراً تشریف لے جانے لگے۔ میں

نے عرض کیا: آپ کھانے سے فراغت کے بعد تشریف لے جائیے۔ فرمانے لگے: مجھے صرف نکاح پڑھانے کے لیے کہا گیا تھا۔ اُس وقت کھانا کھانے کا ذکر نہیں آیا تھا، اس لیے میں گھر سے کھانا کھا آیا تھا۔“

اس جواب سے میں ایک طرف اپنی کوتاہی پر نادم ہوا اور دوسری طرف مولانا کی اس اصول پسندی پر ششدر رہ گیا۔

۱۹۶۰ء میں میری شادی کا موقع آیا تو میرے دل میں یہ خواہش شدت سے گھر گئی کہ ایسا موقع تو زندگی میں عام طور پر ایک ہی بار آتا ہے، اگر میرا نکاح کسی اور نے پڑھایا تو میں ایک بہت بڑے اعزاز اور سعادت سے محروم رہ جاؤں گا۔ کیوں نہ اس بار بھی مولانا کو زحمت ہی بجائے اور ان سے استدعا کی جائے۔

میں نے شادی سے ایک دو روز پیشتر اپنے محترم اُستاد پروفیسر سید ابو بکر غزنی صاحب سے کہا:

”آپ بڑے خوش نصیب ہیں کہ مولانا کے گھر میں پیدا ہوئے اور آپ کا نکاح انہوں نے پڑھایا۔ اے کاش! مجھے بھی یہ فخر حاصل ہو سکے اور زندگی کی یہ آرزو بھی پوری ہو جائے۔“

پروفیسر صاحب موصوف نے میرا اشتیاق دیکھا تو فرمایا:

”آپ کوئی فکر نہ کیجئے۔ آپ کا نکاح بھی وہی پڑھائیں گے۔ آپ مطمئن رہئیے۔“

میری برات کے روز مولانا تشریف لائے اور مجھے یہ سعادت بھی نصیب ہو گئی۔

جس پر میں ساری زندگی فخر کر سکوں گا۔

مجھے کچھ دیر مولانا کے ساتھ ہفت روزہ ”الاعتصام“ کی ادارت کے سلسلے میں بھی کام کرنے کا موقع ملا ہے۔ میں اس واقعے کو بھی اپنے لیے باعث افتخار خیال کرتا رہوں گا۔

پروفیسر ابو بکر غزنی صاحب کی شادی کے موقع پر مولانا نے مجھے جو دعوت نامہ ارسال فرمایا وہ مولانا کے اپنے ہاتھ کا لکھا ہوا تھا۔ یہ دعوت نامہ میرے پاس محفوظ ہے اور انشاء اللہ

ان کی یاد کے طور پر ہمیشہ میرے پاس محفوظ رہے گا۔ مولانا نے اس موقع پر بہت کم لوگوں کو اپنے ہاتھ سے دعوت نامے لکھے تھے۔

مولانا اپنی وفاتِ حسرتِ آیات سے پہلے ایک طویل مدت تک شدید علالت میں مبتلا رہے۔ ایک موقع پر ہسپتال سے کچھ دنوں کے لیے اپنے گھر تشریف لے آئے تو میں عیادت کے لیے حاضر ہوا۔ ان دنوں ڈاکٹروں نے انہیں عیادت کے لیے آنے والوں سے ملنے سے منع کر رکھا تھا۔ مولانا کو میرے آنے کی خبر ہوئی تو نفاہت کے باوجود بستر سے اٹھ کر دوسری منزل کی منڈی تک آئے اور اپنے خادم محمد عمر کو آواز دے کر فرمایا:

”عمر! نیچے بزمی صاحب آئے ہیں۔ ان سے کہو کہ میں پہلے سے بستر ہوں۔“

علالت اور تقاہت کے باوجود مولانا کی آواز اسی طرح باعرب اور گونج دار تھی۔ مذکورہ الفاظ میں نے اپنے کانوں سے سُنے اور مطمئن ہو کر واپس آیا۔

میں نے اس مختصر مضمون میں دانتہ فقط چند یادوں اور چند باتوں کا ذکر کیا ہے جن میں سے اکثر میری ذات سے متعلق ہیں۔ مولانا کے انتقال پر ملال کے بعد خاص طور پر علمی اور دینی حلقے ایک عظیم شخصیت سے محروم ہو چکے ہیں اور ان کے عقیدتمندوں کی تاشاق نگاہیں ہمیشہ ہمیشہ کے لیے ان کی زیارت کے شرف سے محروم ہو چکی ہیں۔ مولانا کے علمی اور دینی مقام و فضیلت کا اندازہ کرنا اور اس کے بارے میں کچھ کہنا میرا منصب نہیں، اس سلسلے میں ان کے بارے میں لکھنے والے علمائے کرام کے ارشادات اور ان کی نگارشات سے استفادہ کرنا چاہیے۔

حضرت مولانا داؤد غزنویؒ

اور

حضرت مولانا مفتی محمد حسن صاحبؒ

کے باہمی تعلقات

صاحبزادہ حافظ عبدالرحمن صاحب

خلف الرشید

حضرت مولانا مفتی محمد حسن صاحبؒ

حضرت مفتی محمد حسن رحمۃ اللہ علیہ کے ساتھ حضرت والد علیہ الرحمہ کے گھر سے مراسم تھے اور یہ تعلقات لگنیت اور زوہانیت کی اساس پر قائم تھے۔

آئندہ صفحات میں جو واقعات اور یادیں آپ ملاحظہ فرما رہے ہیں ان کی روایت حضرت مفتی صاحب کے صاحبزادہ مولانا حافظ عبدالرحمان صاحب نے کی ہے اور انہیں قلمبند عزیزم خالد بڑی صاحب نے کیا ہے۔ (مرتب)

حافظ عبدالرحمن صاحب نے فرمایا:

مولانا داؤد غزنویؒ جب بھی میرے والد مرحوم کے پاس تشریف لاتے تو عام طور پر ان دونوں بزرگوں میں گفتگو علمی ہی ہوا کرتی تھی۔

مفتی محمد حسن مرحوم ایسی محفلوں کے بعد فرمایا کرتے تھے کہ مولانا داؤد غزنویؒ جب بھی تشریف لاتے ہیں تو میرا جی چاہتا ہے کہ ہم دونوں کے درمیان علمی گفتگو ہوتی رہے۔ مفتی صاحب نے ایک موقع پر یہ بھی فرمایا کہ

”اللہ تعالیٰ نے مولانا داؤد غزنویؒ کو وہ فہم اور بصیرت عطا فرمائی ہے کہ ان کی گفتگو سے میری علمی پیاس بجھتی ہے۔“

اس موقع پر حافظ صاحب نے یہ بھی بتایا کہ حضرت مفتی محمد حسنؒ، حضرت مولانا داؤد غزنویؒ کے والد گرامی حضرت مولانا عبدالجبار غزنویؒ کے شاگرد تھے۔ مفتی صاحب ایک زمانے میں ہزاروں میں اپنے ایک استاد مولانا محمد مصوم صاحب سے پڑھتے تھے۔ کچھ عرصہ بعد حضرت مولانا عبدالجبار

غزنویؒ نے مولانا محمد معصوم کو مدرس کی حیثیت سے اپنے مدرسہ غزنویہ میں بلا لیا۔ مفتی صاحب اپنے پہلے استاد مولانا محمد معصوم کے ساتھ ہی اس مدرسے میں چلے آئے۔ یہاں انہیں مولانا عبد الجبار غزنویؒ سے پڑھنے کا موقع ملا اور انہوں نے دورہ حدیث کی تکمیل یہیں کی۔ یہاں مولانا داؤد غزنویؒ اور مفتی محمد حسن صاحب دونوں ہم درس تھے۔

حضرت مفتی محمد حسن فرماتے تھے :

”مولانا داؤد غزنویؒ ایک بہت بڑے ولی کے صاحبزادے ہیں اور خود بھی ولی ہیں گویا ولی ابن ولی ہیں۔“

مولانا داؤد غزنویؒ اور حضرت مفتی صاحب کے درمیان جو محبت تھی وہ عشق کے درجے میں تھی مفتی صاحب نے ایک موقع پر کہا تھا :

”مولانا داؤد غزنویؒ کو نسبت باطنی حاصل ہے اور نسبت باطنی ایک دولت عظمیٰ ہے جو سخت مجاہدات اور ریاضتوں کے بعد ایک بندے کو اپنے اللہ سے حاصل ہوتی ہے۔“

حضرت مفتی محمد حسنؒ کی رائے میں مولانا داؤد غزنویؒ صاحبِ قال نہ تھے ، بلکہ صاحبِ حال تھے وہ جب آخرت کے بارے میں گفتگو فرماتے تو لوگوں کو یوں محسوس ہوتا تھا گویا وہ جنت اور جہنم کا مشاہدہ کر کے باتیں کرتے ہیں۔

مولانا داؤد غزنویؒ اور مفتی محمد حسنؒ کی ملاقاتوں میں بعض اوقات مفتی محمد شفیع صاحب بھی شامل ہوتے تھے۔ مولانا داؤد غزنویؒ اور مفتی محمد شفیع صاحب کے درمیان بھی گہرے وابلا تھے۔ مفتی محمد شفیع صاحب نے مولانا داؤد غزنویؒ اور مفتی محمد حسنؒ دونوں کی وفات کے بعد ایک مغل میں فرمایا تھا۔ اب میرا کراچی سے لاہور آنے کو جی نہیں چاہتا کیونکہ مجھے مولانا داؤد غزنویؒ اور مفتی محمد حسنؒ نظر نہیں آتے اور میں ان دونوں کی علمی گفتگوؤں سے محظوظ نہیں ہو سکتا۔

مفتی محمد حسنؒ نے ایک بار مولانا عبدالجبار غزنویؒ کی ولایت کا ایک واقعہ سنایا۔ وہ واقعوں کا
 تھا کہ امرتسر میں ایک محلہ تیلیاں تھا جس میں اہلحدیث حضرات کی اکثریت تھی۔ اس محلے کی مسجد
 اسی نسبت سے مسجد تیلیاں والی کہلاتی تھی۔ وہاں عبدالعلی نامی ایک مولوی امامت و خطابت
 کے فرائض انجام دیتے تھے۔ وہ مدرسہ غزنویہ میں مولانا عبدالجبار غزنویؒ سے پڑھا کرتے تھے
 ایک بار مولوی عبدالعلی نے کہا کہ ابو حنیفہ سے تو میں اچھا اور بڑا ہوں کیونکہ انہیں صرف سترہ
 حدیثیں یاد تھیں اور مجھے اُن سے کہیں زیادہ یاد ہیں۔

اس بات کی اطلاع مولانا عبدالجبار غزنویؒ کو پہنچی، وہ بزرگوں کا نہایت ادب و
 احترام کیا کرتے تھے۔ انہوں نے یہ بات سنی تو اُن کا پہرہ مبارک غصے سے سُرخ ہو گیا۔ انہوں
 نے حکم دیا کہ اس نالائق (عبدالعلی) کو مدرسے سے نکال دو۔ وہ طالبِ علم جب مدرسے سے
 نکالا گیا تو مولانا عبدالجبار غزنویؒ نے فرمایا:

”مجھے ایسا لگتا ہے کہ یہ شخص عنقریب مرتد ہو جائے گا۔“

مفتی محمد حسنؒ راوی ہیں کہ ایک ہفتہ نہ گزرا تھا کہ وہ شخص مرزائی ہو گیا اور لوگوں نے
 اُسے ذلیل کر کے مسجد سے نکال دیا۔

اس واقعہ کے بعد کسی نے امام صاحب مولانا عبدالجبار غزنویؒ سے سوال کیا:

”حضرت! آپ کو یہ کیسے علم ہو گیا تھا کہ وہ عنقریب کافر ہو جائے گا۔“

فرمانے لگے کہ جس وقت مجھے اس کی گستاخی کی اطلاع ملی، اُسی وقت بخاری شریف کی

یہ حدیث میرے سامنے آگئی کہ:

مَنْ عَادَى لِي وَلِيًّا فَقَدْ آذَنْتَهُ بِالْحَرْبِ (حدیث قدسی)

(جس شخص نے میرے کسی دوست سے دشمنی کی تو میں اس کے خلاف اعلانِ جنگ

کرتا ہوں)

میری نظر میں امام ابو حنیفہؒ ولی اللہ تھے جب اللہ کی طرف سے اعلانِ جنگ ہو گیا، تو

جگ میں ہر فرقہ دُدر سے کی اعلیٰ چیز کو چھینتا ہے۔ اللہ کی نظر میں ایمان سے اعلیٰ کوئی چیز نہیں، اس لیے اس شخص کے پاس ایمان کیسے رہ سکتا تھا۔

اپنے انتقال سے پیشتر مولانا داؤد غزنوی کافی عرصہ تک بیمار مضمحل اور کمزور رہے۔ وہ بعض اوقات اپنی کمزوری اور تقاہت کے باوجود مفتی محمد حسن صاحب سے ملاقات کے لیے جامعہ اشرفیہ تشریف لاتے۔ ان دنوں جامعہ نیلا گنبد کے پاس انارکلی بازار کی مول چند سڑک میں تھا۔ مفتی صاحب چوتھی منزل پر مقیم تھے۔ مولانا داؤد غزنوی وہاں تشریف لانے تو ٹیڑھیاں چڑھ کر چوتھی منزل تک پہنچتے اور بعض اوقات ٹیڑھوں میں ٹک کر دم لیتے تھے، لیکن ملاقات کے معمول میں فرق نہ آنے دیتے تھے۔

میں مولانا داؤد غزنوی اور والدِ گرامی کی ملاقات کے وقت اکثر پاس ہوتا تھا کیونکہ چائے وغیرہ کا انتظام میرے ہی سپرد تھا۔ پھر جب مولانا داؤد غزنوی واپس تشریف لے جاتے تو اُن کے لیے تاکے کا بندوبست بھی میری ذمہ داری تھی۔ اس خدمت اور مفتی صاحب سے نسبتِ غزنوی کے باعث مولانا مجھ پر خاص شفقت فرمایا کرتے تھے۔

مولانا داؤد غزنوی ایک شکستہ مزاج بزرگ تھے۔ اُن کی گفتگو سے میرے والدِ گرامی بہت محفوظ ہوتے تھے۔ مجھے یاد ہے کہ ایک بار مولانا گفتگو کرتے کرتے کچھ دیر کے لیے رُکے، تو والد صاحب نے کہا:

پھر ذرا مُطربِ اُمّی انداز سے

جاگ اُٹھے مُردے تری آواز سے

یہ اُن دنوں کی بات ہے جب ایک اپریشن میں مفتی صاحب کی ایک ٹانگ کٹ چکی تھی۔ انہوں نے مولانا داؤد غزنوی کی گفتگو سے خوش ہو کر فرمایا:

”میں تو جہانی طور پر معذور ہوں، آپ کی باتوں سے میرے جسم میں زندگی آتی ہے۔“
 مولانا داؤد غزنوی اور والد صاحب میں زیادہ تر آخرت کی باتیں ہوتی تھیں ایسی ملاقاتوں
 میں اکثر میں نے انہیں روتے ہوئے دیکھا ہے۔

ایک دفعہ مولانا داؤد غزنوی والد صاحب کے پاس تشریف لائے۔ اُن کے سامنے
 چائے رکھی گئی۔ مولانا داؤد غزنوی نے کسی وجہ سے کچھ دیر توقف فرمایا تو والد صاحب نے کہا:
 ”آپ چائے پیتے کیوں نہیں؟“ پھر مفتی صاحب نے کہا: ”دیکھیے میں نے یہ نہیں کہا
 کہ آپ چائے پیئیں۔ کیونکہ اس صورت میں مطلب یہ ہوتا کہ دراصل چیز تو میری ہے لیکن آپ
 حاصل کر سکتے ہیں اور پہلی صورت میں مفہم یہ ہے کہ یہ چیز آپ ہی کا حصہ ہے پھر آپ استعمال
 کیوں نہیں کرتے؟“
 اس نکتے پر مولانا داؤد غزنوی نے دو مہینوں کی بات کہی۔ فرمایا: ”واہ مفتی صاحب!
 یہ آپ ہی کا حصہ ہے۔“

ایک زمانے میں مولانا داؤد غزنوی رحمہ حضرت مولانا اشرف علی تھانوی علیہ الرحمہ کی تفسیر
 نہایت شوق سے پڑھا کرتے تھے۔ اُن دنوں وہ جب کبھی مفتی صاحب سے ملنے تشریف لاتے
 تو اُس تفسیر کے بارے میں اپنے خوشگوار تاثرات بیان فرماتے تھے۔ ایک روز فرمانے لگے
 کہ مولانا تھانوی کی تفسیر کے مطالعے کے دوران بعض اوقات میرا جی چاہتا ہے کہ میں اُن کا
 کوئی فقرہ یا لفظ بدل دوں لیکن آخر خود غرض کے بعد میں اس نتیجے پر پہنچتا ہوں کہ وہاں
 وہی فقرہ یا لفظ ٹھیک بیٹھا ہے۔

یہ بات سن کر مفتی صاحب نے جواب میں کہا:
 ”یہ فہم بھی آپ ہی کو عطا ہوا ہے، یہ بھلا کس کو نصیب ہے۔“

مولانا غزنویؒ اور حضرت مفتی محمد حسن صاحبؒ کی ملاقاتوں کا مقصد زیادہ تر ایسا تازہ کرنا اور آخرت کی یاد دہانی۔

والد صاحب اکثر مولانا داؤد غزنویؒ کے بارے میں فرمایا کرتے تھے :
مجھے مولانا داؤد غزنویؒ کی بیباکی اور دلیری بہت پسند ہے میرا جی چاہتا ہے کہ کوئی
بات ہو تو میں ان سے کہہ دوں اور وہ آگے لوگوں تک پہنچادیں کیونکہ ان کی تقریر کا انداز
بہت واضح اور دل نشیں ہے۔ بات ان کے دل سے نکلتی ہے اور دلوں میں جاگزیں ہو
جاتی ہے۔

مفتی صاحبؒ اور مولانا داؤد غزنویؒ دونوں میں اس قدر بے تکلفی تھی کہ وہ ایک دوسرے
سے اپنی باتیں چھپاتے نہیں تھے۔ جب مفتی صاحبؒ کی ٹانگ اپریشن کے ذریعے کاٹ
دی گئی تو ایک روز مولانا داؤد غزنویؒ والد صاحب کی عیادت کے لیے ہسپتال میں تشریف
لائے۔ وہاں مولانا سید سلیمان ندویؒ پہلے سے موجود تھے۔ انہوں نے مولانا داؤد غزنویؒ کو
یہ واقعہ سنایا کہ مفتی صاحب نے اپریشن کے وقت بے ہوشی کا ٹیکہ لگوانے سے انکار کر دیا
تھا اور ڈاکٹروں سے کہا تھا کہ آپ لوگ اپنا کام کریں، میں اپنا کام کروں گا اور وہ کام یہ
تھا کہ مفتی صاحب اس وقت اللہ کی یاد میں غور ہو گئے تھے۔

اس موقع پر مفتی صاحب نے بتایا کہ اپریشن کی رات بھی ان کی نماز تہجد فوت نہیں
ہوئی تو مولانا داؤد غزنویؒ یہ سن کر آبدیدہ ہو گئے۔

گزشتہ سال میری والدہ حج کے لیے تشریف لے گئیں۔ وہاں ایک روز مہذبہ منورہ میں
ایک وظیفہ کے سلسلے میں مولانا داؤد غزنویؒ کا ذکر اس طرح آیا کہ والدہ نے وہ وظیفہ پڑھا اور
فرمایا : یہ وظیفہ تمہارے والد کو مولانا داؤد غزنویؒ نے بتایا تھا اور کہا تھا کہ صبح کی سنتوں اور
فرضوں کے درمیان یہ چالیس بار پڑھنا چاہیے۔ وہ وظیفہ یہ تھا :

يَا سَحْيُ يَا قِيَوْمَ لَا إِلَهَ إِلَّا أَنْتَ بِرَحْمَتِكَ أَسْتَغِيثُ -
 یہ واقعہ سن کر مجھے خیال آیا کہ مولانا داؤد غزنویؒ اور والد صاحب کے درمیان آکٹ
 تبادلہ اظہار کی جگہ تبادلہ اذکار بھی ہوا کرتا تھا۔

میرے والد صاحب نے ایک موقع پر مجھے یہ واقعہ سنایا کہ ایک دن مولانا داؤد غزنویؒ
 آئے اور کہنے لگے :

”میں درود شریف پڑھتا ہوں تو اُس کی عظمت برعائے کے لیے کچھ اور
 کلمات اس میں شامل کر لیتا ہوں۔ سوچتا ہوں کہ یہ بے ادبی یا سنت کی
 خلاف ورزی تو نہیں؟“

یہ بات ہو رہی تھی کہ اچانک مولانا محمد ادریس کاندھلوی تشریف لے آئے مفتی
 صاحب نے انہیں مخاطب کر کے کہا۔ آئیے مولانا! اس وقت آپ کی ضرورت پڑ گئی۔
 پھر انہیں مولانا داؤد غزنویؒ کا سوال سنایا۔ مولانا ادریس صاحب نے کہا۔ اس میں کوئی اشکال
 نہیں اور قرآن کی اس آیت سے استنباط فرمایا کہ :

يَا أَيُّهَا الَّذِينَ آمَنُوا صَلُّوا عَلَيْنِ وَسَلِّمُوا تَسْلِيمًا

اس میں صَلُّوا اور سَلِّمُوا کے صغیے مطلق ہیں۔ اس اطلاق میں یہ خاص نفل

بھی شامل ہے۔

مفتی صاحب نے یہ بات سنی تو فرمایا:

”جو بَرَک اللہ! آپ نے خوب جواب دیا۔“

مولانا داؤد غزنویؒ، مفتی محمد حسنؒ اور مولانا محمد ادریس کاندھلوی کبھی محفل میں کبجا ہوتے
 تو گفتگو میں مزید گفتگو پیدا ہو جاتی تھی۔

مولانا اور یس صاحب اپنے ضعفِ جسمانی کے باعث دو مسجدوں کے درمیان ذرا وقف کرتے ہیں۔ مولانا داؤدؒ ایک بار یہ صورت دیکھ کر فرمانے لگے :

”مولانا محمد اور یس کا نذر صلی قولاً حنفی ہیں لیکن عملاً اہلحدیث ہیں۔“

مفتی صاحب نے اس بات سے محظوظ ہو کر کہا :

”کیوں نہ ہوں اہلحدیث کے استاد ہیں۔“

اس سے آپ ان بزرگوں کی بے تعصبی اور وسعتِ ملک کا اندازہ کر سکتے ہیں :

والدِ محترم کی وفات کے بعد ایک بار مولانا داؤد غفرلہؒ زنجی کی علالت کی خبر آئی۔ میں اس خیال سے عیادت کو نہ جاسکا کہ بہت سے لوگ آتے ہوں گے اور مولانا کی استراحت میں خلل ہوگا۔ آخر ایک روز نہ سکا اور حاضر خدمت ہو گیا۔ مجھے دیکھ کر مولانا فرمانے لگے :

”آپ کے والد تو مجھ سے بڑی محبت کرتے تھے، آپ نے آنے میں اتنی

دیر کر دی۔“

واقعاً ان دونوں بزرگوں کے رگ دریشہ میں ایک دوسرے کی محبت رچی ہوئی تھی۔ جب مولانا داؤد غفرلہؒ زنجی مفتی صاحب سے ملنے تشریف لاتے تو مفتی صاحب کے چہرے پر خوشی کی لہر پھیل جاتی تھی، وہ الفاظ میں بیان نہیں کی جاسکتی۔

جب پاکستان کے ۳۳ علماء نے متفقہ طور پر اسلامی دستور کے نفاذ کے لیے ۲۲ نکات طے کیے، تو اجلاس کی صدارت مفتی صاحب کر رہے تھے۔ اس بات پر بھرت ہورہی تھی کہ الفاظ کیا ہوں :-

• قانون اسلام کے مطابق ہوگا یا

• قانون اسلام کے منافی نہیں ہوگا۔

مولانا ابوالاعلیٰ مودودی اور مولانا احتشام الحق مخلافی بحث میں زیادہ جتھ لے رہے تھے کچھ دیر کے بعد مفتی صاحب نے مولانا داؤد غزنوی سے کہا:

”مولانا! آپ بھی تو کچھ فرمائیے نا“

اس سے آپ اندازہ کر سکتے ہیں کہ مفتی صاحب، مولانا داؤد غزنوی کی رائے کو کس قدر صائب اور دقیق سمجھتے تھے۔

ایک بار مولانا داؤد غزنوی میرے والد صاحب کے پاس بیٹھے تھے۔ باتوں باتوں میں انہوں نے آیام قید کا قصہ سنا تے ہوئے کہا:

”مجھے جیل میں اتنی تلخیں پہنیں کہ بعض اوقات میرا دم گھٹنے لگتا تھا۔ ایک بار جیل کی کوٹھڑی میں اس قدر جس تھا کہ اندر ہوا بالکل نہیں آرہی تھی اور میں دروازے کی دہلیز کے پاس ٹاک لگا کر باہر کی ہوا حاصل کرنے کی کوشش کرتا تھا۔ یہ واقعات مفتی صاحب بے چین ہو گئے اور کہنے لگے:

”مولانا! بس کیجیے، سُننے کی بہت نہیں۔“

پھر مفتی صاحب نے کہا۔ بزرگوں نے سچ کہا ہے:

الْعَطَايَا عَلَى مَثْنِ الْبَلَايَا
اور الْمَشَاهِدَةُ بِقَدْرِ الْمَجَاهِدَةِ

آپ کا موجودہ مقام اسلام کی خاطر اتنی تکالیف کے باعث ہے۔
پھر مفتی صاحب نے کہا۔ ایسا معلوم ہوتا ہے کہ آپ اس شعر کے مصداق ہیں:

ابر رحمت ہے سدا یہ بلاؤں کا جہنم

صبر کراے دل! کہ اب فضلِ خدا ہونے کو ہے

اس کے بعد مفتی صاحب نے یہ دو شعر بھی پڑھے:

مصائب میں اُلجھ کر سُکونا میری فطرت ہے
 مجھے ناکامیوں میں اٹک برسانا نہیں آتا
 نگاہیں جن کی پڑ جاتی ہیں مستقبل کے چہرے پر
 انہیں ماضی کے افسانوں کو دہرانا نہیں آتا
 آپ ان مصائب کے مقابلے پر کیسے ڈٹے رہے! اللہ اکبر

مفتی محمد حسنؒ کا انتقال کراچی میں ہوا۔ ان دنوں میرے دو بھائی عبداللہ اور فضل الرحیم
 حج کر کے کراچی آرہے تھے مفتی صاحب اسی خیال سے کراچی چلے گئے کہ دونوں کا استقبال
 بھی کر لیں گے اور دوستوں سے بھی مل لیں گے۔
 اس موقع پر مولانا داؤد غزنویؒ، مفتی صاحب کو کراچی کے سفر سے روک رہے تھے۔
 ایک بار انہوں نے غصے سے کہا:

”مجھے اُس ڈاکٹر سے ملائیے جس نے آپ کو اجازت دی ہے“
 پھر جب مفتی صاحب بعض اعتراف کی خواہش پر سفر کے لیے روانہ ہو گئے تو لاہور کے
 مولانا اڈے پر کہنے لگے:

”سب لوگوں نے مجھے لاہور سے نکال دیا لیکن داؤد غزنوی نے نہیں۔ وہ
 مجھے اب تک اجازت نہیں دے رہے ہیں۔“
 اُس وقت کسی کو کیا خبر تھی کہ یہ سفر مفتی صاحب کا سفر آخرت ثابت ہوگا۔

ایک بار مولانا داؤد غزنویؒ، مفتی صاحب سے کہنے لگے۔ میں نے بیان القرآن میں
 مولانا تھانویؒ کا ایک استنباط دیکھا جو مجھے بہت پسند آیا ہے۔ مذکورہ استنباط اس آیت کے
 ضمن میں تھا: وَمَا يَسْتَوِي الْأَعْمَىٰ وَالْبَصِيرُ وَلَا الظُّلُمَاتُ وَلَا

اُس روز بہت دیر تک دونوں میں زیادہ باتیں حضرت تھانویؒ ہی کے بارے میں ہوتی رہیں۔ اس موقع پر مولانا داؤدؒ کہنے لگے۔ مجھے حضرت تھانویؒ سے سنائیت اُنس ہے لیکن وہ امام ابن تیمیہؒ کے بارے میں بڑے سخت ہیں لیکن میں مؤخر الذکر کو اسلام کی شمشیرِ برہنہ سمجھتا ہوں۔“

مفتی صاحب نے یہ سن کر تبسم فرمایا۔

آپ نے دیکھا کہ مولانا داؤدؒ تھانویؒ کس قدر صاف گو تھے۔ وہ اختلاف کی بات بھی واضح طور پر کہہ دیتے تھے۔

ایک روز مولانا داؤدؒ تھانویؒ فرمانے لگے:

”میں جب ذکر الہی میں مشغول ہوتا ہوں تو کبھی جی چاہتا ہے کہ درود پڑھوں اور کبھی جی چاہتا ہے کہ بعض دوسرے اذکار میں سے کچھ پڑھوں۔ اس سلسلے میں انسب کیا ہے؟“

مفتی صاحب نے کہا: یہ سوال ایک بار میرے بھی دل میں پیدا ہوا تھا اور میں نے حضرت تھانویؒ کو لکھا کہ آپ نے مجھے جو وظیفہ بتایا تھا، اُس سے فراغت کے بعد کبھی میرا جی چاہتا ہے کہ فلاں ذکر کروں اور کبھی جی میں آتا ہے کہ فلاں ذکر کروں۔ اس سلسلے میں میری رہنمائی فرمائیے۔

حضرت تھانویؒ نے جواب میں لکھا:

یہ سب دسترخوانِ باطنی کے کھانے ہیں جب ایک میز پر بہت سے کھانے پڑے ہیں تو ان میں ترتیب قائم نہیں کی جاسکتی۔ ایسے ہی اوراد و اذکار میں بھی طبیعت کے مطابق عمل کیا جاسکتا ہے۔

مولانا داؤدؒ یہ بات سن کر بولے :
 ”جزاء اللہ ! آپ نے میرے دل سے بڑا بوجھ اتار دیا۔“

ایک روز مولانا داؤد غزنویؒ والد صاحب سے فرمانے لگے :
 مشکوٰۃ کی بہت سی شرحیں لکھی گئی ہیں۔ مجھے اس سلسلے میں تلامذہ قاری کی تعییرت
 بہت اچھی لگتی ہیں۔ مثلاً

فَضْلُ الْعَالِمِ عَلَى الْعَابِدِ كَفَضْلِ عَلِيٍّ عَلَى آدُنَاكُمْ

اس میں تلامذہ قاری نے یہ نکتہ پیدا فرمایا ہے کہ عالم کا جاہل سے مقابلہ نہیں کیا گیا بلکہ
 عابد کے ساتھ ہے کیونکہ نقلی عبادت کے مقابلے میں علم حاصل کرنے میں وقت لگانا افضل ہے۔
 مفتی صاحب یہ بات سن کر بہت محظوظ ہوئے۔

مولانا داؤد غزنویؒ علی نکات سے لذت حاصل کرتے تھے۔ ایک بار کہنے لگے
 قرآن میں آیا ہے :

الْمَالُ وَالْبَنُونَ زِينَةُ الْحَيَاةِ الدُّنْيَا

اس میں مال کے ساتھ بنون (بیٹوں) کو دنیوی زندگی کی زینت کہا گیا ہے،
 بنات (بیٹیوں) کو نہیں کیونکہ وہ پردے کی چیز ہیں۔

ایک مرتبے پر مفتی محمد حسن صاحب نے مولانا داؤد غزنویؒ کے بارے میں فرمایا :
 ”داؤد غزنویؒ علم میں بے نظیر، عمل میں بے نظیر اور تواضع میں بھی بے نظیر
 ہیں۔ وہ ان اوصاف میں حد کمال تک پہنچے ہوئے ہیں۔“

ایک بار مولانا داؤد غزنوی تشریف لائے تو فرمانے لگے:
 ”مفتی صاحب! تصوف کے بارے میں کوئی اچھی کتاب بتائیے۔“
 مفتی صاحب نے کہا: آپ مولانا انور علی تھانوی کی کتاب ”تعلیم الدین“ دیکھ لیجیے۔
 مولانا داؤد نے ہالہ سے کتاب منگوائی تو اس میں تصوف کا باب شامل نہیں تھا۔
 اس پر مفتی صاحب نے انہیں اپنا نسخہ دے دیا اور فرمایا:

”میں سمجھتا ہوں کہ اصلی صوفی تو اہل حدیث کو ہونا چاہیے کیونکہ احادیث کی کتابوں
 میں حد، کینہ، کبر، غضب وغیرہ کے ابواب آتے ہیں جن میں ان بد عادات
 سے اجتناب کی تعلیم دی گئی ہے۔ اس کے برعکس فقہ کی کتب میں ایسے
 ابواب نہیں ہیں۔“

اس موقع پر مفتی صاحب نے مولانا کو مخاطب کر کے فرمایا:
 ”مولانا! آپ کو دیکھ کر میرا جی بہت خوش ہوتا ہے“

مجھے خود مولانا داؤد غزنوی سے دلی انس تھا۔ وہ جب بھی تشریف لاتے، میں نہایت
 دلچسپی سے ان کی باتیں سنا کرتا تھا اور میرا جی چاہتا تھا کہ مولانا یونہی تشریف فرما رہیں اور
 میں انہیں دیکھتا رہوں۔

مولینا سید داؤد غزنوی رحمۃ اللہ علیہ

مولینا سید ابوالاعلیٰ مودودی صاحب کی نظر میں

انٹرویو از: عابد نظامی

سوال : مولانا داؤد غزنوی علیہ الرحمہ سے آپ کی پہلی ملاقات کب اور کہاں ہوئی تھی؟
 جواب : میرا ان سے ابتدائی تعارف تحریکِ خلافت کے زمانے میں ہوا تھا، لیکن اب یہ یاد نہیں کہ وہ تعارف کب اور کہاں ہوا تھا۔ اُس وقت سے ہم دونوں ایک دوسرے کو جانتے تھے لیکن تقسیم سے قبل کچھ زیادہ میل جول کا اتفاق نہیں ہوا تھا، کیونکہ میں دہلی یا حیدرآباد میں تھا اور وہ پنجاب میں تھے۔

تقسیم کے بعد البتہ کچھ ملاقات بڑھی، لیکن زیادہ تر میں اپنے کاموں میں مشغول رہا اور وہ اپنے کاموں میں مصروف تھے۔ الایہ کہ کسی مجلس یا کمیٹی میں یکجا ہوتے ہوں۔

۱۹۵۱ء میں حبیب پاکستان کے تینتیس علماء نے اسلامی دستور کے بائیس نکات طے کیے، اُس مجلس میں ہم دونوں شریک تھے۔

۱۹۵۲ء میں خواجہ ناظم الدین کی دستوری تزامیم پر نظر ثانی کے لیے انہی علماء کا دوبارہ اجتماع ہوا تو ہم دونوں پھر شریک مجلس رہے۔

پھر ایوب صاحب کے فیملی لاز آرڈی منس کے خلاف علماء نے جو تنقید کی تھی، اُس میں بھی ہم شریک رہے۔ جب ایوب صاحب نے دستور سوانامہ جاری کیا اور علماء کی طرف سے اُس کا مشترکہ جواب دیا گیا تو اُس میں بھی میں

اور وہ برابر شریک رہے۔ اس طرح مسلسل بعض اہم مواقع پر مجھے اُن کے ساتھ شمولیت کا موقع حاصل رہا۔ باہم کم ملنے کے باوجود ہم خیالی کی دجہ سے ہمارے درمیان محبت اور اخلاص کے تعلقات تھے۔

سوال: آپ کو اُن کی شخصیت کا کونسا پہلو خاص طور پر سب سے زیادہ پسند تھا؟
جواب: اُن کی شخصیت کا یہ پہلو خصوصاً مستحسن تھا کہ وہ جب سے قومی زندگی میں نمایاں ہو کر آئے، انہوں نے ہمیشہ اسلام اور مسلمانوں کے لیے اخلاص کے ساتھ کام کیا۔ اُن کی زندگی میں کبھی دورنگی نہیں پائی گئی۔ میں چونکہ خود یک رنگ آدمی ہوں، اس لحاظ سے مجھے اُن کی یک رنگی زیادہ پسند تھی۔

سوال: اُن کی وسعتِ مشرب کے بارے میں آپ کا کیا خیال ہے؟
جواب: میں نے اُن کو کبھی تنگ نظر اور متعصب نہیں پایا۔ مسلمانوں کے ملی مسائل میں وہ کسی تعصب کے بغیر دوسرے ملک کے لوگوں کے ساتھ تعاون کرتے تھے اور اپنا ایک مسلک رکھنے کے باوجود دوسرے ملک کے لوگوں کے خلاف جنگ آزمائی کبھی اُن کا طریقہ نہیں رہا۔

سوال: مولانا کے علمی میلانات کے بارے میں آپ کی رائے؟
جواب: وہ بہر حال ایک عالم و فاضل آدمی تھے۔ اُن کے علم و فضل میں کسی تنگ و شبہ کی گنجائش نہیں۔ جو شخص اُن سے ملتا تھا وہ اُن کے علم و فضیلت اور شرفیاء طرز سے متاثر ہوتا تھا۔

سوال: آپ دونوں کو جیل میں اکٹھے رہنے کا کوئی موقع تو نہیں ملا؟
جواب: نہیں ہم دونوں کبھی جیل میں اکٹھے نہیں رہے۔

سوال: سنا ہے کہ مدینہ منورہ میں آپ دونوں ایک ہی ہوٹل میں مقیم رہے۔ اس قیام و ملاقات کی کوئی تفصیل؟

جواب: مدینہ منورہ میں ملاقات کی صورت یہ تھی کہ وہ مدینہ یونیورسٹی کی کونسل کی میٹنگ میں شریک ہونے کے لیے وہاں گئے ہوئے تھے اور یہ اتفاق کی بات ہے کہ میں بھی وہاں گیا ہوا تھا۔ ہم دونوں وہاں ایک ہی ہوٹل "فنڈق التیسیر" میں مقیم تھے۔ اس قیام کے دوران میں ایک روز یکا یک مجھے معلوم ہوا کہ انہیں دل کا دورہ پڑا ہے۔ میں یہ افسوسناک خبر سن کر فوراً ان کے پاس گیا اور جو کچھ خدمت میرے بس میں تھی وہ میں نے انجام دی اور جب تک انہیں افادہ نہ ہو گیا، میں برابر ان کے کمرے میں جاتا رہا۔

مولانا مودودی نے اس سوال کے جواب کے آخر میں فرمایا:

یہ بات میرے خیال میں قابل ذکر نہ تھی، مگر آپ نے پوچھا ہے، اس لیے میں نے ذکر کر دیا ورنہ یہ میرا اخلاقی فرض تھا۔

مولینا غزنوی کا حکیمانہ اندازِ تبلیغ

مولینا عبدالماجد وریا آبادی

مولینا محمد داؤد غزنوی مرحوم سے متعلق اخباروں میں غیر مسلموں کے لکھے ہوئے مضمون نظر سے گزرے کہ مرحوم جب جیل میں جاتے، تو ان کے فیضِ اثر سے دہریے میں خدا پرستی اور مُشرک میں توحید پیدا ہونے لگی اور وہ دونوں اسلام سے قریب تر ہو گئے۔ جب سے یہ پڑھا، مولینا کی قدر و وقعت جو پہلے بھی کم نہ تھی، دل میں بہت زیادہ بڑھ گئی ہے۔

یہی معنی ہیں حکیمانہ تبلیغ کے جو ہر پُرچوش منظرہ سے کہیں بڑھ کر ہوتی ہے۔ یہی طریقہ تھا ہمارے پرلے بزرگانِ طریقت کا بلکہ خود صحابہ کرام کا کہ ان کی خود ایک ناموش و مؤثر وعظ کا کام دیتی تھی اور ”رٹے و آوازِ ہمیر معجزہ ست“ کی عملی تفسیر ہوتی تھی۔

اس کے بعد اس میں شیکارہ جانا ہے کہ وہ دین کے ایک ٹٹے اور حقیقی خادم تھے۔

باقی جو کچھ کہنا تھا، صدق میں عرض کر چکا ہوں اور صاحبِ الاعتصام کی خدمت میں تعزیت نامہ خردنات سنستے ہی لکھ دیا تھا۔

حضرت مولانا مفتی محمد شفیع صاحب کا مکتوب گرامی

خلیفہ اجل حضرت مولانا اشرف علی تھانویؒ

کرم فرمائے محترم مولانا سید ابوبکر غزنوی دام مجید
 والسلام علیکم ورحمۃ اللہ وبرکاتہ۔ گرامی نامہ سے مشرف فرمایا۔ تعمیل حکم کے لیے چند
 سطریں لکھی ہیں اور واقعہ یہ ہے کہ دل کا داعیہ بہت کچھ لکھنے کا تھا مگر معذور ہو گیا
 اسی کو قبول فرما کر ممنون فرمائیں۔ والسلام
 بندہ محمد شفیع
 ۱۸/۶/۹۳

بِسْمِ اللّٰهِ الرَّحْمٰنِ الرَّحِیْمِ

حضرت مولانا سید محمد داؤد غزنویؒ کی ذات گرامی سے احقر کا تعارف تو بہت قدیم سے تھا۔
 لیکن ۱۳۶۸ھ، ۱۹۴۸ء میں ہجرت پاکستان کے بعد سے مسلسل ملاقاتوں اور صحبت سے دینی کاموں
 میں رفاقت کا شرف اللہ تعالیٰ نے عطا فرمایا۔ مولانا کو قریب سے دیکھا۔ اُن کے جن علمی عملی اخلاقی
 فضائل و کمالات کا مشاہدہ ہوا، افسوس ہے کہ اپنی طویل علالت اور ضعف کے سبب اب یہ ناکاؤ اُن
 میں سے کوئی حصہ بھی لکھنے پر قادر نہیں۔

اس وقت صرف چند جملے لکھنے پر اکتفا کرتا ہوں کہ احقر نے حضرت مولانا سید محمد داؤد غزنویؒ
 کو علمی کمالات کے علاوہ علمی اور اخلاقی کمالات سے بہت آراستہ پایا۔ وہ ایک باخدا بزرگ تھے۔
 اہل حدیث ہونے کے باوجود ائمہ مجتہدین اور علمائے صالین کا احترام و عقیدت اُن کے قلب میں ان حضرات
 کے مقلدین سے کم نہ تھا۔ حنفی علماء سے روالبط اور تعلقات بہت گہرے تھے۔ اُنہوں نے اپنے عمل
 سے اجتماعی اختلافات کی مدد و لوگوں کو اچھی طرح بتلا دی تھیں۔ وظائف و فرائض کے پابند تھے۔
 ایک مرتبہ فرمایا کہ حافظ ابن تیمیہ رحمۃ اللہ علیہ کا معمول تھا کہ صبح کی نماز کے بعد پالیس مرتبہ یہ دعا پڑھا کرتے

تھے۔ یا حی یا قیوم لا الہ الا انتَ بِرَحْمَتِكَ اسْتَنْیْتَ اَسْلَمْتُ لِي شَأْنِي كُلَّهُ وَلَا

تَبْخُلْنِي اِلٰی نَفْسِي طَرَفَةً عَيْنٍ اور فرمایا کہ میرا بھی معمول ہے۔

جب سے اختر نے اُن سے سنا تھا الحمد للہ اختر کا بھی معمول بن گیا۔ حضرت مولانا کا تذکرہ

اور اتنی ہی مختصر بات پر اکتفا کرنا پڑا، اس کا نقل محسوس کر رہا ہوں۔

دعا کرتا ہوں کہ حق تعالیٰ حضرت مرحوم کو جنت کے درجاتِ عالیہ سے سرفراز فرمائیں

اور اُن کے علوم اور دارالعلوم کو اُن کا صدقہ جاریہ بنا دیں۔

بندہ محمد شفیع خادم دارالعلوم کراچی

۱۸ مہادی الثانیہ ۱۳۹۳ھ

سیدی وابی

ابوبکر غزنوی

بِسْمِ اللّٰهِ الرَّحْمٰنِ الرَّحِیْمِ
مُحَمَّدٌ هُوَ وَنُصَلِّيْ عَلٰی رَسُوْلِهِ الْكَرِیْمِ

حدیث دلکش و افسانہ از افسانہ می خیزد

دگر از سرگزستم قصہ زلف پریشاں را

جی تو جانتا تھا کہ حضرت والد علیہ الرحمہ کی باتیں اوروں سے سنوں اور خود ناموش رہوں مگر حبیب والد علیہ الرحمہ پر لکھے ہوئے تمام مضامین پڑھے تو محسوس کیا کہ یہ تو چند یادیں ہیں، چند تاثرات ہیں، چند نقوش ہیں، ان کی مرتب سوانح حیات تو نہیں ہے۔ میں نے محسوس کیا کہ کتاب ناقص اور ادھوری رہ جائے گی اگر والد علیہ الرحمہ کے حالات، باسنا بطور متب نہ کیے گئے اور ان کے دینی، فقہی اور علمی رجحانات کی وضاحت نہ کی گئی۔

حضرت والد علیہ الرحمہ کے ہفتہ وار رسالہ توحید کی مکمل فائل اور الاعصام کی مکمل فائل اپنے کتب خانہ میں موجود ہے۔ پھر حضرت کی سیکڑوں صفحات پر مشتمل یادداشتیں، ان کے غیر مطبوعہ مقالے، ان کی بیاض، ان کے روزنامے سب میرے پاس موجود ہیں۔ یہ تمام مواد بھی اس تحریر کا محرک ہوا۔ اخبارات و رسائل میں ان کے بارے میں بعض ایسے مضامین شائع ہوئے جو ناقص الاعتبار تھے۔ ان مضامین میں بعض غلط باتیں ان کی طرف منسوب کی گئی تھیں، ناگزیر معلوم ہوا کہ ان کے مستند حالات زندگی کو خود ضبط تحریر میں لاؤں۔

راقم بقول تفلک کی وادیوں میں سرگرداں رہا اور تحقیق کی سنگلاخ راہوں سے گزر کر حبیب منزل کا سراغ ملا تو یہ دیکھ کر حیرت ہوئی اور مسرت بھی کہ یہ تو وہی منزل ہے جس کی نشان دہی حضرت عبداللہ مغزونی رحمۃ اللہ علیہ نے کی تھی۔ میں حضرت یوسف علیہ السلام کی اقتداء میں پکاراٹھا

”وَاتَّبَعْتُ مِلَّةَ آبَائِي اِبْرَاهِيمَ وَاسْمٰحَ وَيَعْقُوبَ“

مجھے اپنے آباؤ اجداد کا مسلک عزیز ہے اور اس کے پرچار کو بہت بڑی سعادت سمجھتا ہوں۔ اس مسلک میں اعتدال کا ایک حُسن ہے۔ یہاں بے داغ اور بے لچک توحید بھی ہے، ائمہ کرام اور اولیاءِ عظام کی غایت درجہ تعظیم و تکریم بھی ہے۔ یہاں صحابہ کرام سے بے پناہ محبت بھی ہے اور اہل بیت سے واہمانہ عقیدت بھی، یہاں حدیث صحیحہ کو ائمہ کرام کے اقوال پر ترجیح دینے کا ذوق بھی ہے اور فقہائے کرام کی مساعی جمیلہ کا حُسنِ اعتراف بھی، یہاں شریعتِ ظاہری احکام کا التزام بھی ہے اور تزکیہٴ نفس اور روحانیت کا شغف بھی۔

مجھے اس بات کی روحانی مسرت ہے کہ اس مقالے میں حضرت والد علیہ الرحمہ اور اپنے اسلاف کے عقائد و نظریات اجمالاً مرتب ہو گئے ہیں۔

حضرت الامام عبدالجبار غزنوی رحمۃ اللہ علیہ کے حصے میں یہ سعادت آئی تھی کہ انہوں نے اپنے والد حضرت عبداللہ غزنوی رحمۃ اللہ علیہ کے حالات قبلہ کیے تھے۔ بارگاہِ رب العزت میں سر بسجود ہوں کہ اُس نے مجھے اپنے والد گرامی حضرت مولانا داؤد غزنوی رحمۃ اللہ علیہ کے حالات زندگی قبلہ کرنے کا شرف بخشا۔

عزیزم چودھری عبدالغنیظ صاحب نے اس تقریر کا مسودہ تیار کرنے میں میری بڑی مدد کی۔ اللہ تعالیٰ دونوں جہانوں میں انہیں سرسبز کرے۔

ابوبکر محمد عسکری

۲۵ شوال المکرم ۱۳۹۴ھ

مطابق ۱۱ نومبر ۱۹۷۷ء

آبا واجداد

حضرت عبداللہ غزنویؒ
پیدائش اور نام و نسب
تعلیم
منازل سلوک
حضرت کا فیضان
دُنیا داروں سے گریز
اتباع و احوالِ سنت
قندھار کے قاضی القضاة کی رائے
علماء، سُو اور حکام کی ایذا رسانی
جلا وطنی
لغزہ حق
مصائب میں استقامت
ظالم حکام کا انجام
شہر امرتسر میں
آپ کی اولاد
حضرت الامام عبدالجبار غزنویؒ

حضرت عبداللہ غزنوی رحمۃ اللہ علیہ

حضرت والدر رحمۃ اللہ علیہ کے جدِ امجدِ نبویت، تقویٰ اور علم دین میں کیتائے روزگار تھے۔ مولانا عبدالحی رحمۃ اللہ علیہ نے "نزہۃ الخواطر" میں حضرت عبداللہ غزنویؒ کے حالات قلمبند کرتے ہوئے افتتاحیہ جملہ لکھا ہے :

الشیخ الامام العالم المحدث عبد اللہ بن محمد بن محمد شریف الغزنوی
الشیخ محمد اعظم الزاهد المجاہد الساعی فی مرضاة اللہ المؤثر لرضوانہ
علی نفسه واهله وماله ووطنه صاحب المقامات الشہیرة والمعارج
العظيمة الکبيرة^۱

حضرت عبداللہ بن محمد بن محمد شریف الغزنوی شیخ تھے، امام تھے، عالم تھے، زاہد تھے، مجاہد تھے۔ رضائے الہی کے حصول میں کوشاں تھے۔ اللہ کی رضا کے لیے اپنی جان، اپنا گھر بار، اپنا مال، اپنا وطن سب کچھ ٹا دینے والے تھے۔ علماء سوا کے خلاف اُن کے معرکے مشہور ہیں۔

شیخ شمس الحقی دیا لوی رحمۃ اللہ علیہ "غایۃ المقصود" کے مقدمے میں حضرت عبداللہ غزنویؒ کی مدح و توصیف میں یوں لکھتے ہیں :

انه كان في جميع احواله مستغرقاً في ذكر الله عز وجل حتى

۱۔ نزہۃ الخواطر و بھجۃ المسامع والنواظر، صفحہ ۳۰۲، ج ۴۔

ان لحمه وعظامه واعصابه واشعاره وجميع بدنه كان متوجهاً
الى الله تعالى فانياً في ذكره عز وجل ۱۰

(وہ ہر وقت اور ہر حالت میں خدائے بزرگ و برتر کے ذکر میں ڈوبے
رہتے تھے۔ حتیٰ کہ اُن کا گوشت، اُن کی ہڈیاں، اُن کے پٹھے اور اُن کا
ہر ہر ذرہ اللہ کی طرف متوجہ تھا۔ اللہ عزوجل کے ذکر میں فنا ہو گئے تھے۔)
نواب صدیق حسن خان "تقصار من تذکار جہود والاحرار" میں حضرت عبداللہ غزنویؒ
کے بارے میں فرماتے ہیں :

"چرخ اگر ہزار چرخ زند مشکل کہ چنیں ذات جامع کمالات بر روئے ظہور آرد
ہم محدث بود ہم محدث ۱۱

(آسمان اگر ہزار بار بھی گردش کرے تو مشکل ہے کہ اب ایسی جامع کمالات
ہستی معرض وجود میں آئے۔ وہ محدث بھی تھے اور اللہ سے ہمکلامی کا شرف
بھی انہیں حاصل تھا۔)

حضرت عبداللہ غزنویؒ کے فرزند حضرت الامام عبدالجبار غزنویؒ جو آپ کے
ساتھ دن رات سفر اور حضر میں رہے اور جنہیں آپ کو بہت قریب سے دیکھنے کا شرف
حاصل ہوا اُن کے بارے میں یوں رقمطراز ہیں :

عابد کثیر الذکر رجاء الى الله المتذل له الخاضع الخاضع الورع
المتضرع المنتبِع المتواضع المبتهل الحنيف المتبتل الى الله الكامل
البارع اللهم المحدث المخاطب المخلص الصديق الكريم الجواد الاداه
الحليم المتوكل المنيب الصابر القانت لم تاخذه في الله لومة لائم قط ۱۲

۱۰ بحوالہ نزہۃ الخراطر صفحہ ۳۰۳، ۳۰۴، ۳۰۵ - ۱۱ صفحہ ۱۹۲

۱۲ مفلوط حضرت الامام سیّد عبدالجبار غزنویؒ صفحہ ۱

(وہ عبادت گزار، بہت ذکر کرنے والے، اللہ کی طرف بہت رجوع کرنے والے، اس کے سامنے بہت ٹھکنے والے اور خشوع و خضوع کرنے والے تھے۔ گناہوں سے بچنے والے، اللہ کے حضور میں گریہ و زاری کرنے والے، بہت صدقہ و خیرات کرنے والے، عاجزی کرنے والے، سب سے کٹ کر اللہ ہی کی طرف متوجہ ہونے والے اور اسی سے دُعا و التجا کرنے والے تھے۔ مردِ کامل اور بکیتائے روزگار تھے، اللہ کی طرف سے الہام اور خطاب سے نوازے جاتے تھے اور اس کی ہم کلامی کا شرف انہیں حاصل ہوتا تھا۔ وہ اللہ کے لیے خالص کر لیے گئے تھے۔ بہت سچے، بزرگ اور سخی تھے۔ بڑے دردمند، بُردبار، اللہ پر بھروسہ کرنے والے، اس کی طرف رجوع کرنے والے مصیبتوں پر صبر کرنے والے اور اللہ کے اطاعت گزار تھے۔ کسی ملامت کرنے والے کی ملامت انہیں اللہ کی راہ سے قطعاً نہ روک سکتی تھی۔)

پیدائش اور نام و نسب

آپ ۱۲۳۰ھ مطابق ۱۸۱۱ء میں قلعہ بہادر خیل کے مقام پر جو شہر غزنی کے مضافات میں واقع ہے پیدا ہوئے۔ یہ جگہ افغانستان میں خواجہ بلال پہاڑ کے قریب ہے۔ آپ کا نام و نسب محمد اعظم بن محمد بن محمد شریف ہے۔ آپ کے والدین نے آپ کا نام محمد اعظم رکھا تھا۔ آپ نے اپنا نام عبد اللہ رکھ لیا۔ آپ فرماتے تھے:

”محمد کہ اعظم از کائنات افضل از مخلوقات است جہاں رسول اللہ بہت تسمیہ ما بعد اللہ خوب است۔“

محمد کا اسم گرامی حضور عبد الصلوٰۃ والسلام ہی کو زیادہ ہے جو ساری کائنات سے زیادہ عظمت رکھنے والے اور تمام مخلوقات سے افضل ہیں۔ میرا نام عبد اللہ

ہی بہتر ہے۔

امام صاحب لکھتے ہیں کہ عبداللہ نام آپ نے اس لیے رکھ لیا تھا کہ اس نام میں خدا کی الوہیت اور بندے کی عبودیت کا اظہار اور فروتنی کا اقرار ہے۔

آپ کے جدِ اعظم محمد شریف رحمۃ اللہ علیہ ولی کامل تھے۔ ان کا نزار مرجع خلائق تھا۔ حضرت عبداللہ غزنوی رحمۃ اللہ علیہ کے والد بزرگوار اور جدِ امجد کا شمار بھی اہلبیاد و صلوات اُمت میں ہوتا تھا۔ پس ہم کہہ سکتے ہیں کہ آپ کریم ابن الکریم ابن الکریم تھے۔ آپ اور آپ کے آبا و اجداد سب اعلیٰ فخر کے فرمانروا تھے۔ سب نشہ درویشی سے سرشار تھے اور مال و جاہ و نبوی سے یکسر بے نیاز تھے۔ ایک خط میں آپ لکھتے ہیں :

”صاحب! فقیر و فقیر زادہ ام و غریب زادہ عاجزی و گمنامی و خاکساری کا رباست و گوشہ نشینی و زلویہ گزینی شعار ما است۔“

حضرت الامام لکھتے ہیں :

”غزنی میں آپ کا خاندان مشور سادات میں سے تھا، مگر جب آپ سے کوئی پوچھتا کہ کیا آپ سید ہیں؟ تو آپ فرماتے لوگ کہتے ہیں کہ ہم سید ہیں، لیکن عجم میں انساب کچھ ایسے غلط ملط ہو گئے ہیں کہ سیادت کا حال کچھ معلوم نہیں ہوتا۔“

آپ نے سید ہونے سے تو انکار نہیں کیا۔ ازراہ تواضع محض یہ کہا کہ عرب سے جب عجم میں سیادت منتقل ہوئی تو وہ کہاں تک خالص رہے امیز رہی ہوگی۔

آپ بچپن میں غزنی کے علماء سے پڑھتے رہے علوم متداولہ کی تحصیل آپ نے وہیں کی۔ آپ کی تیزی فہم اور سلامتی فکر پر لوگوں کو حیرت ہوتی تھی تفسیر حدیث سے آپ کو والہانہ شغف تھا۔ غزنی میں کوئی ایسا مقتدر عالم نہ تھا جس سے آپ کا علمی ذوق

تعلیم

۱۰ مکاتیب غیر مطبوعہ ۱۰ مخطوط

تسکین پاکستان کی مشکل مقام کے سمجھنے میں وقت ہوتی یا کسی دینی مسئلے میں اشکال پیدا ہوتا، تو غزنی کے علماء سے انہیں تلی بخش جواب نہ ملتا۔ آپ فرماتے تھے مجھے اُن دنوں الامام ہوا کہ حضرت شیخ حبیب اللہ قندھاری رحمۃ اللہ علیہ سے رجوع کر دے۔ غزنی سے قندھار تک کا راستہ کافی طویل ہے اور اس زمانے میں تو سخت دشوار گزار بھی تھا۔

شیخ حبیب اللہ قندھاری رحمۃ اللہ علیہ کے چشمہ علم سے پیاس بجھانے کی خاطر آپ سفر کی تھکاپاں جھیلنے ہوئے قندھار پہنچے۔ کچھ مدت اُن سے استفادہ کیا اور وطن لوٹ آئے۔ اس کے بعد جب کوئی مشکل مسئلہ پیش آتا آپ انہی کو لکھتے بھیجتے۔ حضرت ایشیح کا جواب ہمیشہ محققانہ ہوتا کچھ مدت کے بعد آپ نے ایک بار پھر قندھار کا سفر کیا اور بعض اشکالات کے حل کے لیے اپنے شیخ کے پاس حاضر ہوئے۔ حضرت ایشیح کو تعجب ہوتا کہ یہ شخص محض چند مسائل پوچھنے کے لیے اتنی لمبی مسافت طے کرتا ہے۔ حضرت ایشیح علماء کی جبری محفل میں فرمایا کرتے:

"مسائل دینیہ را چنانکہ این شخص می فهمد من خود نمی فهمم"

(دینی مسائل کو جس طرح یہ شخص سمجھتا ہے میں بھی نہیں سمجھتا ہوں)

دوسری بار جب آپ حضرت ایشیح سے رخصت ہونے لگے تو حضرت ایشیح نے آپ سے فرمایا: قندھار آپ کے شہر سے بہت دور ہے اور آپ کو یہاں تک آنے میں سخت تکلیف اٹھانی پڑتی ہے۔ آپ یہ زحمت نہ فرمایا کیجیے۔

حضرت نے فرمایا: میرا آنا دین کی خاطر ہے اور سفر کی یہ صعوبتیں جو میں جھیلیا ہوں تو اپنی عاقبت سنوارنے کے لیے جھیلیا ہوں۔ حضرت ایشیح نے فرمایا: میں جانتا ہوں کہ خدا خود آپ کی تربیت کر رہا ہے۔ آپ کو میری ضرورت نہیں ہے۔ خدا آپ کو کبھی ضائع نہ کرے گا۔

۱۔ حضرت الامامؑ سے میاں صاحبؒ سے سیہ بیان ندویؒ نے ۱۹۳۳ء میں افغانستان کا سفر کیا تھا۔

۲۔ انہوں نے بھی اپنے سفر نامہ میں اس راستے کی غزالی کا ذکر کیا ہے۔ ۳۔ مخطوطہ حضرت الامامؑ

اگر کبھی کوئی عقدہ پیش آیا تو مجھے یقین ہے کہ خدائے بزرگ و برتر کسی دیوار اور کسی درخت کو آپ کے لیے گویا کر دے گا۔ آپ فرمایا کرتے تھے:

”ربّ ماجلٍ شأنه موافقٍ لکفّۃ شیخٍ با من معاملہ کردہ است۔“

(میرے پروردگار نے شیخ کے ارشاد کے مطابق درود دیوار کو میرے لیے گویا کر دیا۔)

فرماتے تھے کہ جب میں الہام کی حقیقت نہیں سمجھتا تھا اور توحید کی معرفت پوری طرح مجھے حاصل نہ تھی، ایک بار میں اپنے دوا

منازل سلوک

محمد شریف رحمۃ اللہ علیہ کی قبر پر گیا جو اس علاقے میں مرجعِ خلائق ہے تو القابہا ”لا الہ غیرہ“ اس وقت میں نے گمان کیا کہ یہ ورد مجھے ذلیفہ کے لیے سکھایا گیا ہے۔ اب مجھے سمجھا آیا ہے کہ وہ اللہ کی طرف سے الہام تھا کہ میرے سوا کسی دوسرے کی طرح رجوع کرنا عبادت اور استعانت میں شرک ہے۔ ساری توجہ صرف اللہ ہی کی طرف کرنی چاہیے۔

بزرگوں کے مزاروں پر اس نیت سے جانا کہ میرا فلان مطلب حاصل ہو جائے توحید میں رخصۃ ڈالتا ہے اور کلمہ شہادت کے منافی ہے۔

فرماتے تھے اگر کوئی خیال کرے کہ میں کسی نیک آدمی کی قبر پر اس لیے نہیں جاؤں گا کہ ان سے کچھ مانگوں بلکہ اس لیے جاؤں گا کہ قبر بابرکت جگہ ہے، وہاں میری دعا جلد قبول ہوگی تو یہ بھی شرعاً غلط ہے۔ عبادت کے لیے حضور علیہ الصلوٰۃ والسلام نے مسجد مقرر کی ہے۔ مقبرہ عبادت کی جگہ نہیں ہے، جیسے حافظ ابن قیمؒ نے ”اعانتۃ التمہان“ میں اس کی وضاحت کی ہے۔ فرماتے تھے کہ بچپن میں مجھے اس بات کا بہت شوق تھا کہ جنگل میں جا کر تنہائی میں دعا کروں۔ اس زمانے میں بعض اہل اللہ آپ سے فرماتے تمہاری پیشانی میں ہم ایک نور دیکھتے ہیں، دیکھو علمائے سوہ کی صحبت میں رہ کر اپنے دل کو خراب نہ کر لیا اھ

سے مخلوط حضرت الہام

تمام لوگ کیا خواص کیا عوام بچپن ہی میں ان کی طبیعت اور پرہیزگاری پر حیرت زدہ تھے جب آپ جوان ہوئے تو آپ کو عنایت ربانی اور جذبہ نبوی نے پالیا اور اللہ کے سوا ہر چیز سے بیزار ہو گئے اور اپنے رب کی طرف ہمہ تن متوجہ ہو گئے۔ آپ نے خلوت اختیار کر لی اور لوگوں سے کنارہ کش ہو گئے۔ حضورِ دائمی اور پاسِ الفاس جو مرتبہ احسان سے عبارت ہے لیکر آپ کو عطا کیا گیا اور آپ مرجعِ خلایق ہو گئے۔

فراتے تھے کچھ مبادی ہیں اور کچھ مقاصد ہیں۔ مبادی سے مراد مقاصد تک پہنچنے کے وسیلے اور واسطے ہیں۔ لوگ وسیلوں اور واسطوں کے ذریعے مقاصد کو حاصل کرتے ہیں مثلاً صوفیاء کے اشغال جو ان کے مقرر کردہ لطائف سے متعلق ہیں، اخلاقِ حمیدہ یعنی تواضع، توکل، ذنیوی خواہشوں میں اختصار، قناعت، صبر، رضا، زہد، تقویٰ، رتبہ یادداشت اور حضورِ دائمی کے حصول کے لیے وسائل ہیں۔ اللہ تعالیٰ نے محض اپنے بے پایاں فضل سے اس حقیر کی تربیت کی ہے۔ اس فقیر کے دل میں اللہ تعالیٰ نے لطائف کے شغل کے بغیر ہی مقاصد کو دفعتاً ڈال دیا اور تمام اوصافِ ذمیرہ کو اپنی بے انتہا رحمت سے میرے وجود سے کیسٹ لیا اور احسان کا مرتبہ مجھے عطا کیا اور ماسوی اللہ کو میرے دل سے اُچک لیا اور یہ حقیقت مجھ پر آشکار ہو گئی کہ مرنے کی حقیقی اللہ کے سوا کوئی نہیں۔

ابتداءً سلوک میں آپ پر جذب اس قدر غالب تھا کہ مخلوق سے گریزاں تھے سب رشتہ داروں اور دوستوں سے الگ تھلک خواجہ بلال پہاڑ میں جہاں کسی شخص کی رہائش نہ تھی اقامت اختیار کر لی پس حسب ارشادِ نبوی کہ جب اللہ کسی بندے کو دوست بنانا ہے تو اس کے لیے اہل زمین کے جی میں قبولیتِ القا کر دی جاتی ہے، لوگ اس جگہ بھی آپ کے پیچھے پہنچتے تھے۔ زلزلے کے علماء اور فضلا آپ کے بارے میں حیرت زدہ تھے۔

لبعض لوگ محض آپ کی صحبت میں بیٹھنے سے اور بعض حضرات کا فیضان

آپ کی زیارت سے صاحبِ حال ہو گئے اور ان پر روحانی

کیفیات طاری ہوئیں۔ حضرت کے لباس سے بھی استفادہ کرنے والوں کو فیض حاصل ہوا۔ ایک طالب علم محض پستین اٹھانے سے وجد میں آگیا۔ اسی وجہ سے وہ طالب علم مرید پستین کے نام سے مشہور ہوا۔

دور دراز علاقوں سے علماء اور مشائخ آپ سے فیض حاصل کرنے کے لیے حاضر ہوتے اور حیب سبحان اللہ اور لا الہ الا اللہ کا ورد کرتے تو جادات بھی آپ کے ساتھ آواز بند بیخ و بیل کرتے اور وجد و اضطراب میں آجاتے۔

امیروں اور دنیا داروں سے آخری دم تک گریزاں ہے۔

دنیا داروں سے گریز

اُن کے انتہائی اصرار کے باوجود بھی اُن سے ملاقات

نہ کرتے تھے اور اپنے بچوں اور دوستوں کو ہمیشہ یہ نصیحت کرتے رہے کہ دنیا داروں کی صحبت ستم قاتل ہے۔ اپنے رب کی طرف متوجہ رہو۔ اللہ تعالیٰ تمہیں ضائع نہ کریں گے۔ فرماتے تھے، الحمد للہ کہ اللہ تعالیٰ نے مجھے امراء اور دنیا داروں سے عمر بھر محفوظ رکھا۔ ابتدا میں تو حالت یہ تھی کہ امیروں کی سبکدوشی کے لیے خرچ کرتے کہ ایک بار میرا چہرہ دیکھ لیں، لیکن میں انہیں بگڑا اجازت نہ دیتا تھا کہ وہ میرے گھر کے قریب بھی چلیں۔

افغانستان میں اس وقت عوام اور خاص بدعات

اتباع واحیائے سنت

اور مشرکانہ رسوم میں مبتلا تھے حتیٰ کہ علماء اور مشائخ

بھی بدعات اور رسوم کو دین سمجھتے تھے۔ آپ کو اللہ تعالیٰ کی جانب سے کبھی الہام کے ذریعے اور کبھی خواب میں ان بدعات سے سخت روکا جاتا اور کتاب و سنت کی ترغیب دی جاتی۔ آپ حیران تھے کہ اس ملک میں جہاں علوم کتاب و سنت کا نام و نشان تک نہیں اور نہ کتاب سنت کا مواد موجود ہے یہ کام مجھ سے کیونکر سرانجام پائے گا؟ حیب آپ کو یہ خیال آتا کہ آپ کو الہام ہوتا "فَسَيَسِّرُكَ لِلْيُسْرَىٰ" بس آپ نے اتباع سنت پر کمر باندھی اور بدعتوں اور مشرکانہ رسوم کے خلاف آواز بلند کی اور علوم کتاب و سنت کی طرف متوجہ ہوئے۔ چونکہ

اللہ عزوجل آپ کی تربیت کرنے والے تھے، عرب و عجم سے حدیث و تفسیر کی کتابیں آپ تک پہنچنے لگیں۔ آپ نے تیزی فہم، فکر سلیم اور تائید الہی کی بنا پر محدثین کا مسک اختیار کیا۔ جب آپ مولانا حبیب اللہ قندھاری سے علمی اور روحانی استفادہ کرنے کے لیے قندھار تشریف لے گئے تو قندھار کے قاضی اور علماء آپ کو دیکھ کر بہت خوش ہوئے مگر ملاکٹ نے آپ سے دُشمنی کی اور آپ کی مخالفت کے درپے ہوا۔

قندھار کے قاضی القضاة قاضی غلام نے ملا
سعد الدین مقری کو ایک خط لکھا جس میں

قندھار کے قاضی القضاة کی رائے

ملاکٹ کی شکایت کی اور حضرت عبداللہ عزیزی کے اوصاف حمیدہ کا یوں ذکر کیا:

”حقائق و معارف آگاہ مرفق من عند اللہ قائد المخلق الی صراط اللہ محی السنہ و قاص
البدعت میاں محمد اعظم کے حق میں یہ کہنا بجا اور درست ہے:

”مملوٌ بالسنة من الفرق الی القدم

(یہ انسان سر سے پاؤں تک سنت میں ڈوبا ہوا ہے۔)

انہوں نے بیروسلوک باطن میں نسبت اویسی حاصل کرنے کے بعد محض اللہ تعالیٰ کی عنایت سے طریقہ نقشبندیہ میں قدم رکھا اور اس طریقہ کے بیروسلوک کی تکمیل کی اور اس میں مجاز ہوئے۔ اس کے بعد سید آدم بنوری قدس اللہ سرہ کے طریق کا بھی اکتساب کیا اور سلسلہ بنوریہ میں بھی مجاز ہوئے، مختصر یہ کہ میاں محمد اعظم کا ظاہر تقری اور شریعت مصطفویٰ کے زیور سے آراستہ ہے اور ان کا باطن اہل صفا کے احوال و مقامات سے مزین ہے۔ میاں محمد اعظم میں نقص صرف یہی ہے کہ اپنے آپ کو ملاکٹ کے محبتین و مخلصین میں شمار نہیں کرتے۔ ملاکٹ بزرگوار صاحب جزا و صاحب کوسھی و با بی کتا ہے اور کوسھی بدعی کہہ کر پکارتا ہے بلکہ بعض قابل اعتماد لوگوں سے سنا ہے کہ ملاکٹ نے غجباتی کے آس پاس کے علاقوں میں ان کے خلاف نفرت اور عداوت پھیلانے کے لیے خطوط بھی ارسال کیے۔

علماءِ سوادِ حکام کی ایذا رسانی

جب آپ نے خالص توحید اور اتباعِ سنت کی طرف لوگوں کو دعوت دی اور بدعات اور

مشرکانہ رسوم کے خلاف آواز اٹھائی تو خواص و عوام میں سے بہت سے لوگ، علماء اور حکام جو آپ کے اراد مند تھے، آپ کے مخالف ہو گئے اور ایذا رسانی کے درپے ہوئے۔ اس علاقے کے علماء آپ کے ساتھ عمل بالحدیثِ خلافِ مذہب کے مسئلہ پر مباحثہ کرنے کے لیے اکٹھے ہو گئے۔ آپ کی کرامتوں میں سے ایک کرامت تھی کہ ان تمام علماء نے اعتراف کر لیا کہ وہ غلطی پر ہیں اور مان لیا کہ آپ حق پر ہیں حالانکہ مقابلے کے وقت ایسا اقرار علماء کے لیے بہت مشکل ہوتا ہے۔ دوسرے علاقوں کے علماء نے یہ ماجرا سنا تو وہ بھی ایسے خائف ہوئے کہ حضرت کے ساتھ گفتگو اور مباحثہ کے لیے تیار نہ ہوئے۔ انہوں نے لشکر اکٹھا کیا اور جنگ کا ارادہ کیا، مگر چونکہ آپ کے پیرو، محبتین اور معتقدین بھی بہت تھے، مخالفین آپ کا کچھ نہ بگاڑ سکے۔ ناچار حکام وقت کے پاس انہوں نے شکایت کی اور زرنگارنگ کے حضور اور بہتان ان پر باندھے اور بعض سرداروں کی وساطت سے امیر دوست محمد خاں کے کان میں یہ بات ڈال دی کہ اس شخص کو اگر ایک سال یونہی مُلت دی گئی تو تمہاری باپو شاہت کو برباد کرے گا اور نظامِ حکومت میں خلل ڈال دے گا۔ تمام اُمراء، فُزراد اور عمیدار اس شخص کے معتقد اور مرید ہیں۔

آپ کے بعض احباب نے آپ کو مشورہ دیا کہ مصلحت اسی میں ہے کہ امیر دوست محمد خاں کے طلب کرنے سے پہلے ہی ہم کابل چلے جائیں اور حقیقتِ حال سے امیر کو آگاہ کر دیں۔ حضرت کی مرضی تو نہ تھی مگر احباب کے پاس خاطر سے کابل روانہ ہوئے اور امیر دوست محمد خاں سے ملاقات کی۔ مخالف علماء بھی آگئے۔ ان علماء میں خانِ ملا درانی، ملا مشکئی انڈری اور ملا نصر اللہ لوبانی بھی شامل تھے۔ ان کے علاوہ سینکڑوں ملا اکٹھے ہو گئے۔ ان کے درمیان خفیہ صلاحِ مشورے کے بعد یہ طے پایا کہ اگر علمی مناظرہ اور فقہی مباحثہ ہوا تو

ہم کہی اس پر غالب نہ آسکیں گے۔ اس کے سوا کوئی تدبیر نہیں کہ اس کے خلاف جھوٹی گواہی دی جائے اگر بحث تک فرست بھیجی، تو ہم سب کو شرمندگی اور خجالت اٹھانی پڑے گی۔ حضرت کے مخالفین نے امیر شے کہا کہ اس شخص کے ساتھ ہم کوئی گفتگو اور مناظرہ نہیں کریں گے۔ ہم گواہوں کے ذریعے ثابت کریں گے کہ یہ شخص ایسے کلمات بولتا ہے جس سے اس کے کافر اور مرتد ہونے میں کوئی شک و شبہ باقی نہیں رہتا۔ جھوٹے گواہوں نے گواہی دی کہ یہ شخص حضور علیہ الصلوٰۃ والسلام کا منکر ہے، شفاعت کا منکر ہے اور خود نبوت کا مدعی ہے۔ امیر سمجھ گیا کہ یہ سب جھوٹ ہے مگر اس ڈر کے مارے کہ یہ علماء، ملک میں فساد اور ہنگامہ برپا کریں گے، کہنے لگا مصلحت یہی معلوم ہوتی ہے کہ آپ اس ملک سے چلے جائیں اور کابل سے آپ کو نکال دیا۔ آپ کے سب پیرو اور احباب آپ کی جھوٹی پروگرامی کر رہے تھے، مگر آپ کو کچھ بھی اضطراب نہ تھا اور فرمایا کہ یہ جلاوطنی، اہل و عیال سے جدائی، حب آقا کی راہیں ہے اور رب الارباب کی رضا جوئی کے لیے ہے تو پھر کیا پرواہ ہے۔

پس امیر دوست محمد خاں نے آپ کو جلاوطن کر دیا اور آپ ملک سوات، وہاں سے کوٹھار اور پھر ہزارہ تشریف لے گئے اور ایک

جلاوطنی

دنیا اس سفر میں آپ سے فیضیاب ہوئی اور ہزارہ سے آپ حضرت میاں نذیر حسین صاحب محدث سے فیضیاب ہونے کے لیے دہلی پہنچے اور کتب احادیث کی سندان سے حاصل کی۔ جب آپ سندھ کے کوٹے تو یہ وہی دور تھا جب ۱۸۵۷ء کی جنگ آزادی برپا ہوئی تھی اور دہلی میں قتل و غارت کا بازار گرم تھا۔ آپ دہلی سے پنجاب تشریف لائے اور لوگوں کو اللہ کے راستے کی طرف بلانا شروع کیا۔ کتاب دست پر عمل پیرا ہونے کی ترغیب دینے لگے۔ کچھ عرصہ پنجاب میں قیام فرمانے کے بعد راتہ ڈیرہ اسماعیل خاں اپنے وطن واپس تشریف لے گئے۔ اُن کا خیال تھا کہ آئی مدت گزر گئی ہے، امیر دوست محمد خاں کا خیال اب تک بدل چکا ہوگا۔ اہمی وطن میں ایک ہیمنہ ہی قیام ہوا ہوگا کہ یکایک امیر دوست محمد خاں کے سوار

آپ کے اخراج کا پروانہ لے کر پہنچے۔ آپ ملکِ ناوہ چلے گئے اور وہاں اقامت فرمائی۔ امیر دوست محمد خاں نے آپ کو وہاں سے بھی نکلانے کا حکم بھیج دیا اور آپ کو اہل و عیال سمیت یاغستان کے پہاڑوں میں سکونت پذیر ہونا پڑا۔ اس تمام عرصے میں آپ کے عزم و ہمت اور صبرِ استقامت کا دامن کبیر بے داغ رہا۔

حبیب ناوہ کے علماء، سو، کو معلوم ہوا کہ حضرت عبداللہ غزنوی رحمۃ اللہ علیہ یاغستان کے پہاڑی علاقے میں بے یار و مددگار پڑے ہیں تو سیکڑوں آدمیوں کو ساتھ لے کر آپ پر حملہ آور ہوئے، آپ کے گھروں کو جلا دیا اور آپ کے بعض مریدوں کو زخمی کر دیا، مگر آپ اور آپ کے اہل و عیال کی اللہ تعالیٰ نے ایسی حفاظت کی کہ وہ سب اپنے دشمنوں سے سلامت نکل آئے۔ آپ کے فرزند ارجمند حضرت عبدالجبار غزنوی رحمۃ اللہ علیہ لکھتے ہیں :

”سبحان اللہ دریں امتحانات و جلا وطنی و دشمنی تمام عالم چنان مرفا لحال و خوش عیش می ماند کہ بیخ امیری اطیب عیش از زندگی گویا از عیب نم گوناگون بر سرش می بارید بکلام نعتی بود کہ در آن کو مہا پیشش غیر سید“

(سبحان اللہ! ان آزمائشوں کے دور میں اور جلا وطنی اور تمام جہان کی دشمنی کے زمانے میں وہ اس قدر خوشحال تھے کہ کسی امیر کو میں نے آپ سے بڑھ کر خوشحال نہیں دیکھا۔ گویا عیب سے رنگارنگ کی نعمتیں آپ کے سر پر برستی تھیں۔ وہ کونسی نعمت تھی جو ان پہاڑوں میں آپ کے پاس نہیں پہنچی تھی)

انہی دنوں امیر دوست محمد خان نے شہر وطن کو واپسی اور دوبارہ جلا وطنی ہرات میں وفات پائی۔ آپ پھر اپنے وطن واپس چلے گئے جہاں کے اکثر باشندے آپ کے عقیدت مند تھے۔ امیر شیر علی خاں ملک کا امیر ہوا۔ علماء، سو، نے امیر شیر علی خاں کو بھی آپ کے خلاف بھڑکایا۔ آپ اُمر کی ملاقات سے

بہت متنفر تھے۔ اس قدر آزمائشوں میں بھی آپ کسی امیر کے پاس نہ گئے۔ آپ نے امیر شیر علی خاں کے نام ایک خط میں لکھا کہ میں مظلوم ہوں اور حاسدوں نے مجھ پر جھوٹی تہمتیں باندھی ہیں۔ تمہارے باپ نے مجھے ملک بدر کیا تھا۔ تم اس بارے میں اپنے باپ کی پٹری نہ کرنا۔ اس نے جواب میں لکھا کہ میں تمام رعایا کے خلاف ایک شخص کی رعایت نہیں کر سکتا۔ تم فری طور پر ہمارے ملک سے باہر ہو جاؤ۔ اخراج کا حکم نامہ بجا ایک ملنے پر آپ حیران تھے کہ کس طرف جائیں جیٹل کی ایک غار میں جا کر چھپ گئے اور کچھ مدت وہیں پوشیدہ رہے۔ انہی دنوں آپ کو الہام ہوا:

”فقطّع دابر القوم الذین ظلموا والحمد لله رب العالمین“
 (پس جن لوگوں نے ظلم ڈھایا تھا ان کی جڑ کاٹ دی گئی ہے اور حمد و ستائش اللہ ہی کے لیے ہے جو تمام جہازوں کا پروردگار ہے)

اُسی زمانے میں امیر شیر علی خاں کا تختہ الٹ دیا گیا۔ وہ ذلیل و نامراد ہوا اور اُس نے بہارت میں جا کر پناہ لی۔ پھر محمد افضل خاں امارت کے عہدے پر فائز ہوا۔ علماء سوز نے پھر وہی جھوٹی تہمتیں آپ پر باندھیں۔ محمد افضل کو آپ کے خلاف اُکسایا۔ آپ کسی حاکم کے پاس جانا پسند نہ فرماتے تھے۔ امیر محمد افضل خاں نے مقرر کے حاکم کے نام خط لکھا کہ فلاں شخص کو گرفتار کر لو۔ سردار محمد عمر خاں نے اُسی وقت ایک مسلح سواروں کا دستہ راتوں رات بھیج دیا جنہوں نے آدھی رات کے قریب آپ کے مکان کا احاطہ کر لیا۔ انہوں نے آپ کو گرفتار کر لیا اور آپ کو آپ کے سامان سمیت امیر دوست محمد خاں کے بیٹے سردار محمد عمر خاں کے پاس لے گئے۔ آپ کے فرزندوں میں سے اس وقت آپ کے ہمراہ مولانا محمد صاحب مولانا عبداللہ صاحب اور مولانا عبدالجبار صاحب رحمۃ اللہ علیہم اجمعین تھے۔ سب کو یقین تھا کہ آپ کو سخت سزا دی جائے گی، مگر سردار محمد عمر خاں آپ کا نذرانی چہرہ دیکھتے ہی نرم پڑ گیا۔ بڑے ادب کے ساتھ کہنے لگا۔ آپ کیوں اس راستے کو چھوڑ نہیں دیتے۔ جو کچھ

دقت کے مولوی کرتے ہیں، آپ بھی ان کے ساتھ شریک ہو جائیں بجز ارغے کے جو نیل نے کہا:
 ”بدست من بدسیدتا توب پرتام“

(اسے میرے حوالے کرو کہ میں اسے توب سے اڑا دوں۔)
 آپ نے جواب میں فرمایا کہ مجھ کو اللہ تعالیٰ کا حکم ہے کہ میں کتاب و سنت کو
 جاری کروں۔ مجھے بارہا الہام ہوا ہے:

”یا عبدي هذا کتابی وهؤلاء عبادی فاقرا کتابی علی عبادی“

(اے میرے بندے! یہ میری کتاب ہے اور یہ میرے بندے ہیں پس تو

میری کتاب میرے بندوں کو پڑھ کر سنا۔)

اور یہ بھی الہام ہوتا ہے:

”ولئن اتبعت اهلواهم بعد الذی جاءك من العلم مالک

من اللہ من ولی ولا نصیر۔“

(اگر تُو نے اُن کی خواہشوں کی پیروی کی، اُس علم کے بعد جو تیرے پاس

آچکا ہے، تو کوئی حامی اور مددگار تجھے اللہ کی سرزنش سے نہ بچا سکے گا۔)

آپ پر عجب کیفیت طاری تھی۔ پھر آپ نے یہ ایمان السنوز

کلمات کہے:

لغزہ حق

”قصہ محکم دارم و عزم مصمم کہ تا جان در بدن دارم و سر بر تن در خدمت کتاب سنت

بر نہایت سرگرمی کو شتم۔ این چه مصائب است کہ بر من می آید من از رب خود ہمیں میخواستم

کہ دریں راه نکتہ نکتہ شوم و امعا و رود ہائے من در بیابان بر سر لوتہ و خار افتادہ زاعنہا

بنولہ ہائے خود زند۔“

(میں قصہ محکم اور عزم مصمم رکھتا ہوں کہ جب تک میرے بدن میں جان

مخطوطہ حضرت الامام صفحہ ۲۲

باقی ہے اور میرے جسم پر سرسلامت ہے۔ کتاب و سنت کی خدمت نہایت گرم جوشی سے کروں۔ یہ کیا مصیبتیں ہیں جو مجھ پر آتی ہیں۔ میں تو اپنے آقا سے یہی آرزو کرتا ہوں کہ اس راستے میں میرے پُرزے اُڑا دیے جائیں اور میری آنٹریاں جنگلوں کی خاردار جھاڑیوں پر چھبک دی جائیں اور کوسے اُن پر اپنی چونچیں ماریں)

آپ نے جوشِ ایمانی سے اور بھی ایسی باتیں کہیں۔ تمام اہلِ مجلس، کیا جنیل اور کیا جاگم صوبہ سب رو رہے تھے۔ سردار محمد عمر نے امیر افضل خاں اور اعظم خاں کے نام خط لکھا کہ آپ کے حکم کی تعمیل کرتے ہوئے میں نے اس شخص کو گرفتار کر لیا، مگر یہ شخص فقیر اور ولی اللہ ہے اور دنیوی اعتبار سے بالکل بے سرداماں ہے۔ بہ حال اپنے حکم سے مطلع فرمائیں۔ امیر افضل خاں اور اعظم خاں نے جواب میں لکھا کہ پوری احتیاط کے ساتھ کامل میں ہمارے پاس پہنچا دو۔ ملا منشی اور ملا نصر اللہ امیر افضل خاں اور اعظم خاں کے پاس گئے اور کہا کہ امیر دوست محمد خاں کے عہد میں ہم اس کا کفر ثابت کر چکے ہیں اب دوبارہ تحقیق کی ضرورت نہیں ہے۔

سب نے متفق ہو کر قتل کا فتویٰ لکھا، مگر سرکاری مولویوں میں سے ملا منشی قدرے

مصائب میں استقامت

انصاف پسند تھا۔ اس نے قتل کے فتوے پر دستخط نہ کیے۔ بڑی گفتگو کے بعد قتل کا فتویٰ واپس لیا گیا، لیکن علماء سوء کے فتوے کے مطابق آپ کو دُورے مارے گئے۔ آپ کے سر اور ڈاڑھی کو منڈ دیا گیا۔ آپ کا چہرہ مبارک سیاہ کیا گیا اور آپ کو گدھے پر سوار کر کے شہرِ محبس میں گشت کرایا گیا۔ پھر آپ کو قید خانے میں ڈال دیا گیا۔

آپ کے ارادتمندوں میں سے ایک شخص آپ کے پاس قید خانے میں آکر اس واقعہ پر رونے لگا۔ فرمایا: تو کیوں روتا ہے، عزت اور ڈاڑھی کیا چیز ہے جو مولا کی راہ میں اور اس

کی رضا کے لیے چلی گئی۔ شکر کرو کہ دین ہاتھ سے نہیں گیا۔ رونا تو مخالفین کو چاہیے کہ وہ دین سے ہاتھ دھو بیٹھے۔

دو سال اپنے بیٹوں کے ساتھ قید میں رہے۔ امیر افضل خاں، ۱ اکتوبر، ۱۸۶۷ء کو بعارضہ وبامرگیا اور اس

ظالم حکام کا انجام

کے بعد امیر اعظم خاں تخت پر بیٹھا۔ اس نے اپنے عہد حکومت میں آپ کی جلاوطنی کے احکام صادر کیے اور آپ کو پیادہ پالپشاور کی طرف نکال دیا گیا۔

حضرت الامام عبدالجبار غزنوی رحمۃ اللہ علیہ لکھتے ہیں:

”آپ کی جلاوطنی کے احکام صادر کیے ہوئے ابھی ایک ماہ بھی نہ گزرا تھا کہ اس کی حکومت کا تختہ الٹ گیا اور نکت کھا کر پہاڑوں میں سرسبکی کی حالت میں حیران و سرگرداں پھرنے لگا۔ اس کے اہل و عیال جو غر بھر کبھی گھر سے باہر نہیں نکلے تھے انہیں بھی جلاوطن کر دیا گیا۔“

”فلما آسفونا انتقمنا منهم“

(پھر جب انہوں نے ہمیں غصہ دلایا تو ہم نے ان سے انتقام لیا)

امیر دوست محمد خاں کے خاندان کو اللہ عزوجل نے اپنی قدرت کاملہ کے ساتھ ایسا پرانندہ اور منتشر کیا، گویا: **فَجَعَلْنَاهُمْ أَحَادِيثَ وَمَرْقَاتٍ هُمْ كُلٌّ مُمَرَّقٌ**۔

(پس ہم نے انہیں افسانے بنا دیا اور ان کے پُرزے اُڑا دیے، کے مصداق یہی ہیں۔

پشاور اور پنجاب میں نصاریٰ کے ہاتھوں میں قید و بند کی سختیاں جمیل رہے ہیں اور ان میں سے بعض جنگوں اور پہاڑوں میں پریشیاں اور سرگرداں ہیں اور ایسا کیوں نہ ہو۔ ہمارے رب کا ارشاد ہے:

”مَنْ عَادَى لِي وَلِيًّا فَقَدْ آذَى لِي بِالْحَرْبِ“

(جو میرے کسی دوست کے ساتھ دشمنی کرتا ہے وہ حقیقت میں میرے

خلاف جنگ کا اعلان کرتا ہے، بالکل سچا ہے۔ ومن اصدق من اللہ فیہ۔
اور اللہ سے زیادہ سچی بات کس کی ہو سکتی ہے ؟

پشاور میں کچھ مدت قیام فرمایا، پھر بعض احباب کی درخواست پر پنجاب کے شہر امرتسر میں تشریف لے آئے اور کتاب و سنت کی تبلیغ و اشاعت میں ڈوب گئے۔ توحید، اتباعِ سنت اور عقائدِ صحیحہ پر بہت سی کتابوں اور رسالوں کا فارسی اور اردو زبان میں ترجمہ کرواتے رہے اور عام لوگوں کے فائدے کے لیے پھوپھو کر لہ تقسیم کرتے رہے۔

آخری عمر میں ضروری بات، کس سا کوئی بات نہ کرتے تھے۔ ہر وقت اللہ ہی کی طرف متوجہ رہتے تھے۔ تسبیح، تحمید اور دُعا کے سوا آپ کا کوئی دُوسرا شغل نہ رہا تھا یہاں تک کہ آپ بیع اللہ ۱۲۹۸ھ مطابق ۱۸۷۹ء میں آدھی رات کے وقت اپنے اللہ سے جا ملے اور ذوال کے بعد ظہر کی نماز سے پہلے دفن کیے گئے۔ آپ کا مزار شہر امرتسر میں دروازہ سلطان فٹک کے باہر عبد العزیز کا مئبرے کے تالاب کے کنارے پر ہے۔ رَضِيَ اللهُ عَنْهُ وَارْضَاهُ وَجَعَلَ جَنَّةَ الْفِرْدَوْسِ مَأْوَاهُ۔

آپ کی اولاد

آپ کے بارہ صاحبزادے اور نچھرو صاحبزادیاں تھیں۔ صاحبزادوں کے اسمائے گرامی حسب ذیل ہیں۔ حضرت مولانا محمدؒ، حضرت مولانا عبداللہؒ، حضرت مولانا احمدؒ، حضرت مولانا عبدالجبارؒ، حضرت مولانا عبدالواحدؒ، حضرت مولانا عبدالرحمنؒ، حضرت مولانا عبدالستارؒ، حضرت مولانا عبدالقیومؒ، حضرت مولانا عبدالعزیزؒ، حضرت مولانا عبدالحیؒ، حضرت مولانا عبدالقادرؒ، حضرت مولانا عبدالرحیمؒ۔

لے حضرت عبداللہ غزنوی رحمۃ اللہ علیہ کے حالات میں جہاں کہیں عوارضیں دیا گیا۔ وہ حضرت الام عبدالجبار غزنوی رحمۃ اللہ علیہ ہی کی روایت ہے اور مخطوط ہی سے اخذ کی گئی ہے۔

اللہ کا ان سب پر کرم تھا۔ سب محدث تھے اور علم دین اور فقر کی دولت سے مالا مال تھے۔
 مولانا محمد بن عبداللہ غزنوی نے تفسیر جامع البیان پر عربی میں حاشیہ لکھا جو میاں فیروز الدین
 مرحوم (ساکن جٹوں) نے چھپوایا اور کتاب مفت تقسیم ہوئی۔
 مولانا محمد بن عبداللہ غزنوی کے صاحبزادے مولانا عبدالاولیٰ اور مولانا عبدالغفور تھے۔
 مولانا عبدالاولیٰ نے مشکوٰۃ المصابیح اور ریاض الصالحین کا اردو ترجمہ کیا اور حراشی لکھے۔

حضرت الامام عبدالجبار غزنوی رحمۃ اللہ علیہ

حضرت عبداللہ غزنوی رحمۃ اللہ علیہ اصل حق ہونے کے بعد ان کے بڑے صاحبزادے حضرت
 مولانا عبداللہ بن عبداللہ ان کے خلیفہ مقرر ہوئے۔ آپ تھوڑا عرصہ زندہ رہے۔ ان کی وفات کے
 بعد ان کے صاحبزادہ اور بندہ عاجز کے جد امجد حضرت الامام عبدالجبار غزنوی رحمۃ اللہ علیہ مندرجہ
 خلافت پر متمکن ہوئے۔

صاحب "نزہۃ الخواطر" ان کے بارے میں یوں رقمطراز ہیں :

"وہ ۱۲۶۸ھ میں غزنی میں پیدا ہوئے اور حضرت عبداللہ غزنوی سے ترقول روحانی
 اور علمی فیض حاصل کیا۔ ابتدائی تعلیم اپنے بھائی مولانا محمد اور مولانا احمد سے حاصل کی پھر
 آپ دہلی تشریف لے گئے اور میاں نذیر حسین صاحب محدث دہلوی رحمۃ اللہ علیہ سے حدیث
 کی کتابوں کی سند حاصل کی۔ ان کی عمر بیس برس بھی نہیں ہوئی تھی کہ وہ علوم متداولہ سے فارغ
 ہو چکے تھے۔ بہت ذہین تھے مطالعہ بہت کرتے تھے۔ فہم و فراست سے انہیں جھنڈا فر
 بلاتھا۔ امرتسر میں قرآن و حدیث کی تدریس کے شغل ہی میں نہمک رہتے تھے۔ دنیا و اہل دنیا
 سے الگ ٹھنک رہتے تھے۔ اللہ کی عبادت میں مصروف رہتے اور مخلوق کو اللہ کی طرف

لے تاریخ الحدیث صفحہ ۳۷۲، مولانا ابراہیم سیالکوٹی۔ لے ہندوستان میں الحدیث کی دینی خدمات صفحہ ۳۹

تالیف امام خان نوشہروی سے ایضاً صفحہ ۴۶

بلانے میں مشغول رہتے۔ اللہ کا ذکر بڑی باقاعدگی اور کیسوفی سے کرتے اور ذکر کے دوران ان پر بڑی کیفیت طاری ہوتی تھی۔ میں نے امرتسر میں ان کی کئی بار زیارت کی ہے۔ میں نے انہیں سلف صالحین کے مسلک پر پایا۔ وہ علمائے ربانی میں سے تھے۔ فترے دیتے وقت وہ کسی معین فتنی مسلک کا التزام تو نہ کرتے تھے لیکن ائمہ مجتہدین سے سونے ظن نہ فرماتے تھے اور ان کا ذکر ہمیشہ اچھے الفاظ میں کرتے۔ جمعۃ الوداع، رمضان کے مہینہ ۱۳۳۱ھ میں وفات پائی۔

حالاتِ زندگی

پیدائش

تعلیم اور اساتذہ

حضرت عبداللہ غازی پوریؒ

تصنیفات

عملی زندگی کا آغاز

سیاسی زندگی

کانگریس سے استعفا

میدان صحافت میں

علمی مضامین

صحافیانہ نوک و جھونک

توحید میں لکھنے والے

جماعت اہلحدیث کی تنظیم

چند اہم واقعات

تحریک ختم نبوت کی تحقیقاتی عدالت میں

مارشل لاء کے زمانہ میں آوازہ حق

آئین کشن کے سوالنامے کا جواب

یہ آئین نہ اسلامی ہے نہ جمہوری

مدینہ یونیورسٹی مشاورتی کونسل کی رکنیت

پیدائش

حضرت والد علیہ الرحمہ ۱۸۹۵ء میں بمقام امرتسر پیدا ہوئے۔
 اُن کی ایک بیاض جسے وہ ”بیاضِ امرتسر“ کہتے تھے اُس کے پہلے منظر پر

ان کے ہاتھ سے لکھی ہوئی یہ عبارت ملی ہے :

”اس عاجز کی پیدائش کی تاریخ قطعی طور پر تو معلوم نہیں ہو سکی، لیکن حکیم عبدالشانی صاحب
 غزنوی کی تاریخ پیدائش جو میونسپل کمیٹی امرتسر کے دفتر سے معلوم ہو سکی وہ ۲۳ جون ۱۸۹۶ء
 ہے۔ ان کی والدہ مرحومہ فرماتی تھیں کہ تم گیارہ ماہ حکیم عبدالشانی سے بڑے ہو۔ اس حساب سے
 میری پیدائش اگست ۱۸۹۵ء کے پہلے ہفتہ یا جولائی ۱۸۹۵ء کے آخری ہفتہ میں ہوئی ہے۔
 والعلہ عند اللہ۔“

عبد ربیب اسیر ذنبہ المنفقہ الی رحمۃ مولانا

محمد داؤد الغزنوی

تعلیم اور اساتذہ

مجھے سنایا کرتے تھے :

”ابتدائی تعلیم میں نے حضرت والد صاحب، حضرت الامام عبدالجبار غزنوی، اور مولانا
 عبدالقادر صاحب غزنوی سے حاصل کی۔ مولانا گل محمد سے اردو اور حساب کی تعلیم حاصل کی۔“

جنہیں حضرت الامام عبدالجبار غزنوی رحمۃ اللہ علیہ نے مدرسہ غزنویہ میں مدرس رکھا ہوا تھا۔ وہی ان دنوں علوم دینیہ کا مرکز تھا۔ دل وہاں جانے کے لیے بیتاب تھا۔ حضرت والد کا اتنا رعب اور ہیبت تھی کہ اُن سے اجازت لینے کی جرات نہ ہوئی۔ دہلی پہنچ کر حضرت والد کو خط لکھا اور دہلی میں قیام کی اجازت چاہی۔ حضرت والد کا اجازت نامہ آنے سے پہلے کچھ وقت مجھ پر ایسا بھی گزرا کہ میرے پاس روٹی کے لیے بھی پیسے نہ تھے۔ یس دن بھر چڑھتا اور دونوں وقت چنے چبا کر بسر اوقات کرتا۔^۹

آپ اس درسگاہ سے فیضیاب ہونے کے لیے مضطرب تھے جس سے حضرت عبداللہ غزنوی اور حضرت الامام عبدالجبار غزنوی فیضیاب ہو چکے تھے اور یہ درسگاہ تھی حضرت میاں نذیر حسین صاحب محدث دہلوی رحمۃ اللہ علیہ کی۔ آپ کو اساذالاسانہ حضرت عبداللہ غازی پوری رحمۃ اللہ علیہ سے علم حدیث پڑھنے کا شرف حاصل ہوا۔ علوم عقلی ہیں مولانا سیف الرحمن کابلی سے استفادہ کیا۔ وہ مدرسہ فتح پوری کے مشور مدرس تھے اور حضرت مولانا محمود حسن رحمۃ اللہ علیہ کی تحریک کے خاص رکن تھے اور مولانا عبداللہ ندھی اور مولانا آزاد سے مراسم رکھتے تھے۔

حضرت عبداللہ غازی پوری رحمۃ اللہ علیہ

حضرت عبداللہ غازی پوری رحمۃ اللہ علیہ کے حالات زندگی مختصر طور پر یہاں قلمبند کیے جاتے ہیں تاکہ اندازہ لگایا جاسکے کہ حضرت والد علیہ الرحمہ کون عظیم المرتبت اساتذہ سے فیضیاب ہوئے تھے۔ حضرت میاں نذیر حسین صاحب رحمۃ اللہ علیہ فرمایا کرتے تھے:

”میرے درس میں دو عبداللہ آئے ہیں، ایک عبداللہ غزنوی اور دوسرے عبداللہ غازی پوری۔“^{۱۰}

لے۔ ترجمہ مٹائے حدیث ہند، تالیف امام ابوبکری خاں صاحب نوشہروی صفحہ ۳۵۹

حضرت عبدالحی صاحب والدہ ماجدہ حضرت میاں ابوالحسن علی صاحب ندوی نے اپنی کتاب "نزہۃ الخواطر" کی آٹھویں جلد میں جناب موصوف کے مختصر اور جامع حالات زندگی لکھے ہیں۔ حضرت مولانا عبدالحی حضرت مولانا عبداللہ غازی پوری کے معاصر ہیں۔ کتاب عربی میں ہے۔ اس کے علاوہ امام ابو یوسفی خاں صاحب نوشہروی نے "تراجم علمائے حدیث ہند" میں ان کے حالات فخرن السلوبی سے بیان کیے ہیں۔

آپ علوم دینیہ کے بہتے بہتے دریا تھے۔ ایک دنیا آپ سے فیضیاب ہوئی۔ آپ کے حلقہ درس سے بڑے بڑے اہل علم و فضل پیدا ہوئے۔ مولانا محمد سعید بناری جیسے فاضل آپ سے مستفید ہوئے۔ مولانا عبدالغفور حاجی پوری مظفر پوری اور حضرت شاہ غین الحق جیسے بزرگوں نے آپ سے استفادہ کیا۔ مولانا عبدالسلام مبارک پوری اور مولانا عبدالرحمن مبارک پوری صاحب تحفۃ اللامعزین نے آپ کے سامنے زانوئے تلمذ طے کیے۔

شیخ الصالح علامہ عبداللہ، عبدالرحیم بن دانیال کے فرزند تھے۔ ۱۲۶۱ھ میں ضلع اعظم گڑھ میں سو کے مقام پر پیدا ہوئے۔ آپ نے بارہ سال کی عمر میں قرآن حفظ کر لیا۔ فارسی اور عربی کی بعض درسی کتابیں مولوی قائم صاحب مووی سے ہی پڑھیں۔ یہ وہی زمانہ ہے جب ۱۸۵۷ء کی جنگ آزادی برپا ہوئی تھی اور بہت سے لوگ بے خانناں ہوئے۔ آپ کے والدین نے اسی زمانے میں مسوچپور کو غازی پور میں سکونت اختیار کی۔ غازی پور کے مدرسہ "چشمہ رحمت" میں تعلیم حاصل کرنے لگے۔ مولانا رحمت اللہ صاحب لکھنوی رحمۃ اللہ علیہ اور مفتی نعمت اللہ صاحب رحمۃ اللہ علیہ سے درسی کتابوں کی تکمیل کی۔ پھر جوئی پور تشریف لائے اور مدرسہ امامیہ حنفیہ سے مفتی یوسف بن محمد اصغر لکھنوی رحمۃ اللہ علیہ سے استفادہ کیا۔

مولانا عبداللہ غازی پوری رحمۃ اللہ علیہ خود فرماتے ہیں :

۱۔ "تراجم علمائے حدیث" صفحہ ۳۶۔ ۲۔ "نزہۃ الخواطر" جلد ۸ صفحہ ۲۸۷

۳۔ "نزہۃ الخواطر" ج ۸ صفحہ ۲۸۷

”میں نے خواب میں دیکھا کہ ایک مقام پر ہجوم بہت ہے۔ لوگ جرق درجوق چلے آ رہے ہیں۔ کسی نے کہا تینا حضرت محمد رسول اللہ صلی اللہ علیہ وسلم تشریف فرما ہیں۔ لوگ آپ سے شرف مصافحہ حاصل کر رہے ہیں۔ ایک صاحب اس بیٹے سے باہر نکلے۔ میں نے پوچھا: ”کیا آپ نے مصافحہ کر لیا ہے؟“

انہوں نے کہا: ”جی ہاں۔“

میں نے کہا: ”ازراہِ کرم اپنا وہ ہاتھ مجھے دے دیجیے میں بھی مشرف ہو جاؤں اور برکت حاصل کر لوں۔“

وہ صاحب کہنے لگے: ”تم خود ہمت کر کے آگے بڑھو، اس ہجوم سے نگھراؤ اور مصافحہ کا شرف حاصل کرو۔“ ان کے ہمت دلانے پر میں آگے بڑھا اور حضور علیہ الصلوٰۃ والسلام سے بلا واسطہ مصافحہ کا شرف حاصل کیا۔ جن صاحب نے مجھے ہمت دلانی تھی، میں نے ان کا شکریہ ادا کیا اور میں بہت مسرور تھا۔ بیدار ہوا تو وہی مسرت اور کیفیت دل میں باقی تھی۔ اس خواب کی تعبیر مجھے یہ سوجھی کہ حدیث رسول صلی اللہ علیہ وسلم کے چشمہ صافی سے براہِ راست فیضیاب ہونے کی تلقین کی گئی ہے۔“

اس خواب کے بعد علم حدیث کی پیاس بجھانے کے لیے کشاں کشاں دہلی پہنچے اور حضرت میاں نذیر حسین صاحب ممدت دہلوی رحمۃ اللہ علیہ سے فیضیاب ہوئے۔ ۱۲۹ھ میں حج کی سعادت حاصل کی اور حرمین شریفین کی زیارت سے مشرف ہوئے۔ اور امام شوکانی صاحب ”نیل الاوطار“ کے شاگرد درشنید شیخ معمر عباس بن عبدالرحمن بن محمد بن الحسین ابن القاسم ابنی رحمۃ اللہ علیہ سے حدیث کی سزا حاصل کی۔ اس کے بعد ہندوستان لوٹے اور غازی پور میں سکونت اختیار کی۔ ۱۳۰ھ پھر غازی پور ہی میں مدرسہ ”چشمہ رحمت“ میں تدریس کا کام سرانجام دینے لگے اور اس درگاہ کے مدرس اعلیٰ کے رتبے پر فائز ہوئے۔ آپ کی برکت سے چشمہ رحمت

۱۰ اخبار احمدیہ اترتبرج، ۱۱ صفحہ ۱۶، ۱۲ تراجم علمائے حدیث بند، صفحہ ۳۶۲، ۱۳ نزہۃ الخواصر ج ۲، صفحہ ۲۹

حقیقی معنوں میں فیضان اور رحمت کا سرچشمہ بن گیا جس سے طلباء اپنی تشنگی بجھانے کے لیے دُور دُور سے چل کر آتے رہے۔ آپ نے بدعات اور محدثات کے خلاف بڑی قوت سے آواز بلند کیا اور تمام وہ سنتیں جو مدفن اور مستور ہو چکی تھیں، انہیں از سر نو زندہ کیا۔ اتباع سنت کے جُرم کی پاداش میں انہیں ایذا میں دی گئیں حتیٰ کہ انہیں اللہ کی خاطر غازی پور کو غیر یادگنا پڑا اور مولانا عبدالعزیز صاحب اور مولانا محمد ابراہیم صاحب آروی کے اصرار پر مدرسہ احمدیہ آرہ کی قیادت منظور فرمائی۔ یہاں بیس سال تک یہ دولتِ علم لٹاتے رہے جس وقت مدرسہ احمدیہ آرہ کے بانی مولانا ابراہیم آروی رحلت فرما گئے تو مولانا عبداللہ غازی پوری رحمۃ اللہ علیہ کا قیام بھی آرہ میں نہ رہ سکا۔ دہلی والوں کی درخواست پر آپ دہلی چلے آئے اور ایک مدت تک لوگوں کو فیضیاب کیا۔ دہلی میں آٹھ سال قیام رہا۔ آپ کا معمول دہلی میں یہ تھا کہ صبح حوضِ والی مسجد (نئی ٹرک) میں درسِ قرآن دیتے۔ ظہر تک "مدرسہ ریاض العلوم" نزد جامع مسجد میں اور بعد ظہر مدرسہ علیجان (مقتل گھنڈہ گھر) میں پڑھاتے۔ جب لکھنؤ میں آپ کے عزیز خان بہادر فوت ہوئے تو ان کی تعزیت کے لیے آپ لکھنؤ تشریف لے گئے، مگر وہاں گھر ملی معاملات میں ایسے اُلجھے کہ پھر دہلی نہ جا سکے لکھنؤ میں بھی اُن کا فیضان جاری رہا۔ ندوۃ العلماء کے بعض ممتاز طالب علم آپ سے پڑھنے آتے۔ اُن میں کچھ شامی طالب علم بھی تھے۔ یہ اُن کی زندگی کے آخری ایام تھے لکھنؤ ہی میں وفات پائی۔ اللہ تعالیٰ انہیں غریقِ رحمت کرے۔ آمین

مولانا عبدالحی رحمۃ اللہ علیہ نے تو یہ بھی لکھا ہے کہ وہ سربراہِ ودہ فقہ تھے اور اس قدر تبحر علمی کے باوجود اور درس و تدریس میں اس قدر مشغول ہونے کے باوصف وہ نہایت متقی اور پرہیزگار تھے۔ آمین

مولانا عبدالحی لکھتے ہیں: "وہ مجھ سے بہت محبت کرتے تھے۔ بچتے میں ایک یا دو بار

میرے پاس تشریف لائے اور جمعہ کی نماز میری اقتداء میں پڑھتے تھے۔

ابراہیم ہمدانی و القرآن، فضول احمدی۔ یہ رسالہ علم صرف پر ہے۔
تصنیفات | الخ، ایک رسالہ منطق پر اردو زبان میں لکھا۔ مقدمہ صحیح مسلم دعویٰ زبان
 میں، تسلیل الفرائض، یہ علم میراث پر ہے۔ ایک رسالہ مسئلہ تراویح کی تحقیق پر لکھا۔

مولانا موصوف کی وفات لکھنؤ میں چار شنبہ کی شام، صفر کے مہینے میں ۱۳۳۷ھ میں ہوئی
 اور عیش باغ کے قبرستان میں عشاء کے بعد اس علم و فضل اور زہد و تقویٰ کے پیکر کو سپرد خاک
 کر دیا گیا۔

حضرت والد علیہ الرحمہ نے حضرت مولانا عبد اللہ غازی پوری رحمۃ اللہ علیہ سے کتاب فیض
 کیا اور حضرت مولانا عبد اللہ غازی پوری رحمۃ اللہ علیہ حضرت میاں نذیر حسین محدث دہلوی رحمۃ اللہ
 سے فیضیاب ہوئے اور حضرت میاں صاحب رحمۃ اللہ علیہ نے حضرت شاہ محمد اسحق رحمۃ اللہ علیہ
 سے استفادہ کیا اور حضرت شاہ محمد اسحق صاحب رحمۃ اللہ علیہ حضرت شاہ عبدالعزیز رحمۃ اللہ علیہ
 کے خلف الرشید بھی تھے اور نواسے بھی اور شاہ عبدالعزیز رحمۃ اللہ علیہ اپنے والد ماجد حضرت شاہ
 ولی اللہ محدث دہلوی رحمۃ اللہ علیہ کے جانشین تھے۔

حضرت والد علیہ الرحمہ کی
عملی زندگی کا آغاز | حضرت والد علیہ الرحمہ فارغ التحصیل ہونے کے بعد امرتسر واپس
 آگئے اور بڑی مستعدی اور ذوق و شوق کے ساتھ اپنی آبائی
 درگاہ یعنی مدرسہ غفرانہ میں تفسیر اور حدیث کی تدریس کا کام سرانجام دینے لگے اور ایک عرصہ تک
 کتاب و سنت کے چہرے صافی سے تشنہ کمانِ علم دین کی پیاس بجھاتے رہے۔

اس زمانے میں تدریس کے ساتھ ساتھ تبلیغ و اشاعتِ اسلام، تحریک آزادی وطن سے اپنی دلچسپی
 اور کمالِ خطابت کی وجہ سے امرتسر میں اپنا ایک مقام پیدا کر لیا تھا۔

۱۔ نزہۃ الخواطر ج ۸ صفحہ ۲۸۷-۲۸۸ ۲۔ تراجم علمائے حدیث بندہ صفحہ ۳۶۵۔

۳۔ نزہۃ الخواطر ج ۸ صفحہ ۲۸۸ ۴۔ ایضاً۔

سیاسی زندگی

۱۹۱۹ء کی بات ہے جب ٹرک انگریز کے خلاف صف آرا تھے اور مسلمان ہند کی جھڑپوں ٹرکوں کے ساتھ تھیں۔ اسی زمانے میں تحریکِ خلافت کا آغاز ہوا۔ حضرت والد علیہ الرحمہ اس تحریک کے سرگرم رکن تھے۔

جب انہوں نے سیاست میں قدم رکھا، وہ دور انگریز کے جبر اور استبداد کا دور تھا۔ ملک میں مارشل لا نافذ تھا۔ انہوں نے انگریز کے خلاف بھرپور آواز اٹھائی۔ وہ حق گوئی اور سیاسی کا پیکر بن گئے۔ جن لوگوں کو اس دور میں ان کی تقریریں سننے کا موقع ملا، ان کا کہنا ہے کہ جب وہ انگریز کے خلاف تقریر کرتے تو یوں محسوس ہوتا تھا کہ وہ آگ برسا رہے ہیں اور ان کے لفظوں پر شعلوں کا گمان ہوتا تھا۔ ان کی اور ان کے رفقاء کی بیباکانہ تقریروں کا یہ اثر ہوا کہ عوام کے دلوں سے مارشل لاہ کی ہیبت اٹھ گئی۔ ان کی شعلہ فشاںی نے جمہور کی برفت توڑ ڈالی اور عوام کے دلوں میں انگریز کے خلاف نفرت کی چمکاریاں لگنے لگیں اور حصولِ آزادی کا جذبہ ابھرنے لگا۔ انگریز کے خلاف نفرت کی آگ بھڑک اٹھی اور وہ پوری گرم جوشی کے ساتھ اُسے اپنے دامن سے ہوا دیتے رہے۔

جلیل نوالہ باغ کے حادثے میں حضرت والد علیہ الرحمہ اور میرے چچا حضرت مولانا اسماعیل علیہ الرحمہ بال بال بچ گئے جس روز جلیل نوالہ باغ کا حادثہ ہوا، یہ دونوں بھائی نمازِ عصر سے فارغ ہو کر جلیل نوالہ باغ کی طرف روانہ ہوئے۔ ان دونوں بھائیوں نے اس روز جلیل نوالہ باغ میں ایک جلسہ عام سے خطاب کرنا تھا۔ مسجدِ غزنویہ سے نکل کر مکہ و کنوئیر کے بت کے قریب پہنچے تو وہاں ایک تنہولی کی دوکان پر پان کھانے کے لیے رُک گئے۔ اسی آثناء میں جبل ڈواز اپنی گورافوج کے ہمراہ جلیل نوالہ باغ کی طرف جاتے ہوئے ان کے قریب سے گزرا۔ وہ پان کھا کر

کرشنا مارکیٹ تک ہی پہنچے تھے کہ جنرل ڈائز کوئی چلا کر، ٹیکڑوں، افراد بلانے کرنے کے بعد واپس آ رہا تھا۔ ۱۹۲۱ء میں جمعیتِ علمائے ہند کی تشکیل ہوئی تو اس کی تاسیس و تشکیل میں منوٹر کروارا داکیا۔ ابتدا میں مجلسِ عاملہ کے رکن تھے پھر مدتوں نائب صدر رہے۔ یہ ۱۹۲۱ء ہی کی بات ہے کہ برطانوی سامراج کے خلاف اس قدر گرجدار آواز بلند کیا کہ تین سالوں کے لیے میانوالی جیل میں نظر بند کر دیے گئے۔ رہا ہوئے تو پہلے سے ہی زیادہ گرجوشی کے ساتھ آوازِ حق بلند کیا۔ ۱۹۲۵ء میں دوسری بار گرفتار ہوئے۔ اس دفعہ انہوں نے جیل میں قیدیوں کے ساتھ محکم کے غیر انسانی سلوک کی خلاف زبردست احتجاج کیا اور حکومت کو مجبور کر دیا کہ وہ سیاسی نظر بندوں کو مناسب مراعات دے۔ ۱۹۲۷ء میں انہوں نے سائنس کمیشن کے بائیکاٹ کی تحریک میں بھرپور حصہ لیا اور تیسری بار قید و بند کی آزمائش سے دوچار ہوئے۔ ۱۹۲۹ء میں چند خلافتی ساتھیوں کو ساتھ لے کر انہوں نے مجلسِ احرارِ اسلام کی بنیاد ڈالی مولانا عطاء اللہ شاہ بخاری کے اشتراک اور تعاون سے انہوں نے مجلسِ احرار کے پہلے سیکرٹری کی حیثیت سے دوڑھائی برس کے مختصر عرصے میں اسے ایک منظم اور جاندار تحریک بنا دیا۔ ۱۹۳۲ء میں جب احرار نے تحریکِ کشمیر شروع کی تو بڑے صغیر کے ہزاروں احرار رضا کاروں سے ریاست کی جلیں بھر گئیں اور خود حضرت والد علیہ الرحمہ بھی گرفتار کر لیے گئے۔ ۱۹۴۲ء میں حبیب کانگریس نے "ہندوستان چھوڑ دو" کی مہم شروع کی تو وہ کانگریس میں شامل ہو گئے اور اس مہم میں بھرپور حصہ لیا اور گرفتار کر لیے گئے۔ فرماتے تھے کہ انگریز مجلسِ احرار کو خاطر میں نہیں لاتا تھا اور کانگریس ہی ایک ایسی فعال جماعت تھی جسے برطانوی حکومت درخورِ اعتنا سمجھتی تھی اور وہی ایک واضح اور مرتب لائحہ عمل پیش نظر رکھ کر برطانوی سامراج سے برابر بیکار تھی اسی بنا پر میں کانگریس میں شامل ہوا تھا۔ کبھی کبھی یوں بھی فرماتے:

"اُن دنوں انگریز دشمنی کا عجیب عالم تھا، ہر وہ چولہا جس میں انگریز کے خلاف آگ جل رہی ہوتی تھی ہم اس میں اور ایندھن بھجوتے تھے اور اُسے اپنے دامن

سے ہوا دیتے تھے۔

پھر انہیں پنجاب کانگریس کا صدر منتخب کیا گیا اور وہ اس جماعت کے ٹکٹ پر پنجاب اسمبلی کے رکن منتخب ہوئے۔ یہ بات قابل ذکر ہے کہ اس وقت پورے پنجاب میں وہ تنہا تھے جو لیگی امیدوار کے مقابلے میں کانگریس کے ٹکٹ پر جیتتے تھے اور یہ بات ان کے عوام میں اثر و رسوخ اور ہر دل عزیز کی کا واضح ثبوت ہے۔

جب حضرت ولید علیہ الرحمہ نے دیکھا کہ کانگریس کی ذہنیت تو مہاسجاٹیوں کی سی ہے اور ہندو مسلم اتحاد کا محض ڈھونگ رچا رکھا ہے تو وہ کانگریس سے اسی وقت مستعفی ہو گئے۔ ۲ اگست ۱۹۴۶ء کے اخبارات میں ان کا جو بصیرت افروز بیان چھپاؤہ یہاں درج کیا جاتا ہے :

کانگریس سے استعفا

”لاہور ۲ اگست۔ ”ہر قوم کی مساوات کی مخالفت کر کے کانگریس نے نیشنلسٹ مسلمانوں کے لیے فکر و تدبیر کا سامان ہم پہنچا دیا ہے۔ اگر آج کانگریس کا مفہم اور مقصد صرف اسی قدر رہ گیا ہے کہ وہ ہر ممکن طریقہ سے ہندوؤں کی سیاسی اور اقتصادی بہبود اور ترقی کے لیے کوشاں ہے تو ان مسلمانوں کے لیے اس میں ٹھہرنے کی کیا گنجائش ہو سکتی ہے جو اس میں اس لیے شامل ہوئے تھے کہ یہ آزادی کے لیے انگریز سے لڑ رہی ہے۔“

مولانا داؤد غزنوی سابق صدر پنجاب کانگریس کمیٹی نے اخبارات کے نام ایک طویل بیان دیتے ہوئے نیشنلسٹ مسلمانوں سے اپیل کی ہے کہ وہ کانگریس کے باب میں اپنے رویہ پر نظر ثانی کریں۔ آپ اپنے بیان کے دوران میں فرماتے ہیں کہ ۱۰، ۱۱، ۱۲ جون ۱۹۴۶ء کو دہلی میں تمام نیشنلسٹ مسلمانوں کی جماعتوں مثلاً جمعیت العلمائے ہند، مجلس احرار اور مومن کانفرنس کی مجالس ہائے منتظمہ کا ایک مشترکہ جلسہ ہوا تھا جس میں انہوں نے مندرجہ ذیل مطالبات وضع کیے تھے:

۱۔ عارضی اور مستقل گورنمنٹ میں مسلمانوں اور ہندوؤں کے درمیان مساوات کا اصول تسلیم کیا جائے۔

۲۔ اختلاف کی صورت میں مجلسِ قانون ساز کے صدر کی نہیں بلکہ فیڈرل کورٹ کے جج کی رائے حتمی تسلیم کی جائے۔

ان مطالبات کو کانگریس کی مجلسِ منتظمہ کے پاس مناسب کارروائی کے لیے بھیجا گیا لیکن نہ صرف یہ کہ کانگریس نے ان مطالبات کا کوئی نوٹ نہ لیا اور نیشنل مسلمانوں کو ان کی رسید سے بھی اطلاع نہ دی بلکہ انہوں نے اپنے مطالبات میں جو انہوں نے وزارتِ مشن کے سامنے رکھے نیشنل مسلمانوں کے مطالبات کی صریح مخالفت کی؛ چنانچہ یہ بات واضح ہے کہ کانگریس اب ہر قسم کی مساوات کی مخالفت ہے۔

اس صورت میں سوال یہ ہے کہ آیا نیشنل مسلمان کانگریس کے صرف نجمہ بردار بن کر رہ جائیں گے؟ آگے چل کر آپ اپنے بیان میں فرماتے ہیں: قانون ساز اسمبلی کے لیے کانگریس نے بعض مشورہ مہاسبھاٹیوں مثلاً راجہ مہیشور دیال، ڈاکٹر شیاما پرنشاد، مکوجی اور سرٹیک چند وغیرہ کو منتخب کر کے اپنے شدید طور پر فرقدار جماعت ہونے کا ثبوت دیا ہے۔

مولانا صاحب نے غیر لگی مسلمانوں سے درخواست کی ہے کہ وہ واقعات کی روشنی میں اپنے موقف کا تجزیہ کریں اور مسلم لیگ میں شامل ہو کر ملت اور ملک کی بہتری کے لیے سرگرم عمل ہوں۔

میں نے ایک دفعہ ان سے پوچھا کہ آپ نے لیگ میں شامل ہوتے وقت کیا مولانا ابوالہام سے مشورہ کیا تھا؟ تو فرمانے لگے کہ اگر ان کے پاس مشورے کے لیے چلا جاتا تو مجھے کبھی لیگ میں شامل نہ ہونے دیتے۔ قرینِ مصلحت یہی تھا کہ لیگ میں شمولیت کے اعلان کے بعد ان سے ملاقات کرتا۔

لیگ میں شامل ہونے کے بعد انہوں نے ہندوستان کے تقریباً تمام بڑے بڑے شہروں کا دورہ کیا اور مسلمانوں کے سامنے ہندو اور انگریز دونوں کے عوام بے نقاب کیے اور ان کے

خلافت آگ لگا دی۔ مسلم لیگ کو اس سے بڑی قوت حاصل ہوئی۔ مسلم لیگ کی سول نافرمانی کے پہلے رفرزہبی نواب ممدوٹ اور حضرت والد علیہ الرحمہ کے علاوہ درکنگ کمیٹی کے تمام رکن گرفتار کر لیے گئے۔ نواب ممدوٹ بھی گرفتار ہو گئے اور ان کے بعد تحریک چلانے کی ذمہ داری حضرت والد علیہ الرحمہ کے کندھوں پر آ پڑی۔ اسی تحریک کے سلسلے میں قائد اعظم سے ان کی مفصل ملاقات ہوئی اور قائد اعظم نے انہیں ہدایات دیں۔ قائد اعظم سے ملاقات کے بعد جب وہ واپس آئے تو وہ قائد اعظم کی ذہانت، سیاسی تدبیر اور فراست سے بہت متاثر نظر آتے تھے۔

میدان صحافت میں

یکم اپریل ۱۹۲۷ء کو امرتسر سے ہنستہ وار "توحید" کا پہلا شمارہ حضرت والد علیہ الرحمہ کی ادارت میں شائع ہوا۔ "توحید" کی مکمل فائل اس وقت راقم المحروف کے سامنے ہے۔ پہلے شمارے کے سرورق پر جلی عروف میں یہ دُعا اور اس کا ترجمہ لکھا:

"رَبِّ اَدْخِلْنِيْ مَدْخَلَ صَدَقٍ وَّاخْرِجْنِيْ مَخْرَجِ صَدَقٍ وَّاجْعَلْ لِيْ مِنْ لَّدُنْكَ سُلْطٰنًا نَّصِيْرًا"

دلے پروردگار! جس راستہ پر میں نے قدم رکھا ہے اور جو سفر میں نے اختیار کیا ہے، اس میں مجھے بہتر مقام تک پہنچاؤ اور تمام مشکلات اور مخالف طاقتوں کے ہجوم سے بہتر طریق سے نکالو۔ میں عاجز و کمزور اور ضعیف و ناتواں ہوں مگر تو اپنی نصرت و اعانت سے اس کارزارِ حق و باطل میں فتح و غلبہ دیکھو۔ آمین۔

"توحید" کی پیشانی پر ہمیشہ یہ آیت مرقوم ہوتی تھی:

"لَا تَهْمِنُوْا وَّكَلَّا تَحْزَنُوْا وَاَنْتُمْ اِلَّا عُلُوْنَ اِنْ كُنْتُمْ مُّؤْمِنِيْنَ"۔
 "توحید" کے پہلے شمارے میں علامہ اقبالؒ کی نظم "موتہ" چھپی جس کا مطلع یہ ہے:

ہم نشیں! مسلم ہوں میں، توحید کا حامل ہوں میں

اس صداقت پر ازل سے شاہدِ عادل ہوں میں

"توحید" میں اگرچہ علمی اور ادبی مضامین بھی ہوتے تھے لیکن اس کا اولین مقصد دعوتِ الی اللہ تھا۔ "توحید" کے مضامین پڑھتے ہوئے یوں محسوس ہوتا ہے جیسے کوئی صورِ اسرائیل ہاتھ میں لے کر سڑے ہوئے انسانوں کو خوابِ غفلت سے چونکا رہا ہے اور مردہ انسانوں کے

لہ ترجمہ: ہمت مت ہارو اور غزوة مت جو جاؤ۔ اگر حقیقی معنوں میں تم مومن ہو تو سب پر خیمے غالب رہو گے۔

انداز زندگی کی روح چھڑک رہا ہے۔ "توحید" کے پہلے شمارے کا افتتاحیہ حضرت والد علیہ الرحمہ نے عربی زبان میں لکھا جو کئی صفحات پر مشتمل ہے۔ اس افتتاحیہ میں پچھلے بڑے فلسفیوں، جابلیں، صوفیوں، ضمیر فروشن مولویوں اور ملت فروشن سیاسی لیڈروں کی خوب خبری ہے۔ اس افتتاحیہ میں معاشرے کے ہر سرہنٹے کو الگ الگ چھوڑا ہے۔ اس افتتاحیہ کے آخر میں بڑے درو اور کرب کے ساتھ لکھتے ہیں:

"فيا لاسلام والمسلمين! قد اختلف دعوة الدعاة، وتشتبت بهم السبل، وظهر اعجاب كل ذي رأي برأيه، وتهاون العلماء في الامر بالمعروف والنهي عن المنكر، وظهر الفساد في البر والبحر بما كسبت ايدي الناس، وانعكست القضية التي ان صارت السنة بدعة والبدعة سنة والمعروف منكراً والمنكر معروفاً وعاد الاسلام عزيباً كما بدأ عزيباً فطر في المغرباء۔"

(ہائے اسلام اور ملتِ اسلامیہ کی بیماری! ہر داعی کی بیکار مختلف ہے اور سب کی راہیں جدا جدا ہیں اور ہر ایک کو اپنی ہی رائے بھانگی ہے۔ علماء، نیکی کا حکم دینے اور بُرائی سے روکنے میں سُست ہو گئے اور لوگوں کی بد اعمالیوں کے ہاتھوں بروجھ میں فساد پھیل گیا ہے۔ معاملہ بالکل الٹ گیا۔ سنت بدعت ہو گئی اور بدعت کو سنت سمجھا جانے لگا۔ نیکی کو بدی اور بدی کو نیکی خیال کیا جانے لگا اور اسلام پر دسی ہو گیا جیسا کہ وہ ابتدا میں پر دسی تھا۔ پس خوشخبری ہے پر دیسیوں کے لیے)

اردو میں پہلا مضمون اس عنوان سے لکھا:

"توحید کا مقصد
امر بالمعروف اور نہی عن المنکر
جس ادنیٰ شہیل اللہ"

اس مضمون کی تین قسطیں ہیں جو بالترتیب پہلے تین شماروں میں چھپا رہا۔ اس مضمون میں

”توحید کے اجراء کا مقصد شرح و بسط کے ساتھ بیان کیا گیا ہے اور تمام طاعنوں کی طاقتوں کے خلاف آوازہ حق پوری قوت کے ساتھ بلند کیا گیا ہے۔ فرماتے ہیں:

”یہ ایک کھلی حقیقت ہے کہ ہر اطاعت کے ساتھ ایک سرکشی اور ہر وفاداری کے ساتھ ایک بغاوت اور ہر عاجزی کے ساتھ ایک غرور و تمرد لازمی ہے۔ آپ ایک آقا کے نوکر نہیں ہو سکتے جب تک اور آقاؤں کی غلامی سے انکار نہ کریں۔ ایک چوکھٹ پر سر جوڑنا جب ہی ٹھیک سکتا ہے جب اور تمام سر جھکانے والی چوکھٹوں پر سے معزورانہ گزر جائیں۔ آپ ایک ہی جانب اپنا منہ نہیں کر سکتے جب تک ہر طرف سے منہ نہ پھیر لیں اور ایک ہی سے اپنا رشتہ جوڑ نہیں سکتے، جب تک ہر طرف سے رشتہ نہ کاٹ لیں۔ پس خدا اور اس کے رسول کی اطاعت کے لیے سب سے پہلی چیز یہ ہے کہ اس کے سوا اور جتنی قوتیں اپنی اطاعت اور غلامی کی طرف بھلاتی ہیں، ایک موحد صادق ان سے باغی ہو جائے۔ اس کی محبت میں مرثاں ہو کر اس کے تمام دشمنوں کا دشمن اور اس کے دوستوں کا دوست اور محبت بن جائے۔ پس جو لوگ اس کی اطاعت کے مدعی ہیں، ان کو اطاعت سے پہلے سرکشی کا، وفاداری سے پہلے بغاوت کا اور دوستی سے پہلے دشمنی کا ثبوت دینا چاہیے کیونکہ کوئی ہستی خدا کی مطیع ہو نہیں سکتی جب تک قوت ابلیسی کے تمام مظاہر سے باغی و متمرد نہ ہو جائے جس میں کاسب سے بڑا مظہر خود نفسِ انسانی ہے اور انسان سے باہر بھی طرح طرح کی گمراہیوں اور باطل پرستیوں کے مختلف مظاہر ہیں۔ انسانوں کے بے شمار غول ہیں جنہوں نے شیطان کے ہاتھ پر بیعت کر کے اس طرح اُس کی اطاعت میں اپنے تئیں فنا کر دیا ہے کہ ان کا وجود از سر تا پا پیکرِ شیطانی اور مجسمہ ابلیس بن گیا ہے اور ان میں سے ہر قوتِ شیطانی انسان کو اپنے آگے مرعوب دیکھنا چاہتی ہے، کہیں دولت و مال اور

دنوی جہاد و ملال شیطان کا نشین بنا ہوا ہے، کہیں غرور علم و فضل کے اندر سے شیطان جھانک رہا ہے، کہیں مذہبی پیشواؤں کی جماعتیں اس کا آلہ کار بنی ہوئی ہیں، کہیں اہل و عیال کی محبت میں قومی رسم و رواج کی بندشوں اور آبائی تقلید کی زنجیروں کے اندر بھی اسی کے تعبد اور انقیاد کی کشش مخفی ہے۔

پس مقام ”من یطع اللہ والرسول“ کے حاصل کرنے کے لیے اولین شرط یہ ہے کہ انسان ان تمام طاقتوں کی اطاعت و فرمانبرداری سے یکسر باغی و سرکش ہو جائے اور ان کی عظمت و جبروت کے اثر سے اپنے دل کو آزاد کرے۔ اتنا ہی نہیں بلکہ جہاں تک طلب صادق کی قوت اور توفیق الہی کی بہت اس کا ساتھ دے، ان تمام ابلسی مظاہر کے مقابلے میں ایک اولوالعزما نہ جہاد کا اعلان کر دے اور اطاعت و تعبد الہی کی بے نیام تلوار لے کر فاتحانہ کھڑا ہو جائے تاکہ بدعت و ضلالت کا ہر رت جو سامنے آئے، حق و صداقت، توحید و سنت کی بیٹھا ضرب سے پاش پاش کر دے اور خدا کے دین کی عزت و عظمت کو بلند کرنے کے لیے اپنی زبان کو، اپنے دماغ کو اور اپنی تمام قوتوں کو وقف کر دے۔

لتكون كلمة الله هي العليا

”توحید کے پانچویں شمارے میں ایک معرکہ آرا مضمون:

”صراطِ مستقیم
یعنی

مسلمانوں کے لیے موجودہ تفرق و انتشار میں شاہراہِ عمل“

لکھا۔ یہ مضمون بھی تین قسطوں میں چلا۔ اس مضمون میں بھی مسلمانوں کو آفتاب رسالت سے متیز ہونے کی دعوت دی۔ لکھتے ہیں:

سہ شمارہ ۲ جلد ۱ صفحہ ۳

”پس مسلمان اگر چاہتے ہیں کہ اس چتر حیات پر پنچیں، جہاں اُن کی پیاس اور تشنگانی کے لیے کافی سامانِ راحت موجود ہے تو اُن کو معلوم ہونا چاہیے کہ آج تمام عالم میں صرف ایک ہی ہاتھ ہے جو ان کی رہنمائی کر سکتا ہے اور ایک ہی حجیم نگران ہے جو لغزشوں سے اُن کو بچا سکتی ہے اور وہ وہی ہے جو کبھی ”دوہ سینا“ پر تجلی حق بن کر چمکی کبھی ”فاران“ کی چوٹیوں پر برابر رحمت بن کر نمودار ہوئی، کبھی ”فاریزور“ میں ”لا تحزن ان اللہ معنا“ کی صدا میں تھی، کبھی بدر کے کنلے ”ان ینصرکم اللہ فلا غالب لکم“ کے پیغام میں تھی اور کبھی اُحد کے اُن میں ”وکان حقا علینا نصر المؤمنین“ کی بشارت تھی اور آج بھی بدلت و محدثات اور فسق و فجور کی تاریکیوں میں مسلمانوں کا راہ بخور لا ہوا فائدہ اگر صراطِ مستقیم پر گامزن ہونا چاہتا ہے تو اس کے لیے اس عالم یاس و نا اُمیدی میں اُمید کا آخری سارا اور بحرِ ظلمات کی تاریکیوں میں روشنی کا ایک ہی مینار ہے جس سے وہ اپنا کھویا سہارا راستہ تلاش کر سکتے ہیں۔“

اُن کی اس دور کی تحریریں بڑی دلورہ انگیز ہیں اور اُن کی تحریر میں خطابت کا زور اور روانی ہے اور تبلیغی مقاصد کے لیے ایسی تحریریں نہایت اثر آفرین ہوتی ہیں۔ ایک اقتباس ملاحظہ فرمائیے :

”اگر ہم نے اپنے تیش اس سے محروم رکھا اور دنیا کے ہرجن و جہال سے اپنی زیبائش کو رونق دے لی تو پھر میں آپ سے کتا ہوں اور یقین کی اس لازوال طاقت کے ساتھ جس کے لیے کبھی موت اور شکست نہیں اور اس بصیرت کے ساتھ جس میں نہ تو بذبذب ہے اور نہ تزلزل، از سر تا پا صدائے ربانی بن کر کتا ہوں کہ یہ آپ کی سیاسی، اقتصادی اور تنظیمی جدوجہد تمام بے کار اور ضائع

۵۔ نمبر ۵۔ صفحہ ۴۴

ہوگی بلکہ جس قدر سبب و کشش اپنی رہائی اور مخلصی کی کریں گے، اپنی ذلت و نامرادی کی چاروں طرف لپٹی ہوئی زنجیروں کی بندش اور سخت تر ہو جائے گی اور دُنیا میں ایک لمحہ کے لیے بھی ہیں کامیابی و کامرانی کا چہرہ دیکھنا نصیب نہ ہوگا۔

آپ کہتے ہیں کہ آگ جلاتی ہے اور پانی ڈرتا ہے، مچھلی خشکی میں اور پرند دریا میں زندہ نہیں رہ سکتے، لیکن میں کہتا ہوں یہ ممکن ہے کہ آگ نہ جلانے اور پانی نہ ڈبانے مچھلیاں خشکی میں اور پرند دریاؤں میں زندہ رہیں، لیکن یہ ناممکن ہے کہ خدا کا وہ قانونِ ہدایت و شفقت بدل جائے جس کے لیے ایک بھی متثنیٰ نہیں جو کچھ میں آپ سے کہ رہا ہوں، اس کے لیے میرے دل میں یقین و اذعان کی ایک ایسی جی و قائم آواز ہے جس کی ترجمانی کے لیے فرس کو میرا خزیۃ الفاظ ناما کافی ہے اور میں حیران ہوں کہ کس طرح اس دلی یقین کو آپ کے دلوں میں پیدا کروں۔ تاہم میں یہ کہوں گا اور حجب تک میرے قلم میں روانی اور زبان میں طاقت گویا بی ہے یہ کہوں گا اور کتنا جھلا جاؤں گا اور یہ کہنے سے کبھی نہ تنکوں گا کہ کتاب اللہ کے جن احکام کو اور رسول اللہ کی جن سنتوں کو تم مذہبی بندش کہہ کر گزر جانتے ہو، وہ بندش تو ضرور ہے لیکن یاد رکھو! کہ نظم کائنات کے تمام اجزاء اسی بندش سے بندھ کر مرتب اور منظم ہوئے ہیں اور یہی وہ بندش ہے جس کو لسانِ الہی نے کہیں "حدود اللہ" اور کہیں "سنت اللہ" کے الفاظ سے تسمیہ کیا ہے اور کبھی صراطِ مستقیم" اور دینِ قیم" کا خطاب دیا ہے۔

"صراطِ مستقیم" میں مذہبی فرقہ بندیوں کے خلاف انہوں نے بھرپور آواز اٹھائی اور مسلمانوں کو اتحاد و یکجا نگت کی دعوت دی۔ اس مضمون کی تیسری قسط میں یوں رقمطراز ہیں:

”قرآن کریم نے سنی کے ساتھ اس اختلاف اور فرقہ بندی سے منع کیا اور گمراہ قوموں کے نقش قدم پر چلنے سے روکا اور مسلمانوں کی شان کے اس کو کبھی خلاف بیان کیا اور فرمایا:

وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ -

(مسلمانو! تم ان لوگوں کی طرح نہ ہو جاؤ جنہوں نے اپنے آپ کو سب کے ٹکڑے ٹکڑے کر دیے اور اللہ تعالیٰ کے صریح احکام کے ہوتے ہوئے پھر بھی اختلاف کیا۔ آج ہم نے بھی خدا کے صریح احکام کے ہوتے ہوئے تفرق و تخریب کی شدید ترین حالت قرآن مجید میں پڑھتے ہوئے اور اسی اختلاف و فرقہ بندی سے اگلی امتوں کی تباہ حالیوں معلوم کر لینے کے بعد اسلام کو بھی کئی فرقوں میں تقسیم کر دیا۔ پس نہ تو گزشتہ قوموں سے ہم عبرت حاصل کر سکے اور نہ ہم نے اللہ کی کتاب کی اس بارہ میں ترغیب و ترہیب کو قبول کیا۔ اُس نے تویہ فرمایا کہ

اِنَّ الَّذِيْنَ فَرَّقُوا بَيْنَهُمْ وَاكْتَوٰ اَشْيَاعًا سَتَ مَنَّهُمْ فِى سَجَتِ (۱۰۰ ج ۱)

(جن لوگوں نے مذہب میں تفرق اندازی کی اور اسے مختلف فرقوں میں تقسیم کر دیا ہے، تمہارا اُن سے کوئی واسطہ نہیں ہے)

لیکن ہم نے کہا کہ اسلام چار فرقوں میں منقسم ہے اور جو ان چار فرقوں سے علیحدہ ہوا وہ ناری اور جہنمی ہے اور اسکا اسلام سے کوئی واسطہ نہیں اور اگر اسی پر کفایت کرتے تو ایک بات بھی تھی، لیکن اس کے بعد ہر فرقے نے دوسرے فرقے کے ساتھ نفرت و حقارت کا سلوک کیا۔ نماز جو سب مسلمانوں کو خدا کے حضور حج کرنے والی چیز تھی، اس میں ہم نے کہا کہ شافعی امام کے پیچھے حنفی کی نماز جائز نہیں اور حنفی کے پیچھے شافعی کی نماز جائز نہیں۔ اس تفرق و تجزی کریم نے معراج کمال تک پہنچانے کے لیے بیت اللہ، مسجد الحرام کے بھی چار ٹکڑے کر دیے۔ وہ جگہ جو وحدت اسلام اور اتحاد کلمۃ المسلمین کے بہترین سانچہ پیش کرتی تھی، اس میں ہم

نے یہ منظر پیش کیا کہ اگر حنفی نماز پڑھے ہے میں تو شافعی بیٹھے اُن کا منہ تک رسبے
میں اور اس انتظار میں ہیں کہ کب اُن کا امام آئے تو نماز پڑھیں اور اگر شافعی
نماز پڑھے رسبے میں تو حنفی نہایت اطمینان سے بیٹھے ہوئے منتظر ہیں کہ حنفی امام
آئے تو نماز پڑھیں۔

لیکن اس جہل و بے بصیرتی کو ملاحظہ کیجیے کہ یہ اختلاف و فرقہ بندی جو
مسلمانوں کی تباہی کا باعث ہوئی، اس کو "اختلاف اُمّتی رحمة" دمری
اُمت کا اختلاف رحمت ہے، سنا کہ مسلمانوں کے لیے مغرب و محبوب طباہ
بنانے کی کوشش کی۔ پس اس قوم کی بدبختی و نامرادی پر جتنا سچی افسوس کیا جائے کم
ہے۔ جو پیاس اور تشنگی کی ہلاکت سے بچنے کے لیے رنگ زار کی طرف دوڑی چلی
جا رہی اور ریت کے چکّے ہوئے ذروں کو سمجھ رہی ہو کہ یہ میٹھے پانی کا تالاب ہے۔
لیکن یاد رکھو! کہ جس طرح ریت کا چٹیل میدان اس کے لیے سیرگامی اور سیرانی کا
کوئی پیغام اپنے اندر نہیں رکھتا، ٹھیک اسی طرح یہ اختلاف اور فرقہ بندی بھی
تمہارے لیے کوئی پیغام رحمت نہیں رکھتی اور اگر آج بھی اس اختلاف اور
فرقہ بندی کو تم اپنے لیے رحمت سمجھتے ہو حیب کہ اس کی بدولت تمہاری قومی
زندگی کا تقریباً خاتمہ ہو چکا ہے تو پھر تمہاری مثال اُس نادان مرلیض کی سی ہے
جو بدن کو کئی مادہ سے چھوڑتے ہوئے دکھ کر خوش ہو رہا ہو کہ میں تنومند اور طاقتور
ہو رہا ہوں، حالانکہ وہ زندگی کے آخری لمحات ختم کر رہا ہے اور قریب ہے کہ وہ
زہر اس کے بدن کے ٹکڑے ٹکڑے کر دے۔ لیکن تم نے مصری کے دھوکے میں
جو زہر کی ڈلی کھائی ہے اُس نے تو جدِ اسلام کے ٹکڑے ٹکڑے کر دیے ہیں۔
اب کس چیز کا انتظار ہے؟

۱۰۰ شمارہ نمبر، صفحہ ۳۴

”توحید“ میں ایک مضمون ”عید مولد النبی صلی اللہ علیہ وسلم“ کے عنوان سے لکھا جس میں کتاب و سنت کی روشنی میں مجالس میلاد کا تجزیہ کیا گیا ہے، لیکن ملاحظہ فرمائیے کہ کس حکمت اور حسنِ سلیقہ سے بدعات و محدثات سے بچنے کی تلقین کی ہے۔ مضمون کے ابتدائی حصے میں امر بالمعروف کے لیے زمین یوں ہموار کرتے ہیں :

”اس میں کوئی شک نہیں کہ عشقِ محمدی اور محبتِ نبوی کے پاکیزہ جذبات اور ذوق و شوق کے مخلصانہ دلولے ایک مومنِ قانت اور مسلمِ صادق کی زندگی کی سب سے قیمتی متاع اور مجرب جنس ہے اور یہ صحیح ہے کہ یہ محبت اور شینقتگی انسانی سعادت اور صداقت کا سرچشمہ ہے کیونکہ یہ محبت و عقیدت اُس مقدس و مطہر وجود کے ساتھ ہے جس کو خدا نے تمام کائناتِ انسانی میں ہر طرح کی عبودیت اور ہر قسم کی محمودیت کے لیے چُن لیا ہے اور اس سے زیادہ کیا کیا جاسکتا ہے کہ اس کائناتِ ارضی میں بڑی سے بڑی بات جو کسی انسان کے لیے کسی جاسکتی ہے، زیادہ سے زیادہ عشق اور اعلیٰ سے اعلیٰ مدح و ثنا جو کسی انسان کے لیے کی جاسکتی ہے، غرض کہ انسان کی زبان انسان کے لیے جو کچھ کہہ سکتی ہے اور کر سکتی ہے وہ سب کا سب اس کامل انسان اور اکمل ”عبد“ کیلئے ہے جس کو خدا نے اپنی غلامی کے لیے مخصوص کر لیا، جس کو خدا نے عبودیت کے عزم و شرف سے سب سے زیادہ بہرہ ور کیا :

”سُبْحَانَ الَّذِي اسْرَىٰ بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَىٰ“

دیکھنا پاک ہے وہ خداوندِ قدوس جس نے ایک رات اپنے بندے کو مسجد حرام سے مسجد اقصیٰ تک کی سیر کرائی۔

اور جس کو کبھی تو آیا ایھا الرسول“ کے خطابِ عترت سے نوازا، اور کبھی

”یا ایہا المذنب“ کے طریقِ محبت سے پکارا اور کبھی ”یا ایہا المدثر“ کی
 صدائے شفقت سے سرفرازا اور جس آبادی میں وہ بسا اور جس شہر کی گلیوں
 میں وہ چلا پھرا، کبھی نس کی عزت و عظمت کو دُنیا میں نمایاں کرنے کے لیے
 فرمایا: ”کَلَّا اقْتَسَمَ بِهَذَا الْبِلَدِ وَ اَنْتَ حَلَّ بِهَذَا الْبِلَدِ“

(ہم مکہ کی قسم کھاتے ہیں یعنی جس سرزمین پر تو رہا اور بسا ہے)
 پس جس کی محبوسیت اور نمودیت کا یہ مرتبہ ہو اس کی یاد میں جتنی گھڑیاں کٹ
 جائیں اور جتنی بھی راتیں آنکھوں میں بسر ہو جائیں اور اس کی محبت و عشق اور
 مدح و ثنا میں جس قدر بھی زبانیں زمر زمر پیرا ہوں یقیناً روح کی سعادت اور
 دل کی طہارت اور نظمانیت کا حاصل ہے لیکن آپ کی ولادت، آپ کی
 حیاتِ طیبہ کا ذکر اور اس کے لیے مجالس کا انعقاد اسی وقت ذریعہ ارشاد و
 ہدایت ہو سکتا ہے جب کہ یہ مجالس و محافل ”اسوۂ حسنہ“ کے جمال کی تجلی گاہ
 ہوں۔ نبی اکرم صلی اللہ علیہ وسلم کے صحیح حالاتِ زندگی سنائے جائیں۔ آپ
 کے اخلاقِ عظیمہ، خصائلِ کریمہ اور سننِ مطہرہ کی طرف لوگوں کو دعوت دی جائے۔
 مضمون کے آخری حصے میں امر بالمعروف کا فریضہ یوں انجام دیتے ہیں:

”ربیع الاول کے مہینہ میں ہر یک عید میلاد کی مجلسیں منعقد ہوتی ہیں اور ماہ
 ربیع الاول میں تشریف لانے والے مقدس انسان کی یاد کو زندہ رکھنے کے لیے
 مدح و ثنا کی صدائیں بلند ہوتی ہیں اور غنا و سرود کے نعروں میں قصائدِ ہدیہ
 پڑھے جاتے ہیں۔ کافر و شمشوں کی قندیلیں روشن کی جاتی ہیں، چھوٹوں کے
 گلہ سے سجائے جاتے ہیں۔ مجلس میں گلاب کے پھینٹوں سے مشامِ روح کو
 معطر کیا جاتا ہے۔“

لیکن اسے کاش کہ جس کی یاد اور محبت میں ہم اپنے گھروں کو مجلسوں سے آباد کرتے ہیں، اس کی جگہ دل کی اُبڑی ہوئی لمبیتوں کو آباد کرتے، پھولوں کے گلہ ستوں کی جگہ ہم اپنے اعمالِ حسنہ کے مڑھائے ہوئے پھول کو تازہ کرتے اور روشن قندیلوں کی جگہ ہم اپنے دل کی اندھیاری کو دور کرنے کے لیے چراغِ مصطفویٰ کو تلاش کرتے۔ نہیں بلکہ میں تو یہ کہتا ہوں کہ اگر ہماری مجلسیں تاریک ہوتیں، ہمارے اینٹ اور چوڑے کے مکاؤں کو زیب و زینت کا ایک ذرہ بھی نصیب نہ ہوتا، ہماری آنکھیں رات رات بھر مجلسِ آرائیوں میں نہ جاگتیں ہماری زبانوں سے ماہِ ربیع الاول کی ولادت کے لیے دُنیا ایک حرف بھی نہ سنستی، لیکن ہماری رُوحِ معمر ہوتی، ہماری دل کی بستی نہ اُچرتی اور ہماری زبانوں سے نہیں بلکہ ہمارے خصائلِ حمیدہ، اخلاقِ کریمہ اور اعمالِ حسنہ کے اندر سے سورۃِ نبویؐ کی مدح و ثنا کے ترانے اُٹھتے۔ دُنیا ہم کو، ہمارے اعمال کو، ہمارے حسنِ معاملات، شرفیاءِ عادات، مخلصانہ عبادات و اطامات اور صدقِ مقالات کو دیکھ کر اعزاز و تعظیم کی صداؤں میں پکار اُٹھتی کہ یہ خیر الاممؐ اُمتِ مسلمہؐ ہے۔

تبلیغی مضامین کے علاوہ "توحید" میں حضرت والد علیہ السلام نے

علمی مضامین

بلند پایہ علمی اور تحقیقی مضامین بھی لکھے۔ ایک مضمون "امام ہدایت اور امام بیاضت" کے عنوان سے تین قسطوں میں لکھا جس میں منصبِ امامت پر نہایت شرح و بسط سے روشنی ڈالی۔ ایک تحقیقی مضمون "تدوینِ حدیث" پر لکھا جس کا عنوان: "تاریخِ جمع و تدوین احادیثِ رسول اللہ صلی اللہ علیہ وسلم" ہے۔ اس مضمون میں یہ تحقیق کی گئی ہے کہ عہدِ نبویؐ اور عہدِ صحابہؓ و تابعینؓ میں حدیث کا کتنا سرمایہ ضبطِ تحریر میں اُچھا تھا اور آیت "يُعَلِّمُهُمُ الْكِتَابَ وَالْحِكْمَةَ" اور "ثُمَّ اِنْ عَلَيْنَا بَيَانَهُ" کی تشریح بھی فرمائی ہے۔

لے شماره نمبر ۲، ج ۲ صفحہ ۲ سے شماره نمبر ۱۳، ۱۴، ۱۵، ج ۱ سے شماره نمبر ۳

صحافیانہ نوک جھونک

اپنے ہم عصر صحافیوں سے کبھی کبھار نوک جھونک بھی کرتے تھے۔ حضرت والد علیہ الرحمہ نے ایک مضمون "توحید میں

کتھاجس میں مولانا غلام رسول ہنر کی سیاسی زندگی کی نیزگیوں اور سائنس کمیشن کے آنے سے پہلے اور بعد کے موقف کا ذکر کرنے کے بعد دریافت کیا تھا کہ یہ مولانا ہنر کا سیاسی اصطلاح ہے ؟ مولانا ہنر نے "انقلاب" میں "سچائی کی شدھی" کے عنوان سے اس کا جواب دیا۔ بڑی دلچسپ نوک جھونک رہی۔ مولانا ہنر کے جواب میں حضرت والد علیہ الرحمہ نے بھرپور وار کیا۔ مولانا ہنر سے خطاب کرتے ہوئے یوں رقمطراز ہیں :

"آپ فرماتے ہیں: یہ نہ سمجھا جائے کہ میں اپنے عزیز دوست کے خلاف نہایت تلخ حقائق پیش کرنے سے عاجز ہوں۔ ہرگز نہیں۔ میرے دامن معلومات میں خدا کے فضل سے بہت کچھ جمع ہے اور لغت پر بھی مجھے کم از کم اتنا عبور ضرور حاصل ہے کہ اس سے کام لے کر اپنے دوست کو برسوں انگاروں پر لوٹا سکتا ہوں۔ اس کے جواب میں اپنے دوست سے عرض کروں گا کہ آپ بے شک میرے خلاف حقائق پیش کرنے میں کوتاہی نہ کریں اور اپنی لغت دانی سے کم از کم نہیں بلکہ زیادہ سے زیادہ نائدہ اٹھاتے ہوئے جو کچھ کہہ سکتے ہیں، لکھ لیجیے اور آپ کے ترکش میں جس قدر تیر ہیں ایک ایک کا ٹکڑھ کو نشانہ بنا کر دیکھ لیجیے۔ میں آپ کو اور آپ کے تمام رفقاء کو دعوت دیتا ہوں کہ جو کچھ آپ سے بن پڑتا ہے گزر بیٹے اور پھر دیکھ لیجیے کہ آپ مجھے کتنے سال انگاروں پر لوٹا سکتے ہیں! فاجعوا امرکم وشرکاءکم ثم لا یکن امرکم علیکم عنتم ثم اقضوا الی ولا تنظروا۔"

تم اور تمہارے سب رفقاء مل کر ایک تدبیر کرو، پھر تمہاری تدبیر تم میں سے کسی سے پوشیدہ نہ رہے اور سب کے سب اس کی تکمیل میں شریک ہو جاؤ

پھر جو کچھ تم کو میرے خلاف کرنا ہے کر گزرو اور مجھے کوئی مہلت نہ دو۔
 عزیزین! سونے کو کسوٹی پر کسنے کی کیا دھمکی دیتے ہو، یہ دھمکی تو پتیل کے
 پھیکیلے زیوروں کے لیے ہو سکتی ہے جن کی چمک اور دلفریبی کو کسوٹی کی ایک
 رگڑا مات کر سکتی ہے۔ جیلا جو شخص اپنی مستقل سیاسی زندگی کے پہلے ہی سال میں
 سیاست کی خاردار جھاڑیوں سے الجھ کر رہ گیا ہو اور اس راستہ کی ابھی ایک منزل
 بھی طے نہ کرنے پایا ہو کہ دلدل میں چھنسنے کا فائدہ والوں سے بچھڑ گیا ہو، اور
 جوں جوں اس دلدل سے نکلنے کی کوشش کر رہا ہو اور دھنسا چلا جا رہا ہو وہ
 اُس شخص کو دھمکی دے سکتا ہے جو ایسی کئی دلدلوں سے پاؤں نکال کر گزر گیا
 ہو اور ایسی کئی جھاڑیوں سے دامن بچھال کر نکل گیا ہو، جس کو ایک سائٹل کمیشن
 نہیں ایسے کئی راہزنوں نے مکنہ چھینکی ہو، جس کو ایک سر شیعہ نہیں، ایسے کئی
 فصول سازوں نے اپنا افسونِ محبت بچھونکا ہو، جس کو ایک سراقبال نہیں ایسے
 کئی ہوشربا سابقوں نے جام بھر بھر کر پیش کیے ہوں لیکن نہ تو کسی کی کنداس
 کے پاؤں کو چھینا سکی، نہ کسی کا افسوں اس کو مسح کر سکا۔ نہ کسی کی محو را سکی اس
 کو اپنی طرف مائل کر سکی، اس کو جیلا وہ شخص دھمکی دے سکتا ہے جس نے بازارِ طبع
 کی پہلی ہی دوکان پر اپنی عقل و خرد کی متاع کو فروخت کر دیا ہو۔ جو شخص ۱۹۱۹ء
 سے لے کر اس وقت تک برابر ایک ہی راستہ پر قائم ہو اور باوجود ہر قسم کی مالی
 پریشانیوں اور دشمنوں کی ایذا رسانیوں کے اس کا لغو ایک ہی رہا ہو:

تتا دباشش اے عشقِ خوش سودائے ما

اے طیبِ جملہِ حلت بائے ما

اے دوائے نخوت و ناموس ما

اے تو اسلاطون و جالینوس ما

جس کی اس نوسال کے عرصہ میں یہ حالت ہو گئی ہو کہ جس درد کو داغ اور پھر زخم بنا کر اپنے پہلو میں پالا ہوا اور ہر چند کہ صحرائے نجد کے دیوانے کی طرح وہ بتا کرتا ہو کہ اس عشق سے توبہ کرے اور اس درد کو جو آبِ ناسور کی شکل میں نماںِ خاندان میں محفوظ ہے نکال چھینے، لیکن اس کی حالت یہ ہو:

اَلَيْسَ وَعَدْتَنِي يَا قَلْبُ اِنِّي اِذَا مَا تَبْتَّ عَنِ لَيْلِي تَتَوَبُّ
فَمَا اَنَا تَائِبٌ عَنْ حُبِّ لَيْلِي. فَمَا لَكَ كَلِمًا ذَكَرْتَ تَذَوِبُ لَيْلِي
بھلا اس شخص کو وہ دھمکی دے سکتا ہے جو اپنی مستقل سیاسی زندگی کے پہلے
ہی سال گھنٹوں کے بل کر کرانی ٹانگوں کو شل کر چکا ہے، جس کے لیے ہماری
شہادت کی ضرورت نہیں بلکہ مولانا امر کا اپنا نامہ اعمال "انقلاب" خود اس
کا بہترین شاہد ہے۔

اِقْرَا كِتَابًا كَفَى بِنَفْسِكَ الْيَوْمَ حَسِيبًا
توحید کا آخری شمارہ یکم مئی ۱۹۲۹ء کو شائع ہوا۔ اس کے بعد حالات کی نامساعدت کی وجہ
سے جاری نہ رہ سکا۔

حضرت والد علیہ الرحمہ کے علاوہ بہت سے ممتاز
علماء اور مقتدر ہستیوں کے مضامین "توحید"

توحید میں لکھنے والے

میں چھپتے رہے جن میں سے چند ایک کے اسمائے گرامی یہ ہیں:

مولانا سید سلیمان ندوی، مولانا ابوالکلام آزاد، مولانا عبدالواحد غزنوی، قاضی محمد سلیمان
منصور پوری، مولانا اسماعیل غزنوی، مولانا محمد علی قصوری، ایم اے، مولانا محی الدین قصوری۔

لے ترجمہ: اے دل! تو نے وعدہ کیا تھا کہ جب میں یسویٰ کی محبت سے توبہ کروں گا، تو تو بھی باز آجائے گا۔
لو میں اس کی محبت سے تائب ہوتا ہوں، لیکن اے دل تجھے کیا ہو گیا ہے کہ حیب بھی اس کا ذکر
چھڑتا ہے تو لکھنے لگتا ہے۔ (درمست، ۲۴-۲۵ ج ۳)

چند اہم واقعات

۱۹۵۳ء میں تحریکِ ختمِ نبوت

اور اس کی تحقیقات

تحریکِ ختمِ نبوت کی تحقیقاتی عدالت میں

کے لیے حکومت کی طرف سے سابق چیف جسٹس مسٹر محمد مینز اور جسٹس ایم آر کیانی پر مشتمل ایک عدالت مقرر کی گئی۔ سب جماعتوں کے الگ الگ وکیل تھے جو تحقیقاتی عدالت کے سامنے اپنا اپنا نقطہ نظر پیش کرتے تھے۔ تحفظِ ختمِ نبوت کے راہنما جیل میں بند تھے۔ مذہبی جماعتوں کے متغیر محاذ کی مجلسِ عمل کے ناظم اعلیٰ حضرت والد علیہ الرحمہ تھے۔ مجلسِ عمل کے وکیل مسٹر حسین سہروردی مرحوم تھے اور والد علیہ الرحمہ انہیں تیاری کرتے تھے، لیکن مسئلہ میں کچھ ایسی علمی پیچیدگیاں تھیں اور اس کی نوعیت میں کچھ ایسے الجھاؤ تھے کہ سہروردی صاحب نے عدالت سے معذرت چاہی اور عدالت و نمائندگی کا تمام بوجھ حضرت والد علیہ الرحمہ پر آن پڑا۔ ان کی بحث اور دلائل سے متاثر ہو کر ایک دن جسٹس کیانی نے کہا:

”اگر میرے بس میں ہوتا، تو میں آپ کو عدالت کا لائسنس دے دیتا۔ میں

آپ کے دلائل سے بہت متاثر اور مستفید ہوتا ہوں۔“

جسٹس مینز نے ان سے سوال کیا: ”کیا آپ کے دادا مرحوم کو غزنی سے اس لیے نکال

دیا گیا تھا کہ وہ اہلحدیث تھے اور احناف انہیں برداشت نہیں کرتے تھے؟“

حضرت نے فرمایا: ”نہیں! ان کو تو اس لیے نکالا گیا تھا کہ وہ بہت بڑے ولی تھے

اور ان کا حلقہ ارادت اس قدر وسیع ہو گیا تھا کہ حکومت کو یہ خطرہ لاحق ہو گیا تھا کہ وہ کہیں حکومت پر قابض نہ ہو جائیں۔“

مینز صاحب نے درحقیقت یہ سوال اس مقصد سے کیا تھا کہ وہ لوگوں پر ظاہر کریں

کو خود اخاف اور اہلحدیث کے درمیان اختلافات کی ایک وسیع خلیج حائل ہے، لیکن حضرت اُن کے دام میں نہیں آتے تھے، مینہ صاحب نے پتیرا بدلا اور ایک اور سوال میں پھنسانا چاہا:

”کیا آپ“ یا شیخ عبدالقادر جیلانی شنیاً للہ“ کہنے والے کو مُشرک قرار دیتے ہیں؟“

فرمایا: ”یہ کہنے والے کی تہیت پر منحصر ہے۔ ہر وہ شخص جو یہ الفاظ زبان سے نکالتا ہے، مُشرک نہیں قرار دیا جاسکتا۔ ابھی آپ نے بھی یہ الفاظ زبان سے نکالے ہیں مگر ہم آپ کو مُشرک نہیں کہیں گے۔“ وہ پھر دام سے صاف بچ کر نکل گئے۔

جب اُن مینہ صاحب نے اُن سے ایک سوال یہ بھی کیا:

”مولانا! آپ عبدالوہاب کو اپنا مذہبی راہنما مانتے ہیں؟“

اُنہوں نے جواب دیا: ”عبدالوہاب نام کا کوئی شخص ہمارا مذہبی راہنما نہیں ہے۔“

مینہ صاحب نے اپنی بات پر اصرار کرتے ہوئے کہا:

”عبدالوہاب آپ کا راہنما ہے۔“

حضرت نے سختی سے انکار کیا کہ نہیں ہے۔ جب دو تین دفعہ دونوں کے درمیان ہے اور نہیں ہے کی تکرار ہوئی تو مینہ صاحب بڑھکے گئے مینہ صاحب کی گھبراہٹ دیکھ کر حضرت نے کہا:

”غالبا آپ کی مراد محمد بن عبدالوہاب سے ہے۔“

کہنے لگے: ”جی ہاں! میری مراد یہی ہے۔“

حضرت نے فرمایا: وہ عبدالوہاب نہیں، محمد بن عبدالوہاب ہیں۔“

مینہ صاحب نے کہا: اس سے کیا فرق پڑتا ہے؟

فرمایا: ”واہ! باپ اور بیٹے کا فرق آپ کے نزدیک کوئی فرق نہیں؟“

اس کے بعد مینہ صاحب کو اس سلسلے میں سوال و جواب کی تہمت نہ ہوئی۔

۱۹۵۸ء میں جب مارشل لا ملک میں

نافذ ہوا، تو ہر طرف ہراس چھایا ہوا

مارشل لا کے زمانہ میں آوازِ حق

تھا۔ سب کی زبانیں گنگ ہو گئی تھیں۔ بڑے بڑے جنادری لیڈروں کی تحریر و تقریر پر انہیں زہ
 ہو گئی تھی۔ راقم الحروف حالات کی سنگینی پر یہ شعر پڑھتا تھا:

نثار میں تیری گلیوں پر اسے وطن! کہ جہاں

چلی ہے رسم کہ کوئی نہ سراٹھا کے چلے

اس جمود کی برف توڑنے کی سعادت حضرت والد علیہ الرحمہ کو حاصل ہوئی اور
 منظر پارک کے میدان میں عید کے خطبے میں مارشل لا کی خوب دھجیاں بکھیریں اور فریجی
 حکومت کی روش پر دانشگاہ لفظوں میں تنقید کی۔

فروری ۱۹۶۰ء میں سابق صدر
 ایوب نے ملک میں آئین دستور

آئین مجلسین کے سوانامے کا جواب

کے لیے ایک آئین مجلسین مقرر کیا تھا۔ اس مجلس کی طرف سے چالیس سوالات پر مشتمل ایک
 سوانامہ مرتب کیا گیا تھا جو اخبارات میں شائع ہوا اور ملک کی مشہور شخصیتوں کو بھی سرکاری
 طور پر بھیجا گیا تھا۔ مقصد یہ تھا کہ حکومت کو اس کا مناسب جواب دیا جائے اور آئینہ دستور اس
 جواب کی روشنی میں ترتیب دیا جائے۔

اس ضمن میں حضرت والد علیہ الرحمہ نے مولانا ابوالاعلیٰ مودودی صاحب اور دوسرے
 علماء سے رابطہ قائم کیا اور ۲۵، ۲۶ مئی ۱۹۶۰ء کو ملک کے تمام مکاتب فکر کے علماء کا اجلاس جامعہ
 اشرفیہ (نیلا گنبد) میں منعقد کیا۔ اس مجلس میں انیس علماء نے کرام شریک تھے۔ جواب کا مسودہ
 حضرت والد علیہ الرحمہ اور مولانا ابوالاعلیٰ مودودی صاحب نے مرتب کیا۔ اس میں مکمل جہوریت
 کے نفاذ اور پارلیمانی نظام حکومت کے قیام کی واضح اور غیر مبہم لفظوں میں تائید کی گئی تھی۔
 اس مقصد کے لیے علماء کو اکٹھا کرنے اور ایک جواب پر سب علماء کو متفق کرنے میں انہوں
 نے ایک مؤثر کردار ادا کیا۔

یہ آئین نہ اسلامی ہے نہ جمہوری | ۱۹ مارچ ۱۹۶۲ء کو سابق صدر ایوب الہو

آئے۔ انہوں نے حضرت سے ملاقات کی خواہش ظاہر کی۔ حضرت نے اپنے رفقاء کے ہمراہ صدر سے ملنے گورنمنٹ ہاؤس تشریف لے گئے۔ راقم الحروف بھی ان کے ساتھ تھا۔ صدر ایوب نے دستور کے متعلق ان کی رائے طلب کی۔ حضرت نے تفصیل کے ساتھ دستور کے اچھے اور بُرے پہلوؤں پر روشنی ڈالی اور واضح لفظوں میں صدر ایوب سے کہا:

”میری رائے یہی ہے کہ یہ آئین نہ تو اسلامی ہے اور نہ جمہوری۔“

صدر ایوب کے لیے یہ جواب خلاف توقع تھا۔ صدر ایوب تعجب سے ان کی طرف دیکھنے لگے اور گفتگو کا موضوع بدل دیا۔

مئی ۱۹۶۲ء میں شاہ سعود
بن عبدالعزیز نے اپنے سفیر

مدینہ یونیورسٹی مشاورتی کونسل کی رکنیت

متبعینہ پاکستان کی وساطت سے حضرت والد علیہ الرحمہ کو مطلع فرمایا کہ انہوں نے مدینہ یونیورسٹی کے چانسلر کی حیثیت سے انہیں مدینہ یونیورسٹی مشاورتی کونسل کا رکن نامزد کیا ہے۔ شاہ سعود نے یہ خواہش ظاہر کی تھی کہ حضرت ایسے وقت سعودی عرب تشریف لائیں کہ حج بیت اللہ کی سعادت بھی حاصل کر سکیں اور ۲۰ ذی الحجہ ۱۳۸۱ھ بمطابق ۲۵ مئی ۱۹۶۲ء کو مدینہ یونیورسٹی کا افتتاح ہو رہا ہے اس میں بھی شرکت فرمائیں۔ حضرت نے دعوت قبول فرمائی اور مئی کو لاہور سے کراچی روانہ ہوئے اور ۹ مئی کو کراچی سے عازم حجاز ہوئے اور ۱۵ جون ۱۹۶۲ء کو لاہور واپس تشریف لے آئے۔

آخري ايام

آفری ایام
آفری دن

حضرت والد علیہ الرحمہ زندگی کے آخری دو برس مسلسل بیمار رہے۔ دل کے عارضے میں مبتلا تھے۔ دل کی شریازوں میں خون گاڑھا ہوجانے کی وجہ سے دورانِ خون میں رکاوٹ پیدا ہوتی، اس رکاوٹ سے دل میں شدید درد ہوتا۔ کئی راتیں انہیں دردِ دل کے ہاتھوں بستر پر بیٹھے بیٹھے کاٹنی پڑی۔ رات بھر سوٹ سی کر چُپ چاپ بیٹھے رہتے۔ جہاں تک بن پڑتا مگر والوں کو نہیں جگاتے تھے۔ آپہیں کھینچنے اور کراہنے سے بھی اجتناب کرتے۔ ۱۹۶۲ء میں جب شاہ سعود کی دعوت پر وہ حجاز تشریف لے گئے، تو مدینہ منورہ میں دل کے عارضے کا شدید دورہ ہوا۔ واپسی پر مجھے بتاتے تھے: ”مدینہ منورہ میں جس ہوٹل میں میرا قیام تھا مولانا مودودی صاحب بھی وہیں ٹھہرے ہوئے تھے، جس رات مجھے دورہ پڑا، مولانا مودودی کوئی گھنٹے میرے پاس بیٹھے رہے۔ جب تک مجھے اتفاقاً نہیں ہوا ذہ اپنے کمرے میں نہیں گئے۔“

پھر مولانا مودودی صاحب کو دعادی۔ ”اللہ انہیں جزائے نیر دے۔“

حجاز سے واپس آنے کے بعد گریہ ان پر اکثر جاری رہتا تھا۔ ایک دن عشا کے وقت جب گھر کے تمام افراد اپنے اپنے کمروں میں چلے گئے اور میں اتفاقاً بیٹھا رہا۔ ذرا نلے لگے:

”لوگ سمجھتے ہیں میں بیماری کی وجہ سے روتا ہوں۔ حضور علیہ الصلوٰۃ والسلام کی محبت کا آج کل مجھ پر شدید غلبہ ہے۔ ان کی ذاتِ گرامی میرے دل و دماغ پر چھا گئی ہے۔“

یہ فقرے بڑی مشکل سے اُنہوں نے پورے کیے اور وہاڑیں مار مار کر رونے لگے۔
 دو دوشریف ان دنوں کثرت سے پڑھتے تھے۔ مولانا عبدالرحمان جامی کے نعتیہ کلام پر ایک دن
 بہت دیر تک گفتگو کرتے رہے، میں نے مولانا جامی کی نعت کا ایک مطلع پڑھا۔

نسیم الصبح زرمی رُبٰی نخب و قبتہا

کر بوئے دوست مے آید از اں پاکیزہ منزہا

(اے باد نسیم! میری طرف سے نجد کے ٹیلوں کے پاس جا اور اُنہیں بو سے مے

کہ اُن مقدس جگہوں سے دوست کی نمک آتی ہے)

چہرے کا رنگ بدل گیا اور آنکھیں نم آؤد ہو گئیں۔ باقی شعر پڑھنے کی ہمت مجھے نہ ہوئی۔

زندگی کے آخری سال میں دل کا دورہ مسلسل رہا۔ بیماری اُن کے جسم کو برابر چاٹتی رہی۔

مگر اُن کے عزم، اُن کی ہمت اور اُن کی رجائیت کو چاٹنے سے یکسر قاصر رہی۔ ۵ مارچ

۱۹۶۳ء کو گلاب دیوی ہسپتال میں داخل ہوئے۔ ہسپتال ایمرلینس کار میں ٹیچر —

(STECHE) پر گئے۔ چلنے سے پہلے شیدوانی سپنی، سر پر ڈپٹی رکھی، ہاتھ میں چھڑی لی، چھڑی

سمیت ٹیچر پر لیٹ گئے۔ یہ وضع داری وہ آخری دن تک نبھا جتے رہے۔ تعجب ہوتا تھا کہ

اسی لمبی بیماری کاٹنے کے باوجود اُن کے مزاج میں چڑچڑاپن پیدا نہیں ہوا۔ بلکہ علم اور

مزاج کا دھیما پن روز بروز بڑھتا گیا۔ ذرا طبیعت سنجھتی تو طبیعت کی ظرافت اور چہرے کی بشاشت

لوٹ آتی۔ کارہ ہسپتال سپنی اور ڈاکٹر بلین الرحمن خیر مقدم کے لیے تشریف لائے۔ کہنے لگے:

”آپ کی طبیعت پہلے سے بہتر معلوم ہوتی ہے۔“ والد صاحب نے مسکرا کر غالب کا شعر پڑھا:

اُن کے دیکھے سے جو آجاتی ہے منہ پر رونق

وہ سمجھتے ہیں کہ بیمار کا حال اچھا ہے

۲۶ مئی کو وہ ہسپتال سے گھر آئے جیسا کہ وہ اپنے روزنامے میں لکھتے ہیں: آج

باجازت ڈاکٹر بلین الرحمن ہسپتال سے رخصت لے کر مکان پر آ گیا۔ علاج انہی کا جاری

ہے صحت مجدد اللہ پہلے سے بہتر ہے۔ معدے اور جگر کی اصلاح ہو رہی ہے مگر آہستہ رفتار سے۔ سانس کی تکلیف بھی پہلے سے کم ہے۔ سات آٹھ ماہ بستر پر پڑے رہنے سے کمزوری بہت زیادہ ہے۔“

یہ طبیعت کا سنبھلنا محض عارضی تھا۔ گھر آنے کے بعد ان کی طبیعت بگڑتی چلی گئی۔ نقاہت بڑھتی گئی۔

جب تک ان میں سکت رہی، انتہائی نقاہت کے باوجود نماز باقاعدگی سے وقت پر پڑھتے رہے۔ روزے برابر رکھتے رہے، نماز تراویح التزام سے پڑھتے رہے۔ رمضان میں ۲۹ دین کی شب ہمارے ہاں قیام ہوتا تھا۔ ۱۹۶۲ء تک وہ قیام اللیل میں شریک ہوتے رہے اور رات تک نوافل پڑھتے رہے۔ ۱۹۶۲ء کے روزنامے میں ۲۹ دین رمضان کو لکھتے ہیں:

”آج رات ۲۹ دین رمضان مبارک مہنی عزیز ابو بکر سید اللہ تعالیٰ نے قیام کا انتظام کیا تھا۔ شکر کے تمام اچھے اچھے قاری صاحبان میرے دستخطوں سے خطوط لکھ کر بلانے کا انتظام کیا تھا۔ سب مدعو قاری صاحبان آگئے، رات بھر قیام رہا۔ عاجز شروع میں کھڑے ہو کر پھر بیٹھ کر نوافل پڑھتا رہا۔ تین بجے کے بعد وتر پڑھا، مگر اس قدر تھک گیا کہ بیٹھنے میں اعصابی درد رہا۔“

آخری ایام

آخری دنوں میں بات کم کرتے تھے۔ رب اغفر وارحم وانت خیر الراحمین اکثر پڑھتے تھے۔ کبھی کبھی بقا ضائع بشریت خیال آتا کہ میرے بعد فلاں بات کا کیا ہوگا؟ تو ساتھ ہی کہہ اٹھتے اللہ سبھی کا اشرف بہ شئیٰ۔

آخری دنوں میں بیماری کی شدت، نقاہت اور بے خوابی کی وجہ سے صبح کی نماز میں بعض اوقات تاخیر ہوتی تو انہیں سخت صدمہ ہوتا۔

مضطرب ہو کر دعائیں مانگتے اللهم اغفر وارحم وانت الاعز الاكرم.
اللهم انك عفوتحتب العفوفا عف عني - اللهم مغفرتك اوسع من
ذنوبي ورحمتك ارحب عندي من عملي -

ایک دن رات بھر شدت کا درد رہا۔ صبح کے قریب کچھ افادہ ہوا اور نیند آگئی۔
صبح کی نماز فوت ہوگئی۔ آپ روتے تھے اور بار بار کہتے تھے:

ربنا لا تقواخذنا ان نسينا او اخطانا۔ ربنا ولا تحمل علينا
اصراً كما حملته على الذين من قبلنا۔ ربنا ولا تحملنا مالا
طاقة لنا به واعف عنا واعف لنا وارحمنا، انت مولانا فانصرنا
على القوم الكافرين -

میں نے کبھی کوئی شکوہ شکایت کی بات ان کی زبان سے نہیں سنی۔ ہاں جس دن
نماز فوت ہوئی، اُس دن کہنے لگے: آہ! یہ زندگی بھی کیا زندگی ہے —

میں شام کے بعد یوں دبانے کے لیے جاتا۔ بدن دبا کر چارپائی سے نیچے اترتا تو بستر
کی ٹنگنیں اتراؤں سے ٹھیک کرتا، مگر وہ احتیاطاً بستر پر ایک نظر ضرور ڈالتے۔ کبھی بستر ٹھیک
کرنا بھول جاتا تو مجھے بلا کر کہتے بستر ٹھیک کرو، ان ٹنگنوں سے مجھے تکلیف ہوتی ہے۔ ان کا
کوئی کام کرتا تو جزا اللہ اکثر کما کرتے تھے، مگر آخری دو تین دن میں بدن دبا تا،
بازار سے دوا لاتا، حتیٰ کہ پانی کا ایک گلاس بھی لاتا تو فرماتے: جزاکم اللہ احسن

الجزاء — والمحمد لله على ذالك حمداً كثيراً۔

بہ بدستی سزا گر متہم سازو مرا ساقی

ہنوز از یادہ دوشینہ ام بیمانہ بو دارو

آخری دن

آخری دن طبیعت میں بڑی تازگی اور نشاط تھی۔ صبح کی نماز باجمہر پڑھی۔ کچھ دنوں

سے صبح کا وظیفہ پھوٹا ہوا تھا۔ وظیفہ پڑھا۔ خلاف معمول ناشتہ سیر ہو کر کیا۔ اتنے میں میری ہمیشہ نے مین روڈ سے ٹریفین پر مال پوچھا۔ فون پر کہنے لگے۔ اللہ کا شکر ہے طبیعت ابھی ہے۔ رات نیند ٹھیک آئی۔ صبح ناشتہ کرنے کو جی چاہا طبیعت مجد اللہ پہلے سے بہتر رہی ہے۔ تم کراچی جانا چاہتی ہو تو چلی جاؤ۔

انہوں نے ریسور رکھا ہی تھا کہ دل کا شدید دورہ پڑا۔ اس دورے کی مدت دو چار لمحوں سے زیادہ نہ تھی۔ میں کالج جانے کی تیاری کر رہا تھا۔ غسل خانے سے نکلا تو کھسی نے بتایا مولانا صاحب کی طبیعت بہت خراب ہے، جلد جاؤ، میں بھاگ کر پہنچا اور کئی منٹ اُن کی نبض ڈھونڈتا رہا۔۔۔۔۔ مگر وہ رخصت ہو چکے تھے۔

اُس رفیقِ اعلیٰ کے پیامی ۱۶ دسمبر کو پیر کے دن ٹھیک ۹ بجے صبح آئے۔ رُوح نے قفسِ عنصری سے اس تیزی کے ساتھ پرواز کی گویا اللہ کے بلاوے کے انتقال میں پارہا کاسختی۔ رسول اللہ صلی اللہ علیہ وسلم کی وفات پیر کے دن چاشت کے وقت ہی ہوئی تھی اس مبارک وقت میں اس جہاں سے رخصت ہونے کی سعادت جو حضرت والد علیہ الرحمہ کے حصے میں آئی یہ اتباعِ سنت اور تاسی باسوءِ رسول کی بدولت تھی۔ ان کے چہرے پر ایک طمانیت اور سکون تھا۔ یوں محسوس ہوتا تھا جیسے دنیا کے جھنجھٹوں اور جنجالوں سے چھوڑ کر وہ بہت خوش ہیں۔

جنازہ اگلے روز ۹ بجے اٹھایا گیا۔۔۔۔۔ ہزاروں انسانوں کا ہجوم۔۔۔۔۔ ایک کرام بیاتھا۔ چار پانی کے ساتھ لیے بے باس باندھے گئے۔ شیلانی کندھا دینے کے لیے چار پانی کی طرف یوں پکتے تھے جیسے پتنگے شمع دان پر گرتے ہیں۔ جنازہ یونیورسٹی گراؤنڈ پہنچا تو وہاں بھی آدمیوں کا ایک ہجوم منتظر تھا۔

برادرِ محترم سید عرفان روق غزنوی اور میری خواہش کے مطابق نمازِ جنازہ مولانا محمد سبیل صاحب نے پڑھائی۔ میں نے سلام پھیر کر متقدمین پر نظر ڈالی۔ آدمیوں کا بے پناہ ہجوم

دیکھ کر امام احمد بن حنبل کا مقولہ یاد آگیا۔

الفرق بیننا وبين اهل البدر ع يوم الجنائز
 سیدنا حضرت عبداللہ غزنوی علیہ الرحمہ کے جنازے کا حال حضرت امام عبدالجبار
 غزنویؒ نے لکھا ہے :

”برجازه او شان آں چناں از دھام بود کہ از کثرت مردماں اسواق مسدود
 شد و موافق و مخالف زیر جنازه اش میدیدید نوبت برداشت آں بیسیان
 شہر نمی آمد۔ زخمہ کہ در دست رسانیدن بہ نعش مبارکش دیدہ شد کہ از زخمہ
 بر حجر اسود نبود در بسیار از بلاد ہند و پنجاب و پٹا اور نماز قائبانہ بروے
 خواندہ شد۔“ مخطوطہ ص ۲۹

حضرت امام عبدالجبارؒ کے جنازہ پر بھی از دھام کا یہی عالم تھا۔ حضرت امام عبداللہ
 غزنویؒ اور حضرت امام عبدالجبار غزنویؒ کے جنازہ کا جو حال ہم نے پڑھا اور سنا تھا، حضرت
 والد علیہ الرحمہ کا جنازہ دیکھ کر اسکا ایک ایک نقش ذہن میں تازہ ہو گیا۔

وجلا السيول من الطول كانتها

زبر تخد متونها اقلامها

فنعم السلف ونعم الخلف وله نسب القت الشمس عليه

رداها وله حسب ارحمت النجوم لديه اضواءها۔

(خلف سے مراد خود حضرت والد علیہ الرحمہ ہیں)

جنازہ میانی صاحب کے قبرستان لے جایا گیا۔ میں شروع سے آخر تک چارپائی کے
 ایک پائے سے چٹا رہا اور جی بار بار کتا تھا۔

يا ابت ماخذ مناك حق خد متك وما ادينا واجباتنا كما

كان يذبح لنا ان نوذيعها۔

جب ان کا جدِ مبارک لحد میں اتار رہے تھے، یقین نہیں آتا تھا یہ وہی زندہ اور
سرگرم عمل انسان ہے جو یوں بے حس و حرکت ہو گیا ہے۔

مَا كُنْتُ أَحْسَبُ قَبْلَ دَفْنِكَ فِي الشَّرِي

إِنْ الْكَوَاكِبُ فِي السَّرَابِ تَعْنُورُ،

مَا كُنْتُ أَمَلُ قَبْلَ نَعَشِكَ إِنْ أَرَى

رَضْوَى عَلَى أَيْدِي الرِّجَالِ تَسِيرُ

(تیرے دفن سے پہلے مجھے گمان نہ تھا کہ چمکتے ہوئے تارے بھی مٹی میں

مل جاتے ہیں۔ تیرا جازہ اٹھنے سے پہلے مجھے خیال نہ تھا کہ رضوی پہاڑ

آدمیوں کے ہاتھوں پر چلے گا،

میں قبرستان سے لوٹا تو ان کی وہ پچھلی رات رور و کر دہائیں مانگنے کی آواز

میرے کانوں میں آرہی تھی۔

يَا بَاسَطِ الْيَدَيْنِ بِالرَّحْمَةِ!

يَا وَاسِعِ الْمَغْفِرَةِ! مَغْفِرَتُكَ أَوْسَعُ مِنْ ذُنُوبِنَا

یوں معلوم ہوتا تھا جیسے کوئی بہت بڑا فیر بہت بڑی بارگاہ میں گر گڑا رہا ہے۔

ان کی وہ آواز میرے سامع سے آج بھی پیہم گوارا ہی ہے۔ "رَبِّ تَوَفَّنِي مُسْلِمًا

وَالْحَقْنِي بِالصَّالِحِينَ۔ رَبِّ هَبْ لِي مِنْ لَدُنْكَ وَلِيًّا يَرْثُنِي وَيَرِثْ مِنْ

آلِ عَبْدِ اللَّهِ"

کون ہوتا ہے حریفِ مٹے مردانگنِ عشق

ہے مگر ربِ ساقی پر صلا تیرے بعد

اخلاق و عادات

علی شغف
 ذوقِ عبادت
 عنایت
 حقوقِ العباد
 مروت اور رواداری
 حق گوئی و بے باکی
 نفاست اور شائستگی

علمی شعف

سیاسی ہنگاموں کے ساتھ علمی مشاغل کو جاری رکھنا بہت مشکل ہے لیکن میں نے دیکھا کہ سیاسی ہنگاموں اور جماعتی کاموں سے جب بھی انہیں فراغت میسر آتی وہ مطالعے میں محو ہو جاتے۔ گھنٹوں مطالعے میں ڈوبے رہتے۔ ہاتھ میں سُرُخ پینل ہوتی تھی۔ اہم باتوں پر التزام سے نشان لگاتے۔ حاشیے پر نوٹ لکھتے اور حوالے ضبط کرتے۔

علمی سائل پر کبھی کبھی گھنٹوں ان سے گفتگو رہتی۔ بات مرتب اور مربوط کرتے تھے۔ خسرو زوانڈ سے ان کی گفتگو پاک ہوتی تھی۔ الفاظ کے چباؤ میں بڑی احتیاط برتتے تھے۔ کوئی اُلجھی ہوئی بات کرتا یا غیر موزوں لفظ بولتا تو انہیں سخت گراں گزرتا۔

فقہ اور تصوف کے بارے میں اُن کا موقف بہت منجاسہا ہوا تھا۔ فقہانے کرام کی خدمات کا اعتراف کرتے تھے اور اُن کا نام ادب سے لیتے تھے۔ تمام سلاسل کے مشائخ کا ذکر عقیدت اور محبت سے کرتے تھے اور اُن کی شان میں گستاخی موجب حرام سمجھتے تھے اور کبھی فرماتے۔

”اہل اللہ کی شان میں گستاخی سدّہ مجاری فیض ہے۔“

تفسیر، حدیث اور فقہ کے علاوہ تصوف کی کتابوں پر بھی خوب نظر تھی۔ رسالہ تشریح العقول لذہب اہل التصوف، کیمیائے سعادت، احیائے علوم، شہری مولانا روم، کشف المحجوب، مکتوبات حضرت مجدد الف ثانی رحمۃ اللہ علیہ، ان سب کتابوں کا مطالعہ

بالاستیعاب کیا تھا۔ حضرت مجدد صاحب علیہ الرحمہ سے انہیں خاص عقیدت تھی۔ آخری بار قید کا زمانہ مکتوبات ہی کے مطالعہ میں بسر ہوا۔ فرماتے تھے:

”تصوّف میں میرے امام شیخ احمد سرہندی رحمۃ اللہ علیہ ہیں۔“
ایک دن یہ بھی فرمایا:

”شریعت کا وہ حصہ جو تزکیہ باطن سے متعلق ہے۔ اصطلاحاً تصوّف

کہلاتا ہے۔ شریعت سے ہٹ کر کسی تصوّف کا میں قائل نہیں ہوں۔“

حلول اتحاد، وحدت الوجود اور وحدت الشوود میں فرق خوب مزے لے لے کر بیان کرتے تھے۔ وحدت الوجود کے خلاف تھے اور شیخ محی الدین ابن عربی رحمۃ اللہ علیہ سے انہیں طبعی مناسبت نہ تھی۔

اُن کی شخصیت کے بعض پہلو جو مجھے عزیز تھے، ذکر

کرتا ہوں: ذکر الہی بڑی کثرت سے کرتے تھے۔

ذوقِ عبادت

رات دو تین بجے اُٹھ کھڑے ہوتے اور مسلسل چار پانچ گھنٹے عبادت میں مشغول رہتے۔ متجدد زندگی بھر باقاعدگی سے ادا کرتے رہے۔ تہجد کی نماز میں بہت روتے تھے۔ اُن کے رونے کی آواز گھروالوں کو جگا دیتی تھی۔ روتے روتے اُن کی ہچکی بندھ جاتی۔ یوں معلوم ہوتا کہ کہیں کچی چل رہی ہے یا ہنڈیا اُبل رہی ہے بعض اوقات مصروفیتوں کا ہجوم ہوتا اور رات دیر تک جاگتے رہتے مگر ذوقِ عبادت اس قدر رُنجتہ ہو چکا تھا اور شب خیزی کی عادت ایسی راسخ ہو چکی تھی کہ رات کے پچھلے پہر اُٹھ بیٹھتے۔ شام کی نماز کے بعد بھی بہت دیر تک ذکر میں مشغول رہتے۔ ایک دن مجھ سے کہنے لگے:

”رات میں لا الہ الا اللہ کا ذکر کرتا تھا، تو میرے مُنہ سے نُز نکلتا تھا۔ عجیب

کیفیت تھی۔“

ایک دن اپنی بعض پریشانیوں کا ذکر کر رہے تھے۔ یکایک اُن کے چہرے پر

بشاشت آگنی اور سڑکتے ہوئے کہنے لگے:

”ابوبکر! ذکر کرتے وقت تو میں بادشاہ ہوتا ہوں۔ مجھے کوئی غم نہیں ہوتا۔“

صبح کے معمولات میں یہ ورد التزام سے پڑھتے تھے۔ فرماتے تھے کہ یہ امام شافعی

رحمۃ اللہ علیہ کا ورد تھا:

(۱) ” بِسْمِ اللّٰهِ الرَّحْمٰنِ الرَّحِیْمِ - بِسْمِ اللّٰهِ حَیْرِ السَّمَاوٰتِ وَالْاَرْضِ وَالْمَاوِیٰتِ وَالْمَنْحٰلِیْمِ اِنَّ اللّٰهَ لَیْسُبُّ الْکٰفِرِیْنَ - بِسْمِ اللّٰهِ الْکَافِی - بِسْمِ اللّٰهِ الْمَعْفٰی - بِسْمِ اللّٰهِ الَّذِیْ لَا یَضُرُّ مَعَ اِسْمِهِ اَذٰی - بِسْمِ اللّٰهِ الْکَافِی - بِسْمِ اللّٰهِ الْمَعْفٰی - بِسْمِ اللّٰهِ الَّذِیْ لَا یَضُرُّ مَعَ اِسْمِهِ شَیْءٌ فِی الْاَرْضِ وَلَا فِی السَّمَاوٰتِ وَهُوَ السَّمِیْعُ الْعَلِیْمُ - بِسْمِ اللّٰهِ عَلٰی نَفْسِیْ وَرِیْبِیْ - بِسْمِ اللّٰهِ عَلٰی اَهْلِیْ وَمَالِیْ - بِسْمِ اللّٰهِ عَلٰی کُلِّ شَیْءٍ اَعْطٰنِیْهِ رَبِّیْ - اللّٰهُ اَکْبَرُ - اللّٰهُ اَکْبَرُ - اللّٰهُ اَکْبَرُ - اَعُوْذُ بِاللّٰهِ مِمَّا اَخَافُ وَاَحْذَرُ - اللّٰهُ اللّٰهُ رَبِّیْ لَا اُشْرُکُ بِهٖ شَیْئًا - عَزَّ جَارٌ وَجَلَّ ثَنًاوُکَ وَتَقَدَّسَتْ اَسْمَاؤُکَ وَلَا اِلٰهَ غَیْرُکَ - اَللّٰهُمَّ اِنِّیْ اَعُوْذُ بِکَ مِنْ شَرِّ کُلِّ جَبَّارٍ عَنِیْدٍ وَشَیْطَانٍ مَّرِیْدٍ وَمِنْ شَرِّ قَضَاءِ الشُّرُوْءِ وَمِنْ شَرِّ کُلِّ دَابَّةٍ اَنْتَ اَخِذُ نَبَا صِیِّئَتِهَا اِنَّ رَبِّیْ عَلٰی صِرَاطٍ مُسْتَقِیْمٍ ” (تین بار)

(۲) شَهِدَ اللّٰهُ اَنَّهُ لَا اِلٰهَ اِلَّا هُوَ الرَّحْمٰنُ الرَّحِیْمُ - اِنَّ الدِّیْنَ عِنْدَ اللّٰهِ الْاِسْلَامُ وَ اَنَا شَهِدٌ بِمَا شَهِدَ اللّٰهُ بِهٖ وَاسْتَوَعُ اللّٰهُ هَذِهِ الشَّهَادَةَ وَهِيَ وَدِیْعَةٌ لِّیْ عِنْدَهُ اِلٰی یَوْمِ الْقِیَامَةِ - اَللّٰهُمَّ اَعُوْذُ بِوَرَقْدِ سِیِّکَ وَعَظِیْمِ رُکْنِکَ وَعَظْمَةِ طَهَارَتِکَ مِنْ کُلِّ آفَةٍ وَعَمَاقَةِ وَمِنْ کُلِّ طَوَارِقِ اللَّیْلِ وَالنَّهَارِ اِلَّا طَارِقًا یَطْرُقُ بِخَیْرِ بِاللّٰهِ - اَللّٰهُمَّ اَنْتَ غَیَاثِیْ بِکَ اَسْتَعِیْتُ وَ اَنْتَ مَلَاذِیْ بِکَ اَلُوْذُ وَ اَنْتَ عِیَاذِیْ بِکَ اَعُوْذُ - یَا مَنْ ذَلَّتْ لَهٗ رِیْقَابُ الْجَبَابِرَةِ وَخَضَعَتْ لَهٗ اَعْنَاقُ الْفِرَاعِنَةِ - اَعُوْذُ بِکَ

من كُشِفَ سَتْرِكَ وَبَيَّنَّ ذِكْرَكَ وَالْأَنْصَارِ عَنِ الشُّكْرِكَ، اِنَّا فِي
 حِرْزِكَ كَيْلِي وَنَعَارِي وَنَوْمِي وَقَرَارِي وَطَلْعِي وَاسْفَارِي وَحَيَاتِي وَ
 مَمَاتِي، ذِكْرُكَ شِعَارِي وَتَنَاءُكَ دِيَارِي، لَا إِلَهَ إِلَّا أَنْتَ سُبْحَانَكَ وَ
 بِحَمْدِكَ تُبَشِّرُنِي بِإِعْظَمَتِكَ وَتُكْرِمُنِي بِإِنْفِخَاتِ وَجْهِكَ أَجْرِي مِنْ حِرْزِكَ وَ
 مِنْ شَرِّ عِبَادِكَ وَاهْتَرَبُ سُرَادِقَاتِ حِفْظِكَ عَلَيَّ وَأَدْخِلْنِي فِي حِفْظِ
 عِنَايَتِكَ وَجِدْ عَلَيَّ بِخَيْرٍ يَا أَرْحَمَ الرَّاحِمِينَ وَصَلَّى اللَّهُ عَلَى النَّبِيِّ وَآلِهِ
 اس ورد کے بعض حصے آہستہ آہستہ پڑھتے ہوئے بے ساختہ اُن کی آواز بلند ہو
 جاتی تھی۔ یہ مجھے ادنیٰ آواز سے کہتے تھے:

”اللَّهُمَّ أَنْتَ عِنَايَتِي بِكَ اسْتَفَيْتُ وَأَنْتَ مَلَاذِي بِكَ أَلُوذُ وَأَنْتَ
 عِيَاذِي بِكَ أَعُوذُ، يَا مَنْ ذَلَّتْ لَهُ رِقَابُ الْجَبَابِرَةِ وَخَصَعَتْ لَهُ اعْنَاقُ
 الْفِرَاعِ عِنْدَهُ“

(اے اللہ! میرا مددگار تو ہے۔ میں تجھ ہی سے مدد چاہتا ہوں، میرا ملجاؤناؤی
 تو ہی ہے، میں تیری پناہ میں آتا ہوں۔ اے وہ کہ جابر بادشاہوں
 کی گردنیں اُس کے سامنے خم ہیں اور فرعونوں کے سر اُس کے سامنے جھکے
 ہوئے ہیں۔)

ایک زمانے میں انہیں تعویذات، عملیات اور طبی نسخے لکھتے

عملیات

کرنے کا بھی شوق رہا۔ اُن کی ایک بیاض میرے پاس ہے جس کے پہلے صفحے پر ”مغربات و معمولات فقیر بارگاہِ صمدی محمد داؤد غزنوی“ لکھا ہے اس میں ایک طرف اپنے قلم سے مختلف بزرگوں سے حاصل کیے ہوئے تعویذات اور مغرب عمل لکھے ہیں اور دوسری طرف طبی نسخے درج ہیں۔ حافظ محمد لکھنوی کے بہت سے مغربات اس بیاض میں موجود ہیں۔ اُن کے علاوہ مندرجہ ذیل بزرگوں کے مغربات نقل

کیے گئے ہیں :

مولانا غلام رسول صاحب قلعہ والے، مولوی محمد سلیمان صاحب مرید حضرت الامام
عبدالجبار غزنوی، مولانا احمد غزالی، ماجر کئی، مولانا عبداللہ شاہ غزنوی، غم افزینی مرحوم مولانا
حسین علی صاحب - دوسری طرف مختلف مستدملبا سے حاصل کیے ہوئے طبی نسخے
درج کیے گئے ہیں کئی قسم کے سفوف اور معجون بنانے کی ترکیبیں لکھی ہیں۔ معجون اور
سرمد بنانے کے کئی طریقے لکھے ہیں۔ بیاض کے اس حصے میں رنگارنگ نسخے درج
ہیں۔ چند نسخہ جات کے عزانات ملاحظہ فرمائیے۔

سرمد مروارید ناسفتہ از حجرات حکیم نور الدین بھیروی - سفوف مقوی معده و مصلح جگر
حجرت بدرجہ نہایت مفید از ذکر حکیم غلام احمد صاحب حیدرآبادی نزیل مدینہ منورہ -
ضیق النفس (دور) کا سنپاسی نسخہ (منشی عباد اللہ امرتسری کا عطیہ) روغن دافع درد
و مقوی داغ از مولانا عبدالنواب صاحب غزنوی نزیل علی گڑھ تقریب قلب کے لیے
ماخوذ از عطار الرحمن دہلوی سابق امیر فرنگ، میانوالی جیل۔

اللہ کے حقوق تو وہ التزام سے ادا کرتے تھے، بندوں
کے حقوق بھی وہ مستعدی سے ادا کرتے تھے۔ آخری

حقوق العباد

بیماری میں بھی جب تک اُن میں سکت تھی عیادت کے لیے جاتے رہے، تعزیت
کرتے رہے۔ نماز جنازہ پڑھتے اور پڑھاتے رہے۔ اُن کی ۱۹۶۲ء کی ڈائری کے چند
اقتباس نقل کرتا ہوں جن کی روشنی میں اُن کی شخصیت کے اس پہلو پر روشنی پڑتی ہے۔
۱۲۔ جنوری حافظ اسماعیل روپڑی کی وفات۔

”حافظ اسماعیل صاحب روپڑی بروز جمعہ صبح پونے نو بجے وفات پا گئے۔

إِنَّا لِلّٰهِ وَإِنَّا إِلَيْهِ رَاجِعُونَ“

۱۳ جنوری: ”حافظ عبداللہ صاحب روپڑی کے ہاں ماڈل ٹاؤن میں تعزیت

کے لیے گیا۔ میرے ہمراہ حافظ عبدالرشید صاحب گوٹروی اور محمد عمر خادم تھے۔
 ۱۵۔ جنوری۔ ”شکرتِ عظیم یعنی شیخِ عظیم اللہ کے لڑکے اپنی موٹر کے حادثے میں وفات پا گئے
 انا اللہ وانا الیہ راجعون۔ شرکتِ صاحب شیخ محمد یوسف کے داماد تھے اور شادی ۲۹ دسمبر
 ۱۹۶۱ء کو ہوئی تھی۔ جنازہ میں شرکت کی غرض سے گیا۔ میت کے وارثوں نے نمازِ جنازہ
 پڑھانے کو کہا۔ نمازِ جنازہ بالجمر پڑھائی۔“

۱۶۔ جنوری۔ علامہ حسین میر علیہ الرحمہ کی وفات۔

”علامہ حسین میر صاحب آج صبح وفات پا گئے۔ انا اللہ وانا الیہ راجعون۔ جنازہ
 میں شریک ہوا۔ جنازہ مولوی حکیم ہدایت اللہ نے پڑھایا۔ حسبِ وصیت علامہ صاحب
 جنازے کو کندھا دیا۔ درِ دِل کا دورہ شروع ہو گیا۔ مخوڑی دیر پھٹ گیا۔۔۔۔۔ رات بھر
 بالخصوص آخری حصہ شب میں درِ دِل کی تکلیف بہت زیادہ رہی۔“

۲۲۔ فروری کو مولانا احمد علی صاحب علیہ الرحمہ کی نمازِ جنازہ میں شرکت کی۔“

”افسوس کہ آج رات ۹ ۱/۲ بجے مولانا احمد علی صاحب کئی سال فوج کی عیالیت کے
 بعد حرکتِ قلب بند ہونے سے انتقال فرما گئے۔ انا اللہ وانا الیہ راجعون۔ نمازِ جنازہ کا تین بجے
 یونیورسٹی گراؤنڈ میں اعلان تھا۔ پہلے ان کی مسجد شیر اوزالہ دروازہ میں گیا۔ پھر یونیورسٹی گراؤنڈ
 میں نمازِ جنازہ کے لیے گیا۔ جنازہ سے پہلے وہاں بہت زیادہ حلقہ جمع تھی۔ جنازہ کے
 ساتھ اور بے شمار لوگ آ گئے۔۔۔۔۔ نمازِ جنازہ سے فارغ ہو کر واپس مکان آیا۔ بہت تنگ
 گیا تھا۔ الحمد للہ درِ دِل کی تکلیف نہیں ہوئی۔“

۲۵۔ فروری۔ حمید نظامی مرحوم کی وفات پر اظہارِ غم

”افسوس آج گیارہ بج کر پچاس منٹ پر حمید نظامی صاحب مدظلہ نے وقتِ دل
 کے شدید عارضے کی وجہ سے فوت ہو گئے۔ انا اللہ وانا الیہ راجعون۔ ۲۳۔ فروری کو شدید علو
 ہوا مقامی ڈاکٹروں کا بورڈ علاج کے لیے حاضر تھا۔ کراچی کے مشہور ڈاکٹر ماہر امراضِ قلب

ڈاکٹر اے آر کھبانا کو ہوائی جہاز سے بلایا گیا، مگر سب کوششیں ناکام ثابت ہوئیں۔ اللہ کا حکم آپنچا تھا۔ حیات و موت کی شدید کشمکش کے بعد ۲۵ فروری کو جان جان آفریں کے سپرد کر دی۔ اللہم اغفرلہ وارحمہ وادخلہ فی عبادک الصالحین۔

۲۶ فروری - "آج ۲۶ فروری کو ۱۰ بجے نماز جنازہ میں شرکت کے لیے یونیورسٹی گراؤنڈ میں گیا۔ مولانا احمد علی صاحب کی وفات اور کل حمید نظامی صاحب کی وفات سے جو صدمہ ہوا ہے اس کا میرے دل پر گہرا اثر ہوا۔"

دوست دشمن سب کے ساتھ موت سے پیش

موت اور رواداری

آتے۔ وہ لوگ جنہوں نے زندگی بھر انہیں ایذا دی

اور ان سے بغض و عناد رکھا، ان کے ساتھ بھی تپاک سے ملتے۔ انہیں علم ہوتا تھا کہ یہ شخص میری غیر حاضری میں مجھے گالیاں دیتا ہے لیکن شائستگی کے اس معیار سے جو انہوں نے اپنے لیے ٹھہرا لیا تھا، وہ نیچے اترنے کے لیے تیار نہ ہوتے تھے۔ ان لوگوں کی عدم موجودگی میں بھی کوئی ناشائستہ لفظ ان کے بارے میں منہ سے نہ نکالتے تھے۔

ترا کے میٹر شودایں معتام کہ باد و ستانت خلاف ست و جنگ

(تمہیں یہ مقام کیونکر میٹر ہو سکتا ہے کہ تم تو اپنے دوستوں کے ساتھ ہی ہاتھ پائی کر رہے ہو)

وہ ایک متعین اور واضح مسک رکھتے تھے اور زندگی بھر پور سے یقین اور اذعان

کے ساتھ اس مسک کا پرچار کرتے رہے، مگر دوسروں کے عقائد و اظہار کی تضحیک نہیں کرتے تھے۔ تمام جماعتوں کے زعماء کے ساتھ عزت و احترام کے ساتھ پیش آتے۔

اگر کسی بات کو حق سمجھتے اور پورا ملک بھی اگر اس کے خلاف ہوتا تو ڈنکے کی چوٹ بر ملا اس بات کو بیان کرتے۔

حق گوئی و بیباکی

مجھے یاد ہے کہ ایک عید کے موقع پر منڈی پارک کے میدان میں تقریر کے دوران حرفیوں نے ہلچل مچایا اور ان پر ہتھیار چھینے۔ نگ باری نے ان کی قوتِ بیانیہ پر ہمیز کا کام دیا۔ ان

کی خطابت کا زور اور روانی تیز تر ہو گئی۔ پھر اُن کے سر کے پاس سے گزر رہے تھے انکو اُن کے اعصاب اس قدر مضبوط تھے کہ خوف و ہراس کی کوئی ٹہکی سی چھینٹ بھی اُس وقت اُن کے دامنِ صبر و وقار پر نظر نہ آتی تھی۔

طبیعت میں نفاست بہت تھی۔ بدلتندی اور ثنائتگی سے اُن کی طبیعت مگد رہت

نفاست اور ثنائتگی

ہوتی تھی۔ کپڑا ہمیشہ نفیس پہنتے۔ کتاب کی جلد نفیس بندھواتے، قلم نفیس خریدتے۔ ان کی کتابوں پر کبھی کوئی داغ و دھبہ نہیں دیکھا۔ لباس ہمیشہ اُجلا پہنتے تھے۔ ان کے کپڑوں پر کبھی میل نہیں دیکھی۔ سلیقہ اُن کے خیر میں گدھا ہوا تھا۔ وہ اپنے کمرے کی ہر چیز بڑے قریب سے متعین جگہ پر رکھتے تھے۔ کسی چیز کو اس کی اصل جگہ سے کوئی ہٹا دیتا تو کمرے میں داخل ہوتے ہی پُچھتے:

”میرے کمرے میں کون آیا تھا؟ یہ چیز کس نے چھڑی ہے؟“

حضرت مولانا اشرف علی صاحب تھانوی رحمۃ اللہ علیہ کی کتاب ”ارواحِ ثلاثہ“ جو بزرگوں کے حالات پر مشتمل ہے، کے حاشیے پر جگہ جگہ انہوں نے اپنے قلم سے نوٹ لکھے ہیں۔ حضرت مرزا مظہر جان جاناں رحمۃ اللہ علیہ کے حالات میں مندرجہ ذیل حکایت لکھی ہے:

”بے قاعدہ رکھی ہوئی چیز دیکھ کر مرزا صاحب کے سر میں درد ہونے لگتا تھا۔ ایک دن بہادر شاہ بہت الحاح و التجا کے بعد اجازت حضور ہی ملنے پر زیارت کے لیے حاضر ہوا۔ موسم تھا گرمی کا، بادشاہ کو پیاس لگی اور پانی طلب کیا۔ حضرت نے فرمایا وہ گھڑا رکھا ہوا ہے، پیالہ میں لے کر پانی پیو۔ بادشاہ نے پانی پیا اور پیالہ گھڑے پر رکھ دیا۔ مرزا صاحب کی نظر جو گھڑے پر پڑی، تو پیالہ ذرا ترچھا دھرا ہوا تھا۔ دیر تک ترچھی نگاہ سے دیکھتے رہے۔ آخر ضبط نہ ہو سکا۔ فرمایا:

جناب آپ بادشاہ بہت کیا کرتے ہوں گے، ابھی تک خدمت گاری تو آئی ہی نہیں

دیکھو تو گھرے پر پیار رکھنے کا یہی طور ہے۔
حضرت نے اس حکایت کے حاشیے پر اپنے قلم سے لکھا ہے :
”اس عاجز کی بھی یہی حالت ہے۔“

داؤد غزنویؒ

مرزا جانِ جاناں رحمۃ اللہ علیہ کی لطافتِ طبع کے بہت سے قہقہے ”ارواحِ ثلاثہ“ میں
درج کیے گئے ہیں۔ ایک اور حکایت کے حاشیے پر حضرت لکھتے ہیں :
”اس عاجز کو حضرت مرزا صاحب سے بعض احوال واذواق میں مناسبت ہے۔“
حضرت مرزا صاحبؒ کے حالات میں یہ بھی مندرج ہے :

”حضرت مرزا صاحب رحمۃ اللہ علیہ کا امتحان اور مجاہدہ سب سے نفیست و نزاکتِ طبع
میں تھا۔ ایک عورت قحی نہایت بد مزاج، کج خلق، منہ پھٹتے، حضرت مرزا صاحبؒ کو الہام ہوا
کہ اگر اس عورت سے نکاح کرو اور اس کی بدزبانی و لہذا دہی پر صبر کرو گے تو تم کو نواز لیا جائیگا۔
حضرت نے فوراً پیام بھیج دیا اور اس سے نکاح کر لیا۔ وہ عورت اس درجہ شند و خراب خصلت
سخت دل اور فحش گوئی کی الاماں حضرت مرزا صاحبؒ خوشی خوشی دولت خانہ پر تشریف
لے جاتے اور وہ سڑی سڑی سنانی شروع کرتی۔ چپکے بیٹھے سنتے رہتے، زبان سے اُف نہ
نکالتے۔ اندر گھولتے آخرواپس تشریف لے آتے تھے۔ آپ کا معمول تھا کہ روزانہ صبح
ہوتے ہی خادم کو حکم فرماتے کہ جاؤ دروازہ پر حاضر ہو کر میرا سلام عرض کرو اور پوچھو کہ کوئی
کار خدمت ہو تو انجام دیا جائے۔“

اس پر حضرت نے لکھا ہے : یہ مقام اس عاجز کو کہاں نصیب ہے۔ داؤد غزنویؒ
آدابِ مجلس کا بہت خیال رکھتے تھے۔ کوئی چائے پیتے وقت زور زور سے چکیاں
لیتا یا روٹی کھاتے وقت آواز نکالتا تو انہیں ناگوار ہوتا تھا۔

۱۔ اربع ثلاثہ ص ۱۸ ۲۔ ایضاً ص ۱۷ ۳۔ ایضاً حاشیہ ص ۲۵

اندازِ خطابت

خطبہ صدارت کل مغربی پاکستان اہل حدیث کانفرنس سرگودھا

یاد رفتگان

مقصد

سب سے بڑا فتنہ فریجی نما

فریجی نما کی خطرناک چال

اسلامی معاشرے کی تشکیل

کا شاہد نبوت کے فیض یافتگان

ما فرق العادة نظام

حفظ حدیث کے عوامل

حدیث کے زندہ نسخے

جابر بن عبد اللہ

ابو ایوب انصاریؓ

ایک عاشق حدیث صحابی

عمر بن الخطاب

جوانی میں شعلہ نوا خطیب تھے۔ انگریز کے خلاف تقریروں میں آگ برساتے رہے۔ آواز میں گھن گرج تھی۔ سرایا یقین اور اذعان بن کر سامعین کے دلوں میں اتر جاتے تھے۔ تقریر مرتب اور مربوط کرتے تھے۔ الفاظ کے چناؤ میں احتیاط برتتے تھے اور اپنے مافی الضمیر کے اظہار کے لیے موزوں ترین الفاظ چنتے تھے۔ تقریر مناسبت اور سنجیدگی سے کرتے تھے۔ تقریر کے دوران ہنسی مذاق کو دقتار کے منافی سمجھتے تھے۔ جوانی میں جذباتیت علیت پر غالب ہوتی تھی، لیکن جوں جوں عمر گزرتی گئی علیت جذباتیت پر غالب آتی گئی، ہم یہاں اُن کے آفری دور کی ایک تقریر کا معجزہ نقل کرتے ہیں تاکہ قارئین اُن کے اندازِ خطاب سے لطف اندوز ہو سکیں۔

خطبہ صدارت

محل مغربی پاکستان اہل حدیث کانفرنس سرگودھا

منعقدہ ۱۲، ۱۵، ۱۶، ۱۷ مارچ ۱۹۵۸ء

معزز حاضرین! مرکزی جمعیت اہل حدیث مغربی پاکستان کی یہ پانچویں سالانہ کانفرنس ہے جو سرگودھا میں منعقد ہو رہی ہے۔ اس سے پہلے چار سالانہ کانفرنسیں ہو چکی ہیں ان کانفرنسوں کی صدارت کے فرائض جماعت کے مقتدر حضرات سرانجام دیتے رہے۔ میری ہمیشہ خواہش رہی ہے کہ سالانہ کانفرنس کی صدارت جماعت کے برگزیدہ افراد میں سے کوئی صاحب ذمائیہ ہو۔ اس طرز عمل کے مطابق اس دفعہ مجلس عاملہ نے یہ فیصلہ کیا کہ مولانا عبدالعزیز صاحب

۱ "الاقتصاد" جلد ۹ شمارے ۳۴ تا ۳۷

میں پر و فیہ کراچی یونیورسٹی سے رخصت کی جائے کہ صدارت کے فرائض سرانجام دیں یہی انہوں نے اپنی مصروفیتوں کی بنا پر معذرت کا اظہار کیا اور مجلس عاملہ کے فیصلہ کے مطابق اس عاجز کو کانفرنس کی صدارت کے بھی فرائض سرانجام دینے پڑے۔ یہ ماجز ۱۹۵۲ء سے عارضہ قلب میں مبتلا ہے۔ بے شمار مصروفیتوں اور ذمہ داریوں کی وجہ سے مجھے ڈاکٹروں کے مشورے کے خلاف اپنی طاقت سے بہت زیادہ کام کرنا پڑتا ہے جس کی وجہ سے روز بروز میری صحت کمزور ہو رہی ہے۔ میرا نظام عصبی کسی وقت اتنا بوجھ محسوس کرتا ہے کہ میں کام سے بالکل عاجز ہو جاتا ہوں۔ میں نے ہر چند کوشش کی، منت سماجت کی کہ کانفرنس کی صدارت سے مجھے معاف فرمایا جائے لیکن میری ایک نہ سنی گئی۔ مجبوراً اس دلِ ناتواں نے جماعت کی ناداری کے بندھنوں کی بنا پر اس خدمت کو قبول کر لیا۔

دل کوئیں اور مجھے دل محجوف رکھتا ہے
کس قدر ذوق گرفتاری ہم ہے ہم کو

یادِ رفیقان | اگرچہ تقسیم کے تیز و تند آلہ نے برصغیر کے دو ٹکڑے کر دیئے لیکن رُوحوں کا ملاپ اور قلوب کا اتصال ناقابلِ انفکاک ہوتا ہے۔ گزشتہ چند ماہ میں مولانا ابوالکلام آزاد اور مولانا حسین احمد حبیبی عظیم المرتبت شخصیتوں کا انتقال ملتِ اسلامیہ کے لیے بہت بڑا صدمہ ہے۔ مولانا ابوالکلام آزاد اس برصغیر میں علامہ جمال الدین افغانی کے ایک طرح ناٹھ تھے۔ مولانا حسین احمد مدنی حضرت شیخ الحدیث علامہ کے شاگرد اور جاننشین صادق تھے۔ ان حضرات کا نظریہ یہ تھا کہ اسلام اور ملتِ اسلامیہ کا طاقتور حریف انگریز ہے۔ اس لیے انہوں نے اور ان کے رفقاء نے اپنی ساری قوتیں اس امر کے لیے وقف کر دیں کہ انگریز کو اس ملک سے نکال دیا جائے۔ یہی وقت کا سب سے بڑا جہاد اور اسلام کی سب سے بڑی خدمت ہے۔ اس نظریہ کے تحت انہوں نے ہر اس پتھر کو راستے سے ہٹانے کی کوشش کی جو انگریز کے اقدار کے لیے اس ملک میں

ممد و معادن ہو سکتا تھا، ہر اس بُت کو توڑنے کی کوشش کی جس کی پریش سے انگریز کا
 تقرب حاصل ہو سکتا تھا۔ وہ اپنی اور اپنی قوم کی مادی بے بضاعتی کا خیال نہ کرتے ہوئے عظیم
 روحانی طاقت سے انگریز کے مقابلہ میں میدانِ جہاد میں اُتر آئے۔ انگریز دنیا کی عظیم ترین طاقت
 کا مالک تھا اور یہ بزرگ اور اُن کے رُفقا مادی طاقت کے لحاظ سے کمزور اور اجتماعی قوت
 کے لحاظ سے صفر تھے اور قوم مختلف فرقوں اور گروہوں میں تقسیم تھی، مگر ان حضرات نے
 اپنی ساری خُداداد صلاحیتوں کو کام میں لاتے ہوئے اپنی صفوں کو اس طرح منظم کیا اور
 ولولہ جہاد سے اس طرح قوم کے دلوں کو گریا یا کہ وہ قوم جو دُنیا میں سب سے زیادہ ضعیف
 اور ناتواں سمجھی جاتی تھی۔ اُس نے دُنیا کی سب سے بڑی سلطنت کو شکست دے دی اور
 اس کو مجبور کر دیا کہ وہ بوریا بستر باندھ کر اس ملک سے چلا جائے اور اس کے بعد وہ
 دُنیا کی تیسرے درجہ کی طاقت بن کر رہ جائے۔

ان بزرگوں کا وجود اگرچہ پورے برصغیر کے لیے ایک نعمتِ عظمیٰ تھا لیکن اس میں کوئی
 شک نہیں کہ تقسیم ملک کے بعد جو حالات ہندوستان میں پیدا ہوئے ان کو دیکھتے ہوئے
 ہر ہوشمند انسان پر رائے رکھتا ہے کہ ہندوستان کے مسلمانوں کے لیے اُن کا وجود ایک
 بیش بہا نعمت اور بہت بڑا سہارا تھا، اس لیے ہم سب ان بزرگوں کے سانحہ ارتحال
 کو ملتِ اسلامیہ کے لیے بہت بڑا صدمہ سمجھتے ہیں۔ ایسی ہستیاں صدیوں میں بھی شکل
 سے پیدا ہوتی ہیں :

عمر باد رکعبہ و بُت خانہ مے نالہ حیات

تا ز بزمِ حشوق یک دانائے راز آید بروں

ہم سب ان بزرگوں کے لیے دُعا و مغفرت کرتے ہیں اور بارگاہِ رب العزت سے
 انجا کرتے ہیں کہ ان کو اپنے جوار رحمت میں جگہ دے۔ یہ بزرگ اپنی اپنی زندگیوں اعلیٰ
 مقاصد کی راہ میں قربان کر کے ہم سے رخصت ہو کر اپنے رب عزوجل کے پاس جا پہنچے

ہیں۔ ہم بھی رختِ سفر باندھے ہوئے منظر میں کہ اللہ کا فائدہ کب آتا ہے:

کمر باندھے ہوئے چلنے کو یاں سب یار بیٹھے ہیں

سبت آگے گئے باقی جو ہیں ستیا رہ بیٹھے ہیں

حضرات! ہماری کانفرنسوں کے انعقاد کا مقصد کوئی سالانہ میلہ یا کوئی رسمی اجتماع منفقہ کرنا نہیں اور نہ صرف چند موعظ کا سننا ہے

مقصد

بلکہ اصل مقصد یہ ہے کہ ہم اپنی جماعتی زندگی کا جائزہ لیں اور یہ دیکھیں کہ ہمارا جماعتی قائد جن جن منازل سے گزرا ہے، اُسے کن کن مشکلات سے دوچار ہونا پڑا، ہم نے گزشتہ سال کے سفر میں کیا کچھ کھویا اور کیا کچھ پایا؟ غرض پوری تفصیلات سے مطلع ہونا اور سابقہ تجربہ کی بنا پر آئندہ کے لیے واضح پروگرام مرتب کرنا ہے۔

دوستو! آج ہم بڑے نازک دور سے گزر رہے ہیں۔ بیسیوں نازک مسائل ہمارے سامنے ہیں۔ ان میں جماعتی مسائل کے علاوہ سیاسی، معاشی، اقتصادی اور تعلیمی مسائل ہیں، جنہوں نے ملک میں بے چینی اور بے اطمینانی پیدا کر رکھی ہے۔ معاشرے کی خرابی نے ہمارے اخلاقی قدروں کو تباہ کر رکھا ہے۔ غرض بے حد اہم مسائل ملک و ملت کے سامنے ہیں اور ہم جب تک اپنی مشترکہ قوتوں کو ایک مرکز پر جمع نہیں کرتے اور اپنے قرائے عمل میں مرکزیت اور تنظیم پیدا نہیں کرتے، ہم نہ جماعتی مشکلات کو حل کر سکیں گے اور نہ مستقبل کے لیے کوئی واضح موقف متعین کر سکیں گے۔

تمام علماء کرام، معزز اراکین مرکزی جمعیت اور محترم نمائندگان سے انتہائی دلسوزی کے ساتھ یہ عرض کرنا چاہتا ہوں کہ زمانہ بجلی کی سی تیزی کے ساتھ مسافت طے کر رہا ہے۔ جو جماعت اپنی سستی اور کاہلی کے طوق اپنی گردن سے اتار نہیں پھینکے گی اور اپنے ذہن و فکر کے خفتہ گوشوں کو بیدار نہیں کرے گی اور کسی واضح اور متعین نصب العین کی طرف قدم زن نہیں ہوگی، زمانہ اُس کو اپنے ساتھ ملانے کے لیے اپنی رفتار کو نہیں روکے گا اور اس

انتظار میں نہیں رہے گا کہ وہ سست رو جماعت اپنا رختِ سفر باندھے تو اس کو اپنا رفیقِ راہ بنا کر چلے۔

دوستو! میں کس طرح یہ حقیقت آپ کے دلوں میں اتار دوں کہ یہ دورِ سُستی کا دور نہیں اور نہ انفرادیت کا دور ہے، بلکہ یہ دور ایک متحرک زندگی کا طالب ہے اور اس کے ساتھ یہ اجتماعیت کا دور ہے۔ یہ اجتماعی کوشش، اجتماعی جدوجہد اور اجتماعی عمل و کردار کا متقاضی ہے۔ یاد رکھو! جن لوگوں کا دامنِ اجتماعی زندگی کی دولت سے محروم ہوگا، وہ اس دور کے تیز رو فاصلوں کے ساتھ ہرگز نہیں چل سکیں گے اور اس کا نتیجہ اس کے سوا کوئی دوسرا نہیں ہو سکتا کہ وہ زندگی کی آخری رتن سے بھی آہستہ آہستہ محروم ہو جائیں گے۔ جب جماعتی روح سے جماعت کے افراد محروم ہو جاتے ہیں، تو وہ انسانوں کی ایک پھیڑ ہوتی ہے بلکہ انسانوں کے خالی ڈھانچے ہوتے ہیں۔ ان کا وجود عدم برابر ہو جاتا ہے کوئی ان کی طرف نظر اٹھا کر بھی نہیں دیکھتا اور کچھ عرصہ کے بعد وہ دلوں سے بھی محو ہو جاتے ہیں اور مورخ اُن کے لیے صفحاتِ تاریخ میں ایک سطر کے برابر بھی جگہ دینے کو تیار نہیں ہوتا۔

معزز حاضرین! میں آپ سے اجازت چاہتا ہوں کہ اپنے ملک سے متعلق کچھ عرض کروں کہ ہم آزاد ہو جانے کے بعد اسلام کے حفظ و بقا کے لیے کیا کچھ کر چکے ہیں اور تعلیماتِ اسلام کو الٹا دیندہ طبقے سے بچانے کے لیے کس حد تک کامیاب ہوئے ہیں؟ مجھے نہایت افسوس کے ساتھ کہنا پڑتا ہے کہ پاکستان جس کی بنیادی اینٹ اسلام پر رکھی گئی تھی، اس پاکستان میں اسلام کے چہرے کو مسخ کرنے میں بلکہ الحاد و زندقہ کو اسلام کا نام دے کر پھیلانے میں فتنہ و فحش کی وہ راہیں جو تقسیمِ ملک سے پہلے محدود تھیں، اس کو پھیلانے میں ہم نہ صرف یہ کہ کتاب اللہ اور سنتِ رسول اللہ کو پس پشت ڈال کر ہرود کی طرح ونبذوا کتاب اللہ وراذ ظہورہم — کے مصداق بن گئے ہیں بلکہ عام اخلاق و عاداتِ حسہ، شرم و حیا، عفت و عصمت، صداقت و دیانت، ادب و احترام

غرض شرافت، و نجابت کے تمام طور طریقے چھوڑ کر جانوروں کی سی زندگی بسر کرنے لگے ہیں اور اس راہ پر اس طرح گنٹ ڈوڑ رہے ہیں کہ کسی ناصح کی آواز کسی مشیر کا مشورہ اور کسی درد مند کی پکار سننے کے لیے تیار نہیں ہیں۔

اس سلسلہ میں آپ کے سامنے میں سب سے بڑا فتنہ پہلے بیان کرنا چاہتا ہوں۔ اُمید ہے

سب بڑا فتنہ فرنگی مُلا

آپ غور سے سُنیں گے اور اس فتنہ کے انداد کے لیے مؤثر تدابیر آپ اپنے اس عظیم انسانِ اجتماع میں سوچیں گے۔

دوستو! آج ہمارے ملک میں ایسے مسلمانوں کی کمی نہیں اور حکومت کی سرپرستی کی وجہ سے ایسے مسلمانوں کی کثرت روز بروز بڑھ رہی ہے جن کی زبانیں مذہب کے خلاف بے لگام ہیں۔ یہ لوگ اسلام کے زیر سایہ پروان نہیں چڑھے بلکہ انہوں نے غیر اسلامی ماحول میں تربیت پائی ہے اور مشرقین کے لٹریچر سے اسلام کا مطالعہ کیا اور جو کچھ غیر ملکی لٹریچر میں پڑھا ہے، اسے اب اسلام کے نام سے پھیلا رہے ہیں۔ یہ ناقابل انکار حقیقت ہے کہ ان کے افکار کا منبع قرآن و سنت نہیں بلکہ ان کی ہزلیات و کفریات کا سرچشمہ مشرقین کی کتابیں ہیں

آپ جانتے ہیں کہ جو شخص اپنی پاک دامن کو ہٹھکتا ہے وہ لوگوں کے طعن سے بچنے کے لیے دُردرد کو بھی اس گناہ میں ملوث دکھا کر اپنے عیب کو ہلکا کرنے کی کوشش کرتا ہے۔ یہی حال یورپ کے مشرقین کا ہے۔ عیسائی اپنے دین کی بے انصافی سے اچھی طرح آگاہ ہیں۔ وہ جانتے ہیں کہ ان کی کتابیں تورات و انجیل حضرت موسیٰ اور حضرت عیسیٰ علیہما السلام کے صدیوں بعد مرتب کی گئیں اور ان میں بھی بارہا تحریف اور تبدل ہوا۔ اس کے سلسلے وہ یہ بھی جانتے ہیں کہ تمام ادیان و مذاہب میں سے صرف اسلام ہی ایک ایسا مذہب ہے جس کی تعلیمات محفوظ ہیں۔ قرآن مجید آغا نزولِ وحی سے لے کر آج تک اپنی اصلی شکل

میں محفوظ ہے۔ صحیح احادیث کے مجموعے مؤطا امام مالک، صحیح بخاری، صحیح مسلم اور دوسری کتب صحاح محفوظ ہیں۔ محدثین کرام کی مساعی جمیدہ کی بدولت ضعیف اور موضوع آیات چھانٹ چھانٹ کر الگ کر دی گئیں۔ راویان حدیث کے حالات و کوائف مرتب کرنے کے لیے اسما الرجال کا عظیم الشان فن ایجاد کیا گیا جس کی نظیر دنیا کی تاریخ میں نہیں مل سکتی اور جس کی بدولت کئی لاکھ راویوں کے حالات اس تفصیل کے ساتھ درج ہیں — ان کا نام، ولدیت، سکونت، دیانت، ذہنی قابلیت، قوتِ حافظہ، تقویٰ و عام کردار اور کس کس سے علم حاصل کیا اور کس کس کو پڑھایا — اور یہ صرف اس لیے کہ یہ وہ لوگ ہیں جو نبی اکرمؐ کے اقوال و افعال اور تعلقات زندگی کے بیان کرنے والے ہیں۔ جن میں صحابہ کرام، تابعین، تبع تابعین اور بعد کے چوتھی ہجری تک کے اشخاص داخل ہیں۔ یورپ کے سامراجیوں نے اپنے دنیوی اقتدار کو سامنے رکھتے ہوئے حبِ اپنی مذہبی کتابوں کو اسلام کی مذہبی کتابوں کے مقابلے میں دیکھا تو انہیں بڑی مایوسی ہوئی۔ بجائے اس کے کہ وہ اسلام کی اس برتری سے متاثر ہوتے، انہوں نے قرآن مجید اور کتب حدیث کو حاسدانہ نگاہوں سے دیکھا اور محض بغض و حسد سے اس کے درپے ہو گئے کہ قرآن مجید اور پیغمبر خدا صلی اللہ علیہ وسلم کی زندگی کے مکمل نقوش کس طرح متغیر کیے جائیں تاکہ اس حمامِ عالم میں سبھی ننگے نظر آئیں اور اس طرح دنیوی سر بلندی کے ساتھ دینی امور میں بھی علم برداری کا مقام انہیں حاصل ہو۔

وہ قوم جو تاریخ کے پرانے کتبے کھنڈروں سے تلاش کر کے فخر کرتی ہے کہ ہم نے نزعِ انسانی کی مدفن تاریخ کو زندہ کیا ہے۔ افسوس کہ وہ اس پر فخر نہ کر سکی کہ انسان کی نوعی میراث میں ایک اور صرف ایک انسانی کتاب ایسی موجود ہے جو تیزاتِ زمانہ سے اب تک محفوظ ہے — پیغمبر خدا کی زندگی کا مکمل ریکارڈ ڈیڑھ ہزار سال گزر جانے کے باوجود کتابی شکل میں موجود ہے — علم ہاں علمِ انسانیت کی سب سے بڑی میراث ہے۔ یورپ کے مدعیانِ علم کو خوش ہونا چاہیے تھا کہ انسانیت کی اس سب سے بڑی میراث

کو مسلمانوں کی کوششوں سے حیاتِ جاوید حاصل ہوئی مگر افسوس! خدا تعالیٰ نے ان کی آنکھوں پر پٹی باندھ دی اور عظمتِ انسانی کے اس بے بہا جوہر کے دیکھنے سے محروم ہو گئے۔

لیکن ان مغرب پرست مسلمانوں کو کون سمجھائے، جو غلامانہ ذہنیت میں مبتلا ہو کر عزتِ نفس کے احساسات سے نا آشنا ہو کر اس نعمت کے قبول کرنے سے انکار کر رہے ہیں جو نہ صرف اسلام کی رفعت اور عظمت کی دلیل ہے بلکہ خود انسانیت کے لیے موجبِ فخر و مباہات ہے۔ یہ مستشرقین کی میز سے گرے ٹمڑے ٹمڑے ٹمڑے کھلنے والے مسلمان! یہ کچھ یورپ کے شوق میں کبیر کے فقیر بنے ہوئے ہیں۔ شیدائے مغرب ہونے کے بعد یہ بد قسمت مسلمان مشرقیت سے محروم ہو رہے گئے مگر اہل مغرب میں بھی انہیں کوئی مقام نہیں ملا۔ یہ گھر اور گھاٹ کے درمیان روایتی کتے کی طرح چکر لگا رہے ہیں۔

ان مغرب پرست مسلمانوں نے اپنے آقاؤں کو دیکھا کہ انجیل ترجموں سے بڑھی جاتی ہے،

فرنگی ملا کی خطرناک چال

اس لیے کہ اصل انجیل (اور جنل ٹیکسٹ) ناپید ہے۔ یہ بھی اپنے آقاؤں کی نقالی میں قرآن مجید کو انگریزی یا اردو کے تراجم سے سمجھنے کی کوشش کرتے ہیں اور بزعم خود اس امر کے مدعی ہیں کہ قرآن بھی کاقح ادا ہو گیا۔ اگر ترجموں کا سارا اتنا کامیاب ہوتا تو بلادِ عرب کے تمام باشندے علماء و فضلاء ہوتے کیونکہ وہ عربی زبان سے آشاہی نہیں بلکہ عربی ان کی مادری زبان ہے اور انگلستان، جرمنی، فرانس اور امریکہ کا ہر فرد ڈاکٹر، فلسفی اور سائنسدان ہوتا کیونکہ ان کے ہاں ان کی مادری زبانوں میں یہ علوم پڑھائے جاتے ہیں لیکن واقعہ اس کے خلاف ہے، نہ تو عرب عالمِ قرآن و سنت ہے اور نہ ہر انگریز سائنسدان اور فلسفی ہے۔ حقیقت یہ ہے کہ زبانِ دانی اور فنِ دانی دو بالکل جدا چیزیں ہیں۔ فنِ دانی کیلئے زبانِ دانی بنیادی شرط ہے لیکن محض زبانِ دانی سے فنِ دانی نہیں ہوتی۔

عربی زبان میں مہارت حاصل کیے بغیر بعض نادان قرآن مجید کے اردو، انگریزی
ترجمہ پڑھ کر علوم اسلامیہ کی مہارت کے مدعی ہیں اور بزعم خود یہ سمجھ بیٹھے ہیں کہ ہم نے جس
طرح قرآن کو سمجھا ہے، وہی صحیح ہے اسے ہماری اصطلاح میں جبل مرکب کہتے ہیں۔ یہ لوگ
کون ہیں؟ یہ وہ لوگ ہیں جنہیں انگریزی اقتدار کی خیرات سے کچھ غم نہ اور اچھی تمنا ہیں
بیسراگئی ہیں۔ ان کی تربیت — سرکارِ برطانیہ کے نفلِ عاطفت میں ہوئی تھی اور غلامانہ
ذہنیت لے کر جو ان ہوئے۔ ان کی تعلیم کا معیار اور حصولِ تعلیم کی غرض و غایت اس کے
سوا اور کچھ نہ تھی کہ وہ انگریزی کی اونچی ڈگریاں حاصل کر کے ذمہ دارانہ غلامی کی جگہیں
(اسامیاں) حاصل کر سکیں۔ ان بے چاروں کو علوم کتاب و سنت کی ہوا بھی نہ لگی تھی اب
بدلتے ہوئے حالات میں جب کہ اجنبی آقا کا سایہ سر سے اٹھ گیا ہے اور فضاؤں میں
قرآن و سنت کی گونج سنائی دے رہی ہے تو ان کو اپنے اقتدار کے زوال کا اندیشہ ہے۔
یہ برطانوی سامراج کے فکری النسل مسلمان آزادی و غلامی، مشرقتیت و مغربیت و بنداری و
لادینی، عیسائیت اور اسلام کی آخری جنگ لڑ رہے ہیں۔ ان کی پہلی کوشش یہ تھی کہ سلام
نامی مذہب کی آواز بالکل دبا دی جائے اور قرآن و سنت کا کوئی تذکرہ حدودِ پاکستان میں باقی نہ
رہے اور اس خداداد مملکت میں سیکولرازم (لادینیت) کے جھنڈے بلند ہوں، مگر اس محاذ
پزیرکت کھا جانے کے بعد حیارانِ فن نے اپنے پینتیرے بدل دیے۔ اپنے آپ کو کتاب و سنت
کا عالم قرار دے کر اپنے آپ ہی اپنے سروں پر دستارِ فضیلت کو بیچ دینے کی کوشش شروع
کر دی اور یہ نعرہ لگایا کہ اسلام میں ملازم کے لیے کوئی جگہ نہیں۔ اس کا معنی کسی نے یہ نہیں
لیا کہ یہ کٹھن ملا کو گالی دے رہے ہیں یا یہ علماء سوز پر برس رہے ہیں بلکہ یہ سمجھا گیا کہ کتے
تو ملازم ہی ہیں لیکن دراصل یہ لوگ دین و مذہب اور اس کے مسائل و اصول اور
ان کی پابندی کے خلاف منافقانہ زبان استعمال کر رہے ہیں۔ یہ مذہب سے بیزار ہیں اور
بیزاری کا اظہار ملا کو گالی دے کر کرتے ہیں۔ یہ فرنگی ملا دینی علوم سے بے بہرہ ہیں اور اپنی

جمالت کو چھپانے کے لیے علماء پر برستے ہیں یا یہ لوگ علماء کو اپنا سیاسی حریف سمجھتے ہیں اور اس کا ذہنی انتقام ملنا کو گالی دے کر لیتے ہیں یا ان کو یادہ گوئی کی عادت ہے اور زبانِ قلم کی آوارگی کے لیے کوئی لفظ نہیں ملتا تو ملنا کو گالی سے اپنے نفس کے خبثت کے لیے تسکین کا سامان بنتا کرتے ہیں۔

علماء کی بزرگوں کو تذلیل و تحقیر کر کے اور اپنے آپ کو عالمِ دین قرار دے کر معلوم ہے،

اُن کی کوششیں کیا ہیں؟

اُن کی نامبارک و نامعروف کوششیں یہ ہیں کہ علومِ دینیہ کی جو اساس ہیں یعنی قرآن و سنت اور اس کے بعد صحابہ کرام اور ائمہ دین کی تشریحات اُن کو ایک ایک کر کے اس طرح ساقط کر دیا جائے کہ وہ مذہبِ جس کی حفاظت علماء کرام نے چودہ سو برس سے اپنے خونِ پسینے سے کی مغربت و افلاس کی زندگی بسر کر کے، سادہ خوراک، معمولی لباس اور گھاس پھوس کی ہجو نظریوں میں بیٹھے کرام اور سلاطین کی دولت سے ممتد موڑ کر قناعت کی زندگی اختیار کر کے کی، اس مذہب کا چراغ اُن کی پھونکوں سے گل ہو جائے۔

”یُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمُّ نُورِهِ وَ

لُكْرَهُ الْكَافِرُونَ“

اس لیے انہوں نے احادیث کے خلاف کھلی بغاوت اختیار کر لی اور ایک مسلم احادیثِ نبویؐ کو من گھڑت اور طوہار کہہ کر مسترد کر دیا اور اس کے ساتھ ہی محدثین کرام اور ائمہ دین کے خلاف طوفانِ بے تیزی برپا کر دیا اور جیسا کہ پہلے کہ چکا ہوں، اپنے آقا یا انِ مغرب کی تقلید میں جو اعتراضات مستشرقین نے احادیث پر کیے وہی اعتراض ان مغرب پرستوں نے کسی قدر عبارتِ آرائی کے ساتھ پیش کر کے مسلمانوں کو بہکانا شروع کر دیا۔ مجھے اس میں ذرا شک و شبہ نہیں کہ یہ یورپ کے عیسائیوں اور مستشرقین کے فتنہ کا مسٹ ہیں اور یہ کھلے ہوئے منافق ہیں جو اسلام کا لبادہ پہن کر وہی کام کر رہے ہیں

جو یورپ کے عیسائی مشنری کسی وقت انگریز کے ظلِ عاطفت میں کیا کرتے تھے۔

معزز حاضرین! اس وقت میں آپ کے سامنے

اسلامی معاشرے کی تشکیل

قرآن کریم، احادیثِ نبویہ اور صحابہ کرام کے

طرزِ عمل سے حجیتِ حدیث پر دلائل نہیں پیش کرنا چاہتا، اس کے لیے کسی اور صحبت کی ضرورت ہے۔ اس وقت مجھے جو آپ سے اس بارے میں عرض کرنا ہے وہ یہ ہے کہ اسلامی

معاشرے کی تشکیل حدیثِ رسول صلی اللہ علیہ وسلم کے بغیر ناممکن ہے۔ صرف اسوۂ حسنہ محمدیہ

(علیٰ صاحبہا الف الف نجاتِ اسلام) ہی ایک ایسی مثل ہے جس کی روشنی میں ہم اپنے کھوئے ہوئے راستے کو معلوم کر سکتے ہیں اور وہ اسلامی معاشرہ جو قرنِ اول میں ایک غیر العقول انقلاب کا ذریعہ بنا تھا، اگر اس کی تشکیل کے عناصر معلوم کرنا چاہیں تو وہ یہ تین چیزیں ہی نظر آئیں گی:

۱- قرآن مجید

۲- آپ کے ارشادات و نصح اور تعلیم و تلقین

۳- رسول اللہ صلی اللہ علیہ وسلم کی ذاتِ گرامی اور آپ کی زندگی کا عملی نمونہ یا اسوۂ حسنہ۔

اگر آپ بنظرِ غائر مطالعہ فرمائیں گے تو آپ کو صاف نظر آئے گا، بعینت نبوی کے

مقاصد و نتائج کے ظہور میں اور جدید امت کی تعمیر و تشکیل میں ان تینوں عناصر کا دخل ہے اور

حقیقت بھی یہی ہے کہ ان تینوں چیزوں کے بغیر ایک مکمل معاشرہ اور ایک ایسی زندگی جس میں

عقائد، اعمال، اخلاق، جذبات و کیفیات، ذوق و شوق، ایثار و حسن سلوک، مؤاسات،

مکارمِ اخلاق اور اس کے ساتھ خوف و خشیتِ الہی، توبہ و انابت الی اللہ، دعا و تقصیر

زہد و قناعت، شوقِ آخرت اور دنیا کی فانی دولت کی تحقیر سب ہی ہوں، وجود میں نہیں سکتی۔

میری بات یاد رکھو۔ زندگی زندگی سے مل سکتی ہے یعنی دیئے سے دیا جلتا ہے۔

صحابہ کرامؓ اور ان کے اتباع کی زندگیوں میں جو ہمیں گمراہی دینی جذبات و کیفیات نظر آتی

ہیں وہ تنہا تلاوتِ کتاب کا نتیجہ نہیں بلکہ اس محبوب ترین، نوتر ترین اور کامل ترین زندگی کا بھی اثر ہے جو شب و روز ان کے سامنے رہتی تھی۔ ان مجالس اور صحبتوں کا بھی فیض ہے اور ان ارشادات و فصائح کا بھی جس سے وہ آپ کی حیاتِ طیبہ میں برابر مستفیض ہوتے تھے۔ ان سب کے مجرّم سے وہ نیا اسلامی معاشرہ قائم ہوا جسے عہد رسالت اور عہد صحابہ کرامؓ کہا جاتا ہے اور اسلام کے عہد زریں سے بھی تعبیر کیا جاتا ہے۔ اس ماحول میں اسلام کا وہ مزاج خاص وجود میں آیا جس میں صرف قواعد و ضوابط کی قانونی پابندی نہ تھی، بلکہ ان پر عمل کرنے کے محرکات و ترفیحات اور اسوۂ نبویؐ کی صحیح کیفیات اور عملِ صالح کی رُوح بھی موجود تھی۔

غرض رسول اکرم صلی اللہ علیہ وسلم کی حیاتِ طیبہ، ارشادات و فصائح کا مجرّم جسے ہم حدیث و سنت کے نام سے پکارتے ہیں، دین کے لیے وہ فضا اور ماحول مہیا کرتا ہے جس میں دین کا پورا سرسبز و بار آور ہوتا ہے۔ یہودی، عیسائی اور ایشیا کے دوسرے مذاہب اس لیے بہت جلد مسخ ہو گئے کہ ان کے پاس اپنے پیغمبروں کی زندگی کے صحیح اور مستند حالات اور ان کے کلام کا کوئی ایمان آفریں مجرّم محفوظ نہیں تھا اور ان مذاہب کو وہ روحانی فضا اور ذہنی ماحول میسر نہ ہوا جس میں ان کے پیرو دینی نشو و ارتقا، حاصل کرتے اور مادیت کے حملوں سے محفوظ رہتے۔ جس کا نتیجہ یہ ہوا کہ پیروانِ مذاہب سے اس کمی کو پورا کرنے کے لیے اجبار و رُہبان اور قسین کے ملفوظات و واقعات کا ہمارا لیا، مگر اس "خانہ پوری" نے رفتہ رفتہ مذاہب کو بدعات و رسوم کا مجرّم بنا دیا اور نئی نئی تفسیروں نے اصل مذاہب کو مسخ کر دیا۔

اسلام جس کو اللہ تعالیٰ نے دُنیا کا آخری مذاہب قرار دیا، بحمد اللہ اس حادثہ سے محفوظ رہا یعنی جس روحانی اور ذہنی ماحول میں اور جن قلبی کیفیات کے ساتھ صحابہ کرامؓ نے زندگی گزاری، حدیث کے ذریعے اس پورے ماحول کو قیامت تک کے لیے محفوظ کر دیا۔ بعد

کو آنے والی نسلوں اور صدیوں بعد کے آنے والے انسان کے لیے یہ بالکل ممکن ہے کہ کتب حدیث کے ذریعے وہ اپنے ماحول سے کٹ کر ایک دم اس ماحول میں پہنچ جائے جہاں رسول اکرم صلی اللہ علیہ وسلم بنفسِ نفیس موجود اور ارشادات و نصائح سے صحابہ کرامؓ کو مستفیض فرما رہے ہیں اور صحابہ کرامؓ نہم تن گوش بنے ہوئے ارشادات گرامی سن رہے ہیں اور اس کے ساتھ صحابہ کرامؓ کے جذبہ اطاعت و التقیاد کے ایمان افزہ نظارے بھی دیکھنے میں آتے ہیں۔

دوستو! حدیث ایک ایسی دُور بین ہے جس سے رسول اکرم صلی اللہ علیہ وسلم کی خانگی زندگی، آپ کے رات کے معمولات، دن کی مصروفیتیں انہی آنکھوں سے دیکھی جاسکتی ہیں — ہاں ہاں آپ کے قیام و سجد کی کیفیت ان آنکھوں سے اور آپ کی دُعا و مناجات کا زبرد کاؤں سے سنا جاسکتا ہے۔

مجھے تبادلاً جو آنکھیں آپ کو دعاؤں میں گڑگڑاتے ہوئے اٹک بار آنکھوں سے دیکھیں اور قدم مبارک متروک دیکھیں اور جو کان اپنے سوال کے جواب میں یہ آواز سنیں کہ "افلا اکون عبداً شکوراً" (کیا میں خدا کا شکر گزار بندہ نہ بنوں، وہ غفلت کا شکار ہو سکتی ہیں — ؟ اور جن لوگوں نے کاشا ذنبوت میں دو دو مہینے چوماگرم ہوتے نہیں دیکھا، جنہوں نے آپ کو پیٹ پر پتھر باندھے ہوئے دیکھا، جنہوں نے آپ کی کپت مبارک پر خالی چٹائی پر لیٹے رہنے سے چٹائی کے نشانات پڑے دیکھے جنہوں نے سونے سے پہلے آپ کو بیتیاری کے ساتھ صدقہ کا بچا ہوا سوتا راہِ خدا میں خرچ کرتے دیکھا جنہوں نے مرض و وفات میں چرخ کا تیل پڑوسی کے گھر سے قرض آتے ہوئے دیکھا ان سے دنیا دہی کی حقیقت کیسے چھپ سکتی ہے اور زہد و تقویٰ کا جذبہ کیسے ان کے اندر نہ اُجرتا؟

دوستو! جن نفوس قدسیہ نے رسول اکرم صلی اللہ علیہ وسلم کو اپنے گھردلوں کی خدمت، اپنے بچوں کے لیے سایہ شفقت، اپنے خادموں کے ساتھ رحمہ لدی، اپنے رفقاء کے ساتھ

ہمدردی اپنے ہمسایوں کے ساتھ حُسن سلوک اپنے مہمانوں کے ساتھ فیاضانہ مینا پانی اور اپنے دشمنوں کے ساتھ صبر و تحمل اور فتوحات کے بعد غزوہ درگزر فرماتے دیکھا ہو، ان کے اندر مکارم اخلاق اور انسانیتِ کاملہ کا ظور کیوں کرنے ہو؟

یہ جو آپ سے کہہ رہا ہوں کہ دینی ماحول،
روحانی فضا اور ایمانی کیفیت کی سستی جس

کا نشانہ نبوت کے فیض یافتگان

میں صحابہ کرامؓ نے پرورش پائی۔ اس سستی کے حالات حدیث کے ذریعے سے معلوم ہو سکتے ہیں۔ اس سستی میں صرف کا نشانہ نبوت کا ہی دروازہ نہیں کھلا ہوا ہے جسے دیکھنے والوں کو یہ سب نظر آتا ہے بلکہ صحابہ کرامؓ کے گھروں کے دروازے بھی کھلے ہوئے ہیں۔ ان کے گھروں کی زندگی، طرز معاشرت، ان کی راتوں کا سوز و گداز، ان کے دنوں کی گرمی جہاد، ان کی بازاروں میں مصروفیت، مسجدوں میں ان کی سجدہ ریزیاں، ان کی بے نفسی و دلالت، ان کا کمال اقیاد و اطاعت، ان کی بشری لغزشیں اور توبہ و انابت الی اللہ کے مناظر سب نظر آتے ہیں۔ غزوہ تبوک سے بچھ جانے والے کعب بن مالک کی گریہ و زاری اگر نظر آتی ہے تو عمیرؓ کا یہ قول بھی سنائی دیتا ہے کہ جھولی کی کھجوریں کھانا طویل زندگی ہے، کون اس کا انتظار کرے؟ وہ ناز و نعم میں پلے ہوئے مصعب بن عمیرؓ کی درویشانہ زندگی اور غزوہ اُحد میں پرچم اسلام کی حفاظت میں یکے بعد دیگرے دونوں ہاتھوں کا کٹونا اور بالآخر شہید ہو جانا بھی نظر آتا ہے۔ وہ ایک پاؤں سے معذور (لنگڑے)، عمر دین جموح کا بڑے الحاح سے حضورؐ سے جہاد میں شرکت کی اجازت مانگنا اور اجازت مل جانے پر میدان میں اُگرتے ہوئے جاتے بھی دکھائی دئے، ہائے وہ دُعا مانگ رہا ہے: "اللہم لا تردنی اِلٰی اہلی" (یا اللہ مجھے اپنے گھروں کی طرف نہ لوٹائیو، بالآخر اس لنگڑی ٹانگ سے جہاد کرتے کرتے اس کا شہید ہو جانا بھی نظر آتا ہے۔ وہ حنظلہ جس کی شادی ابھی ابھی ہوئی ہے، ہمسرتی سے فارغ ہونے کے بعد ابھی غسل بھی نہیں کیا اور غزوہ اُحد میں مسلمانوں کی شکست کی خبر سن

کر اس کا بے تابانہ میدانِ جہاد کی طرف چلے جانا اور شدید ہرج مانا بھی نظر آ رہا ہے۔ وہ بڑھوسہ کے قصہ میں عامر بن طفیل (رئیس بن عامر) کے پاس حضور کا والا نامہ پیش کرنے کے لئے حاضر ہوئے۔ رسولؐ حضرت حرامؓ کے جب عامر بن طفیل نے نیزہ مارا اور وہ پار ہو گیا، تو اُن کا یہ کہنا: "فُزْتُ بِرَبِّ الْكَعْبَةِ" (رَبِّ كَعْبَةِ كَيْسِ بْنِ مَرَضٍ) یعنی سُنائی دیتا ہے۔ یہاں سعد بن ابی وقاص کے وہ الفاظ جو جنگِ قادسیہ میں رستم (سپہ سالار ایرانی افواج) سے کہے گئے جاتے ہیں: "فَاتَّ مَعِيَ قَوْمًا يَجْتَوُونَ الْمَوْتَ كَمَا يَجْتَبِ الْعَاجِمُ الْحَمْرَ" (میرے ساتھ ایک ایسی جماعت ہے جو موت کو ایسا ہی محبوب رکھتی ہے

جیسا کہ تم شراب پینے کو محبوب رکھتے ہو)

کامل اطاعت اور بے مثال امتثالِ حکم کے کیسے کیسے مناظر دیکھنے میں آتے ہیں۔ وہ انصاری جس نے گنبدِ دارِ کمان بنایا اور آپ نے اس پر اپنی خاموش نارضامندی کا اظہار فرمایا، اس طرح بے تابانہ جاتا ہے اور جا کر مکانِ مبارک کے زمین کے اس طرح برابر کر دیتا ہے کہ نام و نشان بھی باقی نہیں رہتا۔ ابو بکرؓ کے والد کا یہ قصہ بھی سامنے آجاتا ہے کہ ہم مجلس میں بیٹھے شراب پی رہے تھے، میں اٹھا تاکہ رسول اللہ صلی اللہ علیہ وسلم کی خدمت میں حاضر ہو کر سلام عرض کروں، ادھر شراب کی عورت نازل ہو چکی تھی۔ میں اپنے ساتھیوں کے پاس واپس آیا اور میں نے آیہ کریمہ "فَهَلْ أَنْتُمْ مُنْتَهُونَ" تک پڑھ کر سنا دی، بس پھر کیا تھا جن کے سامنے کچھ شراب باقی تھی، وہ فوراً گرا دی گئی اور جو شراب ہونٹوں میں پہنچ گئی تھی وہ فوراً ٹھوک دی گئی۔"

اللہ! اطاعت کی کسی حیرت انگیز تصویر نظر آتی ہے جب عبد اللہ بن ابی (رضی اللہ عنہما) کا بیٹا عبد اللہؓ رسول اکرم صلی اللہ علیہ وسلم سے عرض کرتا ہے کہ اہلِ نیش کے علم ہے کہ مجھ سے بڑھ کر اپنے باپ کا کوئی فرمانبردار نہیں، لیکن اگر حضورؐ ارشاد فرمائیں، تو میں اس کا سراٹھ کر لے آؤں۔ حضورؐ نے فرمایا نہیں۔ لیکن اس نے عہد کر لیا کہ میرے باپ نے جو

یہ کہا ہے کہ اگر مدینہ واپسی ہوئی تو جو معزز ہوگا وہ ذلیل کو نکال دے گا۔ اس کا انتقام ضرور لوں گا۔ جب لوگ مدینہ واپس پہنچے تو عبد اللہ بن ابی کابشا عبد اللہ مدینہ کے دروازے پر تلوار لیے اپنے باپ کے انتظار میں کھڑا نظر آتا ہے اور جب باپ آتا ہے تو کہتے ہیں :

”خدا کی قسم! تم مدینہ میں رسول اللہ کی اجازت کے بغیر نہیں رہ سکتے۔“

لوگ ہر جہد سمجھاتے ہیں، لیکن ماں باپ، خاندان، عزیز و اقارب سب پر رسول اللہ کی محبت اور اطاعت کو ترجیح دینے والا عبد اللہ کہتا ہے :

”خدا کی قسم! یہ اللہ اور اس کے رسول کی اجازت کے بغیر مدینہ میں قدم نہیں رکھ سکتا۔“
اطاعت اور فرمانبرداری کا ایسا عجیب منظر دیکھنے میں آتا ہے جب کہ سعد بن معاذ انصاری غزوہ بدر سے پہلے اپنی اور اپنی قوم کی وناواری اور اطاعت شماری کا یقین دلاتے ہوئے عرض کر رہے ہیں :

”یا رسول اللہ! ہمارے مال و دولت میں سے جو چاہیں لے لیں اور جو چاہیں دے دیں۔ جو کچھ آپ ہم سے لے لیں گے وہ اس سے زیادہ محبوب ہوگا جو آپ چھوڑ دیں گے اور جس بارے میں جو حکم فرمائیں گے ہم اس کے تابع ہوں گے۔ خدا کی قسم! اگر آپ سمندر میں گھوٹا ڈال دیں گے تو ہم بھی اس میں کود پڑیں گے۔“

محبت و جاں نثاری کے ایسے واقعات نظر آتے ہیں کہ عشاق و اہل محبت کی تاریخ میں کبھی سننے میں نہیں آئے۔ یہ دیکھنے حضرت غیب کو چھانی کے تختہ پر چڑھایا گیا ہے۔ کفار کہتے ہیں کہ اب تو تم پسند کرو گے کہ محمد (صلی اللہ علیہ وسلم) تمہاری جگہ ہوں۔ وہ کہتے ہیں: خدا کی قسم! میں یہ بھی پسند نہیں کرتا کہ آپ کے پاؤں میں کانٹا چبھے اور میں چھوٹ جاؤں۔ یہ سعد بن ربیع غزوہ اُحد میں جن کے جسم پر ستر زخم تیار و تلوار کے ہیں۔ ان کی تلاش میں زید بن ثابت رسول اللہ (صلی اللہ علیہ وسلم) کے حکم سے جاتے ہیں۔ جب انہیں مقررین

اور زنجیوں کے اندر دیکھتے رہتے ہیں، تو حضور کا سلام پہنچاتے ہیں۔ سعد بن ربیع کہتے ہیں کہ رسول اللہ صلی اللہ علیہ وسلم کو میرا سلام عرض کرو اور میرا حال بتا دو کہ میں اس وقت جنت کی خوشبو بار بار ہوں اور میری قوم انصار سے کہہ دو:

”رسول اللہ صلی اللہ علیہ وسلم کو کچھ ہو گیا، اس حال میں کہ تم میں سے ایک اس کھ بھی حرکت کر سکتی ہو تو اللہ کے ہاں تمہارا کوئی عُذر نہ ہوگا۔“

اسی اُحد کے قصہ میں انس بن نضر نظر آتے ہیں۔ مسلمانوں کو معنوم دیکھ کر اور یہ کہتے سُن کر کہ حضور کا انتقال ہو گیا ہے، پورے جوش سے کہہ رہے ہیں:

”مَوْتِوَا عَلٰی مَا مَاتَ عَلَيْهِ رَسُولُ اللّٰهِ“

(جس دین پر آپ نے جان دی ہم بھی اسی پر اپنی زندگی نچاؤ کر دیں)
اس غزوہ فدائیت و جان نثاری کے بعد دشمنوں پر حملہ آور ہوتے ہیں اور اتنی زخم جسم پکھانے کے بعد جام شہادت نوش کرتے ہیں۔

وہ دیکھنے عمار بن زیاد اس غزوہ اُحد میں شہید ہو رہے ہیں۔ بسکیاں لے رہے ہیں اور اس حالت میں گھٹتے گھٹتے اپنا سر نبی اکرم صلی اللہ علیہ وسلم کے مبارک قدموں میں رکھ رہے ہیں اور اپنے خسار سے نبی اکرم صلی اللہ علیہ وسلم کے تلووں سے ٹکا رہے ہیں۔ اور ابو دجانہؓ کو دیکھنے کہ اُس نے اپنی پیٹھ کو رسول اللہ صلی اللہ علیہ وسلم کے لیے ڈھال بنا رکھا ہے۔ تیر یہ تیر لگ رہے ہیں اور وہ حرکت تک نہیں کر رہے۔ انہی کے ساتھ حضرت طلحہؓ کو دیکھیں کہ اپنے ایک ہاتھ کو حضور کے لیے ڈھال بنا رکھا ہے اور آپ کی طرف آنے والے تیروں کو ہاتھ پر روک رہے ہیں۔ یہ ہاتھ ہمیشہ کے لیے شل ہو گیا۔ اور اس انصاری عورت کو دیکھیں کہ اس کا باپ، بھائی اور شوہر اُحد کے دن سب شہید ہو گئے ہیں۔ وہ اپنے گھر سے نکلی ہے اور غزوہ سے واپس آنے والوں سے پوچھتی ہے کہ رسول اللہ صلی اللہ علیہ وسلم کا کیا حال ہے؟ لوگ کہتے ہیں کہ عبد اللہ عافیت سے

ہیں لیکن وہ کہتی ہے۔ مجھے دکھاؤ میں آپ کو دیکھنا چاہتی ہوں۔ جب آپ کو دیکھ پاتی ہے تو کہتی ہے: "کل مصیبة بعدك جَلَلٌ"

(آپ سلامت ہیں تو سب مصیبت سبج ہے)

دوستو! یہ جرمیں تم سے کتنا ہوں کہ زندگی زندگی سے ملتی ہے اور جئے سے دیا جلتا ہے دیکھتے نہیں کہ وہ فضالہ بن عمر جو رسول اللہ کو شہید کرنے کے لیے گھر سے نکلا ہے اور آپ کو خانہ کعبہ کا طواف کرتے دیکھا۔ جب قریب پہنچا، تو آپ نے فرمایا: "کون؟" اس "کون" کے لفظ میں کتنی مفنا طیبی طاقتیں تھیں کہ وہ فضالہ جو آپ کی جان مبارک لینے کے لیے آیا ہے کتنا ہے۔ یہیں فضالہ ہوں۔ فرمایا: کیا سوچ کر آئے ہو۔ عرض کرتا ہے کچھ نہیں۔ آپ ہنس دیتے ہیں اور فرماتے ہیں فضالہ اللہ کے آگے تو بڑا کچھ اپنا دست مبارک اُس کے سینے پر رکھ دیتے ہیں۔ فضالہ کا قلب پُر سکون ہو جاتا ہے اور مدینہ کی گلیوں میں کتنا پھرتا ہے، خدا کی قسم آج سے محمد صلی اللہ علیہ وسلم سے زیادہ مجرب دُنیا میں کوئی چیز میرے لیے نہیں ہے۔ وہ عورت جو اس سے دل لگی کی باتیں کیا کرتی تھی، ہلتی ہے اور کہتی ہے۔ آؤ دوست کچھ باتیں کریں۔ وہی فضالہ کتنا ہے رسول اللہ صلی اللہ علیہ وسلم کی محبت کے بعد اب اس قسم کی باتوں کی کوئی گنجائش نہیں ہے میں اسلام قبول کر چکا ہوں، جاؤ جلی جاؤ۔

وہ کیسا اخلاقی مدرسہ اور روحانی تربیت گاہ تھی جو اپنے طالب علم کے اندر محاسبہ نفس کا جذبہ پیدا کرتی ہے۔ ٹھیک اس وقت جب کوئی آنکھ دیکھنے والی نہیں ہوتی اور بشری سردری کی وجہ سے نفس امارہ کسی گناہ پر آمادہ کر دیتا ہے تو اس کا نفس امارہ کس طرح نفس نوامہ بن جاتا ہے۔ دل کی پچانس چین نہیں لینے دیتی۔ ضمیرِ سلامت کرتا ہے، گناہ کا خیال کر کے بے چین ہو جاتا ہے اور قانون کے سامنے اقرارِ جرم کر کے سحت سے سحت نزا کو برد اور رغبت قبول کرتا ہے۔ وہ ماعز بن مالک سلمی جو زنا کے جرم کا ارتکاب

کرتا ہے، کس طرح بار بار (چار دفعہ) بارگاہِ نبوت میں حاضر ہوتا ہے اور عرض کرتا ہے:
یا رسول اللہ! مجھے پاک کیجیے اور خوشی خوشی سنگاری کی سزا برداشت کرتا ہے۔ آپ اس
کی حالت کو دیکھ کر فرماتے ہیں:

”لَقَدْ تَابَ تَوْبَةً لَوْ قَسَمْتُ بَيْنَ أُمَّةٍ لَوْ سَعَتُمْ“ (صحیح مسلم)

(اس نے ایسی توبہ کی ہے کہ اگر ایک پوری اُمت پر تقسیم کر دی جائے، تو

سب کو کافی ہو۔)

اس کے بعد غامدہ آتی ہے اور وہ بھی اقرارِ جرم کرتی ہے اور کہتی ہے:

”یا رسول اللہ! مجھ سے زنا کی غلطی سرزد ہو گئی ہے، مجھے پاک کیجئے۔ وہ حاملہ ہے۔

اسے حضور واپس کر دیتے ہیں۔ وضعِ حمل کے بعد پھر آتی ہے۔ پھر واپس کر دیتے ہیں جب

بچے کا دوڑھ چھڑایا، پھر واپس آتی ہے اور عرض کرتی ہے، اب تو مجھے پاک کر دیجیے۔ اسے

سنگاری کا حکم دیا جاتا ہے۔ خود نمازِ جنازہ پڑھاتے ہیں۔ حضرت عمرؓ عرض کرتے ہیں کہ

اس زانیہ پر آپؐ جنازہ پڑھتے ہیں؟“ آپؐ فرماتے ہیں:

”لَقَدْ تَابَتْ تَوْبَةً لَوْ قَسَمْتُ بَيْنَ سَبْعِينَ مِنْ أَهْلِ الْمَدِينَةِ لَوْ سَعَتُمْ، هَلْ

وَجَدَتْ تَوْبَةً أَفْضَلَ مِنْ أَنْ جَادَتْ بِنَفْسِهَا لِلَّهِ تَعَالَى“ (صحیح مسلم)

(اس نے ایسی مخلصانہ توبہ کی کہ اگر مدینہ کے ستر لوگوں میں تقسیم کی جائے، تو

انہیں کفایت کر جائے اور اس سے افضل توبہ کیا ہو سکتی ہے کہ اس

نے اللہ کے حکم کے آگے خود اپنے آپ کو پیش کر دیا۔)

اللہ اللہ!! دیانت و امانت اور اخلاص کے کیسے کیسے نادرہ روزگار واقعات ہیں

کہ انسانی تاریخ میں ان کی مثال نہیں مل سکتی۔ مدائن فتح ہو جاتا ہے۔ تاجدارانِ آلِ

سائبان کے بیش بہا خزانے صحابہؓ کے ہاتھ آتے ہیں۔ ترفیحاتِ نفس اور خواہشات پر

کتنا تابو ہے اور اللہ تعالیٰ کے حاضر و ناظر ہونے پر کتنا ایمان ہے۔ قبیدِ عبدِ قیس کا ایک

گننام شخص مالِ غنیمت لے کر آتا ہے اور خازن کے سپرد کرتا ہے۔ سب لوگ اس مالِ غنیمت کو دیکھ کر حیران ہوتے ہیں اور کہتے ہیں ایسا قیمتی سامان ہمارے دیکھنے میں نہیں آیا۔ لوگ پوچھتے ہیں کہ تم نے اس مال میں سے کچھ لیا ہے؟ وہ گننام شخص کہتا ہے: خدا کی قسم! اگر اللہ کا معاملہ نہ ہوتا تو میں اس کی خبر بھی نہ ہوتی۔ لوگ پوچھتے ہیں: آپ کا نام کیا ہے؟ اللہ سے اخلاص، سرتاپا اخلاص کا مجتہد، کہتا ہے:

”میں نام نہیں بتاؤں گا، اس لیے کہ تم میری تعریف کرو گے، تعریفِ مردِ اللہ کے لیے ہے۔ اسی ثواب پر میں راضی ہوں۔ جب وہ واپس جاتا ہے تو لوگ اس کا تعاقب کر کے لوگوں سے اس کا نام پوچھتے ہیں۔ معلوم ہوتا ہے کہ اس کا نام عام اور بیلیہ عبد قیس سے اس گرامی قدر انسان کا تعلق ہے۔ فطوبیٰ لہ، ثم طوبیٰ لہ، ثم طوبیٰ لہ۔“
 عرض ایک ایسا روحانی اور پاکیزہ ماحول صحابہ کرام کی زندگی میں نظر آتا ہے جس میں زندگی اپنے پورے تنوعات و حقائق اور انسانی فطرت اپنے تمام خصائص کے ساتھ موجود ہے اور حدیث نے اس کا پورا فروٹ لے کر قیامت تک کے لیے اس معاشرے کے پورے حالات کو محفوظ کر دیا ہے۔

دوستو! قرآن مجید کے ساتھ آپ کے ارشادات و نصائح اور اس سارے ماحول کا محفوظ رہنا اسلام کا ایک اعجاز اور ایسا امتیاز ہے جس میں کوئی دوسرا اس کا شریکِ حصہ دار نہیں ہے۔ عبد نبوی کی یہ تصویر اور ماحول صرف حدیث کے ذریعے محفوظ ہے۔ تدوینِ حدیث کی تاریخ کے مطالعہ سے معلوم ہوتا ہے کہ یہ کوئی بعد میں آنے والوں کی جدت طرازی نہیں، بلکہ صحابہ کرام نے عبد نبوی ہی میں حفظِ احادیث کے لیے اپنی زندگیوں وقف کر دیں اور بعض نے کتابتِ حدیث کا بھی سلسلہ جاری رکھا، پھر انہی کے آخری دور میں تابعین کا جمعِ تدوینِ حدیث کے لیے سرپا مشوق بن جانا، پھر مختلف بلادِ اسلامیہ کے شائقینِ علومِ نبویہ کے سندر کا آمد آنا۔ ان کا جمع و حفظِ حدیث سے عشق و شغف، حیرت انگیز

قوتِ حافظہ، ان کا بے مثل عزم و عزمیت، پھر اسماء الرجال اور فنِ حدیث کے مجتہدین کا پیدا ہونا، پھر ان کا کمال انماک و خود فراموشی، پھر اُمت کا شوقِ حدیث اور عالمِ اسلام میں اس کی مقبولیت اور اشاعت یہ سب واقعات اس بات کا ثبوت ہیں کہ جمعِ قرآن کی طرح اللہ تعالیٰ کو نبی اکرم صلی اللہ علیہ وسلم کے صحیفہ زندگی کو بھی محفوظ کرنا مقصود تھا۔ اس کی برکت سے حیاتِ طیبہ کا امتداد اور تسلسل باقی رہا یعنی اُمت کو ہر دور میں رُومانی، علمی اور ایمانی میراث ملتی رہی جو صحابہ کرام کو براہِ راست حاصل ہوئی تھی۔ اس طرح صرف عقائد و احکام شائع ہی میں توارث کا سلسلہ جاری نہیں رہا بلکہ تزکیہ نفس، ذوقِ ایمانی اور مزاجِ نبوی میں بھی توارث کا سلسلہ جاری رہا۔ اُمت کی تاریخ میں کوئی مختصر سے مختصر زمانہ ایسا نہیں آیا جب وہ عہدِ صحابہ کا ذوق اور مزاج مفقود اور یکیزا پیدا ہو گیا ہو۔ ہر دور میں ایسے افراد رہے جو صحابہ کرام کی اس رُومانی اور ایمانی میراث کے وارث تھے یعنی وہی عبادت کا شوق، وہی زہد و تقویٰ، وہی خشیتِ انابت الی اللہ، وہی استقامت و عزمیت، وہی دُنیا سے بے رغبتی اور آخرت کا شوق، وہی جذبہ امر بالمعروف اور نہی عن المنکر، وہی بدعات سے نفرت اور جذبہ اتباعِ سنت۔

اُمتِ محمدیہ کا یہ ذوق، رُومانی اور عملی توارث قرنِ اول سے چودھویں صدی کے عہدِ انحطاط تک برابر قائم ہے اور اسی قرن، سعید بن المسیب، ابو سفیان ثوری، عبداللہ بن مبارک اور امام احمد بن حنبل سے لے کر حضرت سید احمد شہید اور حضرت عبداللہ غزالی تک کی زندگی میں ان کا پر زلف نظر آتا ہے اور جب تک حدیث کا یہ ذخیرہ باقی اور اس سے استفادہ کا سلسلہ جاری اور اس کے ذریعہ عہدِ صحابہ کا اسلامی معاشرہ محفوظ ہے، دین کا یہ صحیح مزاج جس میں آخرت کا خیال دُنیا پر، سنت کا اثر رسم و رواج پر رُومانی کا اثر مادیت پر غالب ہے باقی رہے گا اور کبھی اُمتِ محمدیہ کو سرتاپا مادیت، انکارِ آخرت اور بدعات و تحریفیات کا پورے طور پر شکار نہیں ہونے دے گا، بلکہ اس کے اثر سے ہمیشہ

اس اُمت میں اصلاحی اور تجدیدی تحریکیں اُٹھتی رہیں گی اور کوئی نہ کوئی جماعت حق کی علمبردار اور سنت کے فروغ کے لیے کفن بردوش رہے گی اور یہی معنی ہے اس حدیث نبوی کا:

”کَا يَزَالُ طَائِفَةٌ مِّنْ اُمَّتِي ظَاهِرِينَ عَلٰى الْحَقِّ لَا يَصُرْهُمْ مِنْ خَالِفِهِمْ حَتّٰى يَأْتِيَ اَمْرُ اللّٰهِ“

یعنی میری اُمت میں سے ایک گروہ ہمیشہ حق پر قائم رہے گا، تا قیام قیامت کسی مخالف کی مخالفت اس گروہ کو جادہ حق سے منحرف نہیں کر سکے گی۔

یہ گروہ وہی ہو سکتا ہے جو آپ کی تشریحات قرآنی، جو آپ کے صحیفہ زندگی اور جو آپ کے اسوہ حسنہ اور دارشانِ علوم نبوی، صحابہ کرام کے حالات و کیفیاتِ ایمانی اور سمع و طاعت کے ایوانِ افروز تذکروں کے جمع و حفظ کرنے والے تھے یعنی محدثین کرام۔

حق سبحانہ و تعالیٰ نے قرآن کریم میں دو وعدے کیے ہیں۔ ایک وعدہ قرآن کریم کے لیے اور دوسرا وعدہ

ما فوق العادة نظام

قرآن کریم کی تشریح و بیان کے لیے اور ان وعدوں کی تکمیل کے لیے حیرت انگیز اور ما فوق العادة نظام اُس نے قائم کیا۔ یہ نظام اپنے قیام و بقا کے لیے زلوک و سلاطین کا محتاج ہے اور نہ امراء و دولت اور اعیانِ سلطنت کے جبر و تشدد سے میٹ جانے والا نظام ہے بلکہ اس کے لیے اللہ سبحانہ و تعالیٰ نے ایسی مخلوق پیدا کی جس نے امر الٰہی کی دولت بخشش و نوال سے مستغنی و بے نیاز ہو کر بے مزد خدمت کی اور اس خدمت کو اپنا ایمانی نرض سمجھ کر اور ذخیرہٗ آخرت جان کر سرانجام دیا۔ فجز اہم اللہ عنا و عن جمیع مسلمین خیر الجزاء۔ ان دونوں وعدوں کا الگ الگ ذکر کرتا ہوں۔

بید و التوفیق۔

اَنَا نَحْنُ نَزَّلْنَا الذِّكْرَ وَاِنَّا لَهٗ لِحَافِظُونَ (الحجرات)

”ہم نے قرآن مجید کو نازل کیا ہے اور ہم خود اس کے محافظ ہیں،

پہلا وعدہ

قرآن مجید اللہ تعالیٰ کی آخری وحی اور قیامت تک کے لیے بنی نوع انسان کے لیے
 خدا کا آخری پیغام رشد و ہدایت ہے، اس لیے اس کی حفاظت کا حق مل و ملانے خود اپنے
 ذمہ لیا اور اس کی حفاظت کے لیے مافوق العادۃ نظام قائم کیا۔ صحابہ کرام نے رسول کریم
 صلی اللہ علیہ وسلم سے قرآن کریم سیکھا اور اپنے سینوں میں محفوظ کیا۔ صحابہ کرام کے بعد بارک
 سے آج تک کوئی لمحہ اور کوئی ساعت ایسی نہیں بتلائی جاسکتی جس میں ہزاروں لاکھوں
 کی تعداد حفاظت قرآن کی موجود نہ رہی ہو۔ ذرا سوچو تو سہی کہ آٹھ دس سال کا بچہ پاکستانی،
 ہندوستانی، افغانی، ترک، چینی اور ملائی وغیرہ کسی قوم کا ہو جسے اپنی مادری زبان میں اس
 بیس صفحات کا رسالہ یاد کرنا دشوار ہوتا ہے، وہ ایک ایسی زبانِ عربی کی اتنی ضخیم کتاب
 جو مثنیٰ ہند جملوں سے پُر ہے، کس طرح فر فر سنا دیتا ہے اور اس سے بھی بڑھ کر یہ نظارہ
 بارہا دیکھنے میں آیا کہ کسی مجلس میں ایک بڑے عالم یا حافظ سے کوئی حرف قرآن مجید کا چھوٹ
 گیا یا اعراب کی فوگہاشت ہوئی، تو چاروں طرف سے تصحیح کرنے والی آوازیں بلند ہوجاتی
 ہیں اور ممکن نہیں کہ پڑھنے والے کو غلطی پر قائم رہنے دیں۔ اس طرح حافظ قرآن کے ذریعہ
 اللہ سبحانہ و تعالیٰ نے قرآن مجید کی ایسی حفاظت کی کہ نزول کے وقت سے آج تک نہ بڑے
 کی تبدیلی نہ ہو سکی اور اس اہتمام اور شغف کو دیکھیے کہ کسی نے قرآن کریم کے رکوع گن
 لیے، کسی نے آیات شمار کر لیں کسی نے حرف قرآن کی تعداد بتلا دی، حتیٰ کہ بعض نے
 ایک ایک اعراب اور ایک ایک نقطہ کو شمار کر ڈالا۔ غرض جس شان اور ہیبت سے قرآن مجید
 اُتر اُتدوں ایک شوشہ یا زیر زبر کی تبدیلی کے محفوظ ہے۔

بعض دشمن اسلام طاقتوں نے قرآن مجید کی عالمگیر قوت کو دیکھ کر اس کی آواز کو
 دبانے کی کوشش کی، لیکن وہ ناکام و نامراد رہیں۔ خداوندِ عالم نے اس آواز کو ہمارا گانگ عالم
 میں پہنچایا اور دشمنوں کو بھی تسلیم کرنا پڑا کہ دنیا میں ایک بھی ایسی آسانی کتاب نہیں، جو
 تیرہ صدیوں تک ہر قسم کی تحریف سے پاک رہی ہو۔

اس کے ساتھ اس حیرت انگیز امر کو بھی دیکھئے۔ کہ قرآن مجید کے حفاظ بنانے اور مدرسہ ہائے حفظہ قرآن قائم کرنے میں ملک و سلاطین کی قوت و دولت و سطوت کو کوئی دخل نہیں رہا۔ مسلمانوں نے از خود ہمیشہ حفظہ قرآن کے لیے اپنی والہانہ عقیدت مندوں کا ثبوت پیش کیا اور ہمیشہ رضائے الہی کے حصول کے لیے اس خدمت کو اپنی زندگی کا محبوب مشغلہ بنائے رکھا۔ یہ ہے جو میں آپ سے کہہ رہا ہوں کہ حفظہ قرآن کے لیے اللہ تعالیٰ نے حیرت انگیز مافوق العادۃ نظام قائم کیا اور قیامت تک کے لیے اسے ہر قسم کی تحریف سے محفوظ رکھنے کا وعدہ فرمایا۔

ان علينا جمعه وقرآنہ فاذا قرأناہ فاتبع
دوسرا وعدہ

قرآنہ ثم انّ علينا بیانہ (التیاریہ ص ۱۰۰)

(قرآن کا یاد کرنا دنیا اور پڑھنا دنیا ہمارے ذمہ ہے۔ پس ہم جب (جبرئیل کے ذریعہ) قرآن پڑھ چکیں تو اس کے بعد آپ اس کو دہرائیں، اس کے بعد قرآن کی تشریح بیان کرنا بھی ہمارا ذمہ ہے)

جیسا کہ مفسرین نے لکھا ہے، شروع میں جس وقت حضرت جبرئیل اللہ کی طرف سے وحی لاتے تو ان کے پڑھنے کے ساتھ رسول اکرم صلی اللہ علیہ وسلم بھی دل میں پڑھتے جاتے تھے تاکہ بروقت اسے یاد کر لیں، مبادا جبرئیل کے پہلے جانے کے بعد وحی پوری طرح محفوظ نہ ہو سکے۔ مگر اس صورت میں آپ کو بڑی دقت ہوتی تھی۔ آپ کی اس حالت کو دیکھتے ہوئے اللہ تعالیٰ نے فرمایا کہ نزولِ وحی کے وقت پڑھنے اور زبان ہلانے کی حاجت نہیں، بہترن متوجہ ہو کر سننا ہی چاہیے۔ یہ فکر نہ کیجئے کہ وحی یاد نہیں رہے گی۔ وحی الہی کا تمہارے سینے میں حرف بحرف جمع کرنا اور آپ کی زبان سے پڑھو ادینا ہمارے ذمہ ہے۔

اس لیے معلوم ہوا کہ ایک تو قرآن ہے دوسری چیز اس کی تشریح و توضیح۔ اس تشریح و توضیح کو نبی اکرم صلی اللہ علیہ وسلم کی رائے پر نہیں چھوڑا گیا، بلکہ اللہ سبحانہ و تعالیٰ

نے قرآن کی تہمین و تشریح اپنے ذمہ لی۔

پس یہ ناممکن ہے کہ قرآن کریم حسب وعدۃ الہی قیامت تک محفوظ رہے مگر اس کی شرح کم ہو جائے یا محفوظ نہ رہے۔ قرآن کریم کا دُنیا میں بطور ذکر و ہدایت محفوظ رہنے کے لیے ضروری ہے کہ قرآن مجید اپنے تمام تعلقات کے ساتھ محفوظ رہے، یعنی نہ صرف پیمبرانہ تشریح تا ابد قرآن کریم کے ساتھ محفوظ رہے بلکہ عربی زبان اور عربی قواعد بھی محفوظ رہیں۔ اب مجھے آپ کے سامنے یہ بیان کرنا ہے کہ وہ کونسا مجرب العقول یا فوق العادۃ نظام ہے جس کے ذریعہ قرآن کریم کے بعد حدیث کی حفاظت کی گئی اور حفظِ قرآن کے بعد حفظِ حدیث کا بے پناہ شوق پیدا کیا گیا اور حفظِ حدیث کے لیے بے مثال قوتِ حافظہ صحابہ کرامؓ، تابعین اور ان کے شاگردوں کو بخش گئی۔

ذرا ان اسباب و دواعی پر نظر ڈالیے جو صحابہ کرامؓ کو حفظِ کتاب و سنت کے لیے

حفظِ حدیث کے عوامل

میسر ہوئے اور جن کی بدولت رسول اکرم صلی اللہ علیہ وسلم کے ارشادات و نصائح اور آپ کی مبارک زندگی کے احوال و واقعات محفوظ ہو گئے اور اس طرح محفوظ ہوئے کہ دُنیا کے کسی فاتح، کسی حکمران، کسی شہنشاہ، کسی فلسفی غرض کسی بڑے سے بڑے انسان کی زندگی کے احوال و واقعات اس طرح محفوظ نہیں ہوئے جس طرح رسول اکرم صلی اللہ علیہ وسلم کے محفوظ ہیں۔

جس عہد میں کتاب و سنت کی حفاظت و اشاعت کی ذمہ داری

پہلا عامل

قدرت کی جانب سے ان لوگوں کے سپرد ہوئی جو صحابہ کرامؓ کے نام سے پکارے جاتے ہیں، دُنیا جانتی ہے کہ وہ اُتی تھے، وہ خط و کتابت سے کوئی زیادہ آشنا نہ تھے سوائے معدودے چند افراد کے ان کی اکثریت علمی اور کتابی مشاغل سے نا آشنا تھی اور اس وقت کی دو متمکن قوموں مشرق میں ایرانی اور مغرب میں رومیوں

کے ساتھ ان کا کوئی تعلق نہ تھا جس سے معلوم ہو سکے کہ عرب ان سے علمی استفادہ کرتے تھے اس لیے ان کا تمام تر دار و مدار حافظہ پر تھا۔ یہاں یہ بھی واضح کر دینا چاہتا ہوں کہ عرب کے اُنی ہونے کا یہ مطلب نہیں کہ وہ علمی مشاغل سے بالکل بے بہرہ تھے۔ اُن کا سب سے بڑا دماغی مشغلہ شعر و شاعری تھا۔ وہ عرب قبائل کے انساب سے بھی دلچسپی رکھتے تھے لیکن یہ صحیح ہے کہ معمولی نوشت و خواند کا سلسلہ چند گینے چنے لوگوں تک محدود تھا۔ عام طور پر ان میں لکھنے پڑھنے کا مذاق نہ تھا۔ ان کو اپنے حافظہ پر بڑا اعتماد تھا اور فرزند تک زبانی یاد رکھنے کی کچھ فطری سی عادت اُن کی تھی۔ حافظ ابن عبدالبر لکھتے ہیں:

”مذهب العرب انہم کانو مطبوہین علی الحفظ مخصوصین بذلك“
 (عرب کی عام حالت یہ تھی کہ وہ زبانی یاد رکھنے کی فطری عادت رکھتے تھے) (مباحث)
 تھے اور اس بارہ میں ان کو خاص خصوصیت حاصل تھی۔) عرب کے ایک شاعر کا کہنا ہے۔

لیس بعلم ما حوی القطر ما لعلم الآما حواہ الصدر
 (علم وہ نہیں جو کتابوں میں درج ہو علم صرف وہی ہے جو سینہ میں محفوظ ہو)
 دوسرا شاعر کہتا ہے:

علمی معی حیث ما یمت اعمله بطنی وعادۃ لہ لابطن صندوق
 (میرا علم میرے ساتھ ہے، جہاں جاتا ہوں اُٹھائے لیے جاتا ہوں میرا
 بطن اس کا حافظہ ہے نہ کہ صندوق شکر)

ان کنت فی البیت کان العلم معی اذا کنت فی السوق کان العلم فی السوق
 (اگر گھر میں رہتا ہوں تو علم میرے ساتھ ہوتا ہے، جب بازار جاتا ہوں، تو
 میرا علم بھی بازار میں ہوتا ہے۔)

ان اشعار سے اس قوم کے خاص رجحان کا پتا چلتا ہے۔ اس خاص مذاق کا یہ نتیجہ تھا

کہ قدرتی طور پر ان کو اپنے حافظہ پر بھروسہ کرنا پڑتا تھا۔ عربوں کے حافظہ کی قوت کے جو واقعات کتابوں میں ملتے ہیں سچ تو یہ ہے کہ کتابوں اور نوشتوں پر مدار رکھنے والی قومیں مشکل سے ان کو یاد کر سکیں گی۔

”کان احدہم یحفظ اشعار بعض فی سمعة واحدة“ (جامع)
 (ان میں بعض لوگ ایسے بھی تھے جو صرف ایک دفعہ سن کر لوگوں کے اشعار یاد کر لیا کرتے تھے)

حضرت عباسؓ کے متعلق مشہور ہے کہ ان کے سامنے عمر بن ابی ربیعہ شاعر آیا اور ستر اشعار کا ایک طویل قصیدہ پڑھا۔ شاعر کے چلے جانے کے بعد ایک شعر کے متعلق کچھ گھنٹوں چلی۔ ابن عباسؓ نے فرمایا کہ اُس نے فلاں مصرعوں پڑھا تھا۔ دوسرے شریک نہیں نے کہا کہ تمہیں پہلی دفعہ میں کیا پورا مصرعہ یاد رہ گیا؟ ابن عباسؓ نے فرمایا کہ تو پورے ستر شعر سنا دوں؟ اُس نے کہا۔ ہاں سنائیے۔ آپ نے اسی ترتیب کے ساتھ ستر“

شعر سنا دیئے۔
 علاوہ اس کے کہ عرب کا حافظہ قدرتی طور پر غیر معمولی تھا، اُس کے ساتھ یہ بھی نظر آتا ہے کہ جس ذات پاک نے قرآن مجید کے متعلق ”انالہ لحفظون“ کا اعلان کیا تھا اُس نے قرآن کی عملی شکل یا قرآن کی تبیین و تشریح یعنی رسول اللہ صلی اللہ علیہ وسلم کے ارشادات و نصائح اور وقائع زندگی کی حفاظت کا کام جن کے سپرد کر دیا تھا، ان کے حافظوں کو فہمی تائید کے ذریعہ سے بھی کچھ غیر معمولی طور پر قوی کر دیا تھا۔

صحیح بخاری میں حضرت ابو ہریرہؓ کا یہ قصہ تفصیل کے ساتھ مذکور ہے جب انہوں نے دربار رسالت میں نسیان کی شکایت کی تو آنحضرتؐ کی خاص توجہ اور دعا کی برکت سے ان کا حافظہ ایسا قوی ہو گیا کہ پھر وہ کوئی چیز بھول نہیں سکتے تھے۔ اس قوت حافظہ کی برکت سے ان کے پاس اتنا ذخیرہ جمع ہو گیا کہ کسی دوسرے صحابی کے پاس نہ تھا۔ لوگوں کو ان کی کثرت

روایت پر تعجب ہوتا تو خود ہی فرماتے:

”ان الناس يقولون اكثر ابو هريرة ولولا آياتنا من كتاب الله ما حدثت حديثا ثم تلاء ان الذين يكتون ما انزل الله من الكتاب - و- ان الذين يكتون ما انزلنا من البينات والهدى، وان اخواننا من المهاجرين كان يشغلهم الصفق بالسواق واخواننا الانصار كان يشغلهم العمل في اموالهم وان ابا هريرة كان يلزم رسول الله يشبع بطنه ويحضر ما لا يحضرون“ (صحاح بحوالہ جامع)

یعنی لوگ کہتے ہیں کہ ابو ہریرہؓ بہت حدیثیں بیان کرتا ہے اگر قرآن کریم کی دو آیتیں میرے پیش نظر نہ ہوتیں، تو میں کبھی کوئی حدیث بیان نہ کرتا اور دو آیتیں جن میں کتمانِ علم کے لیے وعید ہے پڑھیں اور ساتھ ہی یہ کہا کہ میرے صحابی ماجرین کا یہ حال تھا کہ وہ بازاروں میں کاروبار میں مصروف رہتے۔ اور انصار اپنے باغات اور کھیتوں میں مشغول رہتے اور ابو ہریرہؓ نے رسول اکرمؐ کی مجلس اپنے لیے لازم کر رکھی تھی اور وقت لاپرواہی پر گزارہ کرتا تھا۔ ابو ہریرہؓ آپ کی مجلس میں موجود رہتے اور دوسرے صحابی اس قدر حاضر باشی نہیں کر سکتے تھے)

ابن سعدؒ کی روایت کے مطابق حضرت ابو ہریرہؓ تیس سال کی عمر میں آنحضرت صلی اللہ علیہ وسلم کی خدمت میں خیبر کے مقام پر حاضر ہوئے۔ حضرت ابو ہریرہؓ فرماتے ہیں:

”پھر میں نے نبی اکرمؐ کے پاس قیام کیا تاکہ آپ کی وفات ہو گئی۔ میں آنحضرتؐ کے ساتھ ساتھ ہر جگہ رہتا۔ آپ اپنی بیویوں کے مکانوں پر جاتے، تو میں آپ کے ساتھ جاتا۔ ہر وقت آپ کی خدمت کرتا اور سفرِ حجاز میں بھی آپ کے ساتھ رہتا۔“

اس مسلسل حاضر باشی اور خدمت کا نتیجہ خود ابو ہریرہؓ فرماتے ہیں:

”میری اس وابستگی اور بارِ نبویؐ کو دیکھ کر مجھ سے دوسرے صحابی نبی اکرم صلی اللہ

علیہ وسلم کی احادیث دریافت کرتے تھے ان دریافت کرنے والوں میں عمرؓ بھی ہیں
عثمانؓ بھی، علیؓ بھی اور طلحہؓ و زبیرؓ بھی ہیں۔

ایک دفعہ مروان بن الحکم نے حضرت ابوہریرہؓ کا اس خیال سے امتحان لینا چاہا کہ
یہ احادیث بہت بیان کرتے ہیں۔ دیکھا جانے کہ ان کی یادداشت قائم ہے یا مجھولی
مصلانی حدیثیں بیان کرتے رہتے ہیں۔ امام بخاریؒ نے کتاب المغنی میں اس امتحان کا
ذکر کیا ہے جس کا خلاصہ یہ ہے :

” مروان بن الحکم کے سیکرٹری ابو الزعزوعہ کا بیان ہے کہ ایک دن مروان نے حضرت
ابوہریرہؓ کو طلب کیا۔ آپ تشریف لائے۔ مروان نے ان کے آنے سے پہلے ہی اپنے
سیکرٹری ابو الزعزوعہ کو حکم دے رکھا تھا کہ پردہ کے پیچھے دو ات تلم اور کاغذ لے کر بیٹھ جاؤ۔
میں ابوہریرہؓ سے احادیث دریافت کروں گا۔ جو حدیثیں وہ بیان کریں، ان کو رقم کچھتے
چلے جانا۔ یہی کیا گیا۔ مروان حضرت ابوہریرہؓ سے احادیث دریافت کرتا۔ حضرت ابوہریرہؓ
بیان کرتے چلے جاتے اور پس پردہ ابو الزعزوعہ لکھتا جاتا تھا۔ ان احادیث کی تعداد کیا تھی؟
خود ابو الزعزوعہ کا بیان ہے :

فجعل یسأل وانا اکتب حدیثاً کثیراً — مروان نے ابوہریرہؓ
سے پوچھنا شروع کیا۔ وہ پوچھتا جاتا اور میں احادیث لکھتا جاتا؛ چنانچہ بہت سی احادیث
میں نے لکھی ہیں۔

حضرت ابوہریرہؓ کو قطعاً مروان کی اس پوشیدہ کارروائی کا علم نہ تھا۔ مجلس برکت
ہو گئی اور حضرت ابوہریرہؓ واپس تشریف لے گئے۔ مروان نے ان احادیث کے مجموعہ
کو بحفاظت تمام رکھوا دیا۔ ابو الزعزوعہ کہتے ہیں کہ سال بھر کے بعد مروان بن الحکم نے
حضرت ابوہریرہؓ کو دوبارہ طلب فرمایا اور مجھے حکم دیا کہ میں مکتوبہ احادیث کے مجموعہ کو
لے کر پس پردہ بیٹھ جاؤں۔ میں ان سے ان ہی احادیث کو پھر پوچھوں گا۔ دیکھنا ہوں

کہ اب وہ کیا بیان کرتے ہیں؟

یہ حضرت ابوہریرہؓ کا گویا مروانی حکومت کی طرف سے امتحان تھا۔ امتحان لیا گیا۔ اس کا نتیجہ کیا ہوا؟ خود ابوازحزہ کی زبانی سنئے۔ ان ہی کے الفاظ عربی میں ذکر کرنا مناسب سمجھتا ہوں۔ وہ یہ ہیں:

”فترکہ سنة ثم ارسله واجلسني وراء ستر فجعل يسالہ وانا انظر في الكتاب فما زاد ولا نقص۔“ (کتاب الکفئی۔ امام بخاری ص ۳۳)

یعنی مروان نے احادیث کے مجموعہ کو سال بجز تک رکھ چھوڑا۔ سال بھر کے بعد مجھے پھر پس پردہ بٹھا کر حضرت ابوہریرہؓ سے سوالات کرنا شروع کر دیے۔ ادھر میں کتاب دیکھتا جاتا تھا۔ پس ابوہریرہؓ نے نہ کسی لفظ کا اضافہ کیا اور نہ کم کیا۔

یہ ہے جو میں آپ سے کہتا ہوں کہ قرآن کریم کی تشریح و تفسیر یعنی حدیث نبویؐ کے حفظ و بقا کا کام جن لوگوں کے سپرد کیا، ان کے حافظوں کو غیبی تائید سے غیر معمولی طور پر قوی کر دیا تھا۔

صاحب کرامتؐ کو انبی الصادق المصدوق صلی اللہ علیہ وسلم سے جو امانت
دوسرا عامل محبت و عقیدت تھی، اس کی مثال تاریخ عالم میں نہیں مل سکتی۔
 بقول گاڈ فرے گہنس (عیسائی):

”حضرت محمد صلی اللہ علیہ وسلم کے پیغام نے وہ نشہ اپنے پیروؤں میں پیدا کر دیا تھا جس کو حضرت عیسیٰؑ کے ابتدائی پیروؤں میں تلاش کرنا بے سود ہے اور میں تو کہتا ہوں کہ عیسائی ہی نہیں بلکہ دنیا کو چاہیے کہ یہ یاد رکھے۔ کہ اس نشہ کی مثال نہ اس سے پہلے دیکھی گئی اور نہ اس کے بعد دیکھی جاسکتی ہے۔“

عروہ بن مسعود ثقفی جو اس وقت تک مشرف بہ اسلام نہ ہوئے تھے، صلح حدیبیہ کے

موقع پر قریش کے سامنے صحابہ کرامؓ کی دایمانہ محبت و عقیدت کا نقشہ ان الفاظ میں پیش کرتے ہیں:

ای قوم والله لقد وفدت علی الملوث، وفدت علی قیصر وکسریٰ والنجاشی
والله مارائیئ ملکاً قط یعطیه اصحابه ما یعظم اصحاب محمد محمداً، والله
ان تمنحهم نخامته الا وقعت فی کف رجلٍ منهم فذلک بجا وجهه وجلده، واذا
امرهم ابتدروا امره، واذا توفضنا کادوا یقتلون علی وضوئہ، واذا
تکلم خفضوا اصواتهم عنده، وما یحدثون الیه النظر تعظیماً له۔ (صحیح بخاری
۱) اے میری قوم! خدا کی قسم مجھے بادشاہوں کے دربار میں حاضری کا موقع ملا ہے۔

قیصر روم، کسریٰ ایران، نجاشی (شاہ حبش) کے ہاں باریابی حاصل ہوئی ہے۔ بخدا میں نے
کسی بادشاہ کے لوگوں کو اتنی عظمت کرتے ہوئے نہیں دیکھا جتنی محمدؐ کے ساتھی محمدؐ کی کرتے
ہیں۔ بخدا جب وہ متحرک ہوتے تو وہ ضرور کسی نہ کسی کے ہاتھ پر گر رہتا ہے، پھر وہ اسے اپنے
چہرے اور بدن پر مل لیتا ہے۔ محمدؐ جب کسی بات کا انہیں حکم دیتے ہیں، اس کی تعمیل کی
طرف بھٹ پڑتے ہیں۔ جب محمدؐ وضو کرتے ہیں، تو وہ آپؐ کے وضو کے پانی پر آپس میں
الچھ پڑتے ہیں۔ جب وہ بات کرتے ہیں تو سب کی آوازیں پست ہو جاتی ہیں۔ حدیث ہے
کہ وہ کمالِ عظمت کی وجہ سے محمدؐ کی طرف نگاہ بھر کر بھی نہیں دیکھ سکتے۔“

آپؐ اندازہ کیجئے کہ یہ ایک دوست کی نہیں، ایک دشمن کی شہادت ہے۔ پس جس
جماعت کی گرمی محبت، دلی اُلفت اور روحانی عقیدت کا یہ عالم ہو کہ ٹھوک اور وضو کے
پانی پر ایک دوسرے سے سبقت لے جانے میں گویا آپس میں اُلجھ رہے ہیں اور آپؐ کے
ایک موٹے مبارک گوگرد یا دنیا و مافیہا سے زیادہ محبوب سمجھتے ہوں۔ جیسا کہ صحیح بخاری
میں ہے کہ حضرت عبیدہؓ جنہیں حضرت انسؓ خادم رسول اللہ صلی اللہ علیہ وسلم کے ذریعے
ایک موٹے مبارک ہاتھ آگیا ہے، فرماتے ہیں:

”لان تكون عندى شعرة منها احب الى من الدنيا وما فيها“

(میرے پاس آپ کا ایک بال ہونا اس درجہ محبوب ہے کہ دنیا اور دنیا میں جو کچھ ہے وہ سب کچھ اس کے مقابلہ میں بیچ ہے)

خدا برائے کہ جن لوگوں کا قلبی اور روحانی تعلق نبی اکرم صلی اللہ علیہ وسلم کے ساتھ اس قسم کا ہو کہ ایک مٹے مبارک بھی ان کے نزدیک دنیا و مافیہا سے زیادہ محبوب ہو، تو ان کے نزدیک آپ کے ارشادات و فرمودات اور آپ کے نصح و دقائق زندگی کی سب سے محبوب ہوں گے اور کیا یہ علم انفس کا مسئلہ مسئلہ نہیں کہ جب کسی سے محبت سچی ہوتی ہے اور دل کی گہرائیوں میں اس کی محبت اتر چکی ہو تو محبت صادق اپنے محبوب کی باتوں کے ذکر کرنے میں لذت حاصل کرتا ہے۔

سہا احادیث من ذکر ان تتعلھا عن الشراب وتلھما عن الزاد

بلکہ حالت یہ ہو جاتی ہے کہ اس کی باتوں کو یاد کر کے وہ کھانے پینے سے بھی بے نیاز ہو جاتا ہے اور — اس کی ایک ایک ادا کو یاد رکھتا ہے۔ اس کے نقش و نگار کے لیے بہت سے بہتر تشبیہات تلاش کرتا ہے اور اس کی سی عادت اپنے اندر پیدا کرنے کو مجاہد فرماتا ہے۔ صحابہ کرام جنہوں نے اپنا مال و جان سب کچھ آپ پر قربان کر رکھا تھا اور وہ رسول اکرم صلی اللہ علیہ وسلم کو اپنے نفس، اپنے ماں باپ، اپنے خاندان بلکہ سارے عالم سے زیادہ محبوب سمجھتے تھے، وہ کیونکر دنیا کے عاشقوں سے کم تر ہو سکتے ہیں۔ یقیناً ہم دیکھتے ہیں کہ وہ حضور کے اقوال و افعال و احوال کے حفظ میں اور پھر اس کا ایک دوسرے سے مذاکرہ کرنے میں اس درجہ شوق اور انہماک رکھتے تھے کہ پوری انسانیت کی تاریخ میں اس کی مثال نہیں مل سکتی۔ کسی ماہر فن مصور اور قادر الفن نقاش کی مصوری و نقاشی کیا مثال پیش کر سکتی ہے اس تصویر کی جو حضرت علی بن ابی طالب اور ہند بن ابی ہالہ نے حضور کا عصبہ مبارک بیان کرنے میں پیش کی ہے۔ اگر طول کلام کا خوف نہ ہوتا، تو میں اسے ضرور ذکر

” (المحدث) (جامع بیان العلم ۹۳)

نبی اکرم صلی اللہ علیہ وسلم کے اصحاب میں سے ایک صحابی کے بارے میں مجھے معلوم ہوا کہ ان کے پاس نبی اکرم صلی اللہ علیہ وسلم کی ایک حدیث، مظالم سے متعلق ہے۔ اس حدیث کا علم اس صحابی سے براہ راست حاصل کرنے کے لیے، میں نے ایک اُونٹ خریدا اور پلان ڈالاد شام کی طرف روانہ ہوا۔ ایک ماہ تک برابر چلتا رہا حتیٰ کہ میں شام پہنچ گیا اور عبد اللہ بن انیس الضاری (جن کے نام سے انہیں حدیث پہنچی تھی) کے گھر پہنچا۔ اُن کے مکان کے اندر کسی قاصد کو بھیجا اور کہا اطلاع کرو تمہارے دروازے پر جا کر کھڑا ہے قاصد نے واپس آ کر پوچھا کہ کیا جاؤ بن عبد اللہ ہیں؟ میں نے کہا۔ ہاں۔ یہ سن کر عبد اللہ بن انیس باہر نکل آئے۔ دونوں ایک دوسرے سے بنگلیہ ہوئے۔ علیک سلیک کے بعد جاؤ کہتے ہیں کہ میں نے پوچھا مجھے آپ کے نام سے ایک حدیث رسول اللہ صلی اللہ علیہ وسلم پہنچی ہے جو آپ نے ایک دوسرے پر ظلم کرنے اور اس کی سزا سے متعلق فرمائی ہے۔ میں نے یہ حدیث خود آنحضرتؐ سے نہیں سنی ہے، آپ نے یہ حدیث سنی ہے؟ عبد اللہ بن انیس نے جواب میں کہا، ہاں۔ میں نے خود رسول اللہ صلی اللہ علیہ وسلم سے یہ حدیث سنی ہے۔ (اس کے بعد عبد اللہ بن انیس نے پوری حدیث سنائی۔)

صحیح بخاری کی روایت میں یہ الفاظ زائد ہیں:

”مجھے معلوم ہوا ہے کہ آپ کے پاس ایک حدیث رسول اللہ صلی اللہ علیہ وسلم کی ہے۔ مجھے یہ خوف دامن گیر ہوا کہ کہیں ایسا نہ ہو کہ آپ سے اس حدیث کے سننے سے پہلے میں فوت ہو جاؤں۔“ (مخشیات ان اموات قبل ان اسمعه)

ذرا اندازہ کیجئے اس عشق و شفیقتی کا کہ ایک حدیث جو صحابی کے ذریعے معلوم ہو چکی ہے لیکن اب براہ راست اس صحابی سے حدیث سننے کے لیے شام کے سفر کا قصد کرتے ہیں۔ خاص اس مقصد کے لیے ایک اُونٹ خریدتے ہیں، ایک ماہ کا برابر سفر کرتے ہیں

اور اس صحابی سے ملاقات کا مقصد وحید بیان کرتے ہیں اور سفر کی ساری کوفت دُور ہو جاتی ہے حب ان کی زبان سے رسول پاک صلی اللہ علیہ وسلم کی حدیث سُن لیتے ہیں۔

اس سے بھی زیادہ ایمان افروز واقعہ مشہور صحابی حضرت ابوالیوب انصاریؓ کا ہے۔ ایک حدیث جو انہوں نے

ابوالیوب انصاریؓ

خود رسول اکرم صلی اللہ علیہ وسلم سے سُنی تھی، لیکن ایسا معلوم ہوتا ہے کہ اس حدیث کے متعلق انہیں مزید توثیق کی ضرورت محسوس ہوئی۔ جس وقت حضرت ابوالیوب انصاریؓ نے یہ حدیث آنحضرتؐ سے سُنی تھی اُس وقت دربار رسالت میں عقبہ بن عامر بھی موجود تھے لیکن وہ اس وقت مصر میں قیام پذیر تھے۔ آپ کو سُن کر حیرت ہوگی کہ صرف ایک حدیث سُننے کے لیے اور اس کی توثیق کے لیے حضرت ابوالیوب انصاریؓ مدینہ منورہ سے مصر کا سفر اختیار کرتے ہیں اور عقبہ بن عامر کے پاس پہنچ کر فرماتے ہیں۔

”حدثنا ما سمعته من رسول الله صلى الله عليه وسلم في ستر المسلم لم

يبق احد سمعه غيري وغيره“

مُجھ سے وہ حدیث بیان کیجئے جسے آپ نے رسول اکرم صلی اللہ علیہ وسلم سے مسلمانوں کی عیب پر پُرسی کے متعلق سُنا ہے۔ اب اس حدیث کے سُننے والوں میں سے میرے اور آپ کے سوا کوئی باقی نہیں رہا ہے۔

حضرت عقبہ بن عامر اُن کے سامنے وہ حدیث بیان کرتے ہیں۔ حدیث کے الفاظ

یہ ہیں: ”من ستر مسلماً علی خزیہ ستر الله علیه يوم القيامة“

جس نے کسی مسلمان کے عیب پر پردہ ڈالا، اللہ اُس کے عیبوں پر قیامت

کے دن پردہ ڈالے گا۔

اس کے بعد سُنئے۔ حضرت ابوالیوب انصاریؓ اس حدیث کے سُننے کے بعد محبتِ حدیث

اور اس بارے میں اپنے اخلاص کا کیا مظاہرہ کرتے ہیں۔ روایت میں ہے:

”فاتیٰ ابویوب را حلتہ فرکیجا والضرف الی المدینۃ وما حل رحلہ“
 (حضرت ابویوبؓ حدیث سنت ہی اپنی سواری کی طرف پلٹے سوار ہوئے
 اور مدینہ کی طرف واپس لوٹ گئے۔ آپ نے مصر میں اپنی سواری کی کاغھی
 بھی نہ اتاری) (جامع بیان العلم ص ۱۹۴)

سنن دارمی میں ایک اور صحابی کے متعلق یہ
 روایت ہے :

ایک عاشقِ حدیثِ صحابیؓ

”ان رحلہ من اصحاب النبی صلی اللہ علیہ وسلم رحل الی فضالہ بن عبد اللہ
 وهو بمصر فقدم علیہ وهو یبیدنا قتلہ له فقال مرحبا قال اما انی لم اتک
 زائراً ولكن سمعت انا وانت حدیثا من رسول اللہ رجوت ان یکون عندک
 منه علم۔“
 (دارمی ص ۱۳۵ طبع مصر)

آنحضرتؐ کے صحابیوں میں سے ایک صحابی فضالہ بن عبد اللہ کے پاس مصر پہنچے۔
 (حضرت فضالہؓ اس وقت اپنی اونٹنی کا چارہ تیار کر رہے تھے) فضالہؓ نے مسافر
 صحابیؓ نے کہا میں آپ کی زیارت کے لیے نہیں آیا ہوں بلکہ میں نے اور آپ
 نے ایک حدیث رسول اللہ صلی اللہ علیہ وسلم سے سنی تھی۔ میں یہ امید لے کر
 آیا ہوں کہ وہ حدیث آپ کو یاد ہوگی)

حضرت عمر بن الخطاب نے وحی الہی اور احوالِ نبویؐ سے
 واقفیت حاصل کرنے کے لیے کیا پروگرام بنا رکھا تھا۔

عمر بن الخطاب

صحیح بخاری میں اس کا ذکر ہے۔ فرماتے ہیں :

”كنت انا و جازلی من الانصار فی بنی امیہ بن زید وھی من عوالی المدینۃ
 وکنا نناؤب النزول علی رسول اللہ صلی اللہ علیہ وسلم ینزل یوماً و انزل یوما
 فاذا نزلت جنتہ بخبر ذلک الیوم من الوحی وغیرہ و اذا نزل فعل مثل ذلک۔“

دین اور میرا ایک انصاری پڑوسی ہم دونوں بنی امیہ بن زید والوں کی بستی میں ہے
تھے جو مدینہ کی بالائی بستیوں میں سے ہے۔ ہم دونوں آنحضرتؐ کی خدمت میں باری باری
حاضر ہوتے تھے۔ ایک دن وہ حاضر ہوئے اور ایک دن میں حاضری دینا۔ میں جبرن
حاضر ہوتا اُس دن کے حالات اور وحی وغیرہ کی خبر ان کو سنا تا اور جب وہ حاضر ہوئے تو
وہ بھی اسی طرح کرتے،

حدیث کی کتابوں میں اس کا کافی ذخیہ موجود ہے جس سے معلوم ہوتا ہے کہ خلفاء راشدین
اور دوسرے جلیل القدر صحابہ ایک دوسرے سے آنحضرتؐ کی حدیث معلوم کیا کرتے تھے۔
مردوں سے اگر تپ نہ چلنا تو اہمات المؤمنین کے پاس کسی کو بھیج دیا جاتا۔ اگر ان کے پاس
کوئی حدیث ہوتی تو وہ بیان کر دیتیں حضرت ابو ہریرہؓ کے ذکر میں پہلے بیان کر چکے ہوں
کہ ان کی مسلسل حاضر باشی کی وجہ سے حضرت عمرؓ، حضرت عثمانؓ، حضرت علیؓ اور حضرت
زبیرؓ جیسے اکابر صحابہؓ ان سے احادیثِ رسول صلی اللہ علیہ وسلم معلوم کیا کرتے تھے۔
حضرت انسؓ جن کو زبیرؓ تک صحبت نبویؐ میں حاضر رہنے کا شرف حاصل ہے۔
ایک دفعہ وہ حدیثِ شاربہ تھے کہ حلقہ کے لوگوں میں سے کسی نے پوچھا:

“أنت سمعته من رسول الله صلى الله عليه وسلم؟“

(کیا آپ نے خود رسول اللہ صلی اللہ علیہ وسلم سے سنا ہے؟)

حضرت انسؓ جواب میں ارشاد فرماتے ہیں:

“والله ما كل ما نحدثكم عن رسول الله صلى الله عليه وسلم معناه و

لكن لم يكن يكذب بعضنا بعضا“ (طبرانی کبیر۔ متدرک حاکم)

(قسم بخدا! تمام وہ احادیث جو رسول اللہ صلی اللہ علیہ وسلم سے ہم روایت کرتے

ہیں، ضروری نہیں کہ آپ سے ہم نے خود سنی ہوں، بلکہ ایک دوسرے سے

سن کر بھی روایت کرتے ہیں کیونکہ ہم میں سے کوئی بھی ایک دوسرے کو ٹھوٹ

نہیں بیان کرتا،

حضرت براء بن عازبؓ سے بھی اسی قسم کے الفاظ منداہم احمد میں منقول ہیں۔ فرماتے ہیں: "حا کل الحدیث سمعناہ عن رسول اللہ صلی اللہ علیہ وسلم یحدثنا اصحابنا عنہ کانت تغلنا عنہ رعیۃ الابل"۔

(تمام احادیث ہم نے رسول اللہ صلی اللہ علیہ وسلم سے بلا واسطہ نہیں سنی ہیں۔

ہمارے ساتھی آپ سے احادیث سنتے اور ہمیں وہ احادیث بیان کر دیتے

اس لیے کہ ہم اونٹوں کو جانے میں مشغول رہتے تھے)

غرض محدود معاشی ذرائع کی وجہ سے مہاجرین کو اپنے اہل و عیال کی پرورش کے لیے عموماً بیوپار یا صنعتی کاروبار میں مشغول ہونا پڑتا تھا۔ جس گاؤں کا حضرت عمرؓ نے ذکر کیا ہے یہاں آپ کی نگرانی میں کپڑا بننے کے کرگھے تھے اور سخ نامی گاؤں میں حضرت ابو بکرؓ کا کارخانہ تھا۔ انصار عموماً اپنے باغات اور کھیتوں میں مصروف رہتے تھے۔

لیکن ہاں ہمہ رسول اللہ صلی اللہ علیہ وسلم کے احوال و وقایع اور ارشادات و نصائح کے سننے اور یاد کرنے کا خاص شغف ان میں موجود تھا جس کی برکت سے احادیث کا وہ ذخیرہ تابعین نے ان سے حاصل کیا اور تابعین سے امت نے۔

حضرت شاہ ولی اللہ محدث دہلوی رحمۃ اللہ علیہ فرماتے ہیں :-

و بعد از قرآن اصل دین و سرمایہ یقین علم حدیث است و آنچه امروز از علم حدیث بدست مردمان است ساختہ و پرداختہ شیخین است بآں سبب کہ مجملہ صالحان از حدیث شیخین خود روایت کردہ اند نہ پنداری کہ شیخین ہمیں قدر روایت کردہ اند کہ در کتب اسانید با شیال نسبت کردہ مے شود، بلکہ بسیار سے از احادیث مرفوعہ کہ در مسانید مکثرین از صحابہ مذکور است -

بحقیقت روایت شیخین است کہ عبد اللہ بن عمروؓ و عبد اللہ بن عباسؓ و ابو ہریرہؓ آل را ارسال نمودہ اند و با حضرت صلی اللہ علیہ وسلم ربیع کردہ و اہل مسانید ظاہر آل را اعتبار کردہ و مسانید

ایشانوں درخودہ اند۔

(قرۃ العینین مر ۵۵)

”یعنی قرآن کریم کے بعد اصل دین اور سرمایہ یقین علم حدیث ہے اور یہ جو آج علم حدیث کا ذخیرہ لوگوں کے پاس موجود ہے یہ حضرت ابو بکر صدیقؓ اور حضرت عمرؓ کا ہی تو ساتھ پر داختہ ہے۔ بات یہ ہے کہ اکثر صحیح احادیث ان ہر دو حضرات ہی کی مروی ہیں اور یہ خیال نہ کرنا کہ حضرات شیخین سے صرف وہی احادیث مروی ہیں جو کتب حدیث میں ان کی طرف منسوب ہیں، بلکہ بہت سی مرفوع احادیث جو کتب حدیث میں بہت سے صحابہؓ سے مروی ہیں حقیقت میں حضرات شیخین ہی کی روایات ہیں۔ عبداللہ بن عمرؓ، عبداللہ بن عباسؓ اور ابو ہریرہؓ ان روایات کو مرسل روایت کر کے مرفوع حدیث ذکر کر دیتے ہیں۔ اور کتب حدیث کے مصنفین ان روایات کی ظاہری صورت کا اعتبار کر کے اپنی اپنی کتابوں میں انہی صحابہؓ کی روایات میں درج کرتے ہیں“

آپ نے دیکھا کہ اس خطبہ کو پڑھتے ہوئے جذبات کی تلپیر بھی ہوتی ہے اور کتاب و سنت کا علم بھی حاصل ہوتا ہے۔ اور یہ اسوۂ رسولؐ میں ڈوب جانے کی دلیل ہے کہ خطابت میں کبھی تم ویعتنم الکتاب والحکمہ کی سراپا تفسیر بن جائے۔

نظریات و رجحانات

توحید

صفاتِ الہی

بزرگوں سے مرادیں مانگنا

صاحبِ قبر سے دُعا کروانا

قبروں کے پاس عبادت کرتا

سجودِ تقظیمی

مقامِ رسالت

خلافت کب تک رہی؟

حُجرتِ اہل بیت

امام حسین علیہ السلام سے عقیدت

بزرگوں کا ادب

توحید

حضرت شاہ ولی اللہؒ کی تصنیف ”حجۃ اللہ البالغہ“ کے ”باب التوحید“ کا حضرت والد علیؒ نے اردو ترجمہ کیا اور اس پر نہایت مفید تعلیقات کا اضافہ کیا۔ ترجمہ اور تعلیقات کا اصل مسودہ اس وقت پیش نظر ہے۔ عقیدہ توحید کو تمام نیکیوں کا سرچشمہ سمجھتے تھے۔ اس رسالے کے ابتدائی صفحات میں حضرت والد علیؒ نے توحید کے مفہوم کی وضاحت فرمائی ہے جس کی تلخیص پیش کی جاتی ہے۔ فرماتے ہیں کہ توحید کے چار درجے ہیں۔ ایک یہ کہ واجب الوجود صرف اللہ تعالیٰ ہی ہیں۔ یعنی صرف وہی ہیں جو اپنے وجود میں کسی دوسرے کے محتاج نہیں۔ اس کے سوا کوئی واجب الوجود نہیں۔ دوسرے یہ کہ صرف اللہ ہی عرش، آسمانوں، زمینوں اور تمام موجودات کا خالق ہے۔ توحید کے یہ دونوں درجے ایسے ہیں جن پر آسمانی کتابوں میں بحث کرنے کی ضرورت ہی پیش نہیں آتی، اس لیے کہ یہود و نصاریٰ تو درکنار مشرکین عرب کو بھی ان سے اختلاف نہ تھا۔ قرآن عظیم میں نہایت تصریح کے ساتھ یہ بیان فرمایا ہے کہ یہ دونوں مدارج توحید ان کے نزدیک بھی مسلم تھے۔ توحید کے ان دو پہلوؤں کے مشرکین عرب بھی قائل تھے، اس بات کی وضاحت حضرت والد علیؒ نے تعلیقات میں ان تین آیتوں سے کی ہے :

۱۔ ”وَلَمَّا سَأَلْتَهُمْ مَنْ خَلَقَ السَّمٰوٰتِ وَالْاَرْضَ قَالُوْا لَنْ خَلَقَهُنَّ الْعَزِيْزُ الْعَلِيْمُ“

(الزخرف : ۱۹)

(اگر آپ ان سے پوچھیں کہ کون ہے جس نے آسمانوں اور زمین کو پیدا کیا تو وہ ضرور کہیں گے کہ غالب علم والے نے انہیں پیدا کیا)

۲ — وَلَئِن سَأَلْتَهُمْ مَنْ خَلَقَ السَّمٰوٰتِ وَالْاَرْضَ وَسَخَّرَ الشَّمْسَ وَالْقَمَرَ لَيَقُوْلُنَّ اللّٰهُ فَاَنۢىۤ يُوَفِّكُوْنَ (العنكبوت: ۶۱)

۱) اگر آپ ان سے پوچھیں کہ کس نے آسمانوں اور زمین کو پیدا کیا اور سورج اور چاند کو مسخر کیا تو وہ ضرور کہیں گے کہ اللہ نے)

۳ — وَلَئِن سَأَلْتَهُمْ مَنْ نَزَّلَ مِنَ السَّمَآءِ مَاءً فَاحْيَا بِهِ الْاَرْضَ مِنْ بَعْدِ وَوَتَهَا لَيَقُوْلُنَّ اللّٰهُ (العنكبوت: ۶۳)

(اگر آپ ان سے پوچھیں کہ کس نے آسمان کی طرف سے بارش کا پانی اتارا اور اس کے ذریعے سے زمین کو مرنے کے بعد پھر زندگی بخشی، تو وہ ضرور کہیں گے کہ وہ اللہ ہے)

فرماتے ہیں کہ توحید کا تیرا درجہ یہ ہے کہ زمین و آسمان اور مجملہ کائنات کی تدبیر و انتظام کو صرف اللہ تعالیٰ سے ہی منتقل سمجھا جائے اور کسی کو تصرفات کائنات و تدبیر عالم میں اس کا شریک نہ جانے اور چوتھا درجہ توحید یہ ہے کہ اللہ تعالیٰ کے سوا کسی کو عبادت کا مستحق نہ نظر آئے۔ توحید کے یہ دونوں درجے آپس میں لازم و ملزوم ہیں اور ان کے درمیان ایسا طبعی رابطہ ہے کہ جو شخص تیسرے درجہ توحید کو ماننے کا وہی چوتھے درجے میں بھی ثابت قدم رہے گا۔ انہوں نے اس بات پر زور دیا ہے کہ مشرکین کا مسلمانوں سے اختلاف جو کچھ ہوا ہے وہ انہی آخری دو مدارج توحید میں ہوا ہے۔ مشرکین عرب میں سے ایک گروہ کا یہ عقیدہ تھا کہ حق تعالیٰ کی ذات اقدس اس قدر بلند و برتر ہے کہ ہم اس کی براہ راست عبادت سے اس کا قرب حاصل نہیں کر سکتے۔ اس تک پہنچنے کے لیے ضروری ہے کہ جو اس کا تقرب حاصل کر چکے ہیں ان کی جناب میں رسائی پیدا کر لی جائے۔ ان کے توکل کے بغیر اللہ

تعالیٰ کا قُرب حاصل کرنا ممکن نہیں۔ اُن کا یہ گماں تھا کہ اُن سے جو پہلے نیک لوگ گزرے ہیں انہوں نے اللہ تعالیٰ کی عبادت اور اطاعت کر کے اس کے ہاں ایسا بلند مقام حاصل کر لیا ہے کہ اللہ تعالیٰ نے انہیں خلعت الوہیت سے سرفراز فرمایا ہے اور ان کو اس عالم کے بعض اُمور میں تصرف کا اختیار دے دیا ہے۔ اُن کا یہ بھی عقیدہ تھا کہ یہ بزرگ مُستغنی ہیں دیکھتے ہیں، اپنے پرستاروں کی سفارشیں کرتے ہیں۔ ان کی حاجت روائی اور مشکل کشائی میں مدد کرتے ہیں اور معاملات کی تدبیر انہی سے متعلق ہے۔ اسی خیال سے انہوں نے پتھروں کے بُت اُن بزرگوں کے نام پر بنائے اور ان بزرگوں کی ارواح کی طرف متوجہ ہونے کے لیے ان مافوقِ صورتوں کو وسیلہ اور ذریعہ بنایا اور بالآخر نوبت یہاں تک پہنچی کہ پچھلے لوگوں نے اپنے اسلاف سے ایک قدم اور آگے بڑھایا اور ان بُتوں کو ہی اصل سمجھنے لگ گئے اور خود انہی کو معبود اور حاجت روا قرار دے دیا۔ یہی وجہ ہے کہ حق سبحانہ و تعالیٰ نے قرآن کریم میں ان مُشرکین کے باطل عقائد کی تردید میں کبھی تو اس پر تنبیہ کی ہے کہ تمام کام اللہ ہی کے حکم سے سرانجام پاتے ہیں اور وہی سب کا مالک اور اسی کے قبضہ قدرت اور تصرف میں سب کچھ ہے اور کوئی دوسرا اس کا شریک نہیں اور کبھی اس بناء پر ملامت کی ہے کہ وہ بعض پتھر کی صورتوں کی پوجا کرتے ہیں۔

حضرت والد علیہ الرحمہ نے تعلیقات میں استواء علی

صفاتِ الہی

العرش پر یہ نوٹ دیا ہے :

”استواء علی العرش“ اللہ تعالیٰ کی صفاتِ کاملہ میں سے ایک صفت ہے۔ صفاتِ الہی کے متعلق یہ بات ہمیشہ یاد رکھنی چاہیے کہ نصوصِ قرآن و حدیث میں کئی ایسے الفاظ حق سبحانہ تعالیٰ کی صفات کے لیے استعمال کیے گئے ہیں جو مخلوق کے لیے بھی استعمال کیے جاتے ہیں۔

جیسا کہ مسیح، ابییر، علیم اور منکلم۔ خالق و مخلوق میں جس طرح مشابہت اور مماثلت نہیں
 "لیس کمشلہ شیء" اسی طرح ان کی صفات میں بھی مشابہت اور مماثلت نہیں،
 جس طرح ہم یہ ایان رکھتے ہیں کہ اللہ تعالیٰ سُناتا ہے، دیکھتا ہے، کلام فرماتا ہے جیسا کہ
 اس کی شانِ اقدس کے لائق ہے، اسی طرح "استواء علی العرش" کے متعلق بھی یہی
 ایان ہونا چاہیے کہ "استواء حکما ینطق بشانہ" جیسا اس کی شانِ ارفع کے لائق ہے
 اسی طرح اسے استواء علی العرش سے متصف مانتے ہیں۔

حضرت والد علیہ الرحمہ کے ہاں تشدد اور غلو نہ تھا۔ مسک میں اعتدال تھا۔ بزرگانِ کرام
 کے لیے لفظ "سیدنا" کے استعمال میں کوئی مضائقہ نہ سمجھتے تھے۔ ایک موقع پر حضور علیہ
 الصلوٰۃ والسلام نے ارشاد فرمایا تھا "السید هو اللہ" یعنی حقیقی معنوں میں سیادت
 اللہ تعالیٰ ہی کے لیے ہے اور اسی حدیث کی بنا پر بعض علماء نے مخلوق کے لیے اس لفظ
 کے استعمال کو ناجائز قرار دیا۔ اس حدیث کی تشریح تعلیقات میں یوں کرتے ہیں:

"منہ نام احمد اور سنن ابی داؤد میں پوری روایت یوں ہے کہ مطرف بن عبد اللہ بن
 الشیخ کہتے ہیں کہ میں بنی عام کے ایک وفد کے رکن کی حیثیت سے رسول اللہ صلی اللہ علیہ وسلم
 کی خدمت میں حاضر ہوا، تو ہم نے آپ سے عرض کیا: "انت سیدنا" آپ ہمارے سید
 ہیں تو آپ نے فرمایا: "السید هو اللہ" "سید" کا اطلاق اللہ کے لیے ہے۔ اس کے بعد ہم
 نے کہا کہ آپ ہم سب میں عظیم المرتبت اور افضل ہیں۔ آپ نے فرمایا: "ہاں! یوں کہو
 یا اس کے کوئی ہم معنی لفظ کہہ سکتے ہو۔" وفد میں جو لوگ حاضر خدمت اقدس ہوئے تھے
 ان میں سے اکثر نئے نئے حلقہ اسلام میں داخل ہوئے تھے ایسے لوگوں کے لیے احتیاط
 کے طور پر نبی اکرم صلی اللہ علیہ وسلم ایسے الفاظ و آداب سے بھی منع فرماتے تھے جن سے

کسی قبم کا ادنیٰ میلان بھی شرک کی طرف ہو جائے جیسا کہ صحیح احادیث سے ثابت ہے کہ شروع شروع میں آپ نے مردوں اور عورتوں سب کو زیارتِ قبور سے منع فرمادیا تھا، لیکن جب اسلام راسخ ہو گیا اور عقیدہ توحید پختہ ہو گیا اور عبادتِ قبور کا شائبہ تک نہ رہا تب آپ نے زیارتِ قبور کی اجازت دے دی۔ تفصیل اس لیے کی گئی ہے کہ صحیح احادیث سے ثابت ہے کہ آپ نے انصار سے سعد بن معاذ کے بارے میں فرمایا: "قوموا الی سیدکم" یعنی اپنے سید کی طرف کھڑے ہو جاؤ اور آپ نے حضرت ابو بکر صدیقؓ اور عمر فاروقؓ کے لیے فرمایا: "سید اکمہول اهل الجنة" یہ دونوں جنت کے بزرگ عمر کے لوگوں کے سید ہیں (ترمذی)، اور حضرت حسنؓ کے لیے فرمایا: "ابن ہذا سید" میرا یہ بیٹا سید ہے۔ (بخاری)، اور حضرت حسنؓ اور حضرت حسینؓ دونوں کے لیے فرمایا: "سید اشباب اهل الجنة" یہ دونوں جنت کے نوجوانوں کے سید ہیں (ترمذی)، اور فاطمہ رضی اللہ تعالیٰ عنہا کے لیے فرمایا: "سیدۃ نساء اهل الجنة" جنت کی تمام عورتوں کی سیدہ (سردار) ہیں (صحیحین)، اور غلام کے لیے فرمایا: "ان العبد اذا انضح سیدہ ارض" غلام جب اپنے آقا کی نیر خواہی کرے اور اللہ کی عبادت اچھی طرح سے کرے اسے دو گنا ثواب ہوگا (صحیحین)، معلوم ہوا کہ سید کا لفظ سردار قوم بزرگ محترم اور آقا کے معنوں میں استعمال ہو سکتا ہے۔

بعض لوگ توحید بیان کرتے ہوئے انبیاء اور اولیاء کا ذکر ناشائستہ انداز میں کرتے ہیں۔ حضرت کو یہ بات بہت ناگوار ہوتی تھی؛ چنانچہ تعلیقات میں لکھتے ہیں:

"یہ بہت اچھی طرح ذہن نشین کر لینا چاہیے کہ فرق مراتب بیان کرتے ہوئے نبی اکرم صلی اللہ علیہ وسلم کا ذکر اس طرح نہ کریں کہ اس سے ادب کے خلاف کوئی لفظ زبان پر آجائے مثلاً علم غیب کے مسئلہ کا ذکر کرتے ہوئے اس طرح اگر کوئی کہہ دے کہ آپ غیب و سب

کچھ نہیں مانتے تھے (معاذ اللہ) تو یہ سواد ادب ہوگا اور آپ کی شان میں سواد ادب کفر کی حد تک پہنچا دیتا ہے کیونکہ قرآن کریم میں حق تعالیٰ نے آپ کے متعلق یہ آداب بیان فرمائے ہیں: اور اپنی آوازیں پیغمبر (صلی اللہ علیہ وسلم) کی آواز سے اونچی نہ کرو اور جس طرح آپس میں ایک دوسرے سے زور سے بولتے ہو، اس طرح ان کے دہرہ زور سے نہ بولا کرو۔ ایسا نہ ہو کہ تمہارے اعمال ضائع ہو جائیں اور تم کو خیر بھی نہ ہو۔ (حجرات - ۲)

”پیغمبر کے بلانے کو ایسا خیال نہ کرنا جیسا کہ تم آپس میں ایک دوسرے کو بلاتے ہو“ (نور - ۶۳) یعنی رسول اکرم صلی اللہ علیہ وسلم کو ادب اور تعظیم سے بلانا چاہیے۔ پس یوں کہنا چاہیے کہ منیبات کا علم حق سبحانہ و تعالیٰ ہی کو ہے لیکن اُس نے بعض عنیب کی باتوں کا علم اپنے رسول پاک کو عطا فرمایا ہے۔ یہ تو ہے تحننات کے متعلق۔ رہا شریعت کا علم جو انبیاء کرام کے منصب سے متعلق ہے، اس بارہ میں نبی اکرم صلی اللہ علیہ وسلم کا علم اولین و آخرین سے بڑھ کر ہے اور وہ علوم و معارف حق تعالیٰ نے آپ کو مرحمت فرمائے ہیں کہ کسی انسان کی طاقت میں نہیں کہ ان سب پر حاوی ہو سکے۔

يارب صل وسلم دائماً ابداً
على حبيد خيرا لخلق كلهم

بزرگوں سے مرادیں مانگنا

حضرت والد علیہ الرحمۃ ہر اس بات سے جس میں شرک جلی یا شرک ضمنی کا ہلکا سا بھی شائبہ ہوتا یا جس بات کے سبب آلی الشک ہونے کا احتمال ہوتا، شدت سے منع فرماتے تھے۔ فرماتے تھے کہ بزرگوں کی قبروں پر جا کر ان سے مرادیں مانگنا شرک جلی ہے۔ عربوں کے جس فعل کی بنا پر قرآن مجید انہیں مشرک عظمیٰ بنا دیا ہے وہ یہی تھا کہ وہ اپنی مصیبتوں اور حاجتوں میں اللہ کے سوا اپنے بزرگوں کو پکارتے اور ان سے مدد چاہتے تھے اور ان کو اس فعل شنیع

۱۹-۱۸ باب التوحید (تصنیفات) ۱۹-۱۸

سے بار بار مختلف پیرایوں میں دعا ہے ————— فلا تدعوا مع اللہ احداً۔
 اللہ کے ساتھ کسی اور کو مت پکارو۔ فرماتے تھے کہ ”دعا“ کا لفظ یہاں اپنے اصلی مفہوم
 ”پکارنے“ کے معنی میں بھی استعمال ہوا ہے۔ ”دُعَا“ سے یہاں مراد عبادت نہیں ہے جیسا
 کہ حضرت شاہ ولی اللہ نے ”حجۃ اللہ البالغۃ“ میں وضاحت فرمائی اور متعدد آیتوں سے
 استدلال کیا ہے۔

فرماتے تھے کسی بزرگ کی قبر پر جا کر ان سے
صاحبِ قبر سے دُعا کروانا
 یہ کہنا کہ آپ میرے لیے دُعا کریں، صریحاً ناجائز
 ہے اور کتاب و سنت میں اس کا کوئی ثبوت نہیں ملتا حضور علیہ الصلوٰۃ والسلام نے ایسا
 نہیں کیا اور نہ اس امر کی صحیحہ کو تلقین فرمائی۔ خلفائے راشدین سے بھی اس بات کا
 ثبوت نہیں ملتا۔ صحابہ کرام، تابعین اور تبع تابعین میں سے کسی سے یہ ثابت نہیں۔
 فرماتے تھے کہ دُعا کا تعلق دارالعمل سے ہے اور وہ انبیاء اور صلحاء جو اس دُنیا سے جلت
 فرما گئے وہ دارالجزا میں ہیں۔

بعض لوگ بزرگوں کی قبروں پر
قبروں کے پاس عبادت کرنا
 ان سے مراد وہ مانگنے کے لیے نہیں
 جاتے اور ان سے دُعا کے لیے کہتے ہیں۔ ان قبروں کو تبرک سمجھ کر ان کے پاس بیٹھ
 کر ذکر الہی میں مشغول ہوتے ہیں۔ فرماتے تھے کہ شریعت محمدیہ میں قبرستان معبد نہیں
 ہے۔ اللہ تعالیٰ نے مسجد کو ذکر اور عبادت کی جگہ مقرر فرمایا ہے اور اللہ تعالیٰ کے مٹھارے جو
 معبد کو چھوڑ کر قبروں کے پاس بیٹھ کر عبادت کرنا غیر صحت مندانہ رحمان ہے اور شرعاً
 ناجائز ہے۔

فرماتے تھے کہ سجدہ تعظیمی شریعت محمدیہ میں حرام ہے
 اور جو لوگ قبروں کو سجدہ کرتے ہیں، وہ گناہ کبیرہ کا ارتکاب
سجدہ تعظیمی

کرتے ہیں۔ فرماتے تھے "توحید" کی منزلِ سحت کٹھن ہے اور تمام انبیاء کی بعثت کا ایک عظیم مقصد انسانوں کو توحید کی معرفت بخشنا اور عملی زندگی میں توحید پر قائم رہنے کی ان میں صلاحیت پیدا کرنا تھا۔ فرماتے تھے جب تک توحید کے مندرجہ ذیل مقامات کی معرفت حاصل نہ ہو اور عملی زندگی میں ان مقامات پر ثابت قدمی حاصل نہ ہو اس وقت تک توحید کچی اور دھوئی ہے۔

۱۔ "لَا مَحْبُوبَ إِلَّا اللَّهُ"۔ یعنی محبوبِ حقیقی اللہ ہی ہے اور اس کی محبت تمام محبتوں پر غالب ہونی چاہیے۔ اس کی ذات تمام چاہتوں اور محبتوں کا مرکز و محور ہونی چاہیے۔ ہم سب کو اسی کی خاطر چاہیں، سب کو اسی کی خاطر پیار کریں اور حسب اس کی محبت اور عزیزوں کی محبت کے تقاضوں میں تصادم ہو تو سب کو اس کی خاطر خیر باد کہہ دیں۔

۲۔ "لَا مَنَّصِرَ فِی الْعَالَمِ إِلَّا اللَّهُ"۔ اس جہاں میں تصرف و اختیار اللہ ہی کا ہے۔ نفع و ضرر کا مالک وہی ہے۔ اگر تمام انسان مل کر چاہیں کہ تمہیں کوئی فائدہ پہنچا سکیں، اگر اللہ کی مشیت نہ ہو تو تمہارا بال بھی بیکار نہ کر سکیں گے۔

۳۔ "لَا مَخْوَفَ إِلَّا اللَّهُ"۔ جب نفع و ضرر کا اللہ ہی مالک ہے تو خوف بھی صرف اللہ ہی کا دل میں ہونا چاہیے۔ اللہ کے سوا کسی کا خوف دل میں باقی نہ رہے۔

۴۔ "لَا مَرْجُوَ إِلَّا اللَّهُ"۔ جب نفع و ضرر کا وہی مالک ہے تو ہماری تمام امیدیں بھی اسی سے وابستہ ہونی چاہئیں۔

فرماتے تھے: "بعض لوگ قبروں سے تو مرادیں نہیں مانگتے ہیں لیکن امراء، روساء اور حکام کے دروازوں کی وصول چاہتے ہیں۔ محض قبروں پر چادر نہ چڑھا کر اور چراغ نہ جلا کر یہ سمجھنا کہ توحید کے سب تقاضے پورے ہو گئے ہیں، بہت بڑی خود فریبی ہے۔ قرآن نے جہاں بھی توحید بیان کی۔ "مَنْ دُونِ اللَّهِ" کے لفظ استعمال کیے۔

(۱) وَمِنَ النَّاسِ مَنْ يَتَّخِذُ مِنْ دُونِ اللَّهِ إِندَادًا — اور لوگوں میں سے کچھ ایسے ہیں جو اللہ سے سٹک کر اوروں کو اس کا ہم پند بنا لیتے ہیں۔

(ب) اِنَّ الَّذِيْنَ تَدْعُوْنَ مِنْ دُوْنِ اللّٰهِ عِبَادٌ اَمْثَلُكُمْ - اللہ کے علاوہ جن کو تم پکارتے ہو وہ بھی تمہاری طرح بندگان الہی ہیں۔

(ج) وَ الَّذِيْنَ يَدْعُوْنَ مِنْ دُوْنِ اللّٰهِ لَا يَخْلُقُوْنَ شَيْئاً وَ هُمْ يُخْلَقُوْنَ - اور جو لوگ اللہ کے سوا اوروں کو پکارتے ہیں وہ خود کسی چیز کے خالق نہیں بلکہ انہیں پیدا کیا گیا ہے فرماتے تھے:

”مِنْ دُوْنِ اللّٰهِ“ کے لفظ اتنے جامع ہیں کہ ان میں تمام غیر اللہ شامل ہیں۔

اس میں تمام مردوں اور زندوں کی یکساں نفی کی گئی ہے اور زندہ مخلوقوں کی نفی کرنا زیادہ کٹھن ہے۔ یہی وجہ ہے کہ قرآن میں زندہ خداؤں کی نفی کا ذکر بہت شرح و بسط کے ساتھ کیا گیا ہے۔ حضرت ابراہیمؑ نے فرود کی نفی کیسے کی؟ حضرت موسیٰؑ نے فرعون کے سامنے ”فرعون لا“ کیسے لگایا؟ کتنے لوگ ہیں جنہیں موصوفہ ہونے کا دعویٰ ہے اور وہ توحید کی ایجاد ہونے سے بھی نا آشنا ہیں۔ ظالم اور جاہل حکمرانوں کے خوف کے مارے ان کی زبانیں گنگ ہیں اور کلام حق کتے ہوئے بھلائی میں کہتے علماء ہیں جو اپنے آپ کو توحید کے بلند ترین مقام پر فائز سمجھتے ہیں اور پوری ملت اسلامیہ کو حقیر مانتے ہیں اور ان کی توحید کا یہ حال ہے کہ حقیر ترین ذبیحی اغراض کے لیے دنیا دار سرمایہ داروں کے گھروں کا طواف کرتے ہیں اور ان کی صبحیں اور شامیں ان کی چابھوسی میں بسر ہوتی ہیں۔ کیا ”مِنْ دُوْنِ اللّٰهِ“ میں صرف حضرت عبدالعزیز درجیلانیؒ اور حضرت علی ہجویریؒ ہی شامل ہیں؟ کیا فاسق و فاجر حکام اور دنیا دار سرمایہ دار ”مِنْ دُوْنِ اللّٰهِ“ میں شامل نہیں ہیں؟ یہ کیا منطق نہوتی...؟ توحید کا یہ تعزیر ان لوگوں نے اپنے جی سے گھڑ لیا ہے کہ اللہ اور حدیث رسول اللہؐ کی توحید تو بڑی انقلاب آفرین ہے۔“

حضور اقدس علیہ الصلوٰۃ والسلام کے ساتھ وہاں حاجت
مختی اور ان کا ذکر نہایت ادب و تعظیم سے کرتے تھے۔

مقام رسالت

مقام رسالت بیان کرتے ہوئے حافظ ابن قیمؒ کا یہ قول مزے لے لے کر نیا کرتے تھے۔
 کسی شخص نے حافظ ابن قیمؒ سے پوچھا کہ روضۃ الطہر افضل ہے یا کعبہ؟ تو حافظ ابن
 قیمؒ نے فرمایا:

”ان اردت مجرد الحجرة فالكعبة افضل وان اردت وهو فيها فلا
 والله ولا العرش وحملته ولا جنت عدن ولا الاذن الدائرة لان
 بالحجرة جبدًا لو وزن بالكونين لرحح ۱۰۰“

(اگر تمہاری مراد محض حجرت نبویؐ سے ہے تو کعبہ افضل ہے اور اگر تمہاری مراد
 جبرائیل سمیت روضۃ انور سے ہے تو خدا کی قسم وہ عرش سے افضل ہے۔
 مابین عرش سے افضل ہے، جنت عدن سے افضل ہے گردش کرنے
 والے افلاک سے افضل ہے؛ اس لیے کہ روضۃ میں ایک ایسا جبرائیل
 کہ اگر دونوں جہانوں کے ساتھ بھی اُسے تولد جائے تو وہ بھاری رہے۔)

اپنی ایک یادداشت میں ”ازالة الخفاء“
 کے حوالے سے یہ حدیث نقل کی ہے۔

قال صلى الله عليه وسلم ”الخلافة بعدى ثلاثون سنة ثم يكون بعد
 ذلك الملك“ (حضرت علیؑ الصلوٰۃ والسلام نے فرمایا میرے بعد خلافت تیس برس رہے گی
 پھر اس کے بعد مملکت ہوگی)

اس کے بعد ایک دوسری روایت بھی نقل کی ہے جس کے الفاظ یوں ہیں:
 ”ثم يكون ملكاً عضوضاً“ پھر اس کے بعد ظالم بادشاہ ہوگا۔
 یہ جو حضرت علیؑ الصلوٰۃ والسلام نے فرمایا خلافت تیس برس تک رہے گی، تو حضرت

والد علیہ الرحمۃ نے ان تیس برسوں کا حساب باضابطہ اپنی یادداشت میں یوں قلمبند کیا ہے :

۲	۳	۸	دن	۸	۳	۲	ہفت روزہ
۱۰	۶	۴	۱۰	۶	۴	۱۰	۱۰
۱۱	۱۱	۱۳	۱۱	۱۱	۱۳	۱۱	۱۱
۳	۷	۱	۳	۷	۱	۳	۳
—	۸	۱۰	—	۸	۱۰	—	—
۳	—	—	۳	—	—	۳	—

اس کے بعد شاہ ولی اللہؒ کا "ازالۃ الخفاء" سے یہ قول نقل کیا ہے :

"حضرت معاویہؓ وبنو امیہ وبنو عباس ازاں خارج باشند۔"

حُبِّ اہل بیت

اہل بیت سے انہیں بے پناہ محبت اور عقیدت تھی۔ اپنے مقالے "اُسوۂ حسین"

میں خانوادہ نبوت کی مدح و توصیف میں یوں رقمطراز ہیں :

"اس میں کوئی شک نہیں کہ اہل بیت کی محبت کے پاکیزہ جذبات اور مخلصانہ دلچسپی

ایک مومن قانت اور مسلم صادق کی زندگی کی ایک قیمتی متاع ہے اور یہ صحیح ہے کہ اس

محبت اور شنیتگی کا سرچشمہ فی الحقیقت وہ محبت و عقیدت ہے جو اس مقدس و مطہر و بزرگ

سے متعلق ہے جس کو خدا نے تمام کائناتِ انسانی میں ہر طرح کی محبت و عقیدت کے لیے چُن لیا ہے

سب سے بڑھ کر یہ کہ جس خاندانِ نبوت کو خدا نے قرآن کریم میں مخاطب کر کے ان کی طہارت

اور پاکیزگی کا اعلان کیا ہے :

"انما یریدُ اللہُ لیذہبَ عنکم الرِّجسَ اہل البیتِ ویطہرکم

تَطْهِيراً" (سورۃ احزاب)

(اے اہل بیت! خدا کو تو بس یہی منظور ہے کہ تم سے ہر قسم کی میل کچیل دور کر دے اور تم کو ایسا پاک و صاف کر دے جیسا پاک و صاف ہونے کا حق ہے) اور جن کی عزت و عظمت کا یہ عالم ہو کہ قرآن کریم میں مسلمانوں کو ان پر صلوة و سلام بھیجے گا حکم دیا گیا ہو:

"إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا"

(اللہ اور اس کے فرشتے پیغمبر پر درود بھیجتے رہتے ہیں۔ مسلمانو! تم بھی اس پر درود و سلام بھیجتے رہو)

جس کی تشریح کے لیے ایک صحابی نے آپ سے دریافت کیا:

أَمَرْنَا اللَّهَ أَنْ نُصَلِّيَ عَلَيْكَ يَا رَسُولَ اللَّهِ فَكَيْفَ نُصَلِّيَ عَلَيْكَ؟
(ہمیں اللہ نے آپ پر درود بھیجنے کا حکم دیا ہے، ہمیں بتائیے کہ کس طرح آپ پر درود بھیجا کریں۔)

آپ نے جواب میں ارشاد فرمایا: یوں کہو:

"اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى آلِ إِبْرَاهِيمَ وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ"
(صحیح مسلم - ج - اول)

اور جن کی محبت و مودت اس درجہ مطلوب و منظور ہو کہ قرآن کریم میں اس کے لیے یوں ارشاد ہو:

"قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَى" — آپ اس کا اعلان کر دیجئے کہ میں تم لوگوں سے تبلیغ رسالت پر کوئی مزدوری نہیں مانگتا، مگر اقرباء

کی محبت۔

اور جن کے عزیز و شرف کا یہ مقام ہو کہ حجۃ الوداع کے خطبہ میں کتاب اللہ کے ساتھ
ساتھ آپ نے ان کا ذکر کیا ہو:

”وَ اَنَا تَارِكٌ فِیْكُمْ التَّلَیِّیْنَ - كِتَابُ اللّٰهِ وَاَهْلُ بَیْتِیْ“ (صحیح مسلم)
(میں تم میں دو بزرگ ترین چیزیں چھوڑ کر جا رہا ہوں۔ ایک اللہ کی کتاب،
دوسرے اہل بیت۔)

اور جن کی محبوبیت کا یہ حال ہو کہ آپ ان کے متعلق فرمائی ہیں:

”هٰذَانِ ابْنَاۤیْ وَاَبْنَا بِنْتِیْ اللّٰهُمَّ اِنِّیْ اُحِبُّهُمَا فَاَحْبِبَّهُمَا وَاَحِبِّ
مَنْ یُّحِبُّهُمَا“ (ترمذی)

(یہ حسن اور حسین میرے بیٹے اور میری بیٹی کے بیٹے ہیں۔ یا اللہ! میں ان
سے محبت رکھتا ہوں تو تم بھی ان کو اپنا محبوب بنا اور جو ان سے محبت کرے
اس سے بھی تو محبت کر۔)

اور جن کے فضل و شرف کے لیے باب کعبہ کو تمام کر آپ نے یہ مثال دی ہو:

”اَلَا اِنَّ مَثَلِ اَهْلِ بَیْتِیْ فِیْكُمْ مَثَلُ سَفِیْنَتِیْ نُوحٍ مِّنْ رَّكَبَهَا نَجَاد
مَنْ تَخَلَّفَ عَنْهَا هَلَكٌ“ (مسند امام احمد عن ابی ذر)

(دیکھو! میرے اہل بیت کی مثال تم میں کشتی نوح کی طرح ہے جو اس میں سوار
ہوا وہ بچ گیا جو اس سے دور رہا ہلاک ہو گیا)

اور جن کے احترام کو قائم رکھنے کے لیے یہ وصیت فرمائی ہو:

”وَ لَکِنْ یَتَفَرَّقَا حَتّٰی یُرِدَا عَلٰی الْحَوْضِ فَاَنْظِرُوْا کَیْفَ تَخْلَعُوْنِیْ فِیْهِمَا“ (ترمذی)
(دیکھو! کتاب اللہ اور میری اولاد اہل بیت) دونوں ایک دوسرے سے

جدا نہیں ہوں گے تا آنکہ حوض کوثر پر میرے پاس پہنچ جائیں۔ پس خیال رکھنا کہ

میرے بعد ان سے کس طرح کا سلوک کرتے ہو
 پس جس خاندانِ نبوت کی محبت اور محرومیت کا یہ مرتبہ ہو اس کی محبت و عشق میں
 جتنی بھی گھڑیاں کٹ جائیں اور جتنی بھی راتیں آنکھوں میں بسریوں اور ان کی تعریف و
 توصیف میں جس قدر بھی زبانیں زمزمہ پیرا ہوں، یقیناً نوح کی سعادت اور ول کی طہارت
 اور انسانیت کا حاصل ہے۔

امام حسین علیہ السلام سے عقیدت

حضرت امام حسین علیہ السلام کا ذکر
 والہامہ شیفتگی سے کرتے اور ان کی

تفنیص کرنے والوں سے انہیں شدید کراہت تھی۔ امام حسین علیہ السلام سے ان کی محبت
 عقیدت کا اندازہ ان کے مقالے "اُسوۂ حسین" کی ابتدائی عبارت سے کیا جاسکتا ہے:
 "سیدنا و امامنا حسین بن فاطمہ بنت رسول اللہ (صلوٰۃ اللہ و سلامہ علیہم اجمعین) کی شہادت
 کا واقعہ جو شریعت محمدیہ کی بے شمار بعیرتیں اپنے اندر پنہاں رکھتا تھا، افسوس کہ وہ بھی فزائلا
 تفریط کی دست درازیوں سے محفوظ نہ رہ سکا۔ افسوس کہ تاجی مجالس کی بیخ بکار اور باتوں
 کی سینہ کوئی کے شور میں اس کی صدائے عبرت اگلیزگم ہو گئی۔ آہ! ایشکار آٹکھوں کے آنسوؤں
 کے سیلاب میں اس کا سارا سامانِ عبرت و بصیرت بہ گیا۔ افسوس! اس کی ساری عظمت بزرگی
 تعزیروں کے ساتھ ہی زمین میں دفن کر دی گئی۔ آہ! دشمن اور دوست دونوں نے اس کے
 ساتھ بے انصافی کی۔ دشمن نے اس واقعہ شہادت پر خوشیاں منائیں اور اس کی عظمت کو اپنے
 عجز و استبداد کے زور سے مٹانے کی کوشش کی، لیکن دوست نے بھی اس کے حقیقی شرف
 سے عظمت برقی اور مختلف بدعات اور شرکیہ رسوم کے تاریک پردوں میں اس کو چھپایا۔
 دشمنوں نے اس کے ساتھ ظلم کیا کہ اس کی دعوت حق اور صبر و استقامت اور جہاد فی سبیل اللہ
 کو بُری شکل میں پیش کیا، لیکن دوست نے دوست ہو کر بھی اس کی دعوت قبول نہ کی اور

لے اُسوۂ حسین ص ۱۱۴ تا ۱۱۵ مطبوعہ جمعیت اہل حدیث قشور ضلع لاہور

اس کے صبر و استقامت کو نہ سمجھا اور ان تمام جاہلانہ رسموں کی تقلید کی جن سے خود سید الشہداء اور ان کے بڑے معلمین الصلوٰۃ والسلام نے منع فرمایا تھا۔

پس آپ نے کہ دنیا کی مجالس ماتم میں ایک نئے حلقہ ماتم کا اضافہ کریں اور زخم رسیدہ دلوں کو خون آلودہ آنسوؤں کا پیشہ بنانے کی بجائے خود واقعہ شہادت کو اسرار شریعت کا سرچشمہ بنائیں اور حضرت امام کی شہادت کے تذکار میں ایسی مجلس منعقد کریں جو عبرت و بصیرت کا پورا سامان اپنے ساتھ رکھتی ہو۔ جو واقعہ شہادت کی حقیقی عظمت کو پورے طور پر بے نقاب کر دے۔ جو سینہ کو بے اور تاقی بین کی چیخ پیکار کی بجائے صبر و برداشت، عزیمت و استقامت، ایثار و قربانی، جہاں نثاری و فدائیت اور شہادت و فانی سہیل الحریّت کا درس دے۔

بزرگوں کا ادب

بزرگوں کا غایت درجہ ادب فرماتے تھے اور ان کا نام نہایت احترام سے لیتے تھے۔ اگر کوئی بزرگوں کی شان میں گستاخی کرتا یا کسی امام کا نام لیتے ہوئے آداب کو ملحوظ نہ رکھتا تو سخت برہم ہوتے اور بعض حالتوں میں طبعیت اس قدر مگدھرتی کہ اُس آدمی سے گفتگو ہی موقوف فرما دیتے۔ ائمہ کرام اور اولیاء اللہ کے ادب پر ہر سال دو چار خطبے ضرور دیتے تھے۔ انہی آواز میرے کانوں میں اب بھی گونج رہی ہے۔ وہ مولانا دوم کا یہ شعر پڑھتے:

از خدا خواہیم ترفیقِ ادب بے ادب محروم ماند از فضلِ رب
(ہم خدا سے ادب کی ترفیق چاہتے ہیں۔ بے ادب اللہ کے فضل و کرم سے محروم ہے)
یہ بھی فرماتے کہ حضرت خواجہ محمد پارسی رحمۃ اللہ علیہ نے وصیت کی تھی:

اندر روحی جملہ ادب باید بود تا جاں باقی است در طلب باید بود

۱۔ اسوۂ حسینؑ ص ۶۱۵۔ مطبوعہ جمعیت اہلحدیث قصور ضلع لاہور

در ہر دم گہزار دیا بخششی کم باید بود خشک لب باید بود
 (اللہ کی راہ میں سراپا ادب رہنا چاہیے جب تک جسم میں جاں باقی ہے تلاش
 جاری رہنی چاہیے۔ اگر ہر سانس میں فیضان کے ہزار دریا بھی تو پی جائے تو
 پھر بھی کم ہے اور ہونٹ خشک رہنے چاہئیں۔)

حضرت مجدد الف ثانی رحمۃ اللہ علیہ اپنے شیخ حضرت خواجہ باقی باللہ رحمۃ اللہ علیہ کا جو
 ادب اور احترام کرتے تھے، بڑے ذوق و شوق سے بیان فرماتے۔ اپنے شیخ حضرت خواجہ
 باقی باللہ رحمۃ اللہ علیہ کے صاحب زادوں کے نام حضرت مجدد الف ثانی کے ایک خط کی یہ
 عبارت سناتے:

”اين فقير از مرقا قدم عرق احسانائے والد بزرگوار شاست۔ درين طريق سبق الف
 ب را از ايشان گرفته است و تجي عروف اين راہ را از ايشان آموختہ۔“

(یہ فقیر سر سے پاؤں تک آپ کے والد ماجد کے احسانات میں ڈوبا ہوا
 ہے اور اس راستے میں ابجد ہو رہی انہی سے حاصل کی تھی)

”اگر در مدت عمر سر خود را پانمال اقدام خدمت عقبہ علیہ شاکرہ باشد سچ نہ کردہ باشد۔
 (اگر زندگی بھر آپ کے آستانہ عالیہ کے غلاموں کے پاؤں تلے اپنے سر کو
 پامال کر دوں تو بھی نیاز مندی کا حق ادا نہیں ہوتا)

فرماتے کہ شیخ علاؤ الدین سمنانی رحمۃ اللہ علیہ اگرچہ اپنے مشائخ سے ایک اعتبار سے
 آگے نکل گئے تھے مگر فرماتے ہی تھے:

”اگر سر من با سماں ساید، بنور خاک آستانہ مشائخ من بالا باشد۔“
 (اگر میرا سر آسمان سے بھی جا لگے، تو میرے مشائخ کے آستانے کی خاک
 بھی مجھ سے برتر ہے)

ملہ ۱۷۔ مکتوبات حضرت مجدد الف ثانی، ص ۲۶۶ و فراق اول

فرماتے تھے کہ بزرگوں سے اختلاف بھی کیا جانے تو نہایت ادب اور تواضع سے
 اختلاف کرنا چاہیے۔ حضرت مجدد علیہ الرحمہ کس قدر ادب اور سلیقے سے اختلافِ رائے کا
 اظہار فرماتے تھے۔ حضرت شیخ محی الدین ابن عربی رحمۃ اللہ علیہ کے بارے میں فرماتے ہیں:
 ”من کمینہ خوشہ چین فرمنائے دول ایٹام و رذیلے زلہ برادر خوانہائے
 نبحم اینہا... .. اما چہ قواں کرد کہ حقوق خداوندی جل سلطانہ فوق حقوق
 ایٹانت یلے“

(یہ بندہ کمینہ انہی کے رُوحانی خرمونوں کا خوشہ چین ہے اور انہی کی توازشوں کے
 دسترخوان کا ایش کھانے والا ہے.... مگر کیا کیا جائے کہ اللہ تعالیٰ کے حقوق اُن کے
 حقوق سے بڑھ کر ہیں)

پھر حضرت مجدد الف ثانی رحمۃ اللہ علیہ کا یہ فقرہ بھی اکثر نقل فرماتے تھے:
 ”بعضے از بزرگاں می گویند کہ این بدعتِ حسنه است و این بدعتِ سیئه است
 اما فقیر با ایشان موافقت نہ دارو“
 (بعض بزرگ کہتے ہیں کہ ایک بدعتِ حسنه ہے اور ایک بدعتِ سیئه ہے، لیکن
 فقیر ان بزرگوں سے اتفاق نہیں کرتا)

مسائل تصوف

تصوف کیا ہے ؟

حضرت مجدد سے طبعی مناسبت

طریقت شریعت کا جز ہے

مسائل متفرقہ تصوف

اشغال صوفیہ کی شرعی حیثیت

لطائف کی حقیقت اور تعداد

لطائف ستہ

الادوی القلوب کی تشریح

ذکر سانی افضل ہے یا ذکر قلبی

بیعت طریقت

کشف و کرامات

توبہ اور تصرف

یوں تو شبِ یغزی، تہجد گزاری اور کثرتِ ذکر زندگی بھر آپ کا معمول رہا، مگر آخری عمر میں وہ ہمہ تن اور ہمہ دل اللہ کی طرف متوجہ تھے اور تصوف کی طرف اُن کا میلان بہت بڑھ گیا تھا۔ آخری علالت سے قبل تصوف کے بعض عنراوں پر چند مقالے تحریر فرمائے۔ ان میں سے بعض مقالے عربی میں ہیں اور بعض اُردو میں۔

ان مکالمات کی روشنی میں جو اس موضوع پر ان کے ساتھ وقتاً فوقتاً ہونے اور ان مقالوں کی روشنی میں مختلف مسائلِ تصوف پر اُن کے رجحانات کی وضاحت کی جاتی ہے۔

”مسائل متفرقہ تصوف“ میں لکھتے ہیں:

”تصوف لڑنے پڑنے کا نام نہیں ہے بلکہ مقامات

تصوف کیا ہے؟

کا نام تصوف ہے اور مقامات یہی ملکات ہیں۔ اخلاص، رضاء، تواضع وغیرہ۔ ان کو حاصل کرو اور ان کے اصداؤ، ریا و کبر، حمد و نبض، حرص، طول اہل سے باز رہو، بس صوفی ہو گئے۔“ صفحہ ۱۰

”مسائل متفرقہ تصوف“ میں لکھتے ہیں:

”یاد رکھو اصل مقصد تصوف سے یہ ہے۔ اعمالِ شرعیہ یعنی طاعتِ واجبہ و مستحبہ

کا بجا لانا اور معاصی سے اجتناب کرنا۔ یہ بندہ کی طبیعتِ ثانیہ بن جائے۔ بس یہ وہ چیز ہے جس سے قُرب و رضاءِ حق حاصل ہوتی ہے۔ کیفیات و کشفیات کا اس سے

کچھ تعلق نہیں۔ اگر ایک شخص ادائے طاعت و اجتناب عن المعاصی میں نچختہ ہو، وہ کامل صوفی ہے۔ گو کیفیات کچھ بھی اس پر وارد نہ ہوتی ہوں اور جس پر کیفیات بکثرت وارد ہوتی ہوں، کشف و نصروف میں ملکہ رکھتا ہو، مگر ادا و نواہی میں نچستی حاصل نہ ہو، وہ صوفی نہیں۔“

(۲-۷)

حضرت مجدد الف ثانی کے ساتھ انہیں طبعی مناسبت بہت تھی۔

حضرت مجدد سے طبعی مناسبت

اور ان کے مکتوبات کا مطالعہ بڑے التزام سے کرتے تھے۔ مکتوبات کا وہ نسخہ جو ان کے زیر مطالعہ رہا راقم الحودن کے پیش نظر ہے۔ سرخ پنسل سے جگہ جگہ عبارتیں نشان زد ہیں بالخصوص وہ عبارتیں جن میں اتباع سنت پر حضرت مجدد صاحب نے زور دیا ہے۔ حضرت والد علیہ الرحمہ نے ان عبارتوں کو مکتوبات کی دونوں جلدوں کے شروع میں خالی صفحات پر قلمبند بھی کیا ہے۔ ان میں سے اکثر عبارتیں انہیں زبانی یاد تھیں اور خطبوں کے دوران بڑی محبت اور عقیدت کے ساتھ ان عبارتوں کو حرفاً حرفاً نقل کیا کرتے تھے۔ ان میں سے بعض عبارتیں یہاں نقل کی جاتی ہیں۔ ان عبارتوں سے تصوف کے بارے میں ان کے رجحانات کے تعین میں مدد ملے گی۔

”طریقت و حقیقت کہ صوفیہ ہاں ممتاز گشتہ اندہر دو خادم شریعت اند۔

کوۃ اندیشاں احوال و مواجید را از مقاصد می شمرند و مشاہدات و تجلیات را

از مطالب می انگارند۔ لاجرم گرفتاران زندان و ہم و خیال می مانند.....

از کمالات شریعت عہد میگردند۔

طریقت و حقیقت کہ صرفیہ اس سے ممتاز ہیں، دونوں خادم شریعت ہیں۔

کوۃ نظر کیفیات اور وجد کو منزل مقصود سمجھتے ہیں اور مشاہدات و تجلیات کو مطالب شمار

سے مکتوبات ج ۱۰ ص ۹۸ مکتوب ۳۶

کرتے ہیں۔ نتیجہ یہ ہوتا ہے کہ اپنے ہی توہمات میں گرفتار اور شریعت کے کمالات سے محروم رہ جاتے ہیں)

”بعد از طئی منازل سلوک و قطع مقامات جذبہ معلوم شد کہ مقصود ازین سیر و سلوک تحصیل مقام اخلاص است ... و این اخلاص جزویت از اجزائے شریعت چہ شریعت را سر جزو است علم و عمل و اخلاص اما ہم ہر کس این جانہ رسد۔ اکثر عالم بخواب و خیال آرمیدہ اند و بجز زویزہ اکثرانوردہ اند از کمالات شریعت چہ دانند و بہ حقیقت طریقت و حقیقت چہ وارند۔ شریعت را پرست خیال می کنند و حقیقت را مغزی دانند۔ نمی دانند کہ حقیقت معاملہ چیست بہ ترہات صوفیہ مفور اند و بہ احوال و مقامات مفسرن۔ ہذا ہم اللہ سبحانہ سوا الطریق۔“

(سلوک کے منازل اور جذب کے مقامات طے کرنے کے بعد معلوم ہوا کہ سیر سلوک سے مقصد مقام اخلاص کا حصول ہے اور یہ اخلاص شریعت کے اجزاء میں سے ایک جز ہے۔ شریعت کے تین جز ہیں۔ علم، عمل اور اخلاص ہاں البتہ شخص کے فہم کی رسانی اس بات تک نہیں، اکثر خواب و خیال کی دُنیا میں مگن ہیں اور ذرا سے رُوحانی فائدے پر انہوں نے قناعت کر لی ہے۔ شریعت کے کمالات ہی کو نہیں جانتے طریقت و حقیقت کی حقیقت کیا سمجھیں گے۔ شریعت کو چھلکا سمجھتے ہیں اور حقیقت کو مغز جانتے ہیں۔ حقیقت حال سے نا آشنا ہیں۔ صوفیاء کی شطیحات نے انہیں خود فریبی میں مبتلا کر رکھا ہے اور احوال و مقامات کے فریبہ میں۔ اللہ تعالیٰ انہیں سیدھی راہ کی ہدایت فرمائے) سلسلہ نقشبندیہ کی طرف ان کا طبعی رجحان بہت تھا۔ طریقہ نقشبندیہ کی تشریح میں

مکتوبات کی اس عبارت کو سُرخ پینسل سے نشان لگایا ہے :

”اکابر طریقہ علیہ نقشبندیہ قدس اللہ تعالیٰ اسرارہم التزام متابعت سنتِ نبویہ
 نمودہ اند و اختیارِ عمل بجز میت فرمودہ اگر بایں التزام و اختیار ایشان را
 باحوال و مواجید مشرف سازند نعمتِ عظیم می داند و اگر احوال و مواجید
 باایشان بدہند و درین التزام و اختیار فتور سے یا بنداں احوال رائے پندند
 و آں مواجید رائی خواہند و در آن فتور جز خرابی خود بیج نمی داند زیرا کہ
 برہنمان و جوگیان ہند و فلاسفہ یونان از قسم تجلیاتِ صوری و مکاشفاتِ
 مثالی و علوم توحیدی بسیار دارند اما چیز خرابی و رسوائی نتیجہ آن نذرند و
 جز بعد و جبران تقدیر وقت نشان نیست۔“

د اکابر طریقہ نقشبندیہ اتباع سنت کا التزام کرتے ہیں اور رخصت کی بجائے قربت
 پر عمل کرتے ہیں۔ اگر اتباع سنت کا التزام کرتے ہوئے انہیں کیفیات و احوال سے
 مشرف فرمائیں تو اسے نعمتِ عظمیٰ جانتے ہیں اور اگر کیفیات و احوال کے وارد ہونے
 سے اتباع سنت میں کوتاہی ہونے لگے، تو ان کیفیات و احوال کو پسند نہیں کرتے
 اور ان احوال کے خواہاں نہیں ہوتے اور اتباع سنت میں سستی کو اپنے لیے خرابی
 کا باعث جانتے ہیں۔ اس لیے کہ ہندوستان کے برہمن اور جوگی اور یونان کے حکماء
 کو بھی تجلیاتِ صوری، مکاشفاتِ مثالی اور علومِ توحیدی سے حصّہ وافر حاصل ہے، لیکن
 خرابی و رسوائی اور بعدِ حرام کے سوا انہیں کچھ حاصل نہیں ہوا)

ایک دن مجھ سے فرمایا :

”شریعت کا وہ حصّہ جو تزکیہ باطن سے متعلق ہے۔ اصطلاحاً تصوف کہلاتا ہے۔“
 فرماتے تھے :

”حضور علیہ الصلوٰۃ والسلام نے بعثت کے بعد جو کام سرانجام دیا، قرآن مجید اُسے متعدد جگہوں پر یوں بیان کرتا ہے: **يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ** — یہ جو بار بار خدا کرتا ہے: ”یُزَكِّيهِمْ“ یعنی وہ اُن کا تزکیہ کرتے ہیں۔ اسی تزکیہ کے اصول و آداب کو ہم طریقت یا تصوف سے تعبیر کرتے ہیں۔ افسوس ہے کہ ہماری درسگاہوں میں تعلیم کتاب و حکمت کا تو اہتمام کیا جاتا ہے، لیکن تزکیہ نفس جس کا ذکر قرآن مجید تعلیم کتاب و حکمت کے علاوہ الگ منتقل بالذات بار بار کرتا ہے، اس کا قطعی طور پر کوئی اہتمام نہیں۔“

یہیں نے اُن سے پوچھا: کیا تصوف کی مروجہ اصطلاحات کا استعمال آپ کئے گئے وہ ایک درست ہے؟ تو حضرت نے فرمایا:

”جیسے محدثین کی اصطلاحات ہیں، فقہاء کی اصطلاحات ہیں، صوفیوں اور نحوویں کی اصطلاحات ہیں، اسی طرح تزکیہ نفس کا علم جب باضابطہ طور پر مرتب اور مدون ہوا تو اصطلاحات ناگزیر تھیں۔“

ایک دن فقہ اور تصوف میں فرق بیان کرتے ہوئے فرمایا:

”بات بڑی سیدھی ہے۔ وضو کن باتوں سے لڑتا ہے؟ نماز کن باتوں سے باطل ہوتی ہے؟ یہ فقہ ہے اور نماز میں حضور کیسے حاصل ہو؟ رقت اور خشیت کیسے حاصل ہو اور سینے سے چکنے کے چلنے کی آواز کیسے آئے؟ یہ تصوف ہے اور دونوں کا ماخذ کتاب و سنت ہے۔“

میں نے ایک روز اُن کی خدمت میں عرض کیا کہ یہ جو صوفیاء کے ہاں

اشغالِ صوفیہ کی شرعی حیثیت

لطائف کی مشق ہے، نفی اثبات کا محض صریح طریقہ ہے یا جس دم کا شغل ہے، کیا یہ بدعات ہیں؟ تو حضرت نے فرمایا:

”یہ بزرگانِ کرام کا اجتہاد ہے۔“
 میں نے عرض کیا: اس اجتہاد کی علت کیا ہے؟

فرمانے لگے: نزولِ انوارِ واقع و ساوس ہوتا ہے، پھر انوارِ رسالت بالخصوص انوارِ رسالتِ محمدیہ بدرجہ اتم واقع و ساوس تھے۔ جب انوارِ رسالت منقطع ہو گئے، تو ساوس ابھرنے لگے اور عبادت میں جمعیتِ خاطر اور یکسوئی باقی نہ رہی۔ قرآن کے اس حکم پر عمل مشکل ہوا کہ اٹھتے بیٹھتے پہلو بدلتے ہوئے اللہ کا ذکر کرو۔ حدیث میں ہے کہ حضور علیہ الصلوٰۃ والسلام ہر وقت اللہ کا ذکر کرتے تھے۔ انوارِ رسالت کے منقطع ہوجانے کی وجہ سے دوامِ ذکر ممکن العمل نہ رہا۔ پس دوامِ ذکر حاصل کرنے کے لیے اور عبادت میں جمعیتِ خاطر اور یکسوئی پیدا کرنے کے لیے بزرگانِ کرام نے اجتہاد کیا۔ فرمایا: اگر معاملات میں اجتہاد ہو سکتا ہے تو عبادت میں جمعیتِ خاطر پیدا کرنے کے لیے اجتہاد کیوں نہیں ہو سکتا۔ پھر ایک اور شام بندہ عاجزان کی خدمت میں حاضر ہوا اور انہیں بتایا کہ بعض علماء سے اشغالِ صوفیہ پر مجھے گفتگو کا اتفاق ہوا ہے اور وہ انہیں بدعات اور محدثات قرار دیتے ہیں۔

حضرت والد علیہ الرحمہ کی پیشانی پر نشکن پڑ گئی اور فرمانے لگے:

”ان علماء کا ذہن صاف ہونا چاہیے۔ جب وہ ان اشغال کو بدعات قرار دیتے ہیں تو دوسرے نظروں میں وہ معاذ اللہ — خاکم بدہن یہ کہتے ہیں کہ حضرت شاہ ولی اللہ بدعتی تھے، حضرت مجدد الف ثانی بدعتی تھے، حضرت شاہ عبدالعزیز، حضرت مرزا مظہر جان جانا اور حضرت قاضی ثناء اللہ پانی پتی سب بدعتی تھے۔ ایک طرف تو یہی علماء ہندوستان میں اپنی تاریخ کا آغاز ان ہی بزرگوں سے کرتے ہیں اور ان کے ساتھ نسبت ملاتے ہیں، دوسری طرف ان بزرگوں کے اجتہادات کو بدعت قرار دیتے ہیں۔ اس منطقی تضاد سے انہیں نجات پانی چاہیے۔“

معارف اللطائف میں یوں رقمطراز ہیں :

” صرفیائے کرام کے اشغال کو بعض حضرات اس لیے پسند نہیں کرتے کہ صحابہ کرام رضوان اللہ علیہم اجمعین سے یہ منقول نہیں، لیکن اگر ذرا دقت نظر سے یہ حضرات دیکھتے تو ان پر یہ واضح ہو جاتا کہ صحابہ کرام کو ان اشغال و مراقبات کی ضرورت ہی نہ تھی کیونکہ ان کو سید الانبیاء والمرسلین کی صحبت کے فیوض سے بہرہ ور اور آپ کے انفاسِ طیبہ کی برکات سے مستفیض ہونے کی سعادت حاصل تھی اور اس فیضان کی وجہ سے صحابہ کرام کے قلوب و اذہان ایسی قوی اور کامل استدلال کے مالک تھے کہ ان کو ان اشغال و مراقبات کو واسطہ مقصود بنانے کی ضرورت نہ تھی۔ فرائض و سنن کی بجا آوری محرمات بلکہ مشہات سے اجتناب ہی ان اشغال وغیرہ کے ثمرات کے حصول کیلئے کافی تھے اس کی مثال یوں سمجھیے کہ علوم مرتبہ (صرف و نحو اور مرتبہ فقہ و اصول فقہ) صحابہ کرام کے عہد مبارک میں مدون نہیں ہوئے تھے کیونکہ عرب ہونے کی وجہ سے وہ قواعد صرف و نحو کے محتاج نہ تھے اور عام مسائل دریافت کرنے میں آپ کی ذات بابرکات ہی کافی تھی لیکن بعد میں جب اسلام جزیرۃ العرب سے نکل کر عجم میں پہنچا اور خاص آپ کی ذاتِ اقدس سے بُعد ہوتا چلا گیا، ہر قسم کی ظاہری اور باطنی ضروریات اور حل مشکلات کے لیے تدوینِ علوم کی ضرورتوں کا احساس ہوتا گیا۔ علماء کرام اور ائمہ ہدیٰ نے بہت جلد باحسن و جود ان ضرورتوں کو پورا کیا۔ محدثین جمع و تدوینِ حدیث اور فقہ الحدیث کے مرتب کرنے، افتقار قانونِ اسلام کے مدون کرنے اور اصول المحکم کے مرتب کرنے کی طرف متوجہ ہو گئے اور بعض اہل علم نے امانتِ باطنی کی حفاظت اور اس کی اصلاح کی طرف اپنی توجہات کو منعطف کیا، جن کی برکت سے اصلاحِ نفس، تزکیہ نفس اور مجاہدہ نفس کے قواعد مرتب ہوئے اور دنیا ان کے فیوض و برکاتِ روحانی سے مستفیض ہوئی۔ جزاہم اللہ عنا وعن سائر المسلمین احسن الجزاء۔ ۱۹۴۸ء

اس مقالے کے آخری لفظ سنیے اگر گوش نصیحت نبیوش ہے۔
 ”بہر حال ہم لوگ بُعدِ زمانہ نبوت کی وجہ سے ضعیف الاستعداد اور دُنیا کے ظاہری
 حسن و جمال سے بہت متاثر اور ضعیف الایمان ہیں۔ اس لیے ہم جیسے لوگوں کو نزدیک
 نفس اور وصول الی اللہ (جو تقنین کی پیدائش کی حکمتِ اصلیہ ہے) کے لیے ان وسائل و
 تدابیر کی شدید ترین حاجت ہے اور تجربہ اس کا شاہد ہے۔“ (صفحہ ۱۹)

”معارف اللطائف“ میں لکھتے ہیں:

”حکماء اور صوفیہ دونوں اس امر پر

لطائف کی حقیقت اور تعداد

متفق ہیں کہ انسان مرکبِ ترصوہ ہے۔ لیکن اس کے تمام اجزاء مادی نہیں بلکہ بعض اجزاء
 مادی ہیں اور بعض غیر مادی۔ اس کے بعد ان میں یہ اختلاف نظر آتا ہے کہ حکماء صرف نفس
 ناطقہ کے غیر مادی ہونے کے قائل ہیں۔ صوفیاء کے نزدیک اجزاء غیر مادی متعدد ہیں اور
 صرف نفس ناطقہ ہی نہیں بلکہ پانچ جزو غیر مادی ہیں صوفیاء کے نزدیک انسان دس اجزاء
 سے مرکب ہے۔ پانچ مادی اور پانچ غیر مادی ہیں۔ مادی اجزاء انسانی یہ ہیں:

عناصر اربعہ: ”آب، خاک، ہوا اور آگ“ اور نفس کے غیر مادی اجزاء یہ ہیں:

قلب، روح، سر، خفی اور اخفی، انہی اجزاء خمسہ مجردہ یعنی غیر مادیہ کا نام لطائف
 خمسہ ہے۔

بعض صوفیاء اپنی اصطلاح میں ان میں نفس کو بھی شامل

کر لیتے ہیں اور مجموعہ کو لطائف ستہ سے تعبیر کرتے

لطائف ستہ

ہیں۔ آج کل بھی نام مشہور ہیں۔ حضرت مجددِ الف ثانی رحمۃ اللہ علیہ کے کلام میں اکثر
 لطائف خمسہ کا عنوان نظر آتا ہے۔ صحیح یہی ہے کہ لطائف خمسہ ہی ہیں جن بزرگوں
 نے نفس کو بھی ان لطائف کے ساتھ شمار کیا ہے انہوں نے تغلیباً ذکر کیا ہے جیسا کہ
 قرنِ اول اور عربین وغیرہ (شمس و قمر اور البکر و عمرہ کے لیے) میں تغلیباً کہا جاتا ہے۔ چونکہ

صوفیا لطائفِ خمسہ کے ساتھ نفس کے آثار و احوال سے بھی بحث کرتے ہیں، اس لیے بعض بزرگوں نے مقاصدِ تصوف کے لحاظ سے نفس کو تعلیباً لطائف میں شمار کر کے لطائف تہ قرار دیئے ہیں۔ ۵ صفحہ ۲۰۱

مشائخِ نقشبند کے ہاں لطائفِ خمسہ میں سے ہر لطیفہ کو علیحدہ علیحدہ ذکر بنانے کی مشق کرائی جاتی ہے۔ حضرت حاجی املاؤ اللہ صاحب مہاجر مکی رحمۃ اللہ علیہ اور مولانا اشرف علی تھانوی رحمۃ اللہ علیہ کی رائے یہ ہے کہ صرف قلب سے ذکر کی مشق کی جائے اور محض لطیفہ قلب کے مسلسل اور پیہم ذکر سے وہ تمام ثمرات اور نتائج حاصل ہو جاتے ہیں جو لطائف کی مشق سے حاصل کیے جاتے ہیں۔ یہ حضرات لطائف کی طرف تفصیلی توجہ کو حجاب سمجھتے ہیں۔ مشائخ کا اختلاف تفصیل کے ساتھ بیان کرنے کے بعد حضرت والد علیہ الرحمۃ حضرت حاجی املاؤ اللہ مہاجر مکی کے طریقے کو ترجیح دیتے ہیں حضرت لکھتے ہیں۔

”احادیث میں ایسے امور کے سلسلہ میں صرف قلب ہی کا ذکر آتا ہے اور چونکہ لطائف کا شغل رکھنے والے حضرات کے نزدیک لطائفِ خمسہ میں باہم اتصال ہے، اس لیے صرف ذکر قلب سے ہی بقیہ لطائف میں آثار و افعال مذکورہ سراپت کر جاتے ہیں کیونکہ یہ مریا متعا کسہ کی طرح ہیں۔“ ۵ صفحہ ۵

اس کے بعد ”معارف اللطائف“ میں یہ بحث کی گئی ہے کہ لطیفہ قلب اور قلب صنوبری (مضغہ لحم) کا آپس میں کیا تعلق ہے اور اس مشور حدیث شریفین کی تشریح کی گئی ہے کہ جسم میں ایک لوتھڑا ہے جب سنور جاتا ہے تو سارا جسم سنور جاتا ہے اور جب وہ بگڑ جاتا ہے تو پورا جسم بگڑ جاتا ہے اور دیکھو وہ دل ہے۔ فرماتے ہیں:

”اس سلسلہ میں یہ بات یاد رکھنے کے قابل ہے کہ حضرت صوفیا کے نزدیک

قلب صنوبری (مصنوعہ لحم) اور شے ہے اور وہ قلب جو لطیفہ ہے، دوسری چیز ہے۔ قلب صنوبری جلد ظاہری کا جزو ہے اور وہ قلب جو لطیفہ ہے اس کا تعلق قلب صنوبری سے اناضہ آثار و اوزار کا ہے۔ جیسے حکماء بیان کرتے ہیں کہ نفس ناطقہ مجرد ہے اور جزو بدن نہیں مگر اس کا تعلق بدن سے تصرف و تدبیر کا ہے۔ ایسے میں لقیہ لطائف ارباب کا بھی خاص خاص مقامات جسم سے ایسا ہی تعلق ہے۔ اسی تعلق کی وجہ سے جب ذکر لطائف سے ذکر کرنا چاہتا ہے تو ان لطائف کے خاص خاص مقامات کی جانب جن کو ان لطائف سے تعلق ہے توجہ کرتا ہے۔ اسی لیے جب لطیفہ قلب کو ذکر بنایا جاتا ہے تو قلب صنوبری کی جانب توجہ کی جاتی ہے۔ علیٰ ہذا القیاس دوسرے لطائف بھی۔ (صفحہ ۵)

”حدیث شریف میں ہے: ”ان فی الجسد

الادوی القلب کی تشریح

لمضغۃ اذا صلحت صلح الجسد کلہ

واذا فسدت فسد الجسد کلہ الادوی القلب۔ اس کی بنا پر یہ شبہ وارد ہو سکتا ہے کہ جس قلب کی اصلاح سے سارے جسم کی اصلاح ہو جاتی ہے اسے مصنوعہ فرمایا تو یہ تو قلب صنوبری ہوا نہ کہ لطیفہ قلب۔ اس کے متعلق حضرات مشائخ نے یہ فرمایا ہے کہ اس میں شک نہیں کہ حدیث میں ”قلب“ سے مراد گو لطیفہ قلب نہیں بلکہ مصنوعہ ہی مذکور ہے مگر یہ حکم ”اذا صلحت صلح الجسد کلہ“ دراصل اسی لطیفہ قلب کا ہے۔ جس کو مصنوعہ یا قلب صنوبری سے فائیت اتصال اور تعلق کی وجہ سے ذکر فرمایا جیسے حالت اور اکیہ کو صورتِ علیہ سے تعبیر کرتے ہیں۔“ (صفحہ ۶)

حضرت نے ”معارف اللطائف“ میں اس بات کی بھی وضاحت کی ہے کہ لطائف کی مشق کسی کی دلالت کی دلیل نہیں اور اصل مقصود دوام ذکر کا حصول اور ملکۂ بادشاہت کا رسوخ ہے۔ اسی مقالے میں یوں رقمطراز ہیں:

”یہ بات اچھی طرح سمجھ لینی چاہیے کہ لطائف کے آثار کا ظہور و تحقق ولایت

کی دلیل نہیں اور نہ ان آثار و کوائف کے وجود سے مقبولیت پر استدلال کیا جاسکتا ہے۔ صفحہ ۱۳۰۰۰۔ "الغرض ذکر لطائف و سلطان الاذکار وغیرہ سے مقصود اصلی یہ ہے کہ ذاکر کے دل و دماغ میں ایک مستحکم و راسخ ملکۂ یادداشت پیدا ہو جائے جس کی وجہ سے اکثر اوقات مقصود سے ذہول و خفلیت نہ ہو بلکہ ذکر میں مشغول رہے، اسی کثرت کو صوفیہ کے کلام میں دوام ذکر سے تعبیر کیا جاتا ہے، جسے ہم عدم ذہول سے بھی تعبیر کر لیتے ہیں کیونکہ ہر شے کا دوام اس کی نسبت سے ہوا کرتا ہے۔ مثلاً زید کتا ہے کہ نہیں ہمیشہ پانچوں نمازیں پڑھتا ہوں، تو اس فقرہ میں ہمیشہ سے مراد ہفتا نہ ہوگی اور عمر کتا ہے کہ میں ہمیشہ جمعہ کی نماز ادا کرتا ہوں، تو یہاں ہمیشہ سے مراد ہر ہفتہ ہوگا اور پھر کتا ہے کہ میں ہمیشہ عید الفطر کی نماز پڑھتا ہوں، تو یہاں ہمیشہ سے مراد سالانہ ہوگی۔ اسی قاعدہ کے مطابق ذکر کے دوام سے مراد ذکر کے مناسب ہی ہوگا اور وہ ہے اکثر اوقات میں عدم ذہول کیونکہ اوقات کے ایک ایک لمحہ کا مصروف ذکر ہونا عادتِ محال اور ناممکن ہے۔ نیند وغیرہ امور جو انسانی زندگی کے لیے عادتاً لازمی اور لابدی ہیں، ان میں ذہول لازمی ہے، اسی لیے بعض حضرات صوفیہ نے لفظ دوام کا استعمال ترک کر دیا ہے اور فرمایا ہے کہ طریقت میں مقصود کثرتِ ذکر اور دوامِ طاعت ہے جیسا کہ حافظ شیرازی نے کہا ہے:

در بزم عیش بیک دو قدح نوش کن برد

یعنی طمع مدار وصالِ دوام را " (صفحہ ۱۵)

اس بارے میں اُن کی رلئے وہی تھی
جس کا اخبار حافظ ابن قیم رحمۃ اللہ علیہ

ذکرِ لسانی افضل ہے یا ذکرِ قلبی

نے "الواہل الصیّب" میں کیا ہے۔ اپنے مقالے "ذکر اللہ عزوجل" میں حافظ ابن قیم رحمۃ اللہ علیہ کے حوالے سے لکھتے ہیں:

"الذکر تارة تكون بالقلب واللسان، وذلك افضل الذكر، وبالقلب وحده تارة وهي الدرجة الثانية، وباللسان وحده تارة وهي الدرجة الثالثة. افضل الذكر ما توطأ عليه القلب واللسان، وانما كان ذكر القلب وحده افضل من ذكر اللسان وحده لان ذكر القلب يثمر المعرفة ويهتج المحبة ويثير الحياء ويبعث على الخفاة ويدعو الى المراقبة ويروع عن التقصير في الطاعات والتهاون في المعاصي والسيئات - وذكر اللسان وحده لا يجيب شيئاً من هذه الآثار، وان اثمر شيئاً منها فخمرة ضعيفة" (صفحہ ۳)

ذکر کبھی بیک وقت دل اور زبان سے ہوتا ہے اور یہ ذکر کی سب سے افضل صورت ہے اور کبھی صرف دل سے ہوتا ہے اور فضیلت کے لحاظ سے یہ دوسرے درجے کا ذکر ہے اور کبھی صرف زبان سے ہوتا ہے اور یہ ذکر کا تیسرا درجہ ہے۔ سب سے افضل ذکر وہ ہے جس میں دل اور زبان میں ہم آہنگی ہو اور صرف قلبی ذکر، صرف ذکر لسانی سے افضل ہے اس لیے کہ ذکر قلبی سے معرفت پیدا ہوتی ہے، محبت اور حياءُ ابھرتی ہے ذکر قلبی خشیت کا باعث ہے اور مراقبہ کی استعداد پیدا کرتا ہے اور طاعات میں کوتاہی سے روکتا ہے اور نافرمانیوں اور بد اعمالیوں کو خیر سمجھنے سے باز رکھتا ہے اور ذکر لسانی تنہا ایسے کوئی نتائج پیدا نہیں کرتا اور اگر کوئی اثر پیدا کرے بھی تو نسبت ہلکا ہوتا ہے۔

بیعت طریقت کے بارے میں حضرت والد علیہ السلام کی رائے وہی تھی جس کا اظہار حضرت شاہ ولی اللہ

بیعت طریقت

نے "القول الجلیل" میں کیا۔ بیعتِ طریقت کو مسنون اور موجب برکات سمجھتے تھے۔ فرماتے تھے کہ یہ کہنا درست نہیں کہ حضور علیہ الصلوٰۃ والسلام کے عہد میں صرف بیعتِ اسلام اور بیعتِ جہاد ہی تھی۔ مُسلم شریف، ابوداؤد اور نسائی کی اس حدیث سے استدلال فرماتے تھے:

عن عوف بن مالک الاشجعی قال کنا عند النبی صلی اللہ تعالیٰ علیہ وسلم ثمانية اوسبعة فقال الاتبايعون رسول اللہ صلی اللہ علیہ وسلم فبسطنا ايدينا وقلنا علی ما نبايعك يا رسول اللہ قال علی ان تعبدوا اللہ ولا تشركوا به شيئاً وتصلوا الصلوات الخمس وتسمعوا وطيعوا واسر كلمة خفية قال ولا تسئلوا الناس شيئاً فلقد رأيت بعض اولئک المنفري سقط سوط احدہم فما يسأل احداً بياوله إياه

(حضرت عوف بن مالک اشجعی کہتے ہیں کہ ہم لوگ حضور علیہ الصلوٰۃ والسلام کی مجلس میں حاضر تھے۔ ہم سات آدمی تھے یا آٹھ نوہوں کے۔ حضور نے فرمایا کہ تم اللہ کے رسول سے بیعت نہیں کرتے؟ ہم نے اپنے ہاتھ پھیلا دیے اور عرض کیا یا رسول اللہ! کس امر پر آپ کی بیعت کریں؟ آپ نے فرمایا کہ ان باتوں پر بیعت کرو کہ تم اللہ کی عبادت کرو گے اور کسی کو اس کے ساتھ شریک نہ ٹھہراؤ گے اور پانچ وقت نماز پڑھو گے اور احکامِ توحید سے سنو گے اور اطاعت کرو گے اور ایک بات آہستہ کی اور وہ یہ تھی کہ لوگوں سے کوئی چیز مست مانگو۔ عوف بن مالک کہتے ہیں کہ میں نے ان میں سے بسن افراد کو دیکھا کہ ان میں سے کسی کا کوڑا گر جاتا تو وہ بھی کسی سے نہ مانگتا کہ اُسے اٹھا کر دے دے)

فرماتے تھے: یہ بات بالکل واضح ہے کہ اس حدیث میں حضور علیہ الصلوٰۃ والسلام کے مخاطب صحابہ کرام ہیں، اس لیے یہ بیعتِ اسلام نہ تھی اور بیعت کے مضمون سے ظاہر

ہے کہ بیعتِ جہاد بھی نہ تھی بلکہ اعمالِ صالحہ کے التزام و اہتمام پر بیعت لی گئی اور صوفیائے کرام کے ہاں جو بیعت معمول ہے اس کی حقیقت بھی اعمالِ صالحہ کے التزام و اہتمام کا معاہدہ ہے۔ وہ اس بات کے قائل تھے کہ اولیاء اللہ کو کشف ہوتا

کشف و کرامات

ہے اور خرقِ عادت بات کا ظہور بھی ان سے ہو سکتا ہے لیکن کشف و کرامت کو ولایت کی کسوٹی نہیں مانتے تھے۔ فرماتے تھے کہ کشف، کافر، ملحد اور دہریے کو بھی ہو سکتا ہے۔ مجاہدے اور ریاضت سے انسان میں بعض باطنی قوتیں پیدا ہو جاتی ہیں جن کی وجہ سے ریاضت کرنے والے کو کشف ہونے لگتا ہے اور شریعت میں کشفی علوم کو حجت نہ مانتے تھے۔ اسی طرح خرقِ عادت کا ظہور فرماتے تھے کہ جو گہوں سے بھی ہوتا ہے اور یہ ریاضت کا ثمرہ ہے۔ کسی کی ولایت کی دلیل نہیں۔ بعض صحابہؓ سے عمر بھر کسی بھی خرقِ عادت بات کا ظہور نہیں ہوا، اس کے باوجود وہ تمام اُمت سے افضل ہیں۔

توجہ اور تصرف کے بارے میں بھی ان کی رائے یہ تھی کہ اسے کمال اور قُربِ الہی میں کوئی دخل

توجہ اور تصرف

نہیں اور نہ ولایت و مقبولیت کی علامت ہے کیونکہ توجہ میں یکسوئی کی مشق سے ایک فاسق و فاجر آدمی بھی اپنی ہمتِ باطنی کو مضبوط اور قوی بنا سکتا ہے۔ مسریم اور عملِ تنزیہ کا دار و مدار بھی ہمتِ باطنی کی مشق پر ہے۔ مشائخ میں بھی یہ قوت کثرتِ مجاہدہ سے پیدا ہوتی ہے اس قوت کا استعمال اگر کسی نیک مقصد کے لیے ہو، تو اس تصرف کو بھی محمود سمجھا جائے گا اور اگر مقصود مذموم ہے تو یہ تصرف بھی مذموم ہوگا۔

فقهی موقف

تقلیدِ امہ
مضمون استراک سے چند اقتباسات

تقلیدِ ائمہ

قراتے تھے :

"اگر کوئی یہ سمجھتا ہے کہ ہم تقلید سے مطلقاً انکار کرتے ہیں اور عوام کو تعلیم دیتے ہیں کہ وہ تفسیر، حدیث اور فقہ سے بے بہرہ ہونے کے باوجود، ائمہ کرام کے اقوال کو ٹھکرا دیا کریں اور بے زمام اور بے ماسر ہو کر جو چاہیں کریں، تو وہ صریحاً غلط فہمی میں مبتلا ہے۔"

ان کے فقہی موقف پر ان سے بارہا گفتگو ہوئی۔ وہ فقہائے کرام بالخصوص ائمہ اربعہ کی ماسعی جمیلہ کو ضبطِ استحسان دیکھتے تھے۔ ایک مضمون میں اپنے فقہی موقف کی وضاحت کرتے ہوئے لکھتے ہیں :

"ائمہ دین نے جو دین کی خدمت کی ہے، اُمتِ قیامت تک ان کے احسان سے عمدہ برا نہیں ہو سکتی۔ ہمارے نزدیک ائمہ دین کے لیے جو شخص دل میں سوؤ ظن رکھتا ہے یا زبان سے ان کی شان میں بے ادبی اور گستاخی کے الفاظ استعمال کرتا ہے، یہ اس کی شعاوتِ قلبی کی علامت ہے اور میرے نزدیک اس کے سوؤ خاتمہ کا خوف ہے۔ ہمارے نزدیک ائمہ دین کی ہدایت و درایت پر اُمت کا اجماع ہے۔"

"اس ماجرنے اپنے والد بزرگوار مولانا عبدالجبار غزنوی رحمہ اللہ رحمۃ واسعہ کے

درس میں امام ابن تیمیہ کی یہ عبارت اس کثرت کسنی ہے کہ طالب علمی کے زمانہ سے مجھے یاد ہے۔ فرمایا کرتے تھے:

قَوْلُنَا فِيهِمَا (فِي مَسْئَلَةِ الصِّفَاتِ) مَا قَالَ اللَّهُ وَقَالَ رَسُولُهُ وَالسَّابِقُونَ
الْأَوَّلُونَ مِنَ الْمُهَاجِرِينَ وَالْأَنْصَارِ الَّذِينَ اتَّبَعُوهُمْ بِإِحْسَانٍ رَضِيَ اللَّهُ
عَنْهُمْ وَرَضُوا عَنْهُ وَأُمَّةٌ يَهْدِي اللَّهُ الَّذِينَ أُجْمِعَ الْمُسْلِمُونَ عَلَى هِدَايَتِهِمْ
وَدَرَأَتْهُمْ - هَذَا هُوَ قَوْلُنَا فِي هَذَا الْبَابِ وَفِي غَيْرِهِ -

یعنی صفات کے مسئلہ میں ہمارا فتویٰ وہی ہے جو اللہ عزوجل نے اور رسول اکرم
صلی اللہ علیہ وسلم نے فرمایا اور جو عقیدہ صحابہ کرام، مہاجرین و انصار کا اور ان کے تابعین
کا تھا رضی اللہ عنہم و رضاعنہ اور جو فتویٰ ائمہ دین کا ہے جن کی ہدایت و درایت
پر اُمت کا اجماع ہے اور یہی ہمارے فتویٰ کا انداز ہے مسئلہ صفات کے بارے میں
اور دوسرے مسائل کے بارے میں۔

حضرت والد بزرگوار جس وقت اجماع المسلمون علی ہدایتہم و درایتہم
پر پہنچتے تو اس فقرہ کو کئی بار ارشاد فرماتے۔ اس وقت آپ کی آواز بلند ہو جاتی اور
آپ کا چہرہ مبارک جلال ایمان سے سُرخ ہو جاتا اور ہمیشہ اپنے درس میں امام احمد
کی یہ نصیحت ہمیں ارشاد فرماتے

آيَاتُ أَنْ تَتَكَلَّمُ فِي مَسْئَلَةٍ كَيْسَ نَدَّ فِيهَا أَحَامِلٌ

یہ ہے موقف اور مکہ حضرت والد علیہ الرحمہ کا جو انہیں ان کے اساتذہ اور اسلاف
کرام سے ملتا تھا۔

لہ دیکھو کسی ایسے مسئلے پر گفتگو نہ کرنا جس میں کسی امام کا فتویٰ تمہیں حاصل نہ ہو۔ دیکھیے
ان کا مضمون استدراک الاعتصام، شمارہ ۱۵، اگست ۱۹۵۸ء

وہ تقلید کو جس حالتوں میں واجب قرار دیتے تھے اور بعض حالتوں میں اسے جائز سمجھتے تھے۔

۱۔ ائمہ اہل سنت میں سے کسی ایک امام کی تقلید کو جو بغیر کسی تعین کے ہو واجب قرار دیتے تھے۔

۲۔ اور ایک امام معین کی تقلید بشرطیکہ اس تعین کو امر شرعی نہ سمجھا جائے، مباح قرار دیتے تھے۔

۳۔ اور کسی ایک امام معین کی تقلید کو امر شرعی سمجھا اور اس کی تقلید ترک کرنے کو شریعت سے خارج ہونے کے مترادف سمجھنا ناجائز قرار دیتے تھے۔

اس بات پر حضرت بہت زور دیتے تھے کہ جب تفسیر، حدیث اور فقہ پر دسترس رکھنے والے کسی عالم کو حدیث صحیح غیر منسوخ اپنے امام کے مذہب کے خلاف مل جائے تو اسے اپنے امام کا قول اس حدیث رسول اللہ علیہ وسلم کے لیے ترک کر دینا چاہیے۔ فرماتے تھے: کوئی فقیہ صحیح معنوں میں حنفی، شافعی، مالکی یا حنبلی نہیں ہو سکتا، جب تک کہ وہ حدیث صحیح غیر منسوخ کو امام کے قول پر ترجیح نہ دے۔ امام ابوحنیفہؒ سے پوچھا گیا کہ اگر آپ کوئی ایسا مسئلہ بیان کریں کہ قرآن مجید میں اس کے خلاف آیت مل جائے تو کیا کریں۔ فرمایا:

اَشْرَكُوا تَوَلَّيْتُ كِتَابَ اللَّهِ (میری بات کتاب اللہ کی خاطر چھوڑ دو)
پھر پوچھا گیا کہ آپ کے قول کے خلاف اگر حدیث مل جائے تو فرمایا:

اَشْرَكُوا تَوَلَّيْتُ بِحَبْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ (حضور علیہ الصلوٰۃ والسلام کی حدیث کے لیے بھی میرا قول چھوڑ دو) پھر پوچھا کہ اگر صحابہؓ کا

قول آپ کے فقہی کے خلاف مل جائے تو کیا کریں۔ جواب دیا کہ آثار صحابہؓ کے مقابلے میں بھی میرا قول چھوڑ دو۔“

فرماتے تھے کہ امام ابوحنیفہ رحمۃ اللہ علیہ کے یہ ارشادات ’روضۃ العلماء‘ میں صاحب ہدایہ سے منقول ہیں۔

یہ مسئلہ بیان کرتے ہوئے ائمہ کرام کے اقوال کے انبار لگا دیتے تھے۔ امام مالک رحمۃ اللہ علیہ کا یہ قول بھی شیخ عبدالوہاب شرنانیؒ کی کتاب ’البراقیت والجوہر‘ کے حوالے سے نقل کرتے۔ ”ہر شخص کے کلام میں سے اخذ بھی کیا جاسکتا ہے اور اسے رد بھی کیا جاسکتا ہے۔ صرف حضور علیہ الصلوٰۃ والسلام ہی کا ارشاد ہے جسے ہر حالت میں قبول کرنا چاہیے اور جسے رد نہیں کیا جاسکتا۔“

اسی طرح فرماتے تھے کہ امام شافعی رحمۃ اللہ علیہ کا بھی ارشاد ہے:

اذ بَلَّغْتُمْ خَبْرًا صَحِيحًا يُخَالِفُ مَذْهَبِي وَاعْلَمُوا أَنَّهُ مَذْهَبِي

(جب تمہیں میرے مذہب کے خلاف حدیث صحیح مل جائے تو اسی کی پیروی کرو سمجھو لو کہ وہی میرا مذہب ہے)

اور فرماتے اسی طرح امام احمد بن حنبلؒ تاکید کرتے تھے کہ حدیث کے مقابل کسی اور کا قول پیش نہ کرنا چاہیے۔ جیسا کہ امام شرنانیؒ نے ’البراقیت والجوہر‘ میں لکھا ہے۔ پس صحیح معنوں میں حنفی، مالکی، شافعی یا حنبلی بننے کے لیے بھی ضروری ہے کہ حدیث صحیح پر عمل کیا جائے، ورنہ اپنے امام کی بھی مخالفت کرے گا اور اس کی اطاعت سے بھی باہر ہوگا۔ فرماتے تھے:

میرا فقہی موقف وہی ہے جو حضرت شاہ ولی اللہؒ کا موقف تھا اور انہوں نے

’عقد الجید‘ انصاف، حجتہ اللہ البالغہ اور تفسیحات میں شرح و بیسٹ کے ساتھ بیان کیا ہے۔ اور یہی مذہب تھا قاضی ثناء اللہ پانی پتیؒ کا اور یہی مذہب تھا میاں نذیر حسینؒ کے لیے دیکھیے تفسیر مظہری۔ ملاحظہ فرمائیے اسی کتاب ’معیار الحق‘

کا اور یہی مذہب تھا مولانا حبیب اللہ قندھاریؒ کا۔

ابجدیث اور احناف کے درمیان فاصلوں کو کم کرنے کی کوشش کرتے رہے اور فرقہ وارانہ عصبیت کی آگ بجھانے کی مسلسل ننگ دد کرتے رہے۔ اہل حدیث کو حضرت امام ابوحنیفہ رحمۃ اللہ علیہ کے ادب و احترام کی تلقین کرتے رہے اور احناف کو حضرت امام شافعی رحمۃ اللہ علیہ اور حضرت امام ابن تیمیہ رحمۃ اللہ علیہ کی تلویم و تعظیم ملحوظ رکھنے کی نصیحت کرتے رہے۔ اس سلسلے میں ان کے ارشادات ملاحظہ فرمائیے۔

حضرت مولانا سید محمد داؤد غزنوی رحمۃ اللہ علیہ نور اللہ مقدر

کے مضمون "استدراک" سے چند

اقتباسات

الاعتصام ۱۵ اگست ۱۹۵۸ء

"بعض دیوبندی احباب کہا کرتے ہیں کہ غزنوی خاندان کے علماء کا مسلک اس بائے میں قابلِ تائش ہے لیکن دوسرے علماء اہل حدیث کا یہ مسلک نہیں، اس لیے بعض مقتد علماء اہل حدیث کے اقتباسات ذکر کرتا ہوں شاید کہ دلوں سے کدورت دور ہو اور سونگن کی جو عام بیماری ہے وہ دور ہو سکے۔

مولانا محمد ابراہیم بیالکوٹی ہماری جماعت کے مشہور مقتدر علماء میں سے تھے۔ انہوں نے اپنی کتاب "تاریخ اہل حدیث" میں امام ابوحنیفہؒ کی مدح و توصیف اور ان کے خلاف ارجاء وغیرہ الزامات کے دفعیہ میں ۲۳ × ۲۹ سائز کے ۸ صفحات وقف کیے۔ اور مقتدر شاہیہ علماء سلف مثلاً امام ابن تیمیہؒ، امام ذہبیؒ، حافظ

ابن حجرؒ اور علامہ شہرستانی کے اقوال نقل کر کے یہ بتلایا ہے۔ الناس فی ابی حنیفہ
حاسدٌ او جاهلٌ۔ یعنی حضرت امام ابو حنیفہؒ کے حق میں بُری رائے رکھنے والے کچھ
لوگ تو عاصد ہیں اور کچھ ان کے مقام سے بے خبر ہیں۔

پھر کسی جگہ ان کا ذکر امام اعظمؒ کے نام سے کرتے ہیں۔ کسی جگہ سیدنا امام ابو حنیفہؒ کہ
کر ادب و احترام سے ذکر کرتے ہیں اور حضرت الامام الاعظمؒ کے غلات جو سب سے زیادہ
سنگین حملہ امام سفیانؒ کے حوالے سے بروایت نعیم بن حماد کیا جاتا ہے اس پر معقول اور
مدلل جرح کر کے ثابت کیا ہے کہ نعیم بن حماد سنت کی تعویت میں اور امام ابو حنیفہؒ کی گہرائی
میں جھوٹی حدیثیں اور من گھڑت حکایات وضع کر لیا کرتا تھا۔ اور اس ساری بحث کو
آخر میں مولانا محمد ابراہیمؒ اس فقرہ کے ساتھ ختم کرتے ہیں۔

(خلاصۃ الکلام یہ کہ نعیم کی شخصیت ایسی نہیں ہے کہ اس کی روایت کی بنا
پر حضرت امام ابو حنیفہؒ جیسے بزرگ امام کے حق میں بدگوئی کریں۔ جن کو حافظ
ذہبیؒ جیسے نامہ الرجال امام اعظمؒ کے معزز لقب سے یاد کرتے ہیں اور
حافظ ابن کثیرؒ البدایہ والنہایہ میں آپ کی نہایت توفیق کرتے ہیں اور
آپ کے حق میں فرماتے ہیں۔ احد ائمة الاسلام وسادة الاسلام
واحد اركان العلماء و احد الائمة الاربعة اصحاب المذاهب
المتبوعه)

نیز حافظ ابن کثیرؒ عبداللہ بن داؤد حریبی سے نقل کرتے ہیں کہ انہوں نے کہا
لوگوں کو مناسب ہے کہ اپنی نماز میں امام ابو حنیفہؒ کے لیے دُعا کیا کریں کیونکہ انہوں نے
ان پر فقہ اور سنن (نبویہ) کو محفوظ رکھا۔

(البدایہ والنہایہ جلد دہم صفحہ ۱۰۷)

نواب صدیق حسن خاں جن کا ذکر بعض حلقوں میں اہانت اور تحقیر کے ساتھ کیا

جاتا ہے اپنی مشہور تصنیف 'المحطہ فی ذکر الصحاح السنۃ' میں تبع تابعین کے ذکر میں فرماتے ہیں کہ نبی صلی اللہ علیہ وسلم کی نسبت سے یہ تیسرا طبقہ ہیں اور اس طبقے کے اکابر کا ذکر کرتے ہوئے فرماتے ہیں :

منہم الامام جعفر الصادق والبرحیفہ النعمان بن ثابت الامام الاعظم
وما لک والاوزاعی والثوری و ابن جریج و محمد بن ادریس الشافعی
وغیرہم و هذه الطبقات الثلاثة ہی المشہود لہا بالخیر علی لسان
نبینا صلی اللہ علیہ وسلم وہم الصدر الاول والسلف الصالح
والمحتج بہم فی کل باب ۴۲ -

کہ ان تبع تابعین میں سے امام جعفر صادقؑ، امام اعظم ابوحنیفہؒ، امام مالکؒ، امام شافعیؒ، امام اوزاعیؒ وغیرہم ہیں اور نبی صلی اللہ علیہ وسلم کے ارشاد کے مطابق یہ تین زمانے صحابہؓ تابعین، تبع تابعین، خیر و برکت کے ہیں اور یہی اسلام کے صدرا قول اور ہمارے متصلح ہیں جن سے ہر باب میں سند پیش کی جا سکتی ہے۔

مولانا سید ندیر حسین محدث دہلویؒ جو امام عرابیؒ اور استاد العلماء ہیں جن کا ذکر کئی ایک اکابر علماء دیوبند نے حقارت سے کیا ہے، اپنی کتاب 'معیار الحق' میں امام ابوحنیفہؒ کے تابعی ہونے کی بحث کرتے ہوئے لکھتے ہیں۔

(ہر چند کہ فضائل سے امام صاحب کے ہم کو عین عزت اور فخر ہے، اس لیے کہ وہ ہمارے پیشوا ہیں اور ہم انکے امر حق میں پیرو ہیں ان فضائل سے جو فی الواقع بھی ہوں اور ساتھ اسناد صحیح کے ثابت ہوں اور اس میں امام صاحب کی کسر شان اور مذمت نہیں ہے اس لیے کہ انہی فضیلت تابعی ہونے پر موقوف نہیں۔ ان کا مجتہد ہونا اور تبع سنت اور متقی پر ہیزار گوار ہونا کافی ہے۔ ان کے فضائل میں اور آیتہ کریمہؐ ان

اگر مکہ عند اللہ انقاکم زینت بخش مراتب) صفحہ ۵
 مولانا اشرف علی صاحب تھانوی علماء دیوبند میں ممتاز مقام رکھتے ہیں۔ ان سے
 دو واقعات ان کے خلیفہ مجاز خواجہ عزیز الحسن صاحب اشرف السوانح میں نقل کئے
 ہوئے فرماتے ہیں۔

کہ حضرت والا جناب مولانا سید نذیر حسین صاحب دہلوی رحمۃ اللہ علیہ سے جو اہم حدیث
 کے بہت سربراہ اور وہ علماء میں سے تھے دو بار ملے۔ ایک بار دہلی میں طالب علمی کے
 زمانہ میں اور ایک بار آرہ (بہار) میں۔ دہلی کی ملاقات کا ذکر کرتے ہوئے ایک
 واقعہ بیان کرتے ہیں۔

اس زمانے میں ایک غیر مقلد طالب علم مدرسہ دیوبند میں پڑھتا تھا۔ اس نے حضرت امام
 محمدؐ کی شان میں کچھ گستاخانہ کلمات استعمال کیے۔ اس پر اور طالب علموں نے اسے پرہیز
 دیا تھا۔ اس واقعہ کی دمولانا نذیر حسین صاحب سے شکایت بھی کی۔ حضرت والا نے
 فرمایا کہ اس نے امام محمدؐ کی شان میں گستاخانہ کلمات استعمال کیے تھے اس پر طلباء کو غصہ
 آگیا۔ یہ سن کر مولوی صاحب نے فرمایا کہ واقعی یہ اس کی بڑی بے جا حرکت تھی۔
 دوسرا واقعہ آرہ کا ذکر کرتے ہوئے فرماتے ہیں:

اس وقت ایک غالی غیر مقلد مولوی صاحب نے جو ان کے پاس بیٹھے تھے ،
 دوران گفتگو حضرت ابن ہمامؒ کی کچھ تنقیص کی۔ مولوی صاحب یعنی مولانا نذیر حسینؒ نے
 ان کو ڈانٹا کہ یہ بڑے لوگ تھے ہمارا منہ نہیں کہ ہم ان کی شان میں کچھ کہہ سکیں۔
 (اشرف السوانح حصہ اول صفحہ ۱۲۳-۱۲۴)

یہ دونوں واقعات اہل حدیث علماء کی روایت سے نہیں بلکہ اکابر علماء دیوبند
 کے واسطے سے ہیں۔ ان سے کس قدر وضاحت سے ثابت ہوتا ہے کہ اکابر علماء
 اہل حدیث امام ابو حنیفہؒ، امام محمدؒ اور ان کے بہت بعد کے علماء جیسا کہ علامہ ابن ہمامؒ

کے لیے کس درجہ ادب و احترام رکھتے تھے۔

اگر ہم ان تمام عبارات کو نقل کریں جو علماء اہل حدیث اور اکابر اہل حدیث نے اپنی تصنیفات میں تحریر فرمائی ہیں تو ایک ضخیم کتاب مرتب ہو جائے۔ یہ سب کی سب اس پر شاہد عدل ہیں کہ انہوں نے ائمہ دین کے ادب و احترام کے اظہار میں کبھی کوتاہی نہیں کی اور اپنے قلمذہ اور وابستگان دامن کے دلوں میں ائمہ کرام کی تعظیم و تحجیم کے نیک جذبات پیدا کرنے میں ہمیشہ کوشش کی۔

لیکن اگر کوئی شخص اہل حدیث کہلا کر کسی امام کے حق میں سوءظن رکھتا ہے یا ادب و احترام سے ذکر نہیں کرتا ہے تو اس کا طرز عمل جماعت اہل حدیث کا مسلک نہیں بن جائیگا۔ اس کی مثال ایسی ہی ہے جیسا کہ کوئی حنفی کہلا کر امام شافعی کی شان میں گستاخی کے کلمات کہے۔ اس کی ایک مثال عرض کرتا ہوں۔

ملاں جیون نے اپنی مشہور درسی کتاب 'کوزر الاوار' میں جہالت کے تین اقسام بیان کیے ہیں۔ تتم اول لکھتے ہیں "جہل باطل" ہے اور اس کا حکم یہ ہے "لا یصلح عذراً فی الآخرة" یہ جہالت قابل عفو نہیں۔ آخرت میں یہ عذر نہیں سنا جائے گا کہ جہالت اور بے خبری سے یہ گناہ سرزد ہوا ہے۔ اس کی مثال میں فرماتے ہیں "کجمل الکافر" جیسا کہ کافر۔ دلائل توحید و رسالت کے واضح ہونے کے باوجود اگر اس سے جاہل رہے تو آخرت میں یہ جہالت قابل عفو نہیں۔

اس کی دوسری مثال انہوں نے یہ دی ہے۔ کجمل صاحب المہوی فی صفات اللہ و احکام الآخرة کجمل المعتزلة۔ یعنی صفات اللہ اور احکام آخرت میں معتزلہ کا جہل بھی جہل باطل ہے اور آخرت میں یہ عذر نہیں بن سکے گا یعنی اس پر مواخذہ ہوگا اور یہ جہل قابل سزا ہے۔

اس کی تیسری مثال ملاں جیون نے یہ بیان کی ہے وجہل الباعی باطاعتہ

الامام الحق۔ یعنی امام برحق سے بغاوت کرنے والے کی جہالت بھی جہل باطل ہے۔
اس کی چوتھی مثال میں امام شافعیؒ کو پیش کیا گیا ہے۔ فرماتے ہیں۔

وجہل من خالف فی اجتهادہ الكتاب کجہل الشافعیؒ فی حل متزوک
التیة عامداً قیاساً علی متزوک التیة ناسیا۔ والسنة المشورة کجہل
الشافعیؒ فی جواز القضاء بشاهد ویمین۔۔۔ بحث الاحکام۔ نورالانوار
مطبع مصطفائی ص ۲۵۴

یعنی جس مجتہد کا اجتہاد کتاب اللہ کے مخالف ہو وہ جہل باطل ہے جیسا کہ امام شافعیؒ
کا جہل کہ انہوں نے اس ذبیحہ کو بھی حلال کہہ دیا ہے جسے مسلمان ذبح کرے اور عند اللہ
اللہ اکبر نہ کہے اور اسے قیاس کیا ہے انہوں نے اس پر کہ اگر کوئی مسلمان ذبح کے
وقت بھول کر تسمیہ نہ کہے تو وہ حلال ہوتا ہے۔ اس کے بعد فرماتے ہیں کہ یہ بھی جہل باطل
میں داخل ہے کہ مجتہد کسی مشہور حدیث کے خلاف فتویٰ دے جیسا کہ امام شافعیؒ کی جہالت
ہے کہ وہ فرماتے ہیں کہ ایک گواہ اور قسم کے ساتھ مدعی کے حق میں فیصلہ ہو سکتا ہے۔

اس تحریر کے بعد مجھے کچھ کہنے کی ضرورت نہیں محسوس ہوتی۔ بہر شخص دیکھ سکتا ہے
کہ ملا جیون جیسے مفکر عالم نے امام شافعیؒ کے ایک مسئلہ اجتہادی اور ایک مسئلہ مفروضہ
کو جہل باطل قرار دے کر جہل کافر، جہل معتزلہ اور جہل باعنی کے ساتھ ملا دیا ہے۔
خود ملا جیون کو بھی اس سوء ادب کا احساس ہوا۔ افسوس کہ اس احساس کے بعد انہوں نے
دوسرا ظلم یہ کیا کہ ”میں تنہا اس سوء ادب کا ذمہ دار نہیں ہوں۔ ہمارے اسلاف بھی
اس سوء ادب میں میرے ساتھ شریک ہیں۔ ان کے الفاظ یہ ہیں۔

وقد نقلنا کل هذا علی نحو ما قال اسلافنا وان کنام مختز علیہ
ہم نے امام شافعیؒ کے متعلق جو کچھ نقل کیا ہے یہ ہمارے اسلاف کے کہنے کی بنا پر
ہے ورنہ ہم اس قدر جرات نہ کر سکتے تھے۔ مولانا عبدالحلیم بکھنویؒ حاشیے پر لکھتے ہیں:

لان فی هذا البیان سوء الادب

اس لیے جرات نہ کرتے کہ اس بیان میں امام شافعیؒ کی بے ادبی ہے۔

نور الانوار درسی کتاب ہے اور تمام مدارس میں پڑھائی جاتی ہے۔ کیا اس کا یہ معنی سمجھا جائے کہ تمام حنفی مدارس میں امام شافعیؒ کے لیے سوء ادب کی سبقتاً و درسا تعلیم دی جاتی ہے — ؟

ایک واقعہ یاد آ گیا۔ مجھ سے یہ واقعہ مولانا مفتی محمد حسن صاحب خلیفہ اعظم حضرت مولانا اشرف علی تھانوی رحمۃ اللہ علیہ نے بیان فرمایا۔ حضرت مفتی صاحب اپنے علم و فضل کے لحاظ سے ہمارے زمانہ کے ممتاز علماء میں سے ہیں۔ تصوف میں ان کا قدم راسخ ہے تصوف میں عالمانہ بصیرت جیسے انہیں حاصل ہے بہت کم صوفیاء کو حاصل ہوگی۔ بہت بڑے عالم اور خلقِ عظیم کے مطاع اور مخدوم ہیں لیکن ساتھ ہی بڑے متواضع اور منکر الزنج ہیں۔ فرماتے ہیں :

کہ شیخ السند حضرت مولانا محمود الحسن رحمۃ اللہ علیہ نے ایک دفعہ خواب میں دیکھا کہ ”امام شافعیؒ برہنہ تلوار لیے مدرسہ دیوبند میں بڑے غصہ کی حالت میں گھوم رہے ہیں۔“ حضرت شیخ السند اس خواب سے بہت پریشان ہوئے اور صبح ہوتے ہی حضرت مولانا انور شاہ سے ذکر کیا اور فرمایا کہ کسی نے حضرت امام شافعیؒ کی شان میں گستاخی کی ہے۔ شاہ صاحب نے تحقیقات کے بعد عرض کیا کہ حضرت سوائے اس کے اور کچھ معلوم نہیں ہو سکا کہ ایک شافعی طالب علم نے حنفی مسک اختیار کر لیا ہے۔

اس عاجز کی رائے میں اتنی سی بات کے لیے امام شافعیؒ کا تشییر بجف ہو کہ مدرسہ دیوبند میں غصہ کی حالت میں پھرنا کچھ صحیح نہیں معلوم ہوتا۔ اصل حقیقت یہ ہے کہ حنفی اور شافعی سے اختلافی مسائل کے بیان کرنے میں بالعموم ادب کا دامن چھوٹ جاتا ہے اور طلباء اس بارے میں زیادہ بے احتیاط ہوتے ہیں اور ایسا معلوم ہوتا ہے کہ دیوبند

اس بارے میں زیادہ بدنام ہے۔ اس لیے مثالی طور پر حضرت شیخ الحدیث کو خواب میں بھیجا گیا۔ اور ہمارے مدرسہ کا حال مٹینے۔ ایک روز حضرت والد بزرگوار (مولانا عبدالجبار غزنوی) کے درس بخاری میں ایک طالب علم نے کہہ دیا کہ امام ابوحنیفہؒ کو پندرہ صدی میں یاد تھیں۔ مجھے ان سے زیادہ حدیثیں یاد ہیں۔ والد صاحب کا چہرہ مبارک غصہ سے سُرخ ہو گیا۔ اس کو حلقہ درس سے نکال دیا اور مدرسہ سے بھی خارج کر دیا اور فرجائے "انقوا فرستہ المؤمن فانہ ینظر بنور اللہ" فرمایا کہ اس شخص کا خاتمہ دینِ حق پر نہیں ہوگا۔ ایک ہفتہ نہیں گزرا تھا کہ معلوم ہوا کہ وہ طالب علم مُرتد ہو گیا ہے۔ اعاذنا اللہ من سوء الخاتمہ۔

یہ ہے جو آپ سے کہہ رہا ہوں کہ جس طرح ایک حنفی عالم یا حنفی درس گاہ اگر امام شافعیؒ کی شان میں بے ادبی اور گستاخی کرے تو اس کو احناف کا من حیث الجماعت مسک نہیں قرار دیا جاسکتا۔ اسی طرح اگر کوئی اہل حدیث امام ابوحنیفہؒ کے حق میں کوئی ناشائستہ لفظ استعمال کرتا ہے یا دل میں سو وطن رکھتا ہے تو یہ اہل حدیث کا مسک نہیں کہلائے گا۔“

مزائیت کی تردید

اسلام اور تادیبیت
 نئی اُمت کی تشریح
 دعوائے نبوت بدرجہ کمال
 نبوت کی تشریح
 صاحبِ شریعت ہونے کا دعویٰ
 فتوے کفر کی تدریجی رفتار
 تادیبانی، کلام اللہ
 نئی اُمت کا اعلان
 تادیبانی دین
 مسلمانوں سے قطع تعلق
 اسلامی اداروں سے بے تعلق
 نماز عیدِ عظیمہ پڑھو
 حکیم نزال الدین کا فتویٰ
 مسلمانوں کا جنازہ نہ پڑھو
 مسلمانوں سے نکاح حرام
 حکیم نزال الدین کا مسلم مقاطعہ
 اقتصادی مقاطعہ
 مرزا بیوں کا اقتصادی اقرار نامہ
 مرزا بیوں کے مسلم بہرہ
 اسلامی سلطنت کی تباہی پر خوشی

حضرت والد علیہ الرحمہ اتحاد بین المسلمین کے زبردست حامی اور داعی تھے، لیکن قادیانیت کے ساتھ کسی قسم کے سمجھوتے کی کوئی گنجائش اُن کے ہاں نہ تھی۔ وہ مرزاؤں کو مسلمانوں سے خارج سمجھتے تھے اور انہیں الگ فرقہ قرار دیتے تھے۔ قادیانیت کے بانیوں میں اُن کے موقف کی وضاحت کے لیے اُن کا ایک مکمل مضمون نقل کیا جاتا ہے۔ یہ مضمون انہوں نے ۱۹۳۶ء میں لکھا تھا، لیکن مضمون کی افادیت اب بھی برقرار ہے۔ اس مضمون میں انہوں نے مرزا غلام احمد اور مرزا محمود کی تحریروں سے ثابت کیا ہے کہ مرزائی مسلمانوں سے الگ ایک فرقہ ہے اور خود مرزا غلام احمد اور اُن کے خلفاء کی تعلیمات اور اُن کے طرز عمل کی بنا پر مرزائی اس بات کے سزاوار ہیں کہ انہیں مسلمانوں سے الگ ایک اقلیت قرار دیا جائے۔

”اسلام اور قادیانیت“

مرزائی مسلمانوں سے الگ ایک فرقہ ہے

مرزا غلام احمد اور مرزا محمود کی تحریروں کی روشنی میں

قادیانیت ایک فتنہ ہے، لیکن یہ فتنہ ہر اعتبار سے پہلے فتنوں سے زیادہ اہم، زیادہ وسیع، زیادہ منظم اور حکومت وقت کی پشت پناہی کے ساتھ خود کا شتہ پودے کی طرح پرورش پا رہا ہے۔ یہ ایک ناقابل انکار حقیقت ہے کہ اسلام کی سیزدہ صدیٰ زندگی میں اس سے قبل کبھی اُمتِ مسلمہ کو اس قسم کے فتنہ سے سابقہ نہیں پڑا۔

اخبار زمیندار کا مرزائی نمبر ۱۹۳۳ء والا شمارہ، شمارہ ۶، مارچ ۱۹۵۳ء

مرزا غلام احمد قادیانی نے اپنے نئے مذہب کی بنیاد اس غلام آباد میں اس وقت رکھی جب کہ ہندوستان کے مسلمان اپنی محکومی اور غلامی کی وجہ سے مذہبی اور سیاسی سستی کی انتہا کو پہنچ چکے تھے اور بظاہر اس رقیبت اور تعبد سے نکلنے اور حریت و آزادی کے لیے سر اٹھانے کی کوئی اُمید نہ رہی تھی۔ اس وقت بانی فرقہ نے مسلمانوں کی دہاندگی اور ذلت کا یقین رکھتے ہوئے اور مسلمانوں کی پستی کو بادی زوال خیال کرتے ہوئے مجددیت، مسدویت، مسیحیت اور نبوت کے دعویٰ کو تدریج پیش کیا۔ جوں جوں حکومت وقت کی آئینی گرفت اس بد قسمت ملک کے رہنے والوں پر قوی تر ہوتی گئی بانی فرقہ اپنے دعویٰ کو پہلے سے بلند و ارفع کرتا چلا گیا حتیٰ کہ وہ وقت آ گیا جب کہ بانی فرقہ کو یقین آ گیا کہ حکومت کا دیا ہوا امن و امان جہاں اس کے دعویٰ کی بلا نظر اشاعت اور آزادانہ تبلیغ کا ضامن ہے وہاں حکومت کی قوت و سطوت ملک پر وہ سکتہ بٹھا چکی ہے کہ دعویٰ کو اگر انتہائی منزل تک پہنچا کر بالکل نئے مذہب اور نئی اُمت کی بنیاد رکھی جائے، تو مسلمانوں کی قوت مزاحم نہ ہو سکے گی، بلکہ بہت ممکن اور قرین قیاس ہے کہ یہ نئی اُمت کی تجویز حکومت وقت کے منشاء کے مطابق ہو اور اس کے حاکمانہ اغراض کو زیادہ مستحکم کرنے والی ثابت ہو۔

وہ مسلمان جو اس خطرناک غلطی میں مبتلا ہیں

کہ قادیانی گروہ اسلام کا ایک فرقہ ہے اور

نئی اُمت کی تشریح

اُسے اسلام اور اُمتِ مسلمہ سے الگ ایک نیا فرقہ یا نئی اُمت کہنے کو اور اس کے خلاف کفر کے فتوے صادر کرنے کو تنگ خیالی اور اتحادِ اسلام کے منافی سمجھتے ہیں، اُن کے لیے اس سلسلہ میں ضروری سمجھتا ہوں کہ بانی فرقہ اور اس کے خلفاء اور جانسازوں کے اقوال کا یہاں مختصر ذکر کروں تاکہ یہ واضح ہو سکے کہ مرزا غلام احمد قادیانی نے جب تبلیغِ اسلام کی آڑ میں اپنی پیری مریدی کا حلقہ کافی وسیع کر لیا اور مختلف پیش گوئیوں اور

اُن کی عجیب و غریب تشریحات کو شائع کر کے مریدوں کی عقیدت مندی کو وقتاً فوقتاً امتحان کی کسوٹی پر پرکھ کر مجددیت، ہمدویت، مسیحیت اور نبوت کی منزلیں جب بتدریج طے کر لیں تو کس طرح اُس نے ایک نئے مذہب اور نئی اُمت کے قیام کا اعلان کیا اور اپنے ماننے والوں کے سوا تمام مسلمانوں کے خلاف کفر کا فتویٰ صادر کیا اور اس کے سوا اُس کے لیے کوئی چارہ کار نہ تھا کہ اپنی جماعت کو ایک علیحدہ قوم اور الگ اُمت بنانے کے لیے ہر اس فرد و شہر کو جو اس کی نبوت کا قائل نہ ہو، کافر قرار دے اور اُن سے ہر طرح قطعِ تعلق کا اعلان کرے۔

مختلف دعویٰ بتدریج اپنے مریدوں سے منوانے کے بعد مرزا غلام احمد دہلوی

دعوائے نبوت بدجہ کمال

اپنے دعوائے نبوت کو پایہ تکمیل تک پہنچانے اور ایک نبی اور ایک اُمت اور اس کی شریعت اور اس کی کتاب اور اس کی ارضِ حرمِ غرض پوری نقالی کے واسطے یہ اعلانات وقتاً فوقتاً کرتا رہا :

” اور میں اس خدا کی قسم کھا کر کہتا ہوں جس کے ہاتھ میں میری جان ہے کہ اُس نے مجھے بھیجا ہے اور اُس نے میرا نام نبی لکھا ہے اور اُس نے مجھے مسیح موعود کے نام سے پکارا ہے اور اُس نے میری تصدیق کے لیے بڑے بڑے نشان ظاہر کیے جو تین لاکھ تک پہنچتے ہیں۔“ (تمتہ حقیقت الوحی ص ۶۷)

” خدا نے میرے ہزار ہا نشانوں سے میری وہ تائید کی کہ بہت ہی کم نبی گزرے ہیں جن کی یہ تائید کی گئی، لیکن پھر بھی جن کے دلوں پر مہر ہے، وہ خدا کے نشانوں سے کچھ بھی فائدہ نہیں اٹھاتے۔“ (تمتہ حقیقت الوحی ص ۱۴۸)

مرزا غلام احمد کی نبوت کے متعلق تاکہ کسی قسم کا شک و شبہ باقی نہ رہے، اس کے خلیفہ دوم اور اس کے بیٹے

نبوت کی تشریح

میاں محمود کی بعض عبارات نقل کرتا ہوں جس سے معلوم ہو جائے گا کہ یہ لوگ مرزا کو دوسرے انبیاء کی طرح حقیقی نبی مانتے ہیں:

”میں حضرت مرزا صاحب کی نبوت کے متعلق لکھ آیا ہوں کہ نبوت کے حقوق کے لحاظ سے وہ ایسی ہی نبوت ہے جیسے اور نبیوں کی۔ صرف نبوت کے حاصل کرنے کے طریقوں میں فرق ہے (القول الفیصل ص ۲۳) پس شریعتِ اسلامی نبی کے جو معنی کرتی ہے، اس معنی سے مرزا صاحب ہرگز مجازی نبی نہیں ہیں بلکہ حقیقی نبی ہونے کے دعویدار ہیں۔

صرف دعوائے نبوت پر اکتفا نہیں کیا گیا بلکہ صاحبِ شریعت نبی ہونے کا دعویٰ

کا دعویٰ کیا۔ دیکھئے:

”یہ بھی تو سمجھو کہ شریعت کیا چیز ہے؟ جس نے اپنی وحی کے ذریعہ سے چند اہم و نہی بیان کیے اور اپنی امت کے لیے ایک قانون مقرر کیا، وہی صاحبِ شریعت ہو گیا۔ میری وحی میں امر بھی ہے نہی بھی اور اگر کوئی شریعت سے وہ شریعت مراد ہے جس میں نئے احکام ہوں تو یہ باطل ہے۔ اللہ تعالیٰ فرماتا ہے:

ان هذا الفی الصحف الاولیٰ صحف ابراہیم و موسیٰ یعنی قرآن کی تعلیم

نوریت میں بھی موجود ہے۔ (اربعین نمبر ص ۷۰)

صاحبِ امر و نہی اور صاحبِ شریعت کے ادعا کے ساتھ یہ بھی دعویٰ کر دیا کہ حضرت محمد صلی اللہ علیہ وسلم کے وقت میں جو احکام تھے ان میں سے بعض کی تیغ مسیح موعود کے وقت میں کر دی گئی۔

”جہاد یعنی دینی لڑائیوں کی شدت کو خدا تعالیٰ آہستہ آہستہ کم کرتا گیا ہے۔

حضرت موسیٰ کے وقت میں اس قدر شدت تھی کہ شیر خوار بچے بھی قتل کیے

جاتے تھے۔ پھر ہمارے نبی صلی اللہ علیہ وسلم کے وقت میں بچوں اور بوڑھوں اور عورتوں کا قتل ممنوع ہو گیا۔۔۔۔ اور پھر مسیح موعود کے وقت قطعاً جہاد کا حکم موقوف کر دیا گیا۔“
(الربعین نمبر ۷ ص ۱۵)

دعویٰ نبوت سے پہلے جب کہ صرف محدث اور علم ہونے کا دعویٰ تھا، اس وقت مرزا نے یہ نکتہ اپنے مریدوں کو بتایا:

”یہ نکتہ یاد رکھنے کے لائق ہے کہ اپنے دعویٰ کے انکار کرنے والے کو کافر کہنا یہ صرف ان نبیوں کی شان ہے جو خدا تعالیٰ کی طرف سے شریعت اور احکام جدیدہ لاتے ہیں، لیکن صاحب شریعت کے سوا اور جس قدر محدث ہیں گو وہ کیسے ہی جناب الہی میں اعلیٰ شان رکھتے ہوں اور خلعت مکالمہ الہیہ سے سرفراز ہوں، ان کے انکار سے کوئی کافر نہیں بن جاتا۔“
(تربیاق القلوب ص ۱۳۰)

مرزا غلام احمد کا یہ اعلان لاہوری جماعت کی ان تمام تادیلات کی جڑ کاٹ دیتا ہے جس سے وہ عوام مسلمانوں کو دھوکا دیتے ہیں اور فریب کارانہ طریق پر مرزا کے دعویٰ کو پیش کرتے ہیں۔ کیونکہ یہ تو اہم نشر ہے کہ مرزا نے اپنے مشرکین کو جسمی اور کافر بارہا کہا ہے۔
”جس کو میری تبلیغ پہنچ گئی ہے گو وہ مسلمان ہے مگر مجھے اپنا حکم نہیں مٹھانا اور نہ مجھے مسیح موعود ماننا ہے اور نہ میری وحی کو خدا کی طرف سے جانتا ہے وہ آسمان پر قابل مواخذہ ہے۔“
(تحفۃ الندوہ ص ۳)

یہاں تو صرف اتنا ہی کہا کہ وہ آسمان پر قابل مواخذہ ہے۔ اس کے بعد فتوے منقذ ملت ہے:

”جس طرح اللہ تعالیٰ نے آنحضرت صلی اللہ علیہ وسلم کے ذریعے سے قرآن

شریف میں اور احکام دیے ہیں، اسی طرح آخری زمانہ میں ایک آخری خلیفہ کے آنے کی پیش گوئی بھی بڑے زور سے بیان فرمائی ہے اور اس کے نہ ماننے والوں کا نام فاسق رکھا ہے۔ (حجۃ اللہ تقریر لاہور)

فتویٰ فسق کے بعد ترقی کرتے ہوئے اسلام سے محرومی کا فتویٰ دیا جاتا ہے :
 ”خدا تعالیٰ نے میرے پر ظاہر کیا ہے کہ ہر ایک وہ شخص جس کو میری دعوت پہنچی ہے اور اُس نے مجھے قبول نہیں کیا ہے وہ مسلمان نہیں ہے۔“

اخبار الفضل، قادیان ۱۵/۱۱

اس طرح میدان تیار کر لینے کے بعد صاف و صریح طور پر کفر کا فتویٰ صادر کیا ہے:
 ”کفر دو قسم پر ہے۔ ایک کفر یہ کہ ایک شخص اسلام سے انکار کرتا ہے۔ دوسرے یہ کفر کہ مثلاً وہ مسیح موعود کو نہیں مانتا اور اس کو باوجود اتمامِ حجّت کے خُبراً جانتا ہے۔۔۔ اگر غور سے دیکھا جائے تو یہ دونوں قسم کے کفر ایک ہی قسم میں داخل ہیں۔“ (حقیقت الوحی ص ۱۷۹)

فتویٰ صادر کر دینے کے بعد جہنم کے ٹھیکیدار بن کر تمام مسلمانوں کو جہنمی قرار دیتے ہوئے ایک اشتہار بعنوان ”معیار الاحیاء“ میں اعلان کرتا ہے:

”مجھے الہام ہوا جو شخص تیری پیروی نہیں کرے گا اور تیری بیعت میں داخل نہیں ہوگا، وہ خدا اور اس کے رسول کی نافرمانی کرنے والا جہنمی ہے۔“
 (تبلیغ رسالت جلد نهم ص ۲۷)

قادیانیوں کا شوقِ تکفیر جس کے لیے وہ علماء اسلام کو مطعون کرتے ہیں یہیں پر ختم نہیں ہوتا بلکہ ترقی کرتے ہوئے اس درجہ پر پہنچ جاتا ہے:

”خطبہ الہامیہ میں حضرت مسیح موعود نے آنحضرت کی بعثت اول و ثانی کی باہمی نسبت کو جلال اور بدر کی نسبت سے تعبیر فرمایا ہے جس سے لازم آتا

ہے کہ بعثتِ ثانی کے کافر کفر میں بعثتِ اول کے کافروں سے بہت بڑھ
 کر ہیں۔" (الفضل ۱۵ جولائی ۱۹۱۵ء)

اب اس امر میں کیا شبہ باقی رہ گیا ہے کہ مرزا غلام احمد کو نبی اللہ نہ ماننے والے
 تمام دنیا کے مسلمان مرزائیوں کے نزدیک ابوجہل، ابولہب اور دوسرے معاندینِ اسلام
 سے کفر میں کہیں بڑھ کر ہیں اور اس ملک میں بسنے والی غیر مسلم اقوام جو محمد صلی اللہ علیہ وسلم
 کی نبوت کی منکر ہیں، ان کے کفر کے مقابلہ میں مرزا غلام احمد کی نبوت کے منکر یعنی مسلمان
 مرزائیوں کے نزدیک بہت بڑے کافر ہیں۔ معاذ اللہ

پس ایسی حالت میں اگر مسلمان حکومت سے یہ مطالبہ کریں کہ مرزائیوں کو مسلمانوں سے
 الگ ایک اقلیت قرار دیا جائے تو یہ کوئی غلط بات ہے، بلکہ یہ تو مرزا غلام احمد کی تعلیمات
 کے مطابق ان کی مین فٹا کے موافق ہے اور اسی مقصد کی تکمیل کے لیے تو اس نے
 اپنی "وحی" کو قرآن کریم کی طرح قطعی یقینی اور لاریب بیان کیا اور صاحبِ کتاب،
 صاحبِ شریعت اور صاحبِ امت ہونے کا دعویٰ کر کے عام مسلمانوں سے قطع
 تعلق کا حکم دیا۔

مرزا غلام احمد نے نبوت کا جال بچھانے کے بعد یہ
 ضروری سمجھا کہ نئی امت کی بنیاد ڈالنے کے لیے

قادیمانی "کلام اللہ"

صاحبِ کتاب ہونے کا بھی دعویٰ کر دیا جائے، اس لیے اُس نے صاحبِ وحی ہونے
 کا دعویٰ کیا اور کہا کہ جو کلام مجھ پر نازل ہوتا ہے وہ بغیر ایک ذرہ کے فرق کے قرآنِ کرم
 کی طرح اللہ کا کلام ہے جیسا کہ ذیل کی عبارات سے ظاہر ہوتا ہے:

"اور میں جیسا کہ قرآن شریف کی آیات پر ایمان رکھتا ہوں، ایسا ہی بغیر
 فرق ایک ذرہ کے خدا کی اس کھلی وحی پر ایمان لاتا ہوں جو مجھے ہوئی...
 اور میں بیت اللہ میں کھڑے ہو کر یہ قسم کھا سکتا ہوں کہ وہ پاک وحی

جو میرے پر نازل ہوتی ہے وہ اس خدا کا کلام ہے جس نے حضرت موسیٰ اور
حضرت عیسیٰ اور حضرت محمد صلی اللہ علیہ وسلم پر اپنا کلام نازل کیا تھا۔

(ایک غلطی کا ازالہ - مصنفہ مرزا غلام احمد)

اور اس تمام خرافات کو جسے مرزا غلام احمد انامات اور وحی الہی سے تعبیر کرتا ہے،
اس کے مجبومہ کو میں پاروں کے برابر حجم قرار دیتے ہوئے لکھتا ہے:

”اور خدا کا کلام اس قدر مجھ پر نازل ہوا ہے کہ اگر وہ تمام لکھا جائے تو
میں جزو سے کم نہ ہوگا۔“ (حقیقت الوحی ص ۳۹۱)

اس لحاظ سے عام مسلمانوں کا قرآن ترقیس پاروں کا ہے لیکن مرزائیوں کا قرآن
قدیم اور جدید کلام الہی کا مجبومہ گویا پچاس پاروں کا ہوگا۔ (معاذ اللہ من ذالک)

نبوت اور کتاب اللہ کا یقین دلانے کے بعد
مرزا غلام احمد نے ان الفاظ سے ایک نئی

نئی اُمت کا اعلان

اُمت کی بنیاد ڈالی:

”جو شخص نبوت کا دعویٰ کرے گا اس دعویٰ میں ضرور ہے کہ وہ خدا
تعالیٰ کی ہستی کا اقرار کرے اور نیز یہ بھی کہے کہ خدا تعالیٰ کی طرف سے میرے
پر وحی نازل ہوتی ہے اور نیز خلق اللہ کو وہ کلام سُنادے جو اس پر خدا تعالیٰ
کی طرف سے نازل ہوا ہے اور ایک اُمت بنا دے جو اس کو نبی سمجھتی ہو
اور اس کی کتاب کو کتاب اللہ جانتی ہو۔“

(ارشاد مرزا غلام احمد - الحکم کا دیاں نمبر ۲ - جلد ۷)

اب اس نئے سلسلہ کے تمام لوازم اور مناسبات دیکھتے جائیے۔ اس کے مطالعہ
سے اس امر کے فیصلہ کرنے میں کوئی دقت نہیں ہوگی۔ خود مرزا غلام احمد اور اس کے
خلفاء کے اعلانات اور ہدایات وغیرہ میرزائیوں کو تمام مسلمانوں سے الگ ایک اُمت اور علیحدہ

جماعت قرار دینے میں کس قدر مؤید ہیں۔

”اللہ تعالیٰ نے اس آفری صداقت کو قادیانیت کے دیرانے میں منحہ دار کیا اور حضرت مسیح موعود کو اس اہم کام کے لیے منتخب فرمایا اور فرمایا میں تیرے نام کو دنیا کے کناروں تک پہنچا دوں گا۔ زور آور حملوں سے تیری تائید کروں گا اور جو دین تو لے آیا ہے اسے تمام دیگر ادیان پر بڑبڑیہ دلائل برابر میں غالب کروں گا۔“ (افضل قادیان - ۳ فروری ۱۹۳۵ء)

نئی امت، نئی کتاب اور نئی شریعت مریدوں سے منوانے کے بعد مرزا غلام احمد نے اس سلسلہ کو مضبوط کرنے کے لیے تمام مسلمانوں سے میرزا شیوں کو قطع تعلق کا حکم دیا۔ اس حکم کو ان الفاظ کے ساتھ اپنے مریدوں کے ذہن نشین کراتا ہے:

”یہ جو ہم نے دوسرے مدعیان اسلام سے قطع تعلق کیا ہے۔ اول تو یہ خدا تعالیٰ کے حکم سے تھا نہ اپنی طرف سے اور دوسرے وہ لوگ ریاستی اور طرح طرح کی فراہیوں میں حد سے بڑھ گئے ہیں اور ان لوگوں کو ان کی ایسی حالت کے ساتھ اپنی جماعت کے ساتھ ملانا یا ان سے قطع تعلق رکھنا ایسا ہی ہے جیسا کہ عمدہ اور تازہ دودھ میں بگڑا ہوا دودھ ڈال دیں جو بڑ گیا ہے اور اس میں کیڑے پڑ گئے ہیں“ (تشیخ الاذہان قادیان جلد ۹ نمبر ۸)

تمام اسلامی فرقوں کے کلی متارکہ کے لیے تاکید یہی حکم مرزا غلام احمد نے یوں دیا:

”تمہیں دوسرے فرقوں کو جو دعویٰ اسلام کرتے ہیں بجلی ترک کرنا پڑے گا۔“ (حاشیہ تحفہ گوٹھریہ ص ۲۷)

مرزا غلام احمد قادیانی کا عام اسلامی اداروں کے متعلق جو رویہ تھا وہ بھی

کسی سے پوشیدہ نہیں۔ بیخس ساری عمر نہ کسی اسلامی انجمن کا رکن بنا اور نہ کسی انجمن کو چندہ دیا۔ البتہ خود مسلمانوں سے چندہ مانگتا اور خوب وصول کرتا رہا۔ سرور شاہ قادری ان اس مضمون پر اپنی کتاب میں لکھتا ہے :

”حتیٰ کہ ایک دفعہ علی گڑھ میں قرآن مجید کی اشاعت کی غرض سے ایک انجمن بنائی گئی اور وہاں کے سیکرٹری نے ایک خاص خط بھیجا کہ ہمارے انجمن میں آپ صاحبان میں سے بھی کچھ شریک ہوں مگر باوجود..... مولوی عبدالکیم..... کی کوشش کے حضور (مرزا) نے انکار ہی فرمایا۔ پھر سرسید صاحب کے چندہ مدرسہ مانگنے کا واقعہ تو مشہور ہی ہے، یہاں تک کہ وہ ایک روپیہ تک بھی مانگتے رہے لیکن حضور (مرزا) نے شرکت سے انکار ہی فرمایا، حالانکہ اپنا خود مدرسہ انگریزی جاری کیا ہوا تھا۔“

(کشف الاختلاف ص ۴۲)

مذکورہ بالا افتراق اور انقطاع کے بعد یہ کیسے ممکن تھا کہ وہ مسلمانوں کے ساتھ مل کر اپنے امتیوں کو نماز

نماز علیحدہ پڑھو

پڑھنے کی اجازت دے، اس لیے مرزا نے تاکید کہا :

”خدا تعالیٰ چاہتا ہے کہ ایک جماعت تیار کرے، پھر جان بوجھ کر ان لوگوں میں گھسنا جس سے وہ الگ کرنا چاہتا ہے، منشا، الہی کی مخالفت ہے۔ میں تم کو تاکید منہ کرتا ہوں کہ غیر احمدی کے پیچھے نماز نہ پڑھو۔“

(الحکم، ۷، فروری ۱۹۰۳ء)

اور اس حکم کو زیادہ وسعت دیتے ہوئے کتاب ہے :

”پس یاد رکھو! جیسا کہ خدا نے مجھے اطلاع دی ہے تمہارے پرہرام اور قطعی حرام ہے کہ کسی مکفر اور مکذب یا مرتد کے پیچھے نماز پڑھو بلکہ چاہیے

کہ تمنا راہی امام ہو جو تم میں سے ہو۔۔۔۔۔ تمہیں دوسرے فرقوں کو بردہ
اسلام کرتے ہیں بجلی ترک کرنا پڑے گا۔ (اربعین نمبر ۳ ص ۲۴ کا حاشیہ)

میاں محمود حب حج کے واسطے گیا، تو اپنی

ایک کتاب میں لکھا ہے کہ پہلے ہی دن طرف

حکیم نور الدین کا فتویٰ

کے وقت مغرب کی نماز کا وقت آگیا تو اُس نے ہر چند ٹلنے کی کوشش کی مگر راستے
رُک گئے تھے اور نماز شروع ہو گئی تھی۔ تو اُس کے نانانے جو اس کے ہمراہ تھا کہا کہ
حکیم نور الدین (خلیفہ اول متنبی قادیان) کا حکم ہے کہ مکہ میں ان کے پیچھے نماز پڑھ لو چنانچہ
انہوں نے مغرب کی اور اس کے بعد عشاء کی نماز بھی پڑھ لی، لیکن حرم سے فارغ ہونے
کے بعد جب گھر گئے تو دونوں نمازیں دہرائیں۔ جب وطن واپس آئے تو کسی نے حکیم
نور الدین کے پاس اس کا ذکر کیا۔ اُس نے جواب میں کہا:

”ہم نے ایسا کوئی فتویٰ نہیں دیا۔ ہماری یہ اجازت تو ان لوگوں کے لیے
ہے جو ڈرتے ہیں اور جن کے اتبلا کا ڈر ہے، وہ ایسا کر سکتے ہیں کہ اگر
کسی جگہ گھر گئے ہوں تو غیر احمدی کے پیچھے نماز پڑھ لیں اور پھر آکر دھرائیں۔“
(آئینہ صداقت ص ۹۱ مصنفہ میاں محمود احمد خلیفہ قادیان)

مسلمانوں سے کامل علیحدگی اور مکمل انقطاع

تعلق کرنے اور سچ سچ ایک الگ امت

مسلمانوں کا جنازہ نہ پڑھو

بنانے کے لیے مسلمانوں کی میت اگرچہ چھوٹے معصوم بچے کی ہو اس کی نماز جنازہ پڑھنے
سے منع کر دیا گیا:

”غیر احمدی مسلمانوں کا جنازہ پڑھنا جائز نہیں حتیٰ کہ غیر احمدی معصوم بچے
کا بھی جنازہ پڑھنا جائز نہیں۔“

(انوارِ خلافت ص ۹۲ مصنفہ محمود)

اور اسی کتاب کے ص ۹۱ پر میاں محمود اپنے باپ مرزا غلام احمد کے متعلق ایک واقعہ لکھتا ہے :

”آپ کا ایک بیٹا فوت ہو گیا جو آپ کی زبانی طور پر تصدیق کرتا تھا۔ جب وہ مرا تو مجھے یاد ہے آپ ٹپتے جاتے اور فرماتے کہ اُس نے کبھی شرارت نہیں کی تھی بلکہ میرا فرمانبردار ہی رہا..... اور یہ بھی فرماتے کہ میری بڑی عزت کیا کرتا تھا، لیکن آپ نے اس کا جنازہ نہ پڑھا۔“

جس مذہب کے بانی کا اپنے فرمانبردار بیٹے کے ساتھ یہ سلوک ہے کوئی مسلمان اس گروہ سے کسی بہمدردی یا کسی سلوک کی کیا امید رکھ سکتا ہے۔

تاکہ زندگی کا کوئی شعبہ ایسا نہ رہ جائے جس سے اُمت مرزا ئیہ کا اُمت مسلمہ

”مسلمانوں سے نکاح حرام“

کے ساتھ تعلق باقی رہے اس لیے نکاح کے متعلق یہ حکم سنایا گیا :

”حضرت مسیح موعود کا حکم اور زبردست حکم ہے کہ کوئی احمدی غیبی

احمدی کو لڑکی نہ دے۔“ (برکاتِ خلافت ص ۵۷)

میاں محمود ایک دوسری کتاب میں مسلمانوں کے ساتھ نکاح کو ہندوؤں اور

عیسائیوں کے ساتھ نکاح کے مماثل قرار دیتے ہوئے لکھتا ہے :

”جو شخص غیر احمدی کو رشتہ دیتا ہے وہ یقیناً مسیح موعود کو نہیں سمجھتا اور

نہ یہ جانتا ہے کہ احمدیت کیا چیز ہے؟ کیا غیر احمدیوں میں کوئی ایسا بے دین

ہے جو کسی ہندو یا عیسائی کو اپنی لڑکی دے۔ ان لوگوں کو تم کافر کہتے ہو،

مگر تم سے اچھے رہنے والے کافر ہو کر بھی کسی کافر کو لڑکی نہیں دیتے، مگر تم احمدی

کھلا کر کافر کو دیتے ہو۔“

(علائقۃ اللہ ص ۴۶)

میان محمود اپنے باپ کا ذکر کرتے
ہوئے لکھا ہے :

حکیم نور الدین کا مسلم مقاطعہ

” ایک شخص نے بار بار پوچھا اور کئی قسم کی مجبوریوں کو پیش کیا، لیکن آپ نے اس کو یہی فرمایا کہ لڑکی بٹھائے رکھو، لیکن غیر احمدیوں میں نہ دو۔ آپ کی وفات کے بعد اُس نے غیر کو لڑکی دے دی، تو حضرت خلیفہ اول نے اس کو احمدیوں کی امامت سے ہٹا دیا اور جماعت سے خارج کر دیا اور اپنی خلافت کے چھ سالوں میں اس کی توبہ قبول نہ کی باوجودیکہ وہ بار بار توبہ کرتا رہا۔“

(انوارِ خلافت ص ۶۴)

میرزا نیوں سے اتحاد کے متمنی مسلمان اس حقیقت

اقتصادی مقاطعہ

کو نہیں معلوم کیوں نظر انداز کر دیتے ہیں کہ جس مذہب کی بنیاد ان تعلیمات پر ہے جن کا ذکر اوپر کر چکا ہوں کہ وہ ہر معاملہ میں مسلمانوں کے ساتھ علیحدگی اور افتراق کو اپنی حیات کے لیے ضروری سمجھتے ہوں نہ صرف یہ بلکہ تمام غیر مسلم اقوام کے گھر کے مقابلہ میں مسلمانوں کو بہت بڑے کافر سمجھتے ہوں۔ کاشس وہ چشم بصیرت سے ان مصائب کا مطالعہ کرتے جو قادیان میں رہنے والے مسلمانوں پر خلیفہ قادیان اور اس کی جماعت کی طرف سے نازل کیے جاتے رہے ہیں۔ اگر ان کو مباہلہ والوں کی دردناک داستان سننے کی فرصت نہیں ملی۔ اگر ان کو شہید محمد حسین کے پسماندگان سے ان کی زہرہ گداز نکالیف معلوم کرنے کے لیے وقت میسر نہیں ہوا، اگر اس وحشت انگیزی کی خبریں ان کے کانوں تک نہیں پہنچیں جو میرزا فی رضا کا قادیان میں وقتاً فوقتاً پھیلاتے رہے ہیں، کم از کم مرٹھکھوسلہ کا فیصلہ پڑھنے کی فرصت تو مل گئی ہوگی جس میں ان کو نظر آیا ہوگا:

” انہوں نے اپنے دلائل دوسروں سے منوانے اور اپنی جماعت کو ترقی

دینے کے لیے ایسے حربوں کا استعمال شروع کیا جنہیں ناپسند کیا جائے گا۔
 جن لوگوں نے قادیانیوں کی جماعت میں شامل ہونے سے انکار کیا
 انہیں مقاطعہ قادیان سے اخراج اور بعض اوقات اس سے بھی مکروہ تر
 مصائب کی دھمکیاں دے دے کر دہشت انگیزی کی فضا پیدا کی، بلکہ
 بسا اوقات انہوں نے ان دھمکیوں کو عملی جامہ پہنا کر اپنی جماعت کے
 استحکام کی کوشش کی۔“ (فیصلہ مسٹر کھوسلا)

جو جماعت نہ صرف مذہبی لحاظ سے مسلمانوں کو کافر سمجھتی ہو بلکہ اقتصادی طور پر بھی
 مسلمانوں کے ساتھ بدترین سلوک روا رکھتی ہو اس سے نیکی کی کیا توقع ہو سکتی ہے؟ یہاں
 پر مرزا کی سرکھ کی نقل شائع کرتا ہوں شاید ہمارے نکتہ چینی احباب کی تسکین خاطر کا
 سامان مہیا ہو سکے۔

”قادیان کی احمدیہ جماعت نے جو
 معاہدہ ترقی تجارت تجریز کیا ہے،

مرزاٹیوں کا اقتصادی اقرار نامہ

منظور ہے۔ میں اقرار کرتا ہوں کہ ضروریات جماعت قادیان کا خیال رکھوں گا اور
 قادیانی مدیر تجارت کو جو حکم کسی چیز کے ہم پہنچانے کا دیں گے اس کی تعمیل کروں گا اور جو
 محکم ناظر امور عامہ دیں گے اس کی بلا ٹھونچ کر تعمیل کروں گا۔۔۔۔۔ ہر قسم کا سزا اجماعی
 سے فریڈوں گا۔ معاہدہ کی خلاف ورزی کی صورت میں ۲۰ روپے سے لے کر ۱۰ روپے
 تک جرمانہ ادا کروں گا۔“

یہ ہے وہ جماعت جس کے ساتھ ہیں بعض مسلم جرائد اور بعض سیاسی راہنما اتحاد اور
 اتفاق کی دعوت دیتے ہیں اور مرزاٹیوں کے اختلاف کو فروعی اختلاف قرار دیتے ہیں۔
 اگر ان کے پاس چشم بصیرت موجود ہے تو اس سے ضرور سبق حاصل کریں گے۔

مرزاٹیوں سے ہمدردی رکھنے والے مسلمان

مرزاٹیوں کے مسلم ہمدرد

اگر ہماری معروضات کو درغوراً غنائہ سمجھیں، تو کیا وہ مرزا محمد کی اس تقریر سے بھی سبق حاصل نہیں کریں گے :

”ساری دُنیا ہماری دشمن ہے بعض لوگ اُن کو ہم سے مطلب ہونا ہے تو ہیں شایاش کہتے ہیں جس سے بعض احمدی یہ خیال کر لیتے ہیں کہ وہ ہمارے دوست ہیں۔ حالانکہ جب تک ایک شخص خواہ وہ ہم سے کتنی ہمدردی کرنے والا ہو، پورے طور پر احمدی نہیں ہو جاتا ہمارا دشمن ہے۔“

(تقریر میاں محمود ۲۵ اپریل ۱۹۳۰ء)

جنگِ عظیم کا وہ الم آفرین زمانہ جب کہ حجاز، عراق، فلسطین اور مشرقِ اردن

اسلامی سلطنت کی تباہی پر خوشی

پر اسلامی عظمت کا علم سرنگوں ہو رہا تھا اور صلیب، ہلال کے خلاف کامیاب جنگ لڑ کر صدیوں کے بعد بیت المقدس واپس لینے میں مصروف تھی اور مشرق سے مغرب تک ہر مسلم کا گھرانہ کدہ بنا ہوا تھا، عین اس زمانے میں مرزائی اسلام کی شکست پر اپنے مرکز قادیان میں جشنِ شادمانی منارہے تھے۔ ”الفضل“ قادیان ۱۶ نومبر ۱۹۱۶ء کے مرق پر قادیان میں جشنِ مسرت کے عنوان سے یہ اعلان شائع کیا گیا :

” ۱۳ تاریخ جس وقت جرمنی کے شرائط منظور کر لینے اور التوائے جنگ کے کاغذ پر دستخط ہو جانے کی اطلاع قادیان پہنچی، تو خوشی اور انبساط کی ایک لہر بقی مسرت کے ساتھ تمام لوگوں کے قلوب میں سراپت گر گئی اور جس نے اس خبر کو سنا نہایت شاداں و فرحان ہوا۔۔۔۔۔ حضرت خلیفۃ المسیح ثانی کی طرف سے مبارکباد کے تاریخچے گئے اور حضور نے پانچ سو روپیہ اظہارِ مسرت کے طور پر ڈپٹی کمشنر صاحب بہادر گورداسپو کی خدمت میں بھیجا یا کہ آپ جہاں پسند فرمائیں خرچ کریں۔ پیشہ ازیں

چند روز ہوئے کہ ٹرکی کے ہتھیار ڈالنے کی خوشی میں حضور نے پانچ ہزار
 روپے جنگی اغراض کے لیے ڈیپٹی کمشنر صاحب کی خدمت میں بھجوائے تھے۔
 ان تمام تفصیلات کے بعد کوننگڈل مسلمان ہے جو مرزاٹیوں کے رویہ سے
 متاثر نہ ہو اور خود انہی کی تعلیمات اور ان کے طرز عمل کی بنا پر اس مطالبہ کی سہولتی میں
 تامل کرے کہ مرزائی جماعت مسلمانوں سے بالکل الگ ایک جماعت ہے اور اپنی ہی تحریروں
 کی بنا پر اس کی مستحق ہے کہ اسے مسلمانوں سے الگ ایک اقلیت قرار دیا جائے۔

شعروادب کا ذوق

انتخاب کلام میر تقی میر
 متفرق اشعار
 دیوان ذوق سے انتخاب
 فارسی کلام کا انتخاب
 انتخاب کلام حافظ شیرازی
 نظیری نیشاپوری کی غزلوں کا انتخاب

اچھے شعر سے لطف اندوز ہوتے تھے کبھی کبھی شعر سناتے بھی تھے۔ ایک دن موقع کی مناسبت سے میں نے یہ شعر پڑھا:

اندریں رہ می تراشش دمی غراشش

تا دم آسند دے فارغ مباحش

انہوں نے برج تزیہ شعر سنایا:

ہے شوق و ضبط شوق میں دن رات کش مکش

دل مجھ کو، میں ہوں دل کو پریشاں کیے ہوئے

ایک زمانے میں کسی مقصد کے حصول کے لیے میں تنگ و دوکر رہا تھا۔ اس سلسلے

میں اپنے ایک حریف کے ہاں بھی مجھے دوچار بار جانا پڑا۔ انہیں خبر ہوئی تو مکرانے اور

ظرافت آمیز لہجے میں دو تین بار یہ شعر پڑھا:

اس نقش پا کے سجدے نے کیا کیا کیا ذلیل

میں کو چہ رقیب میں بھی سر کے بل گیا

میں یہ دیکھ کر خوش ہوتا تھا کہ ان میں وہ نقش نہ تھا جو انسان کو پتھر بنا دیتا

ہے اور انسانیت کا جو ہر انسان سے اُچک لیتا ہے۔

ان کی ایک بیاض میرے پاس موجود ہے جس میں ایک طرف حافظ، عرفی، فیضی،

نظیری، جامی، گرامی، علی حزیں، قرۃ العین طاہرہ، غالب، اقبال اور دوسرے فارسی
 اساتذہ کے چیدہ چیدہ اشعار ان کے اپنے ہاتھ سے لکھے، پڑھے ہیں۔ دوسری طرف
 غالب، میر، داس، انشا، سودا، مومن اور دوسرے اردو اساتذہ کا انتخاب ہے۔
 آخر میں اپنے بعض ہم عصر شعراء کا کلام بھی درج کیا ہے۔ یہ انتخاب ان کے حسن ذوق
 کی خبر دیتا ہے۔ اس بیاض پر کلام ذوق کے انتخاب کے آخر میں ۱۸ مئی ۱۹۳۲ء
 نیوسٹرل جیل ملتان لکھا ہے۔ اس سے معلوم ہوتا ہے کہ بیاض میں اکثر اشعار عبد جانی
 میں لکھے گئے۔ شعروں کے انتخاب سے ان کے طبعی رجحان کا پتہ چلتا ہے۔ اشعار ایسے
 منتخب کیے ہیں جن میں زندگی ہے، رجائیت ہے، فعالیت ہے۔ بعض بڑے نیکھے
 اور شہوخ اشعار بھی بیاض میں لے بعض نظیوں انقلابی ہیں۔ وہ اشعار جن میں زنجیروں، بیروں،
 قید خانوں اور پھانسیوں پر لٹکنے کا ذکر ہے بڑی دلچسپی سے نقل کیے گئے ہیں۔ کچھ عارفانہ کلام
 بھی بیاض میں درج کیا گیا ہے۔ بعض ایسے شعری بیاض میں لکھے ہیں جن سے حضور اقدس
 علیہ الصلوٰۃ والسلام سے والہانہ محبت نکلتی ہے۔ بیاض کی ضخامت اچھی خاصی ہے اس
 خرمن کے چند خوشے ہمیش خدمت ہیں:

انتخاب کلام میر تقی میر علیہ الرحمہ

کیا بود باش پوچھو ہو پورب کے ساکنو! ہم کو غریب جان کے نہیں منس پکار کے
 دئی جو ایک شہر تھا عالم میں انتخاب رہتے تھے منتخب ہی جہاں روزگار کے
 اس کو فلک نے ٹوٹ کے دیران کر دیا ہم رہنے والے ہیں اسی اُجڑے دیار کے

لگا نہ دل کو کہیں بھی ماننا نہیں تو نے جو کچھ کہ میر کا اس عاشقی نے کام کیا

پہنچا تو مہرگاسیج مبارک میں حال میرے اس پر بھی جی میں آئے تو دل کو گلچیتے

یاد اس کی اتنی خوبنیں میرے باز آ نادان پھر وہ جی سے مٹھلایا نہ جانے گا

جی میں تھا اس سے پیسے تو کیا کیا نہ کیسے میرے پھر جب ملے تو رہ گئے ناچار دیکھ کر

کہتے تھے اس سے پیسے تو کیا کیا نہ کیسے لیک وہ آگیا تو سامنے اس کے نہ آئی بات

دل میں مُسوئے تھے بہت پر حضور یار نکلا نہ ایک حرف بھی میری زبان سے

اُٹھی ہو گئیں سب تدبیریں کچھ نہ دوانے کام کیا
عہد جوانی رد رکھا اپری میں لیں آنکھیں موند
کس کا کمرہ کیا قبل کون ارم ہے کب احرام
میرے کئے بن نہ رہے اب پوچھتے کیا ہوں نے تو
دیکھا اس بیماری دل نے آخر کام تمام کیا
یعنی رات بہت تھے جاگے صبح ہوئی آرام کیا
کوچہ کے اس کے باشندوں سچے ہیں سلام کیا
قتقہ کھینچا، دیر میں مٹھیا، کبک ترکا سلام کیا

زندہاں میں بھی شور و شش نہ گئی اپنے جنوں کی اب سنگ مداد ہے اس آشفتمری کا

شام ہی سے بچھا سا رہتا ہے دل ہے گویا چراغِ مفلس کا

ہمارے آگے ترا جب کسی نے نام لیا دل بستم زدہ کو ہم نے تمام تمام لیا

دل کی دیرانی کا کیا مذکور ہے یہ نگر سو مرتبہ ٹوٹا گیا

ہم فستیروں سے کج ادائی کیا ان بیٹھے جو تم نے پیار کیا

سخت کافر تھا جس نے پہلے میر مذہبِ عشقِ اخست میا رکیا

وصل و ہجران یہ جو دمزل ہیں راجع عشق کی دل غریب ان میں خدا جانے کہاں مارا گیا

اب تو جاتے ہیں تنگے سے میر پھر میں گے اگر حسدا لایا

غیر کے کہنے سے اُن نے ہم کو مارا بے گناہ یہ نہ سمجھا وہ کہ واقع میں بھی کچھ تھا یا نہ تھا

بامثلِ احرامِ زامد پر نہ جا تمہا عرم میں لیک نامحرم رہا

میرے رُسنے کی حقیقت جس میں تھی ایک مدت تک وہ کاغذ نم رہا

گر زمرہ یہی ہے کوئی دن تو ہم صغیر اس فصل ہی میں ہم کو گرفتار دیکھنا

کٹے گیا، مدینہ گیا، کر بلا گیا جیسا گیا تھا دیا یہی پل پھر کے آگیا

چمن میں پھولِ تواب کے ہزار گھٹیلے دماغ کا شش کہ اپنا بھی ٹک نہا کرتا

ب

میری طاعت کو قبول آہ کمان تک ہوگا سچا کہ ات میں ہے ہم ہے اک ہا کج

ر

کچھ ہو رہیگا عشق دہوس میں بھی امتیاز آیا ہے اب مزاج ترا امتحان پر

مرتے ہیں میرے سپہ نہ اس بچی کے ساتھ ماتم میں تھیے کوئی نہ رویا پکار کر

گ

میر بندوں سے کام کب نکلا ماگنا ہے جو کچھ خدا سے مانگ

م

نہ مل میرا ب کے امیروں سے تو ہوئے ہیں فقیران کی دولت سے ہم

ن

دم آخر ہے، بیٹھ جا، مت جا صبر کر ملک کہ ہم بھی چلتے ہیں

میر صاحب بھی تھے کوہ میں شب آتے ہیں بیک جیسے در یوزہ گری کرنے محمد جاتے ہیں

توار کے تلے ہی گیا عمداً انبساط مرمر کے ہم نے کاٹی ہیں اپنی جوانیاں

باغباں ہم سے خوشنوت سے نہ پیش آیا کر عاقبت نالاکشاں ہی تو ہیں درکارِ حسین

عشق کا گھر ہے مید سے آباد ایسے پھر خانناں غراب کمان

عشق کرتے ہیں اس پری دوست میرے صاحب بھی کیا دوانے ہیں

۹

رات تو ساری گئی سُنتے پریشاں گوئی میری کوئی گھڑی تم بھی تو آرام کرو

ہو گا کسو دیوار کے سایہ میں پڑا میرے کیا کام محبت سے اس آرام طلب کو

مجھ دوانے کی منت ہلا زنجیر کہیں ایسا نہ ہو کہ پھر غل ہو

یوں رفتہ اور بے خود کب تک رہا کرو گے تم اب بھی میرے صاحب اپنے تئیں سنبھالو

سرخاک آستان پہ تساری رہا مدام اس پر بھی یا نصیب جو تم بے وفا ہو

ہے فوراً دستِ تم کھڑے میں پائیدہ ہوں مت آئیو جانے کی میری ناز کو

سب میرے کو دیتے ہیں جگہ آنکھوں میں اپنے اس خاکِ رہ عشق کا اعزاز تو دیکھو

۵

آگ تھے ابتدائے عشق میں ہم ہو گئے خاکِ انتہا ہے یہ

خوں بتا بارے رہنے لگیں اب تو یہ شرہ آنسو کی بوند جس سے چپکتی تھی گاہ گاہ

۵

دیکھ تو دل کہ جاں سے اٹھتا ہے یہ دھواں سا کہاں سے اٹھتا ہے

یوں اُٹھے آہ اس گلی سے ہم جیسے کوئی جہاں سے اُٹھتا ہے

سراپا آرزو ہونے نے بندہ کر دیا ہم کو وگرنہ ہم خدا تھے گرد لبے مدعا ہوتے

شرط سلیقہ ہے ہر اک امر میں عیب بھی کرنے کو بہتر چاہیے

نازکی اُس کے لب کی کیا کیجیے پیمبری اک گلاب کی سی ہے
 بار بار اس کے در پہ جاتا ہوں حالت اب اضطراب کی سی ہے
 نہیں جو بولا کہساکہ یہ آواز اسی خانہ خراب کی سی ہے
 میرا نسیم باز آنکھوں میں ساری متی شراب کی سی ہے

کوئی تجھ با بھی کاش تجھ کو ملے مدعا ہم کو انتقام سے ہے

اس کے ابھانے ہم تک نہ جیے عمر نے ہم سے بے وفائی کی

ہر کوئی اس مقام پر دس روز اپنی نوبت بجائے جاتا ہے

پاسِ ناموسِ عشقِ مہت اور نہ کتنے آنسو پلک تک آئے تھے
 میر صاحب رُلا گئے سب کو کل وہ تشریف یاں بھی لائے تھے

کوئی رہنے والی ہے جانِ عزیز گئی گرنہ امروز مسندِ داگنی

گلوٹے پتھر اور بُرا بھی کھسکیے تم نے حقون دوتی کے سب ادا کیے

برقع کو اٹھا چہرے سے وہ بت اگر آئے اللہ کی قدرت کا تماشا نظر آدے
جب نام ترا لیکھے تب چشم بھر آدے اس زندگی کرنے کو کہاں سے جگر آدے

چمن کا نام سنا تھا دلے نہ دیکھا ہائے جہاں میں ہم نے قفس ہی میں زندگانی کی

ہم ہوئے تم ہوئے کہ مہرب ہوئے اس کی کونوں کے سب اسیر ہوئے

پھر موج ہوا بیچیاں اے میر نظر آئی شاید کہ بہار آئی زنجبیر نظر آئی

گزار شہرِ دلف میں سمجھ کے کہ مجنوں کہ اس دیار میں میر شکتہ پا بھی ہے

اب کے بھی سیرِ باغ کی جی میں ہوس رہی اپنی جگہ بہار میں کچھ قفس رہی

فقیرانہ آئے صدا کر چلے میاں خوش رہو ہم دعا کر چلے
جو تجھ بن نہ جینے کو کہتے تھے ہم سو اس عہد کو اب وفا کر چلے
کوئی نا امیدانہ کرتے نگاہ سو تم ہم سے منہ بھی چھپا کر چلے
جہیں سجدے کرتی ہی کرتی گئی حق بندگی ہم ادا کر چلے
پرستش کی یاں تک کہ اے بت اتھے نظر میں سبھوں کی خدا کر چلے

کو توکل کر عاشقی میں نہیوں کو گے تو کیا کرینگے
الم جو یہ ہے تو درد مند کہاں تکا تم روا کرینگے

بعد اک عمر کہیں تم کو جو تنہا پایا
ڈرتے ڈرتے ہی کچھ احوال سنایا ہم نے

مصائب اور تھے پر دل کا جانا
عجب اک سانحہ سا ہو گیا ہے

بے ہرودنا ہے وہ کیا رسم و نفا جانے
اُلفت سے محبت سے مل بیٹھا کیا جانے

اگے کس کے کیا کریں دستِ طمع دراز
وہ ہاتھ سو گیا ہے سر ہانے دھرے دھرے

پتا پتا بڑنا بڑنا حال ہمارا جانے ہے
جانے نہ جانے گل ہی نہ جانے باغ تو سارا جانے

عالم عالم عشق جزں ہے دنیا دُنیا تممت ہے
دریا دریا روتا ہوں میں مہر اصغر اوجشت ہے

نسبت اس آسماں سے کچھ نہ ہوئی
برسوں تک ہم نے جبہ سائی کی

مستی شراب کی سی ہے یہ آبدِ شہاب
ایسا نہ ہو کہ تم کو جانی نشا کرے

موقوفِ غم میرے کہ شب ہو چکی ہمدم
کل رات کو بھر باقی یہ افسانہ کہیں گے

یہ ترنجبین چند جھلکیاں انتخابِ میر کی۔ اب ہم اُن کی بیاض سے اُردو زبان کے

اساتذہ کے متفرق اشعار نقل کرتے ہیں تاکہ اُن کے شعروادب کے رجحانات کا اندازہ ہو سکے۔

متفرق اشعار

دینا وہ اس کا سا غزے یاد ہے نظام منہ پھیر کر ادھر کو ادھر کو بڑھا کے ہاتھ

کس کس طرح تلتے ہیں یہ بُت ہمیں نظام ہم ایسے ہیں کہ جیسے کسی کا خُدا نہ ہو

مری ٹوٹی ہوئی تو بہ کے جڑے کوئی لاوے در پیر مغاں سے

کہ اُن کو جوڑ کر پھر توڑ ڈالوں میں اک جام شراب ارغواں سے

(نظام رامپوری)

کھلتا نہیں کچھ مال کیے قتل کریں گے بانسے بٹے پھرتے ہیں وہ خجڑائی دن سے

ہمیں وہ خط لکھا کرتے تھے پہلے کس تکلف سے بڑا القاب ہوتا تھا بڑی تمسید ہوتی تھی

داغ کی شکل دیکھ کر بولے ایسی صورت کو پیار کون کرے

(داغ)

مجھے روز اس کے غم میں یونہی ساری ات کرنا کہیں چُپکے چُپکے دونا، کہیں دل سے بات کرنا

یہ غمئی کو کیا ہوا ہے کئی دن سے دیکھتے ہیں نہ کسی کی بات سننا نہ کسی سے بات کرنا

(غمئی بناری)

رے چل ہاں منہ جار میں رے چل سائل مائل کیا پلنا میری خور ذرا نہ کریں خور گُہوں طوفانوں کا

نیم بسمل اُس نے گر چہ ڈرا تو کچھ پڑائیں
پر یہ غم ہے اعتبارِ دستِ قاتل اٹھ گیا

ثیفتہ وہ کہ جس نے ساری عمر
آخر کار مئے پرست ہوا

دینداری و پارسائی کی
شان ہے تیری کبریائی کی

(ثیفتہ)

اٹھو صنم کدے والو تماشِ لازم ہے
تمام زادِ سفر راستے میں لٹ جاتا

ادھر ہی لوٹ پڑیں گے اگر خدا نہ ملا
خدا کا فضل ہوا کوئی رہنما نہ ملا

غرض یہ ہے کہ ہیں کوئی رہنما نہ ملا

(حفیظ)

مظلوم کی فریاد پہ طیش آتا ہے انکو
کہتے ہیں زبانِ کاٹ کے حال اپنا سنا اور

(ناصر حسن پوری)

تواناؤں کے بس ہیں سر پائے حقارت سے
و بادینا کسی مظلوم کی آہوں کو سینے میں

کوڑوں نانووں کی تناؤں کو ٹھکوانا

کسی بیکس کو ساری عمر آنسوؤں کے رونا

وطن کے عشق کی پاداش میں سُلی پٹکانا

کسی کی لاش اٹکے پار خاکِ حزن میں تڑپانا

مگر دشوار ہے قانونِ فطرت کا بدل جانا

خود اپنی ہی رعایا سے پڑا جو جس کو ٹھکانا

ہمارا کام تھا نیک اور بد کا اُن کو سمجھانا

(مولانا ظفر علی خاں)

گھر بھرا انگریز کا لندن میں دیکھ آیا ہے تو
جیل کے دہلی میں ہماری خانہ دیرانی بھی دیکھ

(مولانا ظفر علی خاں)

تم ہی سے اے مجاہدِ جان کو ثبات ہے شدید کی جو موت ہے وہ قوم کی جیسا ہے
 تمہاری مثلِ مدیٰ فروغِ ششِ جہات ہے تمہاری ضرر سے پر ضیا جبین کا ٹناس ہے
 کو اکب بقا ہو تم جہاں اندھیری رات ہے

عبدالمجید ساکت

اے دل کی بانیں کوچھڑنے والے کیسے بتائیں کیا دل تھا اک غلگ اور خون کی صورت تھی جو درویش بی ہوتی تھی
 باتوں میں کبھی کب جاتی تھی اور آپ آنکھوں میں کتنی ہے یہ ات پہاڑی اک دن تھا جب کتنی چھوٹی ہوتی تھی
 وہ صبح بھی کیا تھی جس کیلئے میں رات کی رات تڑپتا تھا جو آتے آتے آتی تھی جو ہوتے ہوتے ہوتی تھی
 (فراق گورکھپوری)

رخصت

کبھی میں یاد بھی آؤں تو مت آنسو بہانا تم یہی بہتر ہے مجھ کو رفتہ رفتہ بھول جانا تم
 مہلا کیا فائدہ اک جی جیسے پر جان کھونے کا نہ ہونا سوگ میں شامل نہ نرت ہی یہ آنا تم
 نہ کرنا یاد میری دکھ بھری آنکھوں کی مایوسی تصور میں بھی یہ کلفت فرما منظر نہ لانا تم
 جو یاد آئے کوئی اپنی جہاد مت بُرا کرنا خدا ہے دکھ مری، ناحق نہ جی اپنا دکھانا تم
 مری بر باد یوں کی یاد میں رونے سے کیا حاصل نہ اپنے آنسوؤں کے بے بہا گوہر کٹانا تم
 مری ہستی کو اک خواب پریشاں فرض کر لینا گوشہ صحبتوں کی یاد بھی دل میں نہ لانا تم
 مرے اقرارِ افسنت کو سمجھنا قصہ باطل نہ دل کو اب مری حیرت کے افسانے سنانا تم
 کوئی اچھا کسے مجھ کو تو سننا بھی نہ بات سنی

(حامد علی خان)

یا تو خرد کو ہوش کو متی و بے خودی سکھا یا نہ کسی کو ساتھ لے اسکے جرمِ ناز میں
 مومج نسیم صبح میں بونے صنم کد بھی ہے اور بھی جان پڑ گئی کیفیتِ ناز میں
 شورشِ عندیہ کسے رنجِ چین میں پھونک دیا ورنہ یہاں کلی کلی مست تھی خوابِ ناز میں

(اصغر گزنڈوی)

کتاب ہے بد نصیب ظفر دفن کے لیے دو گز زمین بھی نہ ملی کوئے یار میں
(بہادر شاہ ظفر)

بس یہی ناز پ کے کاٹی رات تم نہ آئے تو کیا عسر نہ ہوئی

یہ زندگی زندگی نہ سمجھو کہ زندگی سے مراد میں بس وہ عمر رفتہ کی چند گھڑیاں جوانی صحبت میں گشتی ہیں

سنا ہے کہ اک اگرہ کا مسافر اٹھائے ہوئے سر پہ ویدوں کے بتے
عراق و عرب میں وہ جب کہ پکارا نمتے علیکم، علیکم نمتے
(مولانا ظفر علی خاں)

مگر بانہے ہوئے چلنے کریاں سب یار بیٹھے ہیں بہت آگے گئے باقی جو ہیں تیار بیٹھے ہیں
تہ چھڑائے نکت باد بہاری راہ لگ اپنی تجھے اٹھکیاں سو بھی ہیں ہم بزار بیٹھے ہیں
(انشاء)

خال مکیں بھی ہے اور زلف یہ نام بھی ہے مرغِ دل کیوں نہ چھنے دانہ بھی بننے ام بھی ہے

ناصر اول میں تو اتنا تو سمجھ اپنے کہ ہم لاکھ ناولاں جوئے کیا کچھ سے بھی ناداں ہونگے
پھر بہار آئی وہی دشت زوروی ہوگی پھر وہی پاؤں وہی خار مغیلاں ہونگے
عمر ساری تو کٹی عشق بتاں میں موئن آخری وقت میں کیا خاکِ مسماں ہونگے
(موتن)

وہ ہنس ہنس کے نشتر چھو یا کیے میں رورود کے دامن بھگو یا کیے
(امیر مینانی)

اپنی تصویر پہ نازاں ہو، تمہارا کیا ہے آنکھ زگس کی دہن غنچے کا، حیرت میری

میں اپنی چشمِ شرق کو الزامِ خاکِ دل تیری نگاہِ شرم سے کیا کچھ عیاں نہیں

ظفر آدمی اس کو نہ جانے گا ہودہ کیسا ہی صاحبِ مہم و دکا جسے میں یادِ خدا نہ رہی جسے پیش میں خوفِ خدا نہ رہا

کچھ زہر نہ مٹی شرابِ انگور کیا چیزِ حرام ہو گئی

(داغ)

ہاتھ نکلے دونوں اپنے کام کے دل کو تھا ما اُن کا دا من تمام کے
داغ کے سب حرف لکھتے ہیں بُدا ٹھوٹے کر ڈالے ہمارے نام کے

(داغ)

نشہ پلا کے گرانا تو سب کو آتا ہے مزا تو جب ہے کہ گرتوں کو تمام کھاتی

(اقبال)

سو داغِ عشق میں خسرو سے کو کہن بازی اگر چہ پانہ سکا، سر تو کھو سکا
کس مزے سے اپنے آپ کو کتا ہے عشقِ باز اے روسیاء! تجھ سے تو یہ بھی نہ ہو سکا

(سو دا)

امیر اس بے وفا دُنیا کی لذت پہ نہ تم جانا بڑی عیار ہے، مکتار ہے ظاہر میں مہولی ہے

(امیر مینائی)

آنے والے کسی طوفان کا ڈرنا رو کر نا اُخانے مجھے ساحل پہ ڈوبنا چاہا

(حفیظ)

تو بہ، تو بہ، شیخِ جی! تو بہ کا پھر کس کو خیال جب وہ خود کدے کے پنی پتھوڑی سی پنی میرے لیے

(حفیظ)

تری جفا میں بھی ستار ہوں، دُعا بھی کروں تجھی سے رحم کی چلا کے التجا بھی کروں،

یہ دو دو کام تو میں کے مئے نہیں زاہد کہ بُت کدے میں ہوں طاعتِ عذیبی کروں

(میکش)

یہ بزم نے ہے یاں کو تانہ دستی میں ہے محرمی جو خود بڑھ کر اٹھالے ہاتھ میں جینا اسی کا ہے

آہتہ برگ گل بفتاں بر مزارِ ما بس نازک است شیشہ دل در کنارِ ما

بچی کے ہر دم جو چلے جھومتے میمنے سے مچھک کے کچھ بات کہی شیشہ نے پلانی سے
نیچی نظروں سے مری جان مجھے کیوں دیکھا لوگ کچھ اور ہی سمجھے ترے شرمانے سے

دل کو خیال یار نے محسوس کر دیا ساغر کو رنگِ بادہ نے پُر نور کر دیا
گستاخ دستیوں کا نہ تھا مجھ میں حوصلہ لیکن بجوم شوق نے مجبور کر دیا

(حسرت)

اب تو تیری جفا سے یہ مانگے ہوں میں نما ظالم خدا کرے کہ کہیں تو لگائے دل
اور جس پہ تو فدا ہو وہ ظالم ہو اس قدر جو مطلقاً ترا بھی نہ خاطر میں لائے دل
آئندہ لبِ بل کے کریں آہ و زاریاں تو ہائے گل پکار میں چلاؤں ہانے دل

ترد امنی پہ شیعہ ہماری نہ جاٹیو دامن پخوڑویں تو فرشتے وضو کریں

(سودا)

باغباں کلیاں ہوں بلکہ رنگ کی بھیجنی ہیں ایک کم سن کے لیے

(امیر مینائی)

اس نزاکت میں مٹنے کب وہ کسی کی فریاد غنچہ چٹکے تو کسے سر میں دھمک ہوتی ہے

سے جاتے ہیں ڈرتے جاتے ہیں وہ عاشق سے کم سنی ہے ابھی اس سن میں جھجک ہوتی ہے

کسی کو دیکھ کے ساقی کے ایسے ہوش اٹھے شراب سیخ پہ ڈالی کباب شیشے میں

مے آہ و نالہ سے ڈراے ستمگر دیارِ محبت کا ہوں انفتلابی
عمل جب نہیں کچھ نہیں شیخ صاحب فضیلت پنپ ہی مشنت آبی

بلنے کا وعدہ منہ سے تو ان کے نکل گیا پڑھی جگ جو میں نے کہا انہیں کے خوب میں

ہجرے کر رہا تھا منبر پر ہم جو پہنچے تو پی گیا زاہد

چاہت کا مزا بعد ہمارے نہ ملے گا ہر شخص سے تم آپ کو گے، ہمیں چاہو
(داغ)

نظر لگے نہ کہیں اس کے دست و بازو کو یہ لوگ کیوں مے زخم جگر کو دیکھتے ہیں
(غالب)

نظر لگے نہ کہیں اس کے چشم و ابرو کو یہ لوگ کیوں مے زخم جگر کو دیکھتے ہیں
برتریم بیگم مولانا محمد علی قصوری (دہلی)

بدنہ بولے زیر گردوں گر کوئی میری سنے ہے یہ گنبد کی صدا جیسی کے ویسی سنے

ہو عیب کی خویا کہ ہنر کی عادت مشکل سے بدلتی ہے ہنر کی عادت

چھٹے ہی چھٹے گا اس گلی میں جانا عادت اور وہ بھی عمر بھر کی عادت

(حالی)

منہ پہ لٹاؤں تو یہ کم ظرف بک جانینگے بات جو پیر فریبات نے سمجھائی ہے

(اسماعیل میرٹھی)

اے درد کہوں کس سے بتا رازِ محبت عالم میں سخنِ چینی ہے یا طعنہ زنی ہے

(درد)

دلی میں ساگنی ہیں قیامت کی شوخیاں دو چاروں رہا تھا کسی کی نگاہ میں

سرننگ گرم کی حدت کو پوچھو مرے دامن سے اپنی آستیں سے

وفا اس سچا فخر پر تم یوں بھی ہے اور یوں بھی
ستیا کچھ نلک نچے، ستم کچھ آپ کا بھی ہے
رہیں یہ آرزوئیں یا نکل جائیں برابر ہے
ستم ہو یا گرم دونوں کو کیساں وہ سمجھتا ہے

(سید امجد علی شیدا)

پھر اٹھوں گا ابر کے مانند سردا ہوا
موت کے سائے میں رو کر موت پر چلایا ہوا
گھومتا گھرتا، گر جتا، گونجتا، گاتا ہوا
دوڑتا، خم ٹھونکتا، چنگھاڑتا، بچھا ہوا

آج ان ذروں کو بھی ناز اپنی تابانی پہ ہے تیرے درگفتارِ سجدہ جن کی پیشانی پہ ہے

بیاض میں ٹھجے یہ دیکھ کر کچھ حیرت سی ہوئی کہ ذوقِ تنگ کا انتخاب آپ نے باضابطہ

روایف وار کیا ہے۔ اس انتخاب میں سے چند اشعار درج ذیل ہیں:
ذوق کے مرنے کی سن کر پہلے تو کچھ رگ گئے پھر کہا تو یہ کہا منتہ پھیر کر اھپت ہوا

وہ صبح کو آئے تو کروں باتیں میں دوپہر اور چاہوں کہ دن مقور اسادھل جائے تو اچھا
ڈھل جائے جو دن بھی تو اسی طرح کروں شام اور پھر کہوں گر آج سے کل جائے تو اچھا
جب کل ہو تو پھر وہ ہی کہوں کل کی طرح سے گر آج کا دن بھی یونی ٹل جائے تو اچھا
انقصہ نہیں چاہتا میں جاٹے یہاں سے دل اُس کا ہیں گرچہ بہل جائے تو اچھا

اے ذوق تکلف میں ہے تکلیف سراسر آرام سے وہ ہے تجھ تکلف نہیں کرتا

پر دانہ بھی تھا گرم تپش پر کھلا نہ راز بلبیل کی تنگ حوصلگی تھی کہ نمل ہوا

جو حد کسی کو تجھ پر ہو تو بے یہ تیسری خوبی کہ جو تو نہ خوب ہوتا، تو وہ کیوں حسود ہوتا

نہ ہوا پر نہ ہوا میر کا انداز نصیب ذوق یاروں نے بہت زور غزل میں مارا

بدخصلتوں کو کرتا ہے بالانٹین فلک اوجھی ہے آشیانہ زاغ وز عن کی شاخ

داں سے یاں آئے تھے اے ذوق تو کیا لائے تھے یاں سے تو جائیں گے ہم لاکھ متنالے کر

ان دنوں گرچہ دکن میں ہے بڑی قدر سخن کون جائے ذوق پر دلی کی گلیاں چھوڑ کر

نہیں خضاب سے مطلب ہمیں یہ مجھے سفید سیاہ پوش ہوئے ماتم جوانی میں

آج اک پگڑی ہوئی تھی میکدے میں رہنے ذوق وہ تیری ہی ستارِ فضیلت ہو تو ہو

اے ذوق کسی ہمدمِ دیرینہ کا ملنا بہتر ہے ملاقاتِ میجادِ خضر سے

مڑے جو موت کے عاشق بیاں کھجو کرتے مسخ و خضر بھی مرنے کی آرزو کرتے

فارسی کلام کا انتخاب

بیاض میں فارسی شعراء کے سینکڑوں اشعار درج ہیں۔ چند اشعار ملاحظہ کیجیے :

بگیرم دامن آں سید لولاک در معشر
کہ معشر بر تاج تابد تا ب حسن بے مجالش را
قضا گیرد، قدر گیرد، ازل گیرد، ابد گیرد
رکابش را عنائش را عنائش را رکابش را
گرامی در قیامت آں نگاہ مغفرت خواهد
کہ در آغوش گیرد جو ہمانے بے مجالش را
گرامی مغفور و موعوم

دواع دو وصلِ جداگانہ لذتے دارد
ہزار بار برو صد ہزار بار بسیا
(حافظ)

حظیم کعبہ شکست و اساس قبلہ بر بخت
بتازہ طرح یکے قصر بے قصور نسیم
مد طاق حرم تا بچند مصلحت است
کہ داغِ عشق بہ پیشانیِ عذور نسیم
(فیضی)

فیضی کمال مبرکہ غمِ دلِ نجف تہ ماند
اسرار عشق آسچہ تو ال گفت گفت ایم

ز عاشقانِ جہاں غیر ماناند کسے
بیار بادہ کہ ماہم فنیتم بے

گر بہ تو اقدم نظر چہ بہ چہ سرد و برد
شرح دہم غم ترا حکمت بہ شکستہ مو بہ مو
از پئے دیدن رخت ہم چو صبا فتادہ ام
خانہ بجانہ در بدر کو چہ بہ کو چہ کہ بہ کو
سے رود از فراق تو خونِ دل از دو دیدہ ام
دجلہ بہ دجلہ ہم بہ ہم چشمہ بہ چشمہ جو بہ جو

در دل خویش طاہرہ گشت و ندید جز ترا
صفحہ بہ صفحہ لایلا، پردہ بہ پردہ تو بہ تو
(قرۃ العین طاہرہ)

مے خدم و مے گرم چوں گل بہ پیشبزم
مے سوزم و مے سازم چوں نون پر کباب بند

سرد غم عشق بوالہوس را نہ دہند
سوزِ دلِ پروانہ مگس را نہ دہند
مسکد باید کہ یار آید بہ کنار
این دولت سرد کہ کس را نہ دہند
(سرد)

زاد بہ زن متحشہ گفتاستی
از خیمہ گستی و بہ شہ پیوستی،
زن گفت چنان کہ مے نمایم ہتم
تو نیز چنان کہ مے نمائی ہستی

(خیام)

مے خور کہ شیخ و مافظ و مفتی و محتسب
چوں نیک بنگری ہمہ تزویری کسند
(مافظ)

انسان کشید بار امانت نگہ کمسید
مارا بایں گیاہ ضعیف این گمان نہ بود

شب ہائے وصل و گوشہ چشم عنایتے
شب ہاں واری بہ نمک مضمون باغ حسد
عصیان ماور حسرت پروردگار ما
از چشم فتنہ مست کہ خوزیز عالم است
عقل بہانہ جو سپر افگند و دم گرفت
تا چند امتحان توافل! تبسمے
مائیم و زلف یار و مسل حکایتے
خوانی اگر نہ معصن رخسار آیتے
اٹیں رانہایتے است نہ آں رانہایتے
مضمون دار و گیسہ قیامت ڈایتے
در عرصہ کہ عشق علم کردایتے
دیرینہ بندہ ایست گرامی، رعایتے

(گرامی)

ترا نادان امید غم گساری باز فرنگ است
 دل تباہیں نہ سُو د بہر آں مُخے کہ در چنگ است
 پشیمان شو اگر بعلے زیر است پدر خواہی
 مجاہد عیش برون آوردن بعلے کہ در رنگ است
 دریں میخانہ بر مینا زہیم محتسب لرزد
 لکر یک نشینہ عاشق کہ از سہ زہہ برنگ است

جان پدر تو سفرہ بے ناں نہ دیدہ
 جنگ عیال و گر بیہ طغٹ لمان ندیدہ
 نہ نشستہ بگوشہ تو از بیم قرض خواه
 ناگہ زدر در آمدہ مسلمان ندیدہ

جواب

بابا مگر تو کاکل پیچپاں نہ دیدہ
 چشم سیاہ و زلف پریشاں ندیدہ
 نہ نشستہ بگوشہ تو در انتظار یار
 ناگہ زدر در آمد جہانان ندیدہ

دیگر جواب

اے جان جان تو گردش دوران ندیدہ
 آزار بند کاکل و مژگان ندیدہ
 آگہ نہ ز شیوہ جو رو جفائے یار
 چشم پر آب و سینہ بریاں ندیدہ

جواب الجواب

واماندہ بصحبت پیراں مراد دل
 عیش و نشاط محفل رنداں ندیدہ
 آگہ نہ ز شیوہ مردان راو عشق
 صبر و ثبات عاشق بے جاں ندیدہ

نہال سرکش و گل بے وفاد لالہ دورنگ
 دریں چمن بچہ امید آشتیاں بندم

عربی

خاور چکد از شہم بہ این تیس شبی
 کوثر چکد از بہم بایں تشنہ لبی
 اے دوست ادب اکہ در جویم دل مات
 شاہنشہ اتبسیار محفل شہد اعربی

(گرامی)

مراے مے فروش آل بیخودی نیست مگر در باوہ آبے کردہ باشی

واعظان کیں جلوہ بر محراب دمنبری کنند
چوں بجلوت می روند آن کار دیگری کنند
منشکلے دارم زوانشند مجلس باز پرس
تو بہ فرمایاں پرا خود تو بہ کمتری گشتند

ریا حلال شمارند و جام باوہ مرام
نہے طریقت و ملت نئے شریعت و کیش
(حافظ شیرازی)

اے ترک غمزہ زن کہ مقابل نشسته
دردیدہ ام غلیبہ و در دل نشسته
آرام کردہ بہنساں خانہ دلم
نطقے دریں گھاں کہ بہ محفل نشسته
(فیضی)

بلایان سلطان کہ رساندیں دُغارا
کہ بشکر پادشاہی ز نظر مراں گذارا
پر قیامتت جانان کہ بہ عاشقان نمودی
رُخ چھو ماہ تاباں دل بچھو رنگ خارا
دل عالمے بسوزی چو عذار برشہ موزی
توازی پر سو واری کہ نمی گئی ملدا
بہد شب دریں امیدم کہ نسیم سجگامی
بہ پیام آتشے بنوازد آشنارا
(حافظ)

حکم عشق است کہ از اہل ریا بگریزم
آنچہ بر شیخ حلال است عوام است این جا
(گرامی)

کار من آفرشد و آفر زم کاسے نہ شد
مشک خاک من غبار کوہ پیاہے نہ شد
سالم خون جگر در ناف آہوشد گرہ
مشک شد اما چہ شد خال رخ پیاہے نہ شد

سالم دل طلب جام جم از ماے کرد
آنچہ خود داشت ز بیگے نہ تانے کرد

میارا بنم برسائل کہ آنجا
 بہ دریا غلط دبا مویشیوں، در آویز
 نولے زندگانی نرم خیز دست
 حیاتِ جادواں اندر سیتز است

(اقبال)

گفت تم کہ نمی آئی، آری دغم گوئی
 بس جرم گرائی نیست جز کاہی و پیری
 انکار در اقرارے اقرار در انکارے
 دیرینہ غلامے را مغز و مش بہ بازے

(گرامی)

شیخیم، متسیم، غازی مایم
 از راہ نشیانِ حجازی مایم

(گرامی)

فرصت اگر ت وقت دہد معظم انکار
 ز شمار ازاں قوم نباشی کہ نہ بیند
 ساقی و معنی و شرابے و سد و دے
 حق را بچودے و نبی را بہ درد دے

تو بہ کارے کے نمی آئی
 بہ چہ امید میتواں مُردن
 بہ کنارے کے نمی آئی
 بہ مزارے کے نمی آئی

دلانِ ننگ و گلِ سن تو بیار
 گلِ چین بہار تو ز داماں گلہ دارد

ریگِ عراق منتظر کشتِ حجاز تشنگام
 خونِ چین باز دہ کوفہ و شام خویش را

(اقبال)

در مددِ کس را نہ رسد دعویٰ توحید
 منزلِ گم مردانِ موحد سیر دار است

عشقِ رسولیت جامی یا بخوباں دل نہ
 یا بجلی بچہ رفت نام و ننگِ خویش را

(جامی)

دوستاں منہ کنہم کہ چہ دل بہ تو دادم باید اول بہ تو گفتن کہ چنین خوب چہ را

(سعدی)

جامی بسوئے کعبہ رود از بلئے حج یارب بود کہ کعبہ بیاید بسوئے ما

دیدم کہ خونِ ناحتی پر دانه شمع را چندین اماں نہ داد کہ شب آش کند

اگر حقیقتِ اسلام در جہاں یں است ہزار خندہ کفر است بر مسلمان

درد و ہمدادی و درمانی ہنوز جاں ز تن بروی و در جانی ہنوز

(خسرو)

اے تیر عنت را دل عشاق نشاند نطقہ ہو مشغول و تو قائب زمیاند
کہ متکلف مسجد و گہ ساکن دیرم یعنی کہ ترا مے طلبم خانہ بجانہ

(ابوالفضل)

بہم است کہ ہوست کشد کہ بہ سیر سر و سن درآ تو ز غنچہ کم نہ میدہد در دل کتابہ چمن درآ
پئے ناف ہائے رمیدہ بو، پسند نہمتِ جستجو بہ خیال علف زلف او اگر ہے خور و بختن درآ

(بیدل)

اے بیل اگر نالی امن با تو ہم آوازم تو عشق گلے داری من عشق گلے اندام

(سعدی)

دل بدست آور کہ حج اکبر است از ہزاراں کعبہ یک دل بہتر است
کعبہ بنگاہِ خلیل آذر است دل گزر گاہِ جلیل اکبر است

میکشد شعله سرے از دل صد پارہ ما جوشِ آتش بود امروز بقوارہ ما

صد خار بدوامم در آدینخت از بہر گلے کہ چیدہ ام من

(تہسم)

لے آبتار! نوحہ گر از بہر کسیتی چیں بر جبین فلکندہ، زانودہ کسیتی
آیا چہ درد ہست کہ چوں من تمام نوب سر را بہ رنگ نے زوی دے گریستی

(مخفی)

آدم از بے بصری بندگی آدم کرد گوہرے داشت ملے نذر قباد و جم کرد
یعنی از مخنی غلامی زرگاں خوار تراست من ندیدم کہ گے پیش گے سر خم کرد

(اقبال)

گر نیرد از ضعف ماہر کہ مرد غوغانیت کے کہ کشتہ نہ شد از قبیلہ مانیت

(نظیری)

بہ ملک جم نہ دہم مصرعہ نظیری را کہے کہ کشتہ نہ شد از قبیلہ مانیت

(اقبال)

تا نشانہ صفت سرنہی در تہ آ رہ ہرگز بہر سہ زلف نگارے نہ رسی
تا مثلِ جنا سو دہ نہ گردی تہ رنگ ہرگز بہ کف پائے گلایے نہ رسی

(مخفی)

لے مرغ سحر عشق ز پردانہ بیاموز کاں سوختہ را جاں شد و آواز نیاد
ایں مدعیان از خبرش بے خبر اند آں را کہ خبر شد خبرش باز نیاد

(سعدی)

طاقِ ابروے تو شد قلبہ و من سر بسجود چشم بدو دور کہ آتم بہ نماز کے عجبے

چہ نسبت است برندی صلح و تقویٰ را
سماح و عطف کحبا، نعمتہ رباب کجا
چو کحل بینش ما خاک آستان شہاست
کجا رویم بفرما زین جناب کجا

اگر آن ترک شیرازی بدست آرد دل مارا
بہ ساقی نے باقی کہ درخت نخو اہی بنت
ز عشق ناتمام ما جمال یا مستغنی است
حدیث از مطرب وی گوید ز دہر کتر جو
بدم گفتی و در سدم عفاک اللہ نگو گفتی
بخال ہندوشش بخشم سمرقند و بخارا را
کنار آب کنا باد و گلگشت مصلیٰ را
باب رنگ خال مخط چہ حاجت زیبارا
کس کشود و کشاید بگفت این معمارا
جو اب تلخ می زید لب لعل شکر خارا

دوش از مسجد سوسے میخانہ آمد پیر ما
مامریاں رو بسوسے کعبہ چوں آریم چوں
چسیت یاران طریقت بعد ازین تدبیر ما
رو بسوسے خانہ شمار دارو پیر ما

حافظاے خور و برندی کن و خوش باش و
دام تزویر مکن چوں دگران قرآن را

صبا بلطف بجو آں عن زالی رخسارا
غور حسن اجازت مگر نداد اے گل
بحسن خلق تو اں کرد صیدا بل نظر
چو با حبیب نشینی و بادہ پیمائی
جز ایں قدر نتو اں گفت در جمال تو عیب
کہ سر بچوہ و بیابان تو دادہ مارا
کہ پرستہ نمکنی عند لبب شیدا را
بہ ہند و دام نگیرند مرغ دانا را
بیاد آرزو لہیان بادہ پیمارا
کہ خال مہر و فانیت رُوئے زیبارا

مہرم راز دل شیدائے خویش
کس نمی ہسینم ز خاص و عام را

خدا گواہ کہ گرجرم ماہیں عشق است گناہ گبرو مسلمان بہ مجرم ما بخشد

آن کس کہ ز غوغا ز رہد دہے بُرد بر خلقِ جہاں دل بیدہ و اسے بُرو
دروست فقیر نیست نقد سے جز وقت آں نیز گزارد دست دہد و اسے بُرو

اندکے پیش تو گفتم غم دل ترسیم کرد دل آزرده شوی ورنہ سخن بیارست

ہم کعبہ و ہم بت کہہ سنگِ رہ ما بود رفیق و صنم بر سرِ محراب شکستیم

تا کہ ملامتِ قرۃ اشکبار من یک بار ہم نصیحتِ چشمِ سیاہِ خویش

در غمِ صد زاہد و عاقل زند آتش آں داغ کہ ما بردل دیوانہ نہادیم

انتخاب کلام حافظ شیرازی رحمۃ اللہ علیہ

آسائش دو گیتی تفسیر این حرف است باد و تان تطف با دشمنان ملارا

دو کوئے نیک نامی مارا گزرنہ داند گر توئے پسندی تغیر کن قنارا

آں تلخوش کہ صرفی ام الجبائش خواند اشھی لنا و اعلیٰ من قبلۃ العذرا

مادر پیالہ عکس رخ یار دیدہ ایم اسے بے خبر ز لذتِ شربِ مدام ما

ہرگز نمیرد آنکھ دلش زندہ شد عشق ثبت است بر جہیدہ عالم دوام ما

خفته بر سنبال شاهی نازینے را چشم
گر ز غار و غار سازد بتر و بالین غریب

تو و طوبی و ما و قامت یار
فکر هر کس بقدر همت اوست
من و دل گرفتار شدیم چه پاک
عرض اندر میان سلامت اوست
گر من آلوده دامنم چه عجب
همه عالم گواه عصمت اوست

هر چه هست از قامت ما سواد بمانم است
ورنه تشریف تو بر بالکے کس کو تاه نیست
بنده پیر خراباتم که لطفش دائم است
ورنه لطف شیخ و زاهد گاه هست و گاه نیست

سحر کشنده وصلش بخواب میدیدم
ز سه مراتب خوابی که بز بیداری است
جمال شخص ز چشمت زلف عارض حال
هزار نکته درین کار دوباره دلاری است

اگر چه عرض بنر پیش یار بے ادبی است
زبان نموش و لیکن دهان پر از عربی است
پری نهندت رخ و دیو در کمر شده و ناز
بسوخت عقل ز حیرت که این چه بود بعبی است
ازین چمن گل بیچار کس نخچید آرے
چراغ مصطفوی باشد بر بولبی است
حسن زلفه بلال از جیش صہیب از روم
ز خاک کما ابو جمل این چه بود بعبی است
مباش در پیئے آزار و هر چه خوابی کن
که در شریعت ما غیر ازین گنہ نیست

وقت عزیز رفت بیاتما قضا کنسیم
عمرے کہ بے حضور صراحی و جام رفت
زاهد غرور داشت سلامت بزور راه
رند از ره نیاز بدار السلام رفت

حافظ از بادِ غزاں در چہنِ دہرِ مرنج فکیرِ معقولِ لہزا، گلِ بے خار کجاست

بس تجربہ کر دیم دریں دیرِ کاناات بادِ روکشاں ہر کہ در افتادِ بر افتاد

سز خدا کہ عارف صادق کس نغمت در حیرتِ تم کہ بادہ فردش از کجا شنید
یارِ ب کجاست محرمِ رازے کہ یکز ماں دل شرح آں دہ کہ چه دید و چہ شنید
حافظ و طبقہ تو دغا گفتن ست و بس در بند آں مباش کہ شنید یا شنید

برزینے کہ نشانِ کفِ پائے تو بود سالما سجدہ صاحبِ نظرانِ خواہد بود

قند آمیختہ با گل نہ علاجِ دلِ ماست بوسہ چند بیا میزند بشناے چند

دلا بسوز کہ سوزِ تو کار ہا بکند دُعاے نیم شبی دفعِ صد بلا بکند

صد مکِ دل بہ نیمِ نظرِ بیتواں خرید خواباں دریں معاملہ تقصیر می کنند
قرے بہد و جہد گر گفتند وصلِ دوست قوے و گر حوالہ بہ تقدیر می کنند
می خور کہ شیخ و حافظ و مفتی و محتسب چون نیک بگری بہ تزدیر می کنند

شکرا یزد کہ میانِ من و او صلح فتاد حوریاں رقص کنانِ ساغرِ شجرانِ زند

دوشش وقتِ سحر از غصہ سجا تم دادند وندرانِ طلعتِ شب آبِ حیاتم دادند

بے خود از ششمہ پر تو فدا تم کردند
 چہ مبارک سحرے بود و چہ منہ خندہ شبے
 چون من از عشق رخس بے خود و میرا گشتم
 من اگر کام روا گشتم و خوش دل چہ عجیب
 کیسائیت عجیب بندگی پیر مغاں
 این همه قند و شکر کز سخنم می ریزد
 باوہ از حباب تجلی بصفت تم دادند
 آن شب قدر کہ این تازہ براتم دادند
 خبر از واقعات و منام تم دادند
 مستحق بودم و این با بزرگاتم دادند
 خاک او گشتم و چندین در جاتم دادند
 اجر صبریت کزان شاخ نباتم دادند

دیر لیست کہ دلدار پیامے نفرستاد
 نوشت کلامی و سلامی نفرستاد

دی پیرے فردوش کہ ذکرش بخیر باد
 حافظ گرت ز پند حکیمان ملالت است
 گفتا شراب نوش و عشم دل بہر زیاد
 کو تہ کنیم قصہ و عمرت دراز باد

دست از طلب ندارم تا کام من بر آید
 ہر دم چو بے و نمایاں نتوان گرفت یاری
 یا جاں رسد بجاناں یا حساب زرق بر آید
 مائیم و آتانش تا جاں زرق بر آید

نگار میں کہ بکتاب زفت و خط نوشت
 بغیرہ مسئلہ آموز صد مدرس شد

من ارچہ عاشقم و رند دست و نامر سیاہ
 میں صتیب گدایان عشق را کایں قوم
 ہزار شکر کہ یاران شمس بے گنند
 شہان بے کرد و خروان بے کلا اند

بہم رسیدہ جانم تو بیا کہ زندہ مانم
 پس از ان کہ من نہ مانم بچہ کار خواہی آمد

کشته که عشق دارد مگذارت بدین سال
به آهوان صحرا سر خود نماده بر کف
به جنازه گزنی بی مزار خواهی آمد
به امید آل که روزی به بتکار خواهی آمد

صبا به تنبیت پیر می فروش آمد
هوای مسخ نفس گشت و باده نافه کشا
که موسم طرب و عیش و ناز نوش آمد
درخت سبز شد و مرغ در فروش آمد
تنور لاله چنان بر فروخت باد بهار
که غنچه غرق عرق گشت و گل به خوش آمد

غلام ز کس مست تو تا جدار اند
ترا صبا و مرا آب دیده شد نماز
خواب باده لعل تو بهوشیار اند
و گزنی عاشق و مستوق راز دار اند
گذار کن چو صبا بر نقشه زار و بهی
که از تقاول زلفت چه سوگوار اند
نه من بر آن گل ماضی غزل می برم پس
که خند لیب تو از هر طرف هزار اند
بیایه میکده و چپسره از غزالی کن
مرد و بصومعه کا نجاسیاه کار اند
غدا ص حافظ ازل زلف تا بهار مباد
که بستگان کشند تو را ستکار اند

حافظ صبور باش که در راه عاشقی
هر کس که جان نداد بجانان میرسد

خبر بیل این باغ پیر سید که من
نالای می شنوم که ز قفسه می آید

نه هر که چهره بر افروخت دلبری داند
نه هر که طرف کله کج نهاد و تشنه نشست
نه هر که آئینه دارد و سکنه در می داند
کلاه داری و آئین سر در می داند
نه هر که باریک تر ز موایں جا است
نه هر که سرتراشد مثلندری داند

توسندگی چو گدایان بشرط مزد مکن کہ دوست خود روش بندہ پروری داند

ناز پرورد تنم بند راہ بدوست عاشقی شیوہ زندان بلاکش باشد

ازیں ایوں کہ ساقی درمے آنگند حرفیناں را نہ سرماندند دستار

بیانا گل برافتانیم وی در ساغر اندازیم فلک راستغف بنگانیم و طرح نودر اندازیم
اگر غم لشکر آنگیزد کہ خون عاشقان ریزد من و ساقی بہم سازیم و بنیادش بر اندازیم
چو در دست رقصے خوش بزن مطرب بے خوش کہ دست افشاں غزل خوانیم و پاکو ماں سر اندازیم
بیاجانان منور کن ز رویت مجلس مارا کہ در پیشیت غزل خوانیم و در پایت سر اندازیم

در خراباتِ معان نور خدایے بیستم دینِ محبت ہیں کہ چہ نورے ز کجائے بیستم
سوز دل انگبِ روان آہِ سخنالہ شب این ہمد از اثرِ لطف تھامے بیستم
دوستانِ عیبِ نظر بازی حافظِ مکنید کہ من اورا ز مجبانِ خدایے بیستم

نذیرِ نغم و باشاہد دے ہم صحبت تو انم کہ دگر حیلہ و تزویر کم

ناموسِ چند سالہ اجدادِ نیک نام در راہِ جام و ساقی مہ رو نہادہ ایم

لالہ ساغر گیر و ز گس مست و بریا نامِ فسق داوری خواہم دے یارب اگر داور کم

ابلیہ زارہ شربت زکلاب و قدست قوتِ داناہم از خونِ جگرے بیسم

من از چشمِ خوشِ ساقی خراب افتادہ ام کین بلائے کوز حبیب آمد ہزارش مر جا گفتم

شمعِ دگل و پروانہ و بلبل ہمہ جمعند اے دوست! بیار جسم بہ تنہائی ماکن

چوں عمر تیرہ کردم چند انکو تنگ کردم در کج خراباقتی افتادہ خراب اولی

حافظا بعاتِ خراباں ہمہ جورست و جفا تو کہ زیں طائفہ امید وفا می داری

بیا حافظ بہ پند تلخ کن گوشش چرا عمرے بغفلت مے گزاری

بفرغِ دل زمانے نظرے باہر شے بہ انا کچھ تیر شاہی ہمہ روز زاد ہونے

دے بہ کلبہ احزان عاشقاں آئی شبے انیسِ دلِ سوگوار من باشی

اس بیاض کے علاوہ حضرت والد علیہ الرحمہ کے کتب خانے سے ایک نوٹ بک

ملی ہے جس میں نظیری نیشاپوری کی غزلیات کا انتخاب ہے۔ بیاض میں بھی اور اس نوٹ بک میں بھی تمام اشعار حضرت نے اپنے قلم سے لکھے ہیں۔ چند ٹیپ کے شعر نقل کیے جاتے ہیں۔

گونی بیغیر واسطہ در گوشش خاکیکے رازے کز اں خبر بنود جبرئیل را

درویش و بادشہ بوجود تو قائم آمد خوردند کوہ تو عزیز و ذلیل را

ساقی بشود و رنگی امید و بیم را
 بنا با حقیقت رنگِ قدیم را
 مطرب بیک نغمہ غنی کن دلِ فقیر
 ساقی بیک وجرہ سخی کن لیم را
 جسے کہ در خزینہ لطف تو نیست نیست
 جز احتیاجِ تحفہ نہ دیدم کریم را
 روزیکہ چرمنامہ نظیرِ می بر آورد
 از آبِ عفر شئی کتابِ بقیم را

طاعتِ مانیست عزیز در زشِ پندارِ ما
 از شمیم گلِ دماغِ ما پریشاں مے شود
 خانہ ما خاکساراں بر سرِ راوِ صباست
 بہت استغفارِ ما محتاجِ استغفارِ ما
 برنے تا بدومِ عیسے دلِ بمبِ را
 شبِ نئے سوزد چراغِ از پستی دیوارِ ما

خوشید عمر بر سرِ دیار و حضرتِ ایم
 در پیری از ہزار جوانِ زندہ دلِ تریم
 در حیرتِ تم کہ غنچہ بہ ببل چگونہ گفت
 بنیادِ ما حسدِ ابی ما استوار کرد
 خود را بر ہنہ بر صفتِ شمشیرِ مے زینم
 فریادِ از درازیِ خوابِ گرانِ ما
 صد نومبارِ رنگِ بردِ بر خزانِ ما
 رازِ مے کہ بادِ ہم نشنید از زبانِ ما
 گوئی کہ سودِ ما ست نظیرِ ہی زبانِ ما
 کاندہ فائے ما ست بعتِ او دوامِ ما

گر رود عشقِ از مزاجِ پریذت کے رود
 سرگزشتِ عمدِ گلِ را از نظیری بشنوید
 بوئے مے باقی بود گر لبشکنی پیمانہ را
 عندییب آشفتنہ ترمی گوید ایں افسانہ را

کجا بودی کہ امشب سوختی آزدہ جانے را
 بقدرِ روزِ عشرِ طولِ دادی ہر زمانے را

جراحمِ ہمدراحت شد از سعادتِ عشق
 گلے کہ در رہِ من بگنجد ز خارِ من ست

فرض و سنت تماشائے تو از یادم رفت پر وہ بر رقصے فکری یازمن ایماں مطلب

شورِ چین ز فتنہ آنادی مودست روئے تغلفہ سحر از شادی من ست

جز محبت ہرچ بر دم سودر محشر نداشت دین و دانش عرض کردم کس بچینے بزدانت

شبِ سیاہ صبحِ سفیدے آرد چراغِ مطلب از دودمانِ بولہبی است

یکے بگوئے عزیزانِ شہ سیرے کن بہیں کہ نقش الماچہ باطل افتادہ است

نالہ مانعہ اہلِ نوا اگر م ساخت شوقِ ماہنگامیں لہرا اگر م ساخت

گردِ سر تو گشتن و مردن گناہِ من دیدنِ ہلاک و رحم نمودن گناہِ کسیت
چوں بگذرد نظیری خونین کفنِ بخشہ خلقے فضاں کند کہ این داد خواہ کسیت

از حجابِ امشبِ نظیری بادہ بر سجادہ رکبت پارسا آدابِ مے خوردن نمیداند کہ چسیت

بہ طرا زندگی قاستِ موزوں نازم یک قبائیت کہ شائستہ اندم تو نیت

چشمِ بر فیضِ نظیری ہمہ خواں دارند کاسہ در پیش گدا داشته سلطانے چند

تو نخل خوش ثمر کیتی که باغ و چین همه ز خویش بیدند و در تو بید ستند

ز شرح قصه مارتہ خواب از چشم خاصا
شب آفرگشته و افسانہ از افسانہ می نيزد

در اشتیاق تو چنداں صنم صنم گفتم
که شد سار ز خود زاهد و برهن شد

عبادتِ سحری را مکن نظیری کم
که هر چه کرد دُعا بائے صبحکامی کرد

باعثِ راندنم از بزم بجز خار نبود
درد کس را بمن و بدون من کار نبود
نالہ از بہرِ ربانی نکند مرغِ اسیر
خورد افسوس زمانے کہ گرفتار نبود

مریضانِ دیا رشتِ خوش بیماریے دارند
کسے دارونے خواهد کسے مرہم نئے گیرد

سحر بتیے مننی میسرود از تو بیاد آمد
چنان شوسے بر آوردم کہ وقتِ دوتال گشت
اگر پرسد کسے حالِ نظیری را بگوئیش
کہ در دہا است آن مرغے کہ شب از آشیان گشت

در جوانی منکلف گشتم بہ پیری کو چه کرد
آنچہ در خلوت ندیدم در گزرے یا بیش

کفرو ایماں از برون پرده اند
تو درون پرده با خاصاں برقص
راہ زین شورش بمقصد میرسد
بچو کشتی بر سر طوفان برقص
دوش در یک بزم با دوتا سحرے خوردہ ایم
ز گسِ مضمورا و بین دختارِ ما پسر

دارالعلوم تقوية الاسلام

دینی درسگاہوں کا قیام اور علمائے حق کی مساعی
 عربی دینی مدارس کے اثر کو زائل کرنے کی کوشش

آج دینی درسگاہوں کی اشد ضرورت ہے

مدرسہ خرفویہ کی تاریخی حیثیت

حضرت والد علیہ الرحمہ کا دور

دارالعلوم اور ۱۹۴۷ء کا خونین انقلاب

لاہور میں دارالعلوم کا دوبارہ اجراء

حضرت والد علیہ الرحمہ کے بعد

مکتبہ خرفویہ

شام کی کلاسیں

اساتذہ کرام

مشہور تلامذہ

تعمیر مکہ کے بعد دارالعلوم تقریبہ الاسلام کی دو سالہ رپورٹ اور گوشوارہ بابت ۲۸-۱۹۴۷ء
 و: ۲۹-۱۹۴۸ء چھپا۔ اس کے شروع میں حضرت والد علیہ الرحمہ نے ایک مفصل مضمون
 لکھا جس میں دینی درسگاہوں کی ضرورت اور اہمیت کو اجاگر کیا اور مدرسہ غزنویہ کی تاریخی
 حیثیت پر روشنی ڈالی۔ مناسب معلوم ہوتا ہے کہ دارالعلوم کا تعارف کرانے کے لیے
 حضرت والد علیہ الرحمہ ہی کے اس مضمون سے اقتباسات نقل کیے جائیں۔

”آج پاکستان اور ہندوستان میں اسلامی تہذیب کے کچھ باقیات صالحات اگر
 موجود ہیں تو یقیناً وہ صرف علماء کرام اور عربی درسگاہوں کی بدولت موجود ہیں، اگر
 ۱۸۵۷ء کے انقلابی دور کے بعد چھوٹے بڑے عربی مدارس قائم نہ ہو گئے ہوتے اور اللہ تعالیٰ
 کا بے پایاں فضل و کرم اور اس کی تائید و نصرت ان علماء ربانیوں کے شامل حال نہ
 ہوتی جنہوں نے زمانہ کے ہر طرح کے نامساعد حالات کے باوجود مسجدوں کی چار دیواریاں
 اور گھاس پھوس کے جھونپڑوں میں بیٹھ کر کتاب و حکمت، قرآن و حدیث کے درس و
 تدریس کا سلسلہ شروع کر دیا تھا تو آپ دیکھتے کہ ہماری اسلامی تہذیب کب کی انگریزی
 یونیورسٹیوں کے ذریعہ خاتون (کالجوں) میں ذبح ہو چکی ہوتی۔ اور ڈھونڈنے سے بھی
 کہیں اس کا سراغ نہ ملتا۔ یہ عربی مدارس اور ان کے فیض یافتہ طلباء اور علماء کا ہی فیضان
 ہے کہ اسلامی تہذیب و تمدن کے لیے محبوبیت اور شمار اسلام کے لیے جذباتِ احترام

کم از کم عوام میں باقی رہ گئے۔

۱۸۵۷ء کے بعد کا دور مسلمانوں کے لیے بڑا صبر آزما تھا۔ انگریزوں کو معلوم ہو گیا تھا کہ ہندوستان کا مسلمان انگریزوں سے سخت نفرت کرتا ہے، اس لیے اُس نے مسلمانوں کو کچلنے کی پالیسی اختیار کی جس کی تفضیل بڑی درونماک ہے مگر یہ پالیسی کامیاب نہ ہوئی جس قدر ظلم کے بہار مسلمانوں پر توڑے گئے، اسی قدر ان کی نفرت بڑھتی گئی۔ اس صورت حال نے انگریزوں کو پریشان کر دیا۔ ہندوستان میں ایک پائیدار حکومت کے قیام کے لیے اب انگریزوں کو ضرورت محسوس ہوئی کہ مسلمانوں کے قلعہ دل کو مٹا دیا جائے، چنانچہ مسلمانوں کو انگریزی پڑھنے کی ترغیب دی گئی۔ ملازمتوں کا لالچ، عہدوں کی تحریص، خطابات کا شوق، خوشحالی کی طمع، حکومت کے الطاف و عنایات سے بہرہ اندوز ہو کر آرام کی زندگی بسر کرنے کی ترغیب، غرض یہ اور اسی قسم کے کئی ایک حربے مسلمانوں کے دل کو غلام بنانے کے لیے اختیار کیے گئے۔ دوسری طرف اسلام سے بدظن کرنے کے لیے عیسائی مشنریوں کی خدمات حاصل کی گئیں اور مسلمانوں میں محبت کی درپردہ امداد کے ذریعے عیسائیت کی تبلیغ کا کام شروع کر دیا گیا۔

دینی درسگاہوں کا قیام اور علمائے حق کی مساعی

ہندوستان میں اسلام کے حفظ و بقا کے لیے یہ نہایت نازک وقت تھا۔ یہ علمائے حق کا ہی مقدس گروہ تھا جس نے اس نازک ترین دور میں حالات کی بیکر نامساعدت کے باوجود ایک طرف انہوں نے اپنے علم و عمل اور زبان و قلم سے عیسائی مشنریوں کے فتنے کا مقابلہ کیا اور دوسری طرف علوم کتاب و سنت کے لیے ایسی درسگاہیں قائم کیں جن میں تمام ہندوستان کے اطراف و کانات سے تلمیحات علم کثاں کثاں آنے لگے اور ان دینی مدارس کے چشمہ ہائے ہدایت و بصیرت سے سیراب ہو کر ابراہیم رحمت بن کر گھوڑوں کو اس طرح لوٹے کہ ہزار ہا قلوب و ارواح کے مُردہ کھیتوں کو سرسبز و شاداب کر دیا۔ علمائے حق نے اپنی ایمانی فرا

سے یہ سمجھ لیا تھا کہ اگر خطہ کا انسداد نہ کیا گیا اور اس فتنہ کے مقابلے کے لیے اسلامی علوم و فنون کے تلے نہ بنا لیے گئے تو حملہ آور غنیم ہمارے تاج و تخت کے ساتھ ہی ساتھ ہمارے علوم و فنون ہماری تہذیب و تمدن، ہمارے مذہب غرض ہر وہ چیز جس سے ہماری قومیت اور مذہبی حیاتیات زندہ رہ سکتی ہیں سب کو غارت کر دے گا۔ اس خیال کے آتے ہی ان علمائے حق نے جن کو حق بل مجہد نے اس خدمت کے لیے منتخب فرمایا تھا اللہ تعالیٰ کے فضل و کرم پر بھروسہ کرتے ہوئے عربی مدارس کی بنیاد ڈالی حضرت شاہ ولی اللہ دہلوی کی درگاہ جسے حضرت شاہ عبدالعزیز صاحب نے جاری رکھا اور ان کے بعد حضرت شاہ اسحاق صاحب نے آباد کیا، دہلی کے، ۱۸۵ء کے حادثہ کی نذر ہو گئی، لیکن حضرت مولانا سید نذیر حسین صاحب رحمۃ اللہ علیہ نے دہلی میں اس درگاہ کو جاری کیا۔

امرت سر کی مشہور درگاہ مدرسہ عزونوبہ اسی شجرِ طییبہ کی شاخِ ثمر دار ہے۔ اسی زمانہ میں ملک کے دوسرے اہم حصوں میں دینی علوم کے لیے حضراتِ اہل علم نے درگاہیں قائم کیں۔

عربی دینی مدارس کے اثر کو زائل کرنے کی کوشش

قرآن و حدیث کے درس و تدریس کے یہ سلسلے، قال اللہ قال الرسول کے یہ فطنے علمائے حق کے مواظبت کی مجلسیں، تبلیغ اسلام کی یہ سرگرمیاں، انگریزی حکومت کے لیے کینڈیکر قابل برداشت ہو سکتی تھیں۔ انگریزی حکومت کو یقین تھا کہ ہندوستان میں انگریزی حکومت کے خلاف جو عظیم الشان طاقت اٹھ کھڑی ہوئی تھی، وہ دراصل علماء کی مذہبی تحریک کا نتیجہ تھی، اس لیے اس نے عربی دینی مدارس کے اثر کو زائل کرنے اور اس کے حلقہ اقتدار کو ختم کرنے کے لیے یہ چال چلی کہ عربی تعلیم کے ایسے کالج اور مدرسے بنائے جائیں جن میں عربی زبان اور عربی ادب کی تعلیم دی جائے، مگر اس میں اسلامی رُوح نہ ہو تاکہ اس رُوح سے خالی ہو کر عربی تعلیم کی ایسی لاشیں تیار ہوں جن میں ظاہری حسن و جمال

تو ہو مگر زندگی کی طاقت نہ ہو یہ گلکتہ، الذآباد، دہلی اور لاہور کے مشرقی زبانوں کے کالج اسی خیال کے مظہرین حالانکہ دین کے بغیر عربی تعلیم کا درجہ اس عربیت جاہلیت سے کم نہیں جس کے مٹانے کے لیے اسلام آیا۔

اے کاش! مسلمان یہ سمجھ سکتے کہ عربی تعلیم صرف عربی تعلیم کے لیے نہ ہماری قومی زندگی کا مقصد ہو سکتا ہے، نہ ہماری مذہبی زندگی کا تقاضا ہے، نہ اس کے لیے ہماری محنت اور دولت کچھ نفع بخش ہے۔ بلکہ جو حقیقت نفس اللہ می ہے، وہ یہ ہے کہ ہماری زندگی کا مدار جس صحیفۃ الہی پر ہے اور ہمارے رسول اکرمؐ کی تعلیم و سیرت اور آپ کے اور آپ کے صحابہ رضوان اللہ علیہم اجمعین کے ارشادات گرامی جس زبان کے خزائن میں محفوظ ہیں، وہ یہی مقدس زبان ہے اس لیے اس زبان کے جاننے اور اس میں مہارت پیدا کیے بغیر خدا اور اس کے رسول اکرم صلی اللہ علیہ وسلم کے صحیح متناسے واقف نہیں ہو سکتے اور نہ اس فیض سے فیضیاب ہو سکتے ہیں جو اس زبان کے سرچشمے سے بہ رہا ہے، اس لیے اس زبان کو جاننا اس میں مہارت پیدا کرنا اور اس کے الفاظ کی تحقیق، معادوں کی تفتیش اور طرز و اسلوب کلام کی واقفیت فرض کفایہ کی حیثیت سے مسلمانوں پر واجب ہے اور اسی مقصد کے لیے ملک کے مختلف گوشوں میں عربی دینی مدارس کا قیام ضروری ہے۔ اگر آپ غور سے ان تحریکوں کا مطالعہ کریں گے جن سے اس ملک میں الحاد کو تقویت حاصل ہوئی اور فوجی مقاصد کو فروغ ہوا، تو آپ اسی نتیجہ پر پہنچیں گے کہ یہ انکار حدیث اور تغیر بالرائے کا فتنہ الحاد کے سارے فتنے ان سب کا سرچشمہ صرف عربی تعلیم یا عربی زبان کی وہ واقفیت ہے جس میں علوم کتاب و سنت اور مذہبی تعلیم و تربیت کا عنصر شامل نہیں۔

آج دینی درسگاہوں کی اشد ضرورت ہے

اس لیے صاف طور پر سمجھ لینا چاہیے کہ اگر ہم چاہتے ہیں کہ اسلامی تہذیب صحیح معنوں

میں زندہ رہے، شعائرِ اسلامی کا احترام اور مذہب کا اقتدار مسلمانوں کے دلوں پر قائم رہے تو مسلمانوں کو ان مذہبی مدارس کے قیام و تباہ اور تحفظ کے لیے پہلے سے زیادہ توجہ منصف کرنی چاہیے۔ میرے نزدیک ان عربی دینی مدارس کی جس قدر ضرورت کل تھی، آج اُس سے بھی زیادہ ہے۔ کل کی طرح لوگ آج بھی عہدوں اور ملازمتوں کے پھیر اور ربابِ اقتدار کی چا پوسی میں لگے ہوئے ہیں۔ انگریزی تعلیم گاہوں اور تربیت گاہوں سے نکلے ہوئے لوگ مذہب کی پابندیوں کے قبول کرنے سے آج بھی اسی طرح گھبراتے ہیں جس طرح کل گھبراتے تھے بلکہ اس سے بھی زیادہ، اس لیے ان عربی دینی مدارس کو سنبھالنا اور عمدگی سے چلانا وقت کا اہم ترین فریضہ ہے۔ اگر یہ دینی مراکز اور علومِ دینیہ کے سرچشمے خشک ہو گئے تو ہماری آسملیوں، ڈسٹرکٹ بورڈ اور میونسپلٹیوں سے کوئی توقع نہیں رکھ سکتا کہ وہ اسلامی تہذیب و تمدن کی حفاظت کریں گی اور نہ ہمارے لیڈروں سے جو خود انگریزی تہذیب و تمدن کے پروردہ اور مذہب سے نا آشنا اور دینی زندگی سے محروم ہیں، توقع کی جاسکتی ہے کہ وہ اسلامی تہذیب و تمدن کی حفاظت کر سکیں گے یا قرآن و حدیث، فقہ اسلامی اور دیگر علومِ اسلامیہ کے درس و تدریس اور اشاعت کے لیے وہ توجہ منصف کر سکیں گے۔ مسلمانوں کا طبقہ جو چاہتا ہے کہ مسلمانوں کی زندگی پر مذہب حاوی ہو، مذہب کا اقتدار ہو اور مسلمان مذہب کے رنگ میں رنگے ہوئے ہوں، جو چاہتا ہے کہ قرار و امتیاز کے مطابق مسلمانوں کی زندگی کتاب اللہ اور سنت رسول اللہ صلی اللہ علیہ وسلم کے سانچے میں ڈھلی ہوئی ہو جو چاہتا ہے کہ اس ملک میں خدا کی حاکمیت کے اقرار کے ساتھ خدا کا قانون اس ملک میں نافذ ہو، اُسے کتاب اللہ اور سنت رسول اللہ صلی اللہ علیہ وسلم کی تعلیم اور درس و تدریس کے لیے ایسے مدارس قائم کرنے چاہئیں، یا جو موجود ہیں، ان کے تباہ و استحکام کے لیے اپنی بہترین توجہات منصف کرنی چاہئیں تاکہ جید علماء دین تیار ہوں اور وہ مذہبی انقلاب پیدا کیا جاسکے جس کی ضرورت باوجود سیاسی انقلاب کے ظہور پذیر ہو جانے کے ابھی تک باقی ہے۔

مدرسہ غزنویہ کی تاریخی حیثیت

اب مدرسہ غزنویہ کے متعلق کچھ مختصر سی معروضات پیش کرنا چاہتا ہوں تاکہ آپ اندازہ کر سکیں کہ اس درس گاہ نے کیا کیا دینی خدمات سر انجام دیں اور اس کے فیض کا سلسلہ کہاں تک پھیلا اور آج اس کی کیا ضرورت ہے اور اس سے کیا توقعات وابستہ کی جاسکتی ہیں۔ ہمارے جدِ امجد امام اہل التوحید، متبع آثار السلف الصالحین عارف باللہ حضرت مولانا عبداللہ غزنوی قدس سرہ جب غزنی سے پنجاب تشریف لائے اور امت سر میں سکونت پزیر ہوئے، توحید و سنت کی اشاعت اور بدعات اور شرکاتہ رسوم سے پاک اسلام کی تبلیغ کا بے پناہ جذبہ جو آپ کے دل میں موجزن تھا، اس نے چند دنوں میں ایسی صورت حال پیدا کر دی کہ امت سر مرجع عوام و خواص بن گیا۔ آپ کے حلقہ پند و نصائح میں شریک ہونے، آپ کی اقتدا میں نماز پڑھنے اور کیفیتِ خشرع و خضوع حاصل کرنے اور آپ کے فیضانِ صحبت سے مستفیض ہونے کے لیے صلحاء و علماء دور دور سے حاضر ہو کر اس چشمہ ہدایت و معرفت سے اپنی رُوح کی تسکین اور قلب کی تطہیر حاصل کرتے۔ آپ کے صاحبزادگان میں سے مولانا عبداللہ، مولانا محمد اور والد بزرگوار حضرت مولانا عبدالغبار صاحب غزنوی قرآن و حدیث کا درس دیتے۔ اس طرح مسجد غزنویہ ایسی تربیت گاہ بن گئی تھی جہاں علم کے ساتھ عمل، اقبال کے ساتھ حال کی کیفیت اور علم و بصیرت کے ساتھ معرفت کا نور حاصل ہوتا تھا۔ عارف باللہ حضرت مولانا عبداللہ غزنوی قدس سرہ کے واصل ہوتے کے بعد ان کے بڑے صاحبزادے حضرت مولانا عبداللہ بن عبداللہ ان کے خلیفہ مقرر ہوئے۔ آپ تھوڑا عرصہ زندہ رہے۔ ان کی وفات کے بعد والد بزرگوار حضرت مولانا عبدالغبار غزنوی قدس سرہ منصفِ خلافت و امامت پر فائز ہوئے۔ آپ کے عہد مبارک میں روحانی فیوض و برکات حاصل کرنے والوں کا حلقہ بہت وسیع ہو گیا اور آپ کے علم و فضل کے چرچے پنجاب

سے گزر کر پورے ہندوستان بلکہ بلاد عرب تک جا پہنچے اور اس طرح آپ کے شاگرد تمام ملک بلکہ بیرونی ممالک میں بھی پھیل گئے۔ آپ نے اپنے عہد مبارک میں مسجد غزنویہ کی درگاہ کو باقاعدہ دارالعلوم کی شکل میں تبدیل کر دیا اور اس کے لیے ایک نظام قائم کر دیا۔ حضرت امام صاحب علیہ الرحمہ نے اپنی فراستِ ایمانی اور بصیرتِ قلبی کی برکت سے وقت کی اہم ترین ضرورت کو محسوس کیا۔ علومِ کتاب و سنت اور دیگر علومِ دینیہ کی تعلیم کے لیے ”دارالعلوم تقریبتہ الاسلام“ کے نام سے ایک ایسی درس گاہ قائم کی جو پنجاب میں علمی اور روحانی فیوض کے لحاظ سے مدیم النظیر اور بے مثال تھی۔ دارالعلوم کی بنیاد کچھ ایسے مبارک وقت اور ایسے اخلاص اور حُسنِ نیت کے ساتھ رکھی گئی کہ بہت جلد اس کو فقط تہما رہا بقبولِ حسن و ائبتھانہا تاحسنًا کا درجہ حاصل ہو گیا۔ بہت کم عرصہ میں حضرت امام صاحب علیہ الرحمہ کے شاگرد دارالعلوم کے فارغ التحصیل طلباء ملک کی مساجد میں دعوتِ ارشاد کا فرض بجالاتے ہوئے محراب و منبر کی زینت کا باعث ہوئے اور پنجاب کے اکثر دینی مدارس میں مدرسے کے فرائض بجالانے لگے۔ ان کی برکت سے شہروں سے گزر کر دو دروازہ فصبات و دیہات میں قال اللہ وقال الرسول کے غلطے بلند ہوئے۔ جہل کی تاریکیوں کی جگہ علم و بصیرت کے چراغ روشن ہو گئے۔ غرض علم و معرفت کا یہ شجرِ طیبتہ ”دارالعلوم تقریبتہ الاسلام“ جس کی تخم ریزی ۱۹۰۲ء میں حضرت اللام علیہ الرحمہ کے دستِ مبارک سے ہوئی ایسا سرسبز اور بار آور ہوا کہ اصلہا ثابت و فرعہا فی السماء توفی اکھاکھ حتیٰ حین باذن ربہا کے مطابق اس کے گل و انار ہزاروں لاکھوں مومنین کے قلوب و ارواح کے لیے حیات بخش ثابت ہوئے۔

والد بزرگوار حضرت امام صاحب علیہ الرحمہ کے دورِ مین و برکت کے بعد ان کے جہانی حضرت مولانا عبدالواحد صاحب غزنوی نور اللہ مقدمہ جنہیں اللہ تعالیٰ نے فضلِ خطاب و حسن بیان اور فہمِ قرآن میں خط وافر عطا کیا تھا، مندرجہ خلافت پر ممکن ہوئے اور زمامِ استہام

مدرسہ ان کے دست مبارک میں آئی۔ انہوں نے اسی طرح علوم نبویہ کی خدمت اور توحید و
سنت کی اشاعت کی جس طرح ان کے اسلاف کرتے آئے۔ فجزاھم اللہ احسن
الجزا۔

حضرت والد علیہ الرحمہ کا دور

حضرت مولانا عبدالواحد غزنوی علیہ الرحمۃ کے انتقال کے بعد حضرت والد علیہ الرحمۃ سے
دارالعلوم کا کام سنبھالنے کی درخواست کی گئی جس تو اضع اور انکسار کے ساتھ والد علیہ الرحمۃ
نے اس ذمہ داری کو قبول کیا۔ اس کی حکایت خود ان کی زبانی سنئے:

”حضرت مولانا عبدالواحد صاحب غزنوی کے انتقال کے بعد جماعت کے غلصین
اور تمام خاندان نے اس عاجز کے سامنے یہ تجویز پیش کی کہ حضرت مولانا مرحوم کی جگہ میں
کام کروں۔ میں نے اپنی بے لجاجتی اور نااہلیت کے عذرات پیش کیے لیکن کوئی شنوائی
نہ ہوئی۔ میں کسی لحاظ سے بھی بزرگوں کی مندر پر تنگن ہونے کا اپنے کو اہل نہ سمجھتا تھا میرے
پاس اپنی دتا ہیوں کے اعتراف، اپنے ذنوب و خطایا کی ندامت و انفعال کے سوا کچھ
نہ تھا، لیکن جماعت کے فیصلے کے سامنے مجھے تسلیم خم کر دینا پڑا۔

میں نے اس ذمہ داری کو قبول کر لیا کہ شاید یہی خدمت میرے لیے کفارۃ ذنوب کا
سبب اور المحققنا بہم ذریعہم وما التھم من عملہم من شیء کا ذریعہ بن جائے۔
یا اللہ تو علیم وخبیر ہے۔ تو بہتر جانتا ہے کہ اس وقت سے آج تک میں کس قدر عاجزی
اور ذاری کے ساتھ تجھ سے دُعا مانگتا ہوں ”اللھم اِنِّی ضَعِیْفٌ فَقَوِّنی فی رِضَاکَ ضَعِیْفٌ
وَخُذْ لی الخَیْرَ نِیَا حَیْتِی وَاجْعَلِ الْإِسْلَامَ مُسْتَهْمِی رِضَاؤِی، اللھم اِنِّی ضَعِیْفٌ
فَقَوِّنی وَ اِنِّی ذَلِیلٌ فَاعْزِزْنی وَ اِنِّی فَاقِرٌ فَارْزُقْنی“

۱۔ دیکھیے صفحہ ۱۰۳ تا ۱۰۴

پس تہری میری عاجزانہ التجاؤں کا سننے والا اور انہیں شرف قبولیت بخشنے والا اور مجھے توفیق بخشنے والا ہے کہ تیری توفیق کے بغیر میرے لیے ناممکن ہے کہ میں اپنے فرائض سے عمدہ براہوں کوں۔“

حضرت والد علیہ الرحمہ اعلائے کلمۃ الحق کی پاداش میں کئی بار نظر بند ہوئے مگر ان کے عزم اور تہمت کا عالم یہ تھا کہ وہ قید و بند کی سختیاں بھی جھیلتے رہے اور دارالعلوم بھی چلاتے رہے۔ خود قسم طراز ہیں :

”اس دور میں دارالعلوم کے لیے وقت بڑا نازک تھا جب کہ انگریزی حکومت نے مجھے گزشتہ عالمگیر جنگ کے زمانہ میں نظر بند کر دیا اور تین سال کی نظر بندی کے عرصہ میں مجھے دارالعلوم کی نگرانی سے مجبوراً محروم ہونا پڑا۔“
قید سے رہا ہوتے ہی ایک نئے دلولے کے ساتھ دین کے کاموں میں منہمک ہو جاتے۔ خود فرماتے ہیں :

”اس نظر بندی سے خلاصی حاصل کر لینے کے بعد یہ فیو دا منگیر ہوئی کہ دارالعلوم کی ایک نئی عمارت بنائی جائے جو تمام ضروریات کے لیے کفیل ہو؛ چنانچہ تیس ہزار روپے کے صرف سے تین منزلہ خوبصورت عمارت مسجد غزنویہ کے ساتھ ہی تعمیر کی گئی۔ خوبصورتی کے علاوہ اس کی پختگی اور مضبوطی کا خیال اس درجہ رکھا گیا کہ اس کی چھتیں لوہے سینٹ اور کنگریٹ سے تیار کی گئیں اور تمام عمارت سینٹ سے تیار کی گئی، لیکن افسوس کہ ہم تین چارہ سے زیادہ عرصہ دارالعلوم کی اس نئی بلڈنگ میں نہ رہنے پائے کہ ۱۹۴۷ء کا انقلاب اپنے تمام فتنوں اور بربادیوں سمیت آگیا۔“

دارالعلوم اور ۱۹۴۷ء کا خونیں انقلاب

۱۹۴۷ء کے خونیں انقلاب میں دارالعلوم پر کیا گزری؟ حضرت والد علیہ الرحمہ یوں

۱ صفر ۱۱۱۰ ۲ صفر ۱۱ صفر ۱۲

رقطرازمیں :

” اگرچہ ہندوستان کی تقسیم مسلم لیگ اور کانگرس کے باہمی سمجھوتے سے ہوئی اور دوسرے
 لفظوں میں ہندوؤں اور مسلمانوں کی نمائندہ جماعتوں کی رضامندی سے ہوئی، لیکن اس
 تقسیم کے بعد مشرقی پنجاب سے مسلمانوں کا جبری اخراج، مسلمانوں کا قتل عام، مسلم خواتین کی
 بے حرمتی، مسلمانوں کے مال و متاع کی تباہی و بربادی، مسلمانوں کی مساجد اور مدارس کا
 تاخت و تاراج کرنا، راشٹریہ سیکولر گنگھ، سیکٹوں اور کانگریسیوں کی باہمی سازش کے نتیجے
 کے طور پر اس وحشت اور بربریت کے ساتھ عمل میں آیا کہ قرونِ مظلمہ کی تاریخ میں بڑے
 سے بڑے جلاد و سفاک اور درندہ خصلت حکمرانوں یا فاتحوں کی تاریخ میں بھی اس کی مثال
 نہیں مل سکتی۔ مشرقی پنجاب میں امرتسر اس ہونٹاک بربریت اور سفاکی سے سب سے زیادہ متاثر ہوا۔
 ہماری تاریخی مسجد ”مسجد غزنویہ“ بھی جلادی گئی۔ مسجد غزنویہ کے ساتھ مدرسین کی ہائش
 کے مکانات بھی جلادیے گئے۔ دارالعلوم کی تاریخی لائبریری جو بڑی نادرا اور بیش قیمت کتابوں
 پر مشتمل تھی، برباد کر دی گئی۔ بزرگوں کے وقت سے اس لائبریری میں اضافہ ہوتا رہا۔ اس عاجز
 نے مصر اور ہندوستان کے بڑے بڑے کتب خانوں سے جدید مطبوعات کا ایک بہت بڑا
 ذخیرہ اس میں شامل کیا تھا۔ قرآن مجید کی تمام تفاسیر، کتب احادیث اور ان کی شرح، کتب فقہ
 اندارجہ اور ان کے بڑے بڑے مجموعے۔ فتاویٰ، ادب اور تاریخ غرض تمام علوم کی بہترین
 کتابوں کا بڑا ذخیرہ تھا اور تمام درسی کتابوں کے ایک ایک کے بیسیوں بلکہ پچاسوں نسخوں
 کی کئی الماریاں بھری پڑی تھیں جو آج ہزاروں روپے خرچ کرنے پر بھی نہیں مل سکتیں۔
 افسوس کہ سکھوں اور ہندوؤں کی اسلام دشمنی بلکہ مسلم دشمنی کی وجہ سے وہ ذخیرہ برباد ہو گیا۔
 انا اللہ وانا الیہ راجعون۔ ہمیں اپنے مکانات کی تباہی و بربادی کا اتنا صدمہ نہیں جتنا اپنے
 کتب خانہ کے ضائع ہونے کا صدمہ ہے کیونکہ وہ اب کسی قیمت پر بھی نہیں مل سکتا۔
 اس تباہی و بربادی کے علاوہ جو سب سے بڑا نقصان ہمیں پہنچا وہ یہ کہ ہمارے

دارالعلوم کے دو مدرس مولانا عبداللہ صاحب مجو جیانی اور ان کے بھائی مولوی عبدالرحیم شہید کر دیے گئے اور دفتر دارالعلوم کے نہایت وفادار کلرک مولوی عبداللہ صاحب دیناگری اور ان کی بیوی کو مکان کے اندر شہید کر کے سارے دفتر کو آگ لگا دی گئی اور ان شہداء کی لاشیں اس میں خاکتر کر دی گئیں۔ اِنَّا لِلّٰہِ وَاِنَّا اِلَیْہِ رَاجِعُونَ۔ ہمارے پُرانے اور مخلص سفیر مولوی عبداللہ صاحب راستہ میں شہید کر دیئے گئے۔ دوسرے سفیر مولوی علم الدین صاحب راستہ کی صورتیں برداشت کرتے اس قدر ضعیف ہو گئے کہ لاہور پہنچنے کے بعد وفات پا گئے۔ اللہ تعالیٰ ان تمام شہداء کی پاک رُوحوں کو اپنے جوار رحمت میں جگہ دے اور ان پر اپنے انوار و برکات نازل فرمائے۔ آمین

لاہور میں دارالعلوم کا دوبارہ اجراء

پاکستان کے قیام اور امر ترسے مسلمانوں کے جبری اخراج کے بعد اس دارالعلوم کے دوبارہ اجراء کا مسئلہ بہت پریشان کُن تھا، لیکن بالآخر اللہ تعالیٰ کی مہربانی اور حضرت والد علیہ الرضیٰ کی مساعی جمیلہ سے دارالعلوم کو شیش محل رڈ کی موجودہ عمارت میسر آ گئی، لیکن اس وقت درس و تدریس کے آغاز کے لیے ایک کتاب بھی موجود نہ تھی۔ توفیق الہی شامل سال ہوئی اور شروع میں صرف درسی کتابیں خریدی گئیں، لیکن تدریجاً تفسیر حدیث، فقہ، تاریخ، تصوف اور دوسرے علوم و فنون پر تمام اہم اور مستند کتابیں خریدنے کی توفیق ہوئی اور یوں تھوڑے ہی عرصے میں اس دارالعلوم کا کتب خانہ پھر علمی ذخائر سے مالا مال ہونے لگا۔ ہمارے دینی مدارس میں عام طور پر جماعت بندی کا خیال نہیں کیا جاتا تھا اور نصاب تعلیم پر عبود طاری تھا۔ حضرت والد علیہ الرحمۃ نے جماعت بندی، اصلاح نصاب، عرصہ تعلیم کا تعین ایسے اہم امور پر توجہ فرمائی۔ قرآن حدیث اور فقہ کے علاوہ صرف و نحو، منطق و فلسفہ اور بلاغت و ادب کے نصاب میں ضروری تبدیلیاں عمل میں لائی گئیں۔ یہ کتابچہ جانہ ہوگا کہ حضرت والد

علیہ الرحمہ کے زمانے میں دارالعلوم ازہر نود جوہ میں آیا۔ حضرت والد علیہ الرحمہ قومی اور جماعتی کاموں میں اس قدر منہمک تھے کہ وہ اپنے ذاتی مدرسہ پر زیادہ توجہ نہ فرما سکے۔ یہ وثوق سے کہا جاسکتا ہے کہ اگر وہ دارالعلوم پر توجہ مرکوز فرماتے تو اسے ایک عظیم الشان یونیورسٹی میں تبدیل کر سکتے تھے۔

۱۶۔ دسمبر ۱۹۶۳ء کو دارالعلوم حضرت والد علیہ الرحمہ کی نثرانی اور سرپرستی سے محروم ہوا۔

حضرت والد علیہ الرحمہ کے بعد دارالعلوم

کو چلانے کی ذمہ داری اس بندہ عاجز کو

حضرت والد علیہ الرحمہ کے بعد

سوچی گئی۔ راقم الحروف اپنی بے بضاعتی اور کم مائیگی کی وجہ سے حضرت عبداللہ غزنویؒ اور حضرت الامام عبدالجبار غزنویؒ کی مسند پر بیٹھنے کا اپنے آپ کو کسی طرح بھی اہل نہیں سمجھتا تھا لیکن اس بات کے پیش نظر کہ بزرگوں کی کتاب و سنت کا جو فیضان جاری کیا ہے اور مدتوں سے جاری ہے کہیں بند نہ ہو جائے، اس ذمہ داری کو قبول کر لیا۔

فتشبتھوا ان لکن کونوا مشلھم

ان التثبہ بالکرام کرام

(اگر تم ان جیسے نہ ہو سکو، تو ان کا روپ ہی دھا رو۔ بزرگوں کا روپ

دھانا بھی ایک سعادت اور شرف کی بات ہے)

یہ خطا کار اس گنائے بیٹھا ہے کہ رحمت خداوندی نقل کر اصل میں تبدیل کر دے۔

تحدیثِ نعمت کے طور پر عرض کرتا ہوں کہ اس سے پیشتر

دارالعلوم میں خطبہ جمعہ کا انتظام نہ تھا۔ اللہ تعالیٰ نے یہ توفیق بندہ

خطبہ جمعہ

عاجز کو مرحمت فرمائی۔ لاہور شہر اور اس پاس کے علاقوں سے اچھی خاصی تعداد میں لوگ

جمعہ میں شریک ہوتے ہیں۔

معاشرے کے افراد کی ذہنی اور روحانی پرورش کے لیے

مکتبہ غزنویہ

مکتبہ غزنویہ کا قیام عمل میں لایا گیا ہے۔ یہ مکتبہ اسلامی نظریہ حیات، کے مختلف پہلوؤں پر مثبت انداز میں مقالے چھاپنے کا کام کرتا ہے۔ یہ مقالے خاص طور پر ڈاکٹروں، وکیلوں، سرکاری افسروں، انجینئروں، پروفیسروں اور طالب علموں میں تقسیم کیے جاتے ہیں۔ کوشش کی جاتی ہے کہ ان مقالوں کی کتابت اور طباعت عمدہ اور معیاری ہو۔ اب تک مندرجہ ذیل مقالے شائع ہو چکے ہیں:

۱۔ حقیقتِ ذکرِ الہی : ذکرِ الہی ہم کیوں کریں؟ ذکرِ الہی سے شخصیت کے تمام گوشے کیوں کرتاثر ہونے لگتے ہیں؟ رحمت و سکینت کی حقیقت کیا ہے؟ وردِ رحمت کی تدبیر کیا ہے؟ کیا ذکرِ تمام رُوغانی بیماریوں کی دوا بھی ہے۔ اللہ والوں کی رُوغانی غذا بھی ہے... بشکوک و شبہات کا علاج بھی ہے۔ ان باتوں کی وضاحت اس مقالے میں کی گئی ہے۔

۲۔ اسلام اور آدابِ معاشرت : تہذیب اور شائستگی کے بغیر انسان کا دین ادھورا ہے اور ادھوری سچائیاں ہمیشہ خطرناک ہوتی ہیں۔ اس مقالے کے چند عنوان: سُکونانیکہ ہے۔ شکر یہ ادا کرنا۔ مصافحہ۔ معانقہ۔ آدابِ مجلس۔ اسلام اور پرائیویسی کا تصور۔ کھانے پینے کے آداب۔

۳۔ اسلام میں گردشِ دولت : چند عنوان
سراپہ کا چند ہاتھوں میں سمٹ آنا بدترین جرم ہے... اسلام کے معاشی نظام کی آخری ارتقائی شکل کیا ہے... قُلِّ الْعَصْوٰی کی تفسیر... کیا اسلامی حکومت جبراً چین سکتی ہے؟ کیپٹلزم۔ سوشلزم اور اسلام۔ شخصی ملکیت۔ ذرائع پیداوار کو قومی ملکیت میں لینا... کیا اسلام اور اشتراکیت یکجا ہو سکتے ہیں...
دوٹی ہماری زندگی کا مقصد نہیں۔

۴۔ عصر حاضر میں اُستاد اور شاگرد کا رشتہ : عصر حاضر میں اُستاد اور شاگرد کے

رشتے میں کیا گری ہیں پڑ گئی ہیں۔ اُلحیاد کماں کماں ہے اور عقدہ کشائی کی صورت کیا ہے ؟ رشتے میں بگاڑ کیوں پیدا ہوا اور اسے از سر نو استوار کرنے کی کیا تدبیر کی جاسکتی ہے ؟

۵ — اسلامی ریاست کے چند ناگزیر تقاضے : کیا اسلامی ریاست کا قیام ممکن ہے۔ اسلامی ریاست میں حاکمیت کا حق کسے ہے ؟ سربراہ ریاست عوام کی طرح جوابدہ ہے — عمال حکومت اور اُن کا احتساب — سربراہ ریاست کے مصارف۔ ریاست میں فرد کے حقوق — معاشی تحفظ، شخصی آزادی کا حق، آزادی رائے۔ اس مقالے میں ان باتوں کی وضاحت کی گئی ہے۔

۶ — کتابت حدیثِ عمدِ نبوی میں : عمدِ نبوی میں حفاظت و جمع احادیث کا اہتمام کس حد تک ہو سکا۔ اس میں کوئی شک نہیں کہ عرب قوم کا مافظہ غیر معمولی تھا اور اس دالمانہ عقیدت اور شیفتگی کی بنا پر جو وہ رسولِ اکرم صلی اللہ علیہ وسلم سے رکھتے تھے، اُن کے ارشاداتِ گرامی کو حفظ کرنے کا اُنہیں بڑا اشتیاق تھا، مگر یہ کتنا سراسر حقائق کی تخریب ہے کہ عمدِ نبوی میں احادیث ضبطِ تحریر میں نہیں لائی گئیں۔ احادیث کا بہت بڑا سرمایہ عمدِ نبوی میں صحابہ کرام کے ہاتھوں قلمبند ہوا، اس بات کی تشریح اس مقالے میں کی گئی ہے۔

۷ — خطباتِ جہاد : یہ خطبات ۱۹۶۵ء کی جنگ کے دوران راقم الحروف نے دیے تھے۔ فریضہ دفاع کی اہمیت — جہاد کی حقیقت — فریضہ جہاد کے تقاضے۔ اور — اسلام میں جنگ کی غرض و نفاہت، اور مقامِ شہادت کی رعنائیاں بیان کی گئی ہیں۔

۸ — واقعہ کربلا : واقعہ کی تاریخی اور شرعی حیثیت کا ایک مختصراً جائزہ۔

۹ — اس دُنیا میں اللہ کا قانون جزا و سزا : اللہ کے ساتھ دوستی کا صلہ اس دُنیا میں

کیا ہے؟ — افراد کی عزت و ذلت، قوموں کے عروج و زوال کے بارے میں ضابطہ الہی — امریکہ اور روس آج کیوں معزز ہیں۔ ہم کیوں بے وقعت ہیں؟ ان سوالوں کے جواب اس مقالے میں موجود ہیں۔

۱۰ — قرآن مجید کے صوری اور معنوی محاسن
(ایک اجمالی جائزہ)

کیا گیا ہے — ذات و صفات خداوندی کے قرآنی تصور کی وضاحت — قرآن مجید سیرت النبی کا مستند ترین مرقع ہے — ایک مکمل ضابطہ حیات ہے اور انسان کی عائلی، سیاسی، اقتصادی اور معاشرتی زندگی میں مثل راہ ہے۔

۱۱ — محمدی انقلاب کے چند خط و مثال : اس مقالے میں اس بات کی وضاحت کی گئی ہے کہ حضور علیہ الصلوٰۃ والسلام نے جو انقلاب برپا کیا وہ کن ارتقائی منازل سے گزرا اور اُس کے کیا نتائج مرتب ہوئے اور یہ ثابت کیا ہے کہ محمدی انقلاب ماڈرن اور لیسن کے انقلاب سے عظیم تر تھا۔

یہ ایک المیہ ہے کہ پورے ملک میں کسی دینی درس گاہ میں بھی ایسا نصاب پڑھانے کا انتظام نہیں، جس سے

ہمارے کالجوں اور یونیورسٹیوں کے طلباء اور اساتذہ، ڈاکٹرا، انجینئرز، وکیل، تاجر اور ملازمت پذیر حضرات جو اپنے جمعی میں علم دین حاصل کرنے کی تڑپ رکھتے ہیں، استفادہ کر سکیں۔ اس مقصد کے پیش نظر شام کی کلاسوں کا اجرا عمل میں لایا گیا ہے۔ نصاب تین پرچوں پر مشتمل ہے: ۱۔ عربی زبان اور گرامر ۲۔ تفسیر قرآن ۳۔ حدیث شریف۔ الحمد للہ کہ متوقع نتائج برآمد ہو رہے ہیں۔

دارالعلوم کی علمی اور تاریخی عظمت کا اندازہ اس بات سے بھی لگایا جاسکتا ہے کہ بڑے بڑے مستند اور ممتاز علماء اس درس گاہ

میں مندریس پر فائز رہے بعض اساتذہ کے اسمائے گرامی درج ذیل ہیں :

مولانا عبدالجبار غزنوی (دم ۱۳۳۱ھ) مولانا عبداللہ بن عبداللہ غزنوی (دم ۱۳۰۰ھ) مولانا عبدالذول غزنوی (دم ۱۳۱۳ھ) مولانا عبدالرحیم غزنوی (دم ۱۳۲۲ھ) مولانا عبدالحق غزنوی۔
 مولانا محمد حسین بٹالوی (دم ۱۳۳۸ھ) مولانا عبدالغفور غزنوی۔ مولانا سید محمد واؤد غزنوی۔
 مولانا معصوم علی نزاری۔ مولانا عبدالرحمن ساکن کبیلی۔ مولانا غلام رسول پوٹھواری۔ مولانا ابوالفتح نیک محمد۔ مولانا غلام رحمانی۔ مولانا اصحاب الدین۔ مولانا عبداللہ بھوجیانی۔ اساذی المحرم
 مولانا شریف اللہ صاحب۔ مولانا محمد عبدہ صاحب۔

اس وقت دارالعلوم میں مندرجہ ذیل اساتذہ تدریس کا کام سرانجام دے رہے ہیں۔
 شیخ الحدیث مولانا حافظ محمد اسحاق صاحب۔ مولانا حافظ عبدالرشید صاحب گوٹروی۔
 مولانا عبدالرشید صاحب۔ مولانا قاری محمد صدیق صاحب۔ جناب پروفیسر بیان منظور احمد صاحب شاگرد رشید حضرت مولانا شبیر احمد صاحب عثمانی۔ جناب ڈاکٹر حافظ ظہور احمد صاحب۔

اس درگاہ کو یہ سعادت نصیب ہوئی کہ ایسے فاضل افراد
 یہاں سے فارغ ہوئے جن میں علمی ثقافت بھی تھی اور

مشہور تلامذہ

نہایت تھی۔ جو بیک وقت علم و فضل اور زہد و تقویٰ سے مالا مال تھے۔ اس درگاہ نے
 مولانا عبدالقادر لکھڑی، مولانا محمد علی لکھڑی اور مولانا عطاء اللہ لکھڑی ایسے ارباب صدق و صفا
 پیدا کیے۔ مولانا حافظ عبداللہ روپڑی ایسے علم و فضل اور زہد و تقویٰ کے پیکر ایسی درگاہ سے
 فیضیاب ہوئے۔ مولانا حافظ محمد گوندوی اور مولانا محمد اسماعیل (گوجرانوالہ) ایسے جلیل القدر
 حضرات اس درگاہ سے فارغ التحصیل ہوئے۔

جن حضرات نے دارالعلوم تقریباً اسلامیہ سے فارغ ہونے کے بعد تدریس یا تبلیغ کا
 کام اپنی زندگی میں جاری رکھا تھا یا اس وقت ملک کے اطراف و اکناف میں تدریس یا تبلیغ کا کام کر رہے

ہے دیکھیے صفحہ ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱

ہیں۔ ان میں سے بعض کے اسمائے گرامی درج کیے جاتے ہیں:

مولانا محمد حسین ہزاروی (سابق مدرس دارالعلوم) مولانا نیک محمد (سابق مدرس دارالعلوم)
 مولانا عبدالعزیز والد ماجد حکیم ابوزراب عبدالرحمن ام تسری، مولانا عبدالکیم فیروز پوری (امین
 خاندان غزنویہ) مولانا فقیر اللہ مدرسی، مولانا حکیم عبید الرحمن دہلوی، مولانا حکیم عبدالرحمن
 سابق پروفیسر طلبیہ کالج کابل، مولانا عبدالرحمن برادر مولانا فقیر اللہ مدرسی، مولانا ابوبکھی امام
 خان نوشہروی، مولانا عبدالعزیز، مولانا عبدالغنی، مولانا عبدالحمید (دینا نگری)، مولانا محمد خان،
 مولانا حافظ عبدالرشید گوہر پوری، مدرس دارالعلوم تفریقہ الاسلام، مولانا شرف الحق سکول ٹیچر
 اوج شریف بہاول پور، مولانا محمد حسین طور، مدرس جھوک دادو ضلع لائل پور۔ مولانا عبدالرشید
 خطیب رام گڑھ لاہور، قاضی محمد اسلم سیف سکول ٹیچر تحصیل سمندری ضلع لائل پور، حافظ
 عزیز الرحمن لکھوی، مہتمم مدرسہ محمدیہ ریٹالہ خورد۔ حافظ شفیق الرحمن لکھوی مدرس ریٹالہ خورد
 ضلع ساہیوال، مولانا محمد منیر لکھوی، مدرس جامعہ محمدیہ ادکاڑہ۔ حافظ محمد یحییٰ عزیز امیر جمعیت
 اہلحدیث۔ لاہور۔ حافظ بشیر احمد بھوجیانی مدرس میاں جنوں ضلع ملتان۔ مولانا ابوبکر صدیق
 ٹیچر اسلامیہ ہائی سکول مصری شاہ، لاہور۔ مولانا امی الدین سلفی خطیب رحمن پورہ، لاہور، حافظ
 عبدالرحمن گوہر پوری، تاجر کتب، لاہور، مولانا محمد رفیق بھجوی، مدرس مدرسہ محمدیہ گوہر انوالہ۔
 مولانا محمد حنیف نیرنگری خطیب بھائی پھیرو ضلع لاہور۔ مولانا محمد شریف لکھوی سکول ٹیچر
 ضلع ساہیوال، مولانا محمد انور باٹھوی سکول ٹیچر، شرق پور ضلع لاہور، مولانا محمد علی تبسم ٹیچر گورنمنٹ
 سکول چوئیاں منڈی ضلع لاہور، حافظ محمد ایوب لیکچرار انجینئرنگ یونیورسٹی۔ لاہور۔
 حافظ محمد عابد ٹیچر نیاعلی گڑھ سکول، مانگا منڈی۔ مولانا نذیر احمد بہرہوی ٹیچر گورنمنٹ ہائی سکول
 مانگا منڈی۔ مولانا عبدالواحد بہرہوی ٹیچر نارمل سکول گکھڑ منڈی، مولانا ذواللہ کھیڑوی خطیب مسجد
 توحید آباد۔ لاہور۔ مولانا محمد بشیر گوہر پوری مدرس اڈوانوالہ تحصیل سمندری ضلع لاہور۔ مولانا صلاح الدین
 لکھوی منی (کینیا) مولانا جبار اللہ کھیڑوی مدرس رام گڑھ، لاہور، مولانا عبدالحمید کھیڑوی خطیب

کیاڑہ کلاس ضلع شیخوپورہ، حافظ خلیل الرحمن خطیب نکانہ صاحب ضلع شیخوپورہ۔ مولانا نذیر احمد
 خطیب نبی پور پیراں ضلع شیخوپورہ۔ مولانا محمد حنیف قصوری مبلغ جماعت المہدیت قصور۔
 مولانا عبد الحمید خطیب شیخوپورہ۔ مولانا بشیر احمد خطیب پتوکی ضلع لاہور، مولانا ماکم علی ٹیچر
 اسلامیہ ہائی سکول مصری شاہ لاہور۔ مولانا علی اصغر ٹیچر کوٹ رادھا کشن ضلع لاہور۔ مولانا
 محمد یونس اشری مستم دارالعلوم محمدیہ مظفر آباد۔ آزاد کشمیر۔ مولانا محمد رفیق قصوری سکول ٹیچر قصور
 مولانا عبدالرحمن لدھیانوی خطیب راج گڑھ، لاہور، حافظ محمد یوسف کراچی خطیب مہر سپر
 لاہور۔ مولانا محمد عبداللہ اذکار ڈی، اذکارہ۔ قاری عبدالواحد خطیب لاپور، قاری محمد صدیق،
 سکول ٹیچر ساہیوال۔ مولانا محمد حسین لدھیانوی خطیب ملک پور لاہور۔ مولانا عبدالرشید لدھیانوی۔
 سکول ٹیچر پورسے والا ضلع ملتان۔ قاری عبدالحفیظ خطیب کھڈیاں ضلع لاہور۔ مولانا منصور احمد
 تاجر کتب لاہور۔ مولانا بشیر احمد مدرس ماموں کاشن ضلع لاپور۔ مولانا مصطفیٰ شمعون سکول ٹیچر
 ساہیوال۔ قاری شاد اللہ چوہان مدرس جامعہ خضریٰ سن آباد لاہور۔ مولانا محمد صدیق خطیب
 بادامی باغ لاہور۔ مولانا بشیر احمد سکول ٹیچر کوٹ رادھا کشن ضلع لاہور۔ مولانا محمد سرد خطیب اربڑ
 لاہور۔ مولانا عبد الحمید خطیب مسجد فردوس دھرم پورہ لاہور۔ مولانا محمد رفیق مدرس گرجا کھ
 ضلع گوجرانوالہ۔ مولانا محمد سعید سکول ٹیچر قصور۔ مولانا ظہور احمد سکول ٹیچر جھانی پھیر۔ لاہور۔
 حافظ محمد اسحاق مدرس پتوکی ضلع لاہور۔ مولانا محمد لقمان۔ دارالعلوم کی سفارت کاکام آج
 کل انجام دے رہے ہیں۔ حافظ محمد زاہد سیکرٹری دفتر دارالعلوم کی حیثیت سے چار سال
 تک دارالعلوم کی خدمت کرتے رہے ہیں۔

جن حضرات نے اس درگاہ سے فیض حاصل کیا ہے انہیں اس درگاہ سے
 ایک ذمہ نیتی اور ایک روحانی رابطہ عروس کرنا چاہیے اور اس کی ترقی اور فروغ کے
 لیے کوشاں رہنا چاہیے۔

وَاٰخِرُ دَعْوَانَا اِنِ الْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِنَا مُحَمَّدٍ

ماخذ "سیدی و ابی"

مصنف	مطبوع	کتاب
تالیف حضرت امام مولانا علیہ الرحمہ غفرلہ	"دارالعلوم قلعہ تیرہ الاسلام" معروف بہ مدرسہ غفرلہ کے کتب خانے میں محفوظ ہے۔	مخطوطہ سوانح حیات حضرت عبداللہ غفرلہ
مولانا غلام رسول صاحب قلعہ تیرہ	" " " "	مخطوطہ مکانیب غیر مطبوعہ
حضرت عبداللہ غفرلہ	" " " "	معارف اللطائف (غیر مطبوعہ مقالہ)
حضرت مولانا داؤد غفرلہ	" " " "	ذکر اللہ عزوجل (")
" " "	" " " "	مسائل متفرقہ تصوف (")
مولانا عبدالحی مکتومی	مجلس دارۃ المعارف، عثمانیہ جید آباد دکن	نزہتہ الخواطر و حجة المسامح و التواضع
نواب صدیق حسن خاں صاحب	النہدہ ۱۳۴۸ھ = ۱۹۵۹ م مطبوعہ شاہ جہانی، بھوپال ۱۲۹۸ھ	تقصیر من تذکار جبرود الاعرار
سید جمال الدین اخٹانی	مطبوعہ المومنین مصر ۱۳۱۸ھ = ۱۹۰۱ م	کتاب تہتمہ البیان فی تاریخ الافغان
امام ابن قیم	مطبوعہ مینزیہ، القاہرہ، مصر	بدائع الفوائد
قاضی ثناء اللہ پانی پتی	جید الیکٹریک پریس، دہلی۔ باہتمام مجلس اشاعت العلوم جید آباد دکن	تفسیر منظرہ
مولانا سید تذیر حسین محدث دہلوی	مکتبہ تذیریہ قصور چٹان پریس، بھوپال ۱۳۲۵ھ	معیار الحق
مولانا ابراہیم میر سیالکوٹی	اسلامی پبلیشنگ کمپنی لاہور۔ دورہ ایشیائی ۱۹۶۰ھ	تاریخ اہل حدیث
امام ابو یوسف خاں نوشہروی	مکتبہ تذیریہ، چیچا وطنی، ساہیوال جمادی الاول ۱۳۹۱ھ	ہندوستان میں اہلحدیث کی دینی خدمات

مصنف	مطبوع	کتاب
امام ابوبکی خاں نوشہرویؒ	مطبوعہ مرکزی جمعیت طلبہ الحمدیث مغربی پاکستان، طبع دوم ۱۳۹۱ھ	تراجم علمائے حدیث ہند
مولانا اشرف علی تھانویؒ	کتابخانہ امداد الغریب، سہارنپور	ارواحِ ثلاثہ
ترجمہ حضرت مولانا داؤد غزنویؒ	اصل مسودہ کتاب جو "دارالعلوم" کے کتب خانے میں موجود ہے	باب التوحید از حجۃ اللہ البالغہ
حضرت مولانا داؤد غزنویؒ	مطبوعہ جمعیت الحمدیث، قصور ضلع لاہور	اسوہٴ حسینؑ
روز بازار الیکٹریک پریس امرتسر، ہاتھام شیخ عبدالعزیز بیسیح نور احمد پبلشرز، ڈری اشرف پریس، بہار فروری ۱۹۶۶ء	چوہدری حبیب احمد	مکتوبات حضرت مجدد الف ثانیؒ دفتر اول - دفتر دوم
گیلانی الیکٹریک پریس ہسپتال رڈ لاہور	تحریر: حضرت مولانا داؤد غزنویؒ	تحریک پاکستان اور نیشنلسٹ علماء دو سالہ رپورٹ اور گوشوارہ بابت
		۶۸-۱۹۴۶ء، ۲۹-۱۹۴۸ء
MACMILLAN & COMPANY LTD LONDON	SIR PEREY SYKES	A HISTORY OF AFGHANISTAN VOL-2

رسائل و اخبارات

مکمل نمائل

مکمل نمائل

مکمل نمائل

میدر حضرت مولانا داؤد غزنویؒ

۱۹۳۶ء

اخبار الحمدیث امرتسر

"توحید" امرتسر

ہفت روزہ الاعتصام لاہور

روزنامہ زمیندار کا مرزائی نمبر

حضرت والد علیہ الرحمہ کی ذاتی یادداشتیں

شروں کی بیاض - طبیبی نسخوں کی بیاض - روزنامہ چترق یادداشتیں (جو
ایکٹروں صفحات پر نکل ہیں)

